

ವಿಷಯ.- ಶಿವಮೊಗ್ಗ ಜಿಲ್ಲೆಯಲ್ಲಿ ಒಂದು ವಿಶ್ವವಿದ್ಯಾನಿಲಯ ಸ್ಥಾಪಿಸುವ ಬಗ್ಗೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ. - (ಸಾಗರ)

ಮಾನ್ಯ ಅಧ್ಯಕ್ಷರೇ ಇದೊಂದು ವಿಶೇಷವಾದ ನಿರ್ಣಯ. ಅನೇಕ ವರ್ಷಗಳಿಂದ ಶಿವಮೊಗ್ಗ ಜಿಲ್ಲೆಯ ಜನತೆ ಶಿವಮೊಗ್ಗದಲ್ಲಿ ಒಂದು ವಿಶ್ವವಿದ್ಯಾನಿಲಯವಾಗಬೇಕು ಎಂಬ ಆಶೋತ್ತರಗಳನ್ನು ಇಟ್ಟುಕೊಂಡು ಬಂದಿದ್ದಾರೆ. ಆ ಜಿಲ್ಲೆಯಿಂದ ಬಂದಿರತಕ್ಕ ಪ್ರತಿನಿಧಿಗಳ ಸಹಾನುಭೂತಿ ಕೂಡ ಇದಕ್ಕೆತ್ತು. ಯಾವ ಪಕ್ಷ, ಪಂಗಡ, ಜನರ ಭೇದವೂ ಇಲ್ಲದೆ ಎಲ್ಲರೂ ಈ ನಿರ್ಣಯವನ್ನು ಒಪ್ಪಿ ಇದನ್ನು ಕಾರ್ಯಗತಗೊಳಿಸುವುದಕ್ಕೆ ಕ್ರಮ ತೆಗೆದುಕೊಳ್ಳಬೇಕು ಎಂದು ಹೇಳುವುದಕ್ಕೋಸ್ಕರ ಈ ನಿರ್ಣಯವನ್ನು ಈ ಸಭೆಯ ಮುಂದೆ ತರುತ್ತಿದ್ದೇನೆ. ಚಿಕ್ಕಮಗಳೂರು, ಚಿತ್ರದುರ್ಗ ಮತ್ತು ಶಿವಮೊಗ್ಗ ಈ ಮೂರು ಜಿಲ್ಲೆಯ ಕೇಂದ್ರವಾದ ಲಕ್ಕವಳ್ಳಿಯಲ್ಲಿ ಏನು ಸ್ನಾತ ಕೋತ್ತರ ಕೇಂದ್ರವಿದೆ ಅದನ್ನು ವಿಶ್ವವಿದ್ಯಾನಿಲಯವನ್ನಾಗಿ ಮಾಡಿ...

ಛೇರ್ವರ್ನ್.- ನಿರ್ಣಯ ಮಂಡಿಸಿ. ಚರ್ಚೆ ಆಮೇಲೆ ಮಾಡಿ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.- ನನ್ನ ನಿರ್ಣಯ ಈ ರೀತಿ ಇದೆ.

“ಶಿವಮೊಗ್ಗ, ಚಿಕ್ಕಮಗಳೂರು, ಮತ್ತು ಚಿತ್ರದುರ್ಗ ಜಿಲ್ಲೆಯ ಕೇಂದ್ರವಾದ ಲಕ್ಕವಳ್ಳಿಯಲ್ಲಿ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಇದೇ ಶೈಕ್ಷಣಿಕ ವರ್ಷದಿಂದ ಆರಂಭಿಸಲು ಅಗತ್ಯ ಕ್ರಮ ಕೈಗೊಳ್ಳುವಂತೆ ಸರ್ಕಾರವನ್ನು ಈ ಸಭೆಯವರು ಒತ್ತಾಯಿಸುತ್ತಾರೆ, ಈ ನಿರ್ಣಯವನ್ನು ಸಹಾನುಭೂತಿಯಿಂದ ಪರಿಶೀಲಿಸಬೇಕೆಂದು ಕೈಗೊಳ್ಳುತ್ತೇನೆ.

ಛೇರ್ವರ್ನ್.- ನಿರ್ಣಯ ಮಂಡಿಸಲಾಗಿದೆ. ಚರ್ಚೆ ಮುಂದಿನ ಖಾಸಗಿ ಕಾರ್ಯಕಲಾಪಗಳ ದಿವಸ ತೆಗೆದುಕೊಳ್ಳಬಹುದು. ಈಗ ರೈತರ ಸಮಸ್ಯೆ ಕುರಿತು ಯಡಿಯೂರಪ್ಪನವರು ಮಾತನಾಡಲಿ

ಸಾರ್ವಜನಿಕ ವಿಷಯದ ಬಗ್ಗೆ ಅಲ್ಪಾವಧಿ ಚರ್ಚೆ

ವಿಷಯ.- ರೈತ ಸಂಘದ ಮುಖಂಡರು ವಿಧಾನ ಸೌಧದ ಮುಂದೆ ಧರಣಿ ಕೂತ ಬಗ್ಗೆ.

ಶ್ರೀ ಯಡಿಯೂರಪ್ಪ.- (ಶಿಕಾರಿಪುರ)

ಮಾನ್ಯ ಸಭಾಧ್ಯಕ್ಷರೇ, ಕರ್ನಾಟಕ ರಾಜ್ಯದ ರೈತರು ಮೊನ್ನೆ ದಿವಸ ವಿಧಾನಸೌಧದಲ್ಲಿ ಧರಣಿ ಕೂತಿದ್ದು ಎಲ್ಲರಿಗೂ ಗೊತ್ತಿರುವ ಸಂಗತಿ. ಜನತಾ ಸರ್ಕಾರ ಅಧಿಕಾರಕ್ಕೆ ಬಂದ ನಂತರ ಕರ್ನಾಟಕ ರಾಜ್ಯದ ರೈತರು ಸಮ ಸಮಸ್ಯೆಗಳು ಬಗೆಹರಿಯುತ್ತವೆ, ನಮ್ಮ ಸಮಸ್ಯೆಗಳ ಕಡೆ ಸರ್ಕಾರ ಗಮನ ಕೊಡುತ್ತದೆ ಎಂದು ಅವೇಣಿ ಪಟ್ಟಿದ್ದರು. ಬಹುಶಃ ಆ ಆಸೆ ನಿರಾಸೆಯಾಗುತ್ತಿದೆ ಎನಿಸುತ್ತಿದೆ. ಜನರ ಬೇಡಿಕೆಗಳನ್ನು ಈಡೇರಿಸುವುದರಲ್ಲಿ ಅದರಲ್ಲೂ ವಿಶೇಷವಾಗಿ ರೈತರ ಕಡೆ ಸರ್ಕಾರ ಗಮನ ಕೊಡುತ್ತಿಲ್ಲ ಎಂದು ಅನಿವಾರ್ಯವಾಗಿ ಹೇಳಬೇಕಾಗುತ್ತದೆ. ವಿಧಾನ ಸೌಧದೊಳಗಡೆ ರೈತರು ಸತ್ಯಾಗ್ರಹ ಮಾಡುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದು ಸರ್ಕಾರದ ಔದಾರ್ಯವನ್ನು ತೋರಿಸುತ್ತದೆ. ಹಳ್ಳಿಯಲ್ಲಿ ವಾಸಮಾಡುವ ರೈತ ಪಟ್ಟಣಕ್ಕೆ ಬಂದು ಉಪವಾಸ ಸತ್ಯಾಗ್ರಹ ಮಾಡುತ್ತಿದ್ದಾನೆ ಎಂದರೆ ಅವನ ಪರಿಸ್ಥಿತಿಯನ್ನು ಅರ್ಥಮಾಡಿಕೊಳ್ಳಬೇಕು.

ಳಿ. ಪಿ. ಎಂ.

ಇವತ್ತು ರೈತ ಬೆಳೆದ ಬೆಳೆಗೆ ಸರಿಯಾದ ಬೆಲೆ ಸಿಗುತ್ತಿಲ್ಲ. ಯಾರು ಕಬ್ಬು ಬೆಳೆಯುತ್ತಿದ್ದಾರೆ ಅದರ ಸಮಸ್ಯೆ ಕಳೆದ ಹತ್ತಾರು ವರ್ಷಗಳಿಂದ ಎಂಗೇ ಉಳಿದಿದೆ ಅದರ ತಮ್ಮ ಬೆಡಕಿಗಳನ್ನು ಇಟ್ಟು ಹೋರಾಟ ಮಾಡಿದ್ದಾರೆ. ಸತ್ಯಾಗ್ರಹ ಮಾಡಿದ್ದಾರೆ. ಆದರೆ ಅವರ ಸಮಸ್ಯೆ ಬಗೆಹರಿಸುವುದಕ್ಕೆ

ಪ್ರಾಮಾಣಿಕ ಪ್ರಯತ್ನವನ್ನು ಹಿಂದಿನ ಸರ್ಕಾರವೂ ಮಾಡಲಿಲ್ಲ. ಈಗಿನ ಸರ್ಕಾರ ಕೂಡ ಆ ಕಡೆ ಹೆಚ್ಚು ಗಮನ ಕೊಡುತ್ತಿದೆಯೋ ಇಲ್ಲವೋ ಎಂದು ಅನುಮಾನ ಬರುತ್ತಿದೆ. ಯಾವ ಸಕ್ಕರೆ ಕಾರ್ಖಾನೆಗಳಿಗೆ ಕಬ್ಬನ್ನು ಕೊಡುತ್ತಿದ್ದಾರೆ. ಅವರು ನಿಗದಿಯಾದ ಬೆಲೆಯನ್ನು ನಮಗೆ ಕೊಟ್ಟಿಲ್ಲವೆಂದು, ತಕ್ಷಣ ಅದನ್ನು ಕೊಡಿಸಿ ಎಂದು ಅವರು ಸತ್ಯಾಗ್ರಹ ಮಾಡಿದರು. ಅವರ ಆ ಕಡೆಗೆ ಗಮನವನ್ನು ಕೊಟ್ಟಿರಾ ಆ ಸಮಸ್ಯೆಯನ್ನು ಬಗೆಹರಿಸುವ ಪ್ರಾಮಾಣಿಕ ಪ್ರಯತ್ನವನ್ನು ಮಾಡಿದ್ದೇವಾ? ಇವತ್ತು ಅಧಿಕಾರದಲ್ಲಿರುವ ಸರ್ಕಾರ ಪ್ರತಿಯೊಂದಕ್ಕೂ ಕೇಂದ್ರ ಸರ್ಕಾರದ ಕಡೆ ಕೈಯ್ಯನ್ನು ತೋರಿಸುತ್ತಿದೆ; ನವಗೇಸೂ ಹಕ್ಕಿಲ್ಲ, ನಾವೇನೂ ಮಾಡುವ ಸ್ಥಿತಿಯಲ್ಲಿ ಇಲ್ಲ ಎಂದು ಹೇಳುತ್ತಿದೆ ಇವತ್ತು ರೈತ ನೇರವಾಗಿ ದಿಲ್ಲಿಗೆ ಹೋಗಿ ಹೋರಾಟ ಮಾಡುವುದಕ್ಕೆ ಸಾಧ್ಯವಿಲ್ಲ. ಕೇಂದ್ರದಿಂದ ರೈತರ ಸಮಸ್ಯೆಗಳು ಏನು ಈಡೇರಬೇಕೋ ಆ ಕಡೆಗೆ ಈ ಸರ್ಕಾರ ಗಮನ ಕೊಟ್ಟು ಸಮಸ್ಯೆಗಳನ್ನು ಬಗೆಹರಿಸುವ ಪ್ರಾಮಾಣಿಕ ಪ್ರಯತ್ನವನ್ನು ಮಾಡಬೇಕಾಗಿದೆ. ೧೭-೮-೧೯೬೦ಂದು ಹೊಸಪೇಟೆ ಹತ್ತಿರ ಇರುವ ಮುನಿರಾಬಾದ್ ಸಾಲಾರ್‌ಜಂಗ್ ಸಕ್ಕರೆ ಕಾರ್ಖಾನೆ ಹತ್ತಿರ ರೈತರಿಗೆ ಸಕ್ಕರೆ ಕಾರ್ಖಾನೆಯವರು ನಿಗದಿ ಮಾಡಿರತಕ್ಕ ಟನ್‌ಗೆ ೧೭೦ ರೂಪಾಯಿಯಂತೆ ಕೊಡಬೇಕಾದ ಹಣವನ್ನು ಕೊಡಬೇಕೆಂದು ಹೇಳಿ ಅವರು ಸತ್ಯಾಗ್ರಹ ಮಾಡುವುದಕ್ಕೆ ಕಾರಣನು? ೩೦-೬-೧೯೬೦ರೊಳಗೆ ಕೊನೆಪಕ್ಷ ಟನ್‌ಗೆ ೧೭೦ ರೂಪಾಯಿ ಪ್ರಕಾರ ಹಣ ಕೊಡುತ್ತೇವೆಂದು ಬೆಂಗಳೂರಿನ ಸಕ್ಕರೆ ಡೈರೆಕ್ಟರ್‌ರವರ ಸಮುಕ್ತವಾದಲ್ಲಿ ಅಲ್ಲಿಯ ಸಕ್ಕರೆ ಫ್ಯಾಕ್ಟರಿ ಮಾಲೀಕರು ಒಪ್ಪಿಕೊಂಡಿದ್ದರು. ಅದನ್ನು ಅವರು ಕೊಟ್ಟರೇ ಕೊಡಲಿಲ್ಲ ಆದ್ದರಿಂದ ಅಲ್ಲಿ ಅವಾರಣಾಂತ ಉಪವಾಸ ಸತ್ಯಾಗ್ರಹವನ್ನು ಅಲ್ಲಿನ ಡಾ|| ಸಿದ್ದನೂರ್ರವರು ಪ್ರಾರಂಭ ಮಾಡುತ್ತಾರೆಯೆಂದು ಗೊತ್ತಾದ ತಕ್ಷಣ ಹಿಂದಿನ ದಿನ ರಾತ್ರಿ ಹಾಕಿದ್ದ ಟೆಂಟ್‌ನ್ನು ಅಲ್ಲಿರತಕ್ಕ ಮಾಲೀಕರು ಕಿತ್ತು ಹಾಕುವ ಪ್ರಯತ್ನ ಮಾಡಿದ್ದರು. ತಮಗೆ ಬೇಕಾದ ನ್ಯಾಯವನ್ನು ದೂರಕಸಿಕೊಳ್ಳಲು ರೈತ ಟೆಂಟ್ ಹಾಕಿದ್ದನ್ನು ಕಿತ್ತು ಹಾಕಲು ಅಲ್ಲಿನ ಮಾಲಿಕ ಪ್ರಯತ್ನ ಮಾಡಿದ್ದು ಇಡೀ ಕರ್ನಾಟಕ ರಾಜ್ಯದ ರೈತರಿಗೆ ಮಾಡಿದ ಅವಮಾನವಾಗಿದೆ ತಕ್ಷಣ ಸರ್ಕಾರ ಅಲ್ಲಿಗೆ ನೇರವಾಗಿ ಹೋಗಿ ಬೇಕಾಗಿತ್ತು. ಸಂಬಂಧಪಟ್ಟ ಮಾಲಿಕನ ಮೇಲೆ ಕ್ರಮ ತೆಗೆದುಕೊಳ್ಳಬೇಕಾಗಿತ್ತು. ಅಲ್ಲಿ ಉಪವಾಸ ಸತ್ಯಾಗ್ರಹ ನಡೆಯುತ್ತಿದ್ದಾಗ ಅಲ್ಲಿನ ಮಿಲ್ ಮಾಲಿಕ ಮಾಡಿದ್ದೇನು? ಅವನು ಅಲ್ಲಿಂದ ವಾಪಸ್ಸು ಬೆಂಗಳೂರಿಗೆ ಬಂದ. ಇಲ್ಲಿ ರಕ್ಷಣೆ ಪಡೆಯುವ ಪ್ರಯತ್ನ ಮಾಡಿದ್ದರು. ಇಲ್ಲಿಂದ ಮುಂಬೈಗೆ ಹೋದರು. ಆದರೆ ಹಣವನ್ನು ಕೊಡುವ ಪ್ರಯತ್ನವನ್ನೇ ಮಾಡಲಿಲ್ಲ. ಒಹುತ ಈ ವಿಷಯವನ್ನು ಹೇಳಿದರೆ ಸದನಕ್ಕೆ ಆಶ್ಚರ್ಯವಾಗಬಹುದು. ಈ ರೀತಿ ಸಮೈ ರಾಜ್ಯದಲ್ಲಿ ಮತ್ತೆಲ್ಲಿ ಆಗದೆಯೋ ಏನೋ ಗೊತ್ತಿಲ್ಲ. ಅಲ್ಲಿನ ಫ್ಯಾಕ್ಟರಿ ಉಳಿಯಬೇಕು ಫ್ಯಾಕ್ಟರಿ ನಡೆಯಬೇಕು ಅಲ್ಲಿರತಕ್ಕ ರೈತರಿಗೆ ಅನುಕೂಲ ಆಗಬೇಕೆಂಬ ಬಂದೇ ಬಂದು ಕಾರಣಕೋಸ್ಕರ ತಮ್ಮ ಜಮೀನನ್ನು ಕೆಸರಾಬ್ಯಾಂಕಿಗೆ ಒಪ್ಪಿ ಇಟ್ಟು ಸುಮಾರು ೫೦ ಲಕ್ಷ ರೂಪಾಯಿಯನ್ನು ಆ ಮಿಲ್ ಮಾಲಿಕನಿಗೆ ಅಲ್ಲಿನ ರೈತ ಕೊಡಿಸಿದ್ದಾರೆ ಆದರೆ ಆ ಮಾಲಿಕ ಆ ಸಾಲವನ್ನು ವಾಪಸ್ಸು ಕೊಡುವ ಪ್ರಯತ್ನವನ್ನೇ ಮಾಡಲಿಲ್ಲ. ಅಷ್ಟೇ ಅಲ್ಲ. ನಿಗದಿಯಾದ ೧೭೦ ರೂಪಾಯಿಯಿಂದ ಏನು ಹಣವನ್ನು ಕೊಡುತ್ತೇನೆಂದು ಶುಗರ್ ಫ್ಯಾಕ್ಟರಿ ಡೈರೆಕ್ಟರ್ ಮುಂದೆ ಒಪ್ಪಿ ಕೊಂಡಿದ್ದರು ಅದನ್ನೂ ಸಹ ಕೊಡಲಿಲ್ಲ. ಆದರೆ ಮುಂಬೈಗೆ ಒಡೆಹೋಗುವ ಪ್ರಯತ್ನವನ್ನು ಮಾಡಿದ್ದರೆ ಇವತ್ತು ಇದರ ಪರಿಣಾಮ ಏನಾಯಿತು? ಸರಿಯಾದ ಸಮಯಕ್ಕೆ ಮಿಲ್ ಮಾಲಿಕ ಹಣ ಕೊಟ್ಟಿದ್ದರೆ, ೩೦-೬-೧೯೬೦ರೊಳಗೆ ಅಸಲನ್ನು ವಾಪಸ್ಸು ಕೊಟ್ಟರೆ ಬಡ್ತಿ ಹಾಗೂ ಜಕಬಡ್ತಿಯನ್ನು ಮನ್ನಾ ಮಾಡುತ್ತೇವೆಂದು ಸರ್ಕಾರ ಹೇಳಿತ್ತು ಆ ಪ್ರಕಾರ ಅಸಲನ್ನು ತಿರಿಸುತ್ತಿದ್ದು ಮುಕ್ತಿ ಹೊಂದುತ್ತಿದ್ದ ಆ ಮಾಲಿಕ ಅದನ್ನೂ ಮಾಡಲಿಲ್ಲ. ಈ ವಿಚಿತ್ರ ಸಂದರ್ಭದಲ್ಲಿ ಈಗಿನ ಸರ್ಕಾರ ವಿಲ್ಲದಕ್ಕೂ ಕೇಂದ್ರ ಸರ್ಕಾರವನ್ನು ತೋರಿಸುವುದನ್ನು ನಾನು ಒಪ್ಪುವುದಿಲ್ಲ. ಇವತ್ತು ರೈತ ಏನು ಕೇಳುತ್ತಿದ್ದಾನೆ? ಕಬ್ಬನ್ನು ಕೊಟ್ಟಿದ್ದೇವೆ, ಅದಕ್ಕೆ ನಿಗದಿಯಾದ ಬೆಲೆಯನ್ನು ಕೊಡಿ ಎಂದು ಆತ ಕೇಳುವುದೇ ತಪ್ಪೇ? ಈ ವಿಲಗಳ ಮಾಲೀಕರು ಹಣವನ್ನು ಕೊಡುವುದಕ್ಕೆ ಶಕ್ತಿ ಇಲ್ಲದಿದ್ದರೆ ಅವನು ಇವರ ಕಬ್ಬಿನಿಂ ತಯಾರಿಸಿ ಇಟ್ಟಿರುವ ಸಕ್ಕರೆಯನ್ನು ಕೊಂಡುಕೊಳ್ಳಲು ತಯಾರಿದ್ದಾರೆ. ಹಣ ಇಲ್ಲದಿದ್ದರೆ ಸಕ್ಕರೆಯನ್ನು ಕೊಡಲಿ ಇನ್ನೊಂದು ವಿಷಯವನ್ನು ಕೇಳಿದ್ದರೆ ತಾವು ಬಕುಶ; ಆಶ್ಚರ್ಯಪಡಬಹುದು. ಇದೇ ಸಾಲಾರ್‌ಜಂಗ್ ಮಿಲ್‌ನಲ್ಲಿ ರಾತ್ರಿರಾತ್ರಿ ಪರ್ಟಿ ಇಲ್ಲದೆ ಲಾರಿಯಲ್ಲಿ ತೆಗೆದುಕೊಂಡು ಸಕ್ಕರೆಯನ್ನು ವಾರುವ

ಪ್ರಯತ್ನವನ್ನು ಆ ಮಿಲಿ ಮಾಲಿಕ ಮಾಡಿದ್ದು ಆದರೆ ಅಲ್ಲಿನ ರೈತರು ಆ ಲಾರಿಯನ್ನು ಹಿಡಿದಿಟ್ಟಿದ್ದಾರೆ. ಹಾಗೂ ಕಂಪ್ಲೇಟ್ ಕೂಡಾ ಕೊಟ್ಟಿದ್ದಾರೆ. ಈ ರೀತಿ ಆತ ತಯಾರು ಮಾಡಿದ ಸಕ್ಕರೆಯನ್ನು ಬೇರೆ ಕಡೆ ಮಾರಿಕೊಂಡು ದುರುಪಯೋಗ ಮಾಡಿಕೊಂಡು ಹಣವನ್ನು ಬೇರೆ ಕಡೆ ಇಡುವ ಪ್ರಯತ್ನವನ್ನು ಮಾಡುತ್ತಿದ್ದಾನೆ. ಯಾವ ರೈತ ಬೆನ್ನೆಲಬು ಎಂದೂ ಹೇಳಿಕೊಂಡು ಸರ್ಕಾರ ಅಧಿಕಾರಕ್ಕೆ ಬಂದಿದೆಯೋ ಆ ರೈತನ ಸಮಸ್ಯೆಗಳು, ಇವತ್ತು ಪ್ರಮಾಣಿಕವಾಗಿ ಬಗೆಹರಿದಿಲ್ಲ. ೩೦-೬-೧೯೮೩ರೊಳಗೆ ಅಸಲು ಕೊಟ್ಟವರಿಗೆ ಬಡ್ಡಿ, ಸುಸ್ತಿಬಡ್ಡಿ ಮನ್ನಾ ಮಾಡುತ್ತೇವೆಂದು ಹೇಳಿದಿರಿ. ಯಾರಿಗೆ ಅಶಕ್ತಿ ಇತ್ತು ಯಾರಿಗೆ ಬ್ಯಾಂಕ್‌ಗಳಿಂದ ಸಾಲ ಸಿಕ್ಕಿತ್ತು ಯಾರು ಇದ್ದು ೧ ತೊಲ, ೨ ತೊಲ ಬೆನ್ನವನ್ನು ಅಡವಿಕ್ಕೆ ಸಾಲವನ್ನು ತೀರಿಸಿದ್ದಾರೆ ಅವರ ವಿಷಯ ಬೇರೆ, ಆದರೆ ಸಾಲ ತೀರಿಸಲೂ ಏನೂ ಶಕ್ತಿ ಇಲ್ಲ. ನಿರ್ಗತಿಕರಾಗಿದ್ದಾರೆ ಅವರಿಗೆ ೩೦-೬-೧೯೮೩ನೇ ತಾರೀಖು ಆದ ನಂತರ, ೭ನೇ ತಿಂಗಳು ಬಂದ ತಕ್ಷಣ ಈ ಸೌಲಭ್ಯವನ್ನು ಮುಂದಿನ ಸುಗಿಯವರಿಗೆ ಮುಂದುವರಿಸಿದ್ದೇವೆಂದು ಸರ್ಕಾರ ಹೇಳಿದ್ದರೆ ಯಾವ ರೈತ ಓಟ್ಟು ಕೊಟ್ಟು ನಿಮ್ಮನ್ನು ಅಧಿಕಾರಕ್ಕೆ ತಂದ ಆತ ಸಂತೋಷಪಟ್ಟುಕೊಳ್ಳುತ್ತಿದ್ದ, ಬಹುಶಃ ಇವತ್ತು ತಾವು ಪುರಸಭೆಗಳಲ್ಲಿ ತಾವು ಗೆದ್ದಿದ್ದೀರೆಂದು ಹೇಳಬಹುದು. ಇವತ್ತು ರೈತರು ಇನ್ನೂ ಜನತಾ ಸರ್ಕಾರದ ಕಡೆ ಗಮನ ಕೊಟ್ಟಿದ್ದಾರೆ. ಏನೋ ಆಗಬಹುದೆಂದು ಭಾವಿಸಿದ್ದಾರೆ. ಈ ಭಾವನೆಯಿಂದಲೇ ತಾವು ಗೆದ್ದಿದ್ದೀರಿ ಇದೇ ಭಾವನೆಯಲ್ಲಿ ತಾವು ಮೈಮರತರೆ ಯಾವ ರೀತಿ ತಾವು ಉಳಿಯುವುದಕ್ಕೆ ಅವಕಾಶ ಮಾಡಿಕೊಟ್ಟನೋ ಅದೇ ರೀತಿ ಸರ್ಕಾರದ ವಿರುದ್ಧ ತಿರುಗಿ ಬೀಳಲು ಆತ ಹಿಂಜರಿಯುವುದಿಲ್ಲ. ಇವತ್ತು ಬೆಲೆ ಗಗನಕ್ಕೇರುತ್ತಿದೆ. ಬೆಳೆದ ಬೆಳೆಗಳಿಗೆ ಸರಿಯಾದ ಬೆಲೆ ಸಿಗುತ್ತಿಲ್ಲ. ರೈತ ಬರಗಾಲಕ್ಕೆ ತುತ್ತಾಗಿದ್ದಾನೆ. ಆತನಿಗೆ ಸರಿಯಾದ ಪರಿಹಾರ ಸಿಕ್ಕಿಲ್ಲ ಬರಗಾಲದ ಪರಿಹಾರ ಕಾಮಗಾರಿಗಳೂ ಆತನಿಗೆ ಎಟುಕಿಲ್ಲ. ಇವತ್ತು ನಗರದಲ್ಲಿ ವಾಸ ಮಾಡತಕ್ಕ ಒಬ್ಬ ಸಂಸಾರಿಗೆ ಒಂದು ಕಾರ್ಡಿಗೆ ೨೫ ರಿಂದ ೩೦ ಕೇಜಿಗೆ ಒಳ್ಳೆಯ ಅಕ್ಕಿ ಸಿಗುತ್ತಿದೆ. ಇವತ್ತು ಭತ್ತವನ್ನು ಬೆಳೆದು ಅಕ್ಕಿ ಮಾಡಿ ಪಟ್ಟಣಕ್ಕೆ ಕಳುಹಿಸುವ ರೈತನ ಮನೆಯಲ್ಲಿ ಗಂಜಿಗೂ ಸಹಾ ಗತಿಯಿಲ್ಲ. ಆತನಿಗೂ ತಿಂಗಳಿಗೆ ೩೦ ಕೆ ಜೆ ಅಕ್ಕಿ ದೊರೆಯುವಂತೆ ವ್ಯವಸ್ಥೆ ಮಾಡುತ್ತೀರಾ? ನೀವು ಬರೀ ಪಟ್ಟಣಗಳ ಕಡೆ ಗಮನಹರಿಸುತ್ತೀರಿ. ಏಕೆಂದರೆ, ಇವರು ಬುದ್ಧಿವಂತ ಜನ, ಏನೇ ತೊಂದರೆ ಆದರೂ ವಿದಾನಸೌಧದ ಹತ್ತಿರಕ್ಕೆ ಬರುತ್ತಾರೆ. ಇವರು ಪತ್ರಿಕೆ ಓದುತ್ತಾರೆ. ಇಂತವರಿಗೆ ರಕ್ಷಣೆ ಮಾಡಿ ಇವರಿಗೆ ಅನುಕೂಲ ಮಾಡಿ ತಾವು ಉಳಿಯಬೇಕೆಂದು ಯೋಚನೆ ಮಾಡುತ್ತಿದ್ದೀರೇ ಹೊರತು ಹಳ್ಳಿಯ ರೈತ ಕಣ್ಣೀರಿ ಕೈ ತೊಳೆಯುತ್ತಿದ್ದರೂ ಅವರ ಸಮಸ್ಯೆಯನ್ನು ಬಗೆಹರಿಸುವ ಪ್ರಾಮಾಣಿಕ ಪ್ರಯತ್ನ ಮಾಡಿಲ್ಲ. ತಕ್ಷಣ ಮತ್ತೊಮ್ಮೆ ರೈತರು ತಿರುಗಿ ಬೀಳುವ ಹಾಗೆ ರಾಜ್ಯದಲ್ಲಿ ಅಲ್ಲೊಲ ಕಲ್ಲೊಲ ಆಗದೇ ಇರುವ ರೀತಿಯಲ್ಲಿ ಇವರ ಸಮಸ್ಯೆ ಏನಿದೆ, ಕಬ್ಬಿನ ಹಣ ಏನಿದೆ ಅದನ್ನು ಅವರಿಗೆ ದೊರಕಿಸಿಕೊಡಬೇಕು. ಇವತ್ತು ಯಾರು ಸಕ್ಕರೆ ಮಾಲಿಕರು ಅದರಲ್ಲೂ ಸಲಾರ್‌ಜಂಗ್ ಕಾರ್ಖಾನೆಯಂತವರು ಏನು ಟೆಂಟ್ ಕೀಳುವ ಪ್ರಯತ್ನ ಮಾಡುತ್ತಾರೆ ಇಂತಹ ಕಾರ್ಖಾನೆಗಳನ್ನು ತಾವು ಸರ್ಕಾರದ ವಶಕ್ಕೆ ತೆಗೆದುಕೊಳ್ಳಿ. ಈ ಬಗ್ಗೆ ಕಾನೂನಿನಲ್ಲಿ ಅವಕಾಶವಿದೆ. ಸುಪ್ರೀಮ್ ಕೋರ್ಟ್ ಡಿಸಿಷನ್ ಕೂಡ ಇದರ ಬಗ್ಗೆ ಇದೆ. ಇಂತಹ ಮಿಲಿ ಮಾಲಿಕರ ಮೇಲೆ ಸರಿಯಾದ ಕ್ರಮ ತೆಗೆದುಕೊಂಡು ರೈತರ ಸಮಸ್ಯೆಯನ್ನು ಬಗೆಹರಿಸಿ ಕಬ್ಬಿಗೆ ಸರಿಯಾದ ಬೆಲೆಯನ್ನು ಕೊಡಬೇಕಾಗಿದೆ ಈ ಬಗ್ಗೆ ಅಧಿಕಾರ ಇಲ್ಲದಿದ್ದರೆ ಕಾನೂನಿನಲ್ಲಿ ತಿದ್ದುಪಡಿ ತನ್ನಿ. ತಿದ್ದುಪಡಿ ಮಾಡಿ ಸಕ್ಕರೆಯನ್ನು ರೈತರಿಗೆ ಕೊಡಿ ಅದನ್ನು ಅವರು ಪಡೆದು ಕೊಳ್ಳಲು ಸಿದ್ಧರಿದ್ದಾರೆ. ರೈತರ ನ್ಯಾಯಯುತ ಬೇಡಿಕೆಗಳನ್ನು ಈಡೇರಿಸುವುದರಲ್ಲಿ ಈ ಸರ್ಕಾರ ತಕ್ಷಣ ಕ್ರಮ ಕೈಗೊಳ್ಳಬೇಕು, ಮಾನ್ಯ ಸತ್ಯಾಗ್ರಹ ಸಡೆವಂತ್ ಸಂಧರ್ಭದಲ್ಲಿ ನಡೆದದ್ದು ನಿಜವಾಗಿಯೂ ನಾಟಕಗಳೇನಿಸಿ ಸಂಗತಿಯಾಗಿದೆ. ಸತ್ಯಾಗ್ರಹ ಮಾಡಿದ ರೈತರ ಮೇಲೆ ಸರ್ಕಾರ ಪ್ರಾರಂಭಿಕ ದಿವಸಗಳಲ್ಲಿ ಸರಿಯಾಗಿ ನೋಡಿಕೊಂಡರೂ ಕೂಡ ನಂತರ ಅರೆಸ್ಟ್ ಮಾಡುವ ಸಂಧರ್ಭ ಇಡೀ ಕರ್ನಾಟಕ ರಾಜ್ಯದ ರೈತರು ತಲೆ ತಗ್ಗಿಸುವಂತಾಗಿದೆ. ಇದೇ ರೈತರು ಮತ್ತೆ ತಿರುಗಿ ಬೀಳುವುದಕ್ಕೆ ಅವಕಾಶವನ್ನು ಕೊಡದೆ ಸಮಸ್ಯೆಯನ್ನು ಪ್ರಾಮಾಣಿಕವಾಗಿ ಬಗೆಹರಿಸಬೇಕೆಂದು ನಾನು ಸರ್ಕಾರವನ್ನು ಮತ್ತೊಮ್ಮೆ ಕೇಳಿಕೊಂಡು ಇಷ್ಟು ಮಾತನಾಡಲು ಅವಕಾಶ ಕೊಟ್ಟ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ, ಈಗಾಗಲೇ ನಮ್ಮ ಸ್ನೇಹಿತರು ಇದರ ಬಗ್ಗೆ ದೀರ್ಘವಾಗಿ ಪ್ರಸ್ತಾಪ ಮಾಡಿದ್ದಾರೆ ನಾನಾದರೂ ಮುಖ್ಯವಾದ ಎರಡು ಮೂರಂ ಅಂಶಗಳನ್ನು ಮಾತ್ರ ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಇದು ರೈತರಿಗೆ ಸಂಬಂಧಪಟ್ಟ ವಿಷಯ; ತಾವು ಏತಕ್ಕೆ ಮಾತನಾಡುತ್ತೀರೆಂದು ನನ್ನನ್ನು ಕೇಳುತ್ತಿದ್ದಾರೆ. ನಾನು ರೈತನಲ್ಲದೇ ಹೋದರೂ ಶ್ರಮಸಭಾ ಸದಸ್ಯನಾಗಿರುವುದರಿಂದ ರೈತರ ಬಗ್ಗೆ ಮಾತನಾಡುವುದಕ್ಕೆ ಅಧಿಕಾರ ಇದೆ ಎಂದು ತಿಳಿದುಕೊಂಡಿದ್ದೇನೆ. ಅದಕ್ಕಿಂತಲೂ ನಾನು ಯಾವ ಪಕ್ಷವನ್ನು ಪ್ರತಿನಿಧಿಸುತ್ತೇನೆ, ಅದು ರೈತ ಮತ ಕಾರ್ಮಿಕರ ಪಕ್ಷವಾಗಿರುವುದರಿಂದ ನಾನು ಎಷ್ಟು ದೂರ ತಿಳಿದುಕೊಂಡಿದ್ದೇನೆಯೋ ಅಷ್ಟನ್ನು ಮಾತನಾಡುತ್ತೇನೆ. ಮಾನ್ಯ ಸಚಿವರಾದ ಬೊಮ್ಮಾಯಿಯವರು ಈಗಾಗಲೇ ಹಲವಾರು ಅಂಶಗಳನ್ನು ಹೇಳಿದ್ದಾರೆ. ಇಲ್ಲಿ ಮುಖ್ಯವಾಗಿ ಎರಡು ಸಮಸ್ಯೆಗಳು ಉದ್ಭವವಾಗುತ್ತದೆ. ರೈತನ ಕೀಳಿಕೆಗಳು ಏನು? ಅವುಗಳು ನ್ಯಾಯವಾಗಿವೆಯೇ? ಮತ್ತೊಂದು ಧಾರಣೆಗೆ ಸಂಬಂಧಪಟ್ಟ ವಿಷಯ. ನಂತರ ಧರಣೆ ಮಾಡಿದ್ದಾರೆ. ಇಲ್ಲಿ ಮುಖ್ಯವಾಗಿ ರೈತರು ತಮ್ಮ ಕೀಳಿಕೆಗಳನ್ನು ಸರ್ಕಾರದ ಮುಂದಿಟ್ಟಿದ್ದಾರೆ. ಅವುಗಳು ನ್ಯಾಯವಾಗಿದ್ದರೆ? ಸಾಧುವಾಗಿದ್ದರೆ? ಅವುಗಳನ್ನು ಒಗ್ಗಹರಿಸುವುದಕ್ಕೆ ಸರ್ಕಾರದವರು ಪ್ರಯತ್ನ ಮಾಡಿದ್ದಾರೆ ಯೇ ಎಂಬುದು ಮುಖ್ಯವಾದ ಪ್ರಶ್ನೆ. ಕಬ್ಬಿನ ಬೆಲೆಯನ್ನು ೨೦೧ ರೂಪಾಯಿ ಗೊತ್ತು ಮಾಡಬೇಕು. ಖರೀದಿ ಸಂಕೇತವನ್ನು ೧೭.೫೦ ಮಾಡಬೇಕು ಸಕ್ಕರೆ ಕಾರ್ಖಾನೆಯವರು ನಿಗದಿ ಮಾಡಿದ ಹಣವನ್ನು ವಸೂಲು ಮಾಡಬೇಕು. ಸಕ್ಕರೆ ಕಾರ್ಖಾನೆಯವರು ರೈತರಿಗೆ ಕೊಡಬೇಕಾದ ಹಣವನ್ನು ಕೊಡದೇ ಇದ್ದರೆ ಅಂಥ ಸಕ್ಕರೆ ಕಾರ್ಖಾನೆಗಳನ್ನು ರಾಷ್ಟ್ರೀಕರಣ ಮಾಡಬೇಕು. ರೈತರು ಬೇಡ ಕಬ್ಬಿಗೆ ನ್ಯಾಯವಾದ ಬೆಲೆ ಕೊಡಬೇಕೆಂಬುದರಲ್ಲಿ ಯಾರದೂ ವಿರೋಧವಿಲ್ಲ. ನ್ಯಾಯವಾದ ಬೆಲೆ ಕೊಡಬೇಕೆಂಬುದನ್ನು ಎಲ್ಲರೂ ಒಪ್ಪುತ್ತಾರೆ. ನ್ಯಾಯವಾದ ಬೆಲೆಯನ್ನು ಯಾವರೀತಿ ನಿಗದಿ ಮಾಡಬೇಕೆಂಬ ಪ್ರಶ್ನೆ ಬಂದಾಗ, ಸರ್ಕಾರದವರು ಕೊಟ್ಟಿರತಕ್ಕ ಅಂಶಗಳು ಸಮಸ್ಯೆಗಳಾಗಿಲ್ಲ. ಮಾನ್ಯ ಮಂತ್ರಿಗಳ ವಾದ ಕಬ್ಬಿನ ಬೆಲೆಯನ್ನು ನಾವು ನಿಗದಿ ಮಾಡುವುದಿಲ್ಲ, ಕೇಂದ್ರ ಸರ್ಕಾರದವರು ನಿಗದಿ ಮಾಡುತ್ತಾರೆ. ಕೇಂದ್ರ ಸರ್ಕಾರದವರು ನಿಗದಿ ಮಾಡಿದರೂ, ರಾಜ್ಯ ಸರ್ಕಾರ ತನ್ನ ಹೊಣೆಗಾರಿಕೆಯಿಂದ ತಪ್ಪಿಸಿಕೊಳ್ಳುವುದಕ್ಕಾಗುವುದಿಲ್ಲ. ಇದರಲ್ಲಿ ಮಧ್ಯಪ್ರವೇಶಿಸಬೇಕಾಗುತ್ತದೆ. ಅಗ್ರಿಕಲ್ಚರ್ ಪ್ರೈವೆಟ್ ಕಮೀಷನರ್‌ರವರ ಗೊತ್ತು ಮಾಡಿದ ದರಕ್ಕಿಂತ ಜಾಸ್ತಿಯಾದ ದರವನ್ನು ಪ್ರತಿಯೊಂದು ರಾಜ್ಯಗಳೂ ಕೊಟ್ಟಿವೆ. ನಮ್ಮ ರಾಜ್ಯ ಸರ್ಕಾರದವರು ಕೂಡ ಆ ರೀತಿ ಮಾಡಿ, ೧೮೦ ರೂಪಾಯಿ ಕೊಟ್ಟಿದ್ದಾರೆ. ಅವರು ೨೦೧ ರೂಪಾಯಿ ಕೇಳಿದ್ದಾರೆ ಸರ್ಕಾರ ೧೮೦ ರೂಪಾಯಿ ಮಾಡಿದೆ, ಇನ್ನು ಸ್ವಲ್ಪ ಜಾಸ್ತಿ ಇತಕ್ಕೆ ಮಾಡಬಾರದು? ಹೇಗೆ ಮಾಡಬೇಕೆಂಬ ಪ್ರಶ್ನೆ ಬಂದಾಗ, ಉತ್ಪಾದನಾ ಮೆಟ್ಟದ ಬಗ್ಗೆ ಆಳವಾಗಿ ಅಭಾಸ ಮಾಡಿ ನೋಡಿದರೆ ರೈತರು ಕೀಳಿರುವುದು ಅಷ್ಟು ಅನ್ಯಾಯವಾಗಿ-ಕಂಡು ಬರುವುದಿಲ್ಲ. ಸಂಕೇಶ್ವರ ಸಕ್ಕರೆ ಕಾರ್ಖಾನೆಯವರು ನೇರವಾಗಿ ಹೆಚ್ಚು ಕೊಡದೇ ಹೋದರೂ ರಿಯಾಯಿತಿ ಯನ್ನು ಕೊಟ್ಟಿದ್ದಾರೆ. ಕಾರ್ಮಿಕರಿಗೆ ಕೊಡುವ ರೀತಿಯಲ್ಲಿ ಇಸ್‌ಸೆಂಟೀವ್ ಕೊಟ್ಟಿದ್ದಾರೆ.

ಒಬ್ಬ ಮಾನ್ಯ ಸದಸ್ಯರು.— ಸಂಕೇಶ್ವರ ಸಕ್ಕರೆ ಕಾರ್ಖಾನೆ ಬಗ್ಗೆ ಪೂರ್ತಿ ತಿಳಿದುಕೊಂಡು ಮಾತನಾಡುವುದು ಒಳ್ಳೆಯದು.

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ತಿಳಿದುಕೊಂಡಿರುವುದನ್ನು ಮಾತನಾಡಿದ್ದೇನೆ. ಅವರ ಹಾಗೆ ನಾನು ಪರಬ್ರಹ್ಮನಲ್ಲ.

ಒಬ್ಬ ಮಾನ್ಯ ಸದಸ್ಯರು.— ಅಲ್ಲ ಕೂಡ ಸಮಸ್ಯೆಗಳು ಇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಸದಸ್ಯರು ಹೆಚ್ಚು ತಿಳಿದುಕೊಂಡಿದ್ದರೆ ಮಾತನಾಡಬಹುದು. ನನ್ನಿಂದ ತಪ್ಪಾಗಿದ್ದರೆ ತಿದ್ದಿಕೊಳ್ಳುವುದಕ್ಕೆ ಸಿದ್ಧನಿದ್ದೇನೆ. ಸಂಕೇಶ್ವರದಲ್ಲಿ ಸರಿಯಾಗಿ ಕೊಡುತ್ತಿದ್ದಾರೆಂದು ತಿಳಿದುಬಂತು ಅದಕ್ಕೆ ಹೇಳಿದೆ.

(ಅಧ್ಯಕ್ಷರು ಅಧ್ಯಕ್ಷರ ಪೀಠದಲ್ಲಿದ್ದರು)

ಮಹಾರಾಷ್ಟ್ರದಲ್ಲಿಯೂ ಮಾಡಿದ್ದಾರೆಂದು ಒದ್ದಿದೆ. ಆ ಒಂದು ಆಧಾರದಮೇಲೆ ಇಲ್ಲೂ ಕೂಡ ಮಾಡಿದರೆ ತಪ್ಪಾಗುವುದಿಲ್ಲ. ನಮ್ಮ ದೇಶದ ಬೆನ್ನಲುಬು ರೈತ ಎಂದು ದೊಡ್ಡ ದೊಡ್ಡ ಮಾತನಾಡಿ, ಆ ಒಂದು ವರ್ಗಕ್ಕೆ ಅನ್ಯಾಯ ಮಾಡುವುದು ಸರಿಯಲ್ಲ. ಉತ್ಪಾದನೆ ಮಾಡಿರತಕ್ಕಂಥ ಬೆಲೆಯನ್ನು

ಕೊಟ್ಟರೆ ಬೆಲೆಗಳು ಏರುತ್ತವೆ ಎನ್ನುವ ವಾದ ಸರಿಯಲ್ಲ. ಸರ್ಕಾರವೇ ಕೊಂಡು ಜನಗಳಿಗೆ ಮಾರಾಟ ಮಾಡಿದರೆ ಅನುಕೂಲವಾಗುತ್ತದೆ. ಮಧ್ಯವರ್ತಿಗಳಿರುತ್ತದರಿಂದ ಇಲ್ಲಿ ತೊಂದರೆ ಬಂದಿದೆ. ಈ ವಿಷಯವನ್ನು ಈಗ ಮಾತನಾಡಿದರೆ ಅದು ಬೇರೆ ಅರ್ಥವಾಗುತ್ತದೆ. ಕಬ್ಬು ಬೆಳೆಯುವ ರೈತರಿಗೆ ಸಕ್ಕರೆ ಮಾಲೀಕರಿಗಿಳಿದ ೩೦ ಕೋಟಿ ರೂಪಾಯಿಗಳು ಬರಬೇಕೆಂದು ಹೇಳುತ್ತಿದ್ದಾರೆ. ಮಂತ್ರಿಯವರಾದ ಮಾನ್ಯ ಧರ್ಮಪತಿ ಸುವರಂ ಏಳುವರೆ ಕೋಟಿ ರೂಪಾಯಿಗಳು ಎಂದು ಹೇಳಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಕೇಂದ್ರ ಸರ್ಕಾರದವರು ನಿಗದಿ ಮಾಡಿದ ಬೆಲೆ ಪ್ರಕಾರ ಏಳುವರೆ ಕೋಟಿಯಾಗುತ್ತದೆ. ರಾಜ್ಯ ಸರ್ಕಾರ ಸಲಹೆ ಕೊಟ್ಟ ಪ್ರಕಾರ ಬೆಲೆ ನಿಗದಿ ಮಾಡಿದರೆ ೨೦ ಕೋಟಿ ರೂಪಾಯಿಗಳಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.— ಈ ವಿವರಣೆಯನ್ನು ಕೊಟ್ಟಿದ್ದರೆ ಗೊಂದಲ ತಪ್ಪುತ್ತಿತ್ತು. ಇಲ್ಲಿ ಯಾವುದನ್ನು ತೆಗೆದುಕೊಳ್ಳಬೇಕೆಂಬ ಪ್ರಶ್ನೆ ಬಂದಾಗ ನನ್ನ ಪ್ರಕಾರ ರಾಜ್ಯ ಸರ್ಕಾರ ಸಲಹೆ ಮಾಡಿದ್ದನ್ನೇ ತೆಗೆದುಕೊಳ್ಳಬೇಕಾಗುತ್ತದೆ. ಇದರಿಂದ ರಾಜ್ಯ ಸರ್ಕಾರಕ್ಕೆ ಹೊರೆ ಜಾಸ್ತಿಯಾಗಬಹುದು, ಜಾಸ್ತಿಯಾಗುತ್ತದೆಂದು ಕೊಡುವುದಕ್ಕಾಗುವುದಿಲ್ಲವೆಂದು ಹೇಳುವುದು ಸರಿಯಲ್ಲ.

MR. SPEAKER.—I want to make a small announcement. Sri E.K. Mavalan, the Speaker of the Meghalayan Legislative Assembly is before us in the House now. I just want to welcome him to the House.

ಶ್ರೀ ಎಂ. ಎಸ್. ಕೃಷ್ಣನ್.— ಮೇಘಾಲಯ ಸ್ಪೀಕರರವರು ಬಂದಿದ್ದಾರೆ. ಅವರಿಗೆ ನಮ್ಮ ಭಾಷೆ ಗೊತ್ತಾಗುವುದಿಲ್ಲ. ಇಂಗ್ಲೀಷ್‌ನಲ್ಲಿಯೇ ಮಾತನಾಡಬೇಕಾಗುತ್ತದೆ.

ಅಧ್ಯಕ್ಷರು.— ತಾವು ಇನ್ನು ಎಷ್ಟು ಹೊತ್ತು ಮಾತನಾಡುತ್ತೀರಿ.

ಶ್ರೀ ಎಂ. ಎಸ್. ಕೃಷ್ಣನ್.—ನಿನ್ನೆದಿವಸ ನಾನು ಮಾತನಾಡಿದ್ದೆ. ಇಷ್ಟು ಹೊತ್ತು ಶ್ರೀಮಾನ್ ಯಡಿಯೂರಪ್ಪನವರು ಮಾತನಾಡಿದ್ದಾರೆ.

ಶ್ರೀ ಜೆ. ಹೆಚ್. ಪಟೇಲ್.— ಮೇಘಾಲಯ ಅಧ್ಯಕ್ಷರು ಬಂದಿದ್ದಾರೆ. ಅವರಿಗೆ ಇಂಗ್ಲೀಷ್ ಬೇರೆ ಕಡೆ ಸಿಗುತ್ತೆ, ಕನ್ನಡ ಎಲ್ಲೂ ಸಿಗುವುದಿಲ್ಲ. ಅದ್ದರಿಂದ ಕನ್ನಡದಲ್ಲಿಯೇ ಮಾತನಾಡಿ.

ಶ್ರೀ ಎಂ. ಎಸ್. ಕೃಷ್ಣನ್.— ಇಲ್ಲ ಸರ್ಕಾರ ಬಾಕಿಯನ್ನು ಕೊಡಬೇಕಾದ ಪ್ರಶ್ನೆ ಇಲ್ಲ. ಸಕ್ಕರೆ ಮಾಲೀಕರು ಕೇಡಬೇಕು. ಅವರ ಕಿವಿ ಹಿಂಡಿ ಕೊಡಿಸತಕ್ಕಂಥಾದ್ದು. ಸರ್ಕಾರದ ಜವಾಬ್ದಾರಿ ಇದೆ. ಮಾಲೀಕರು ಕೊಡುವುದಿಲ್ಲ ಅಂದರೆ ಸರ್ಕಾರ ದಿಟ್ಟತನ ತೋರಿಸಬೇಕು. ಈ ವಿಚಾರದಲ್ಲಿ ಸರ್ಕಾರ ಜಾರಿದೆಯೇನೋ ಎಂದು ನನಗೆ ಅಭಿಪ್ರಾಯ.

ಈ ಸಕ್ಕರೆ ಮಾಲೀಕರು ಹೇಗೆ ಎಂಬುದು ನಮಗೆ ಚೆನ್ನಾಗಿ ಗೊತ್ತಿದೆ. ಅವರು ಅಷ್ಟು ಸುಲಭವಾಗಿ ಬಿಟ್ಟು ಕೊಡುವುದಿಲ್ಲ. ಸರ್ಕಾರ ಉರಳಿಸತಕ್ಕ ಶಕ್ತಿ ಶುಗರ್ ಲಾಬಿಗೆ ಇದೆ ಎನ್ನುವುದು ಗೊತ್ತಿದೆ. ಅದರ ಬಗ್ಗೆ ನಾನು ಹೆಚ್ಚು ಮಾತನಾಡಲಿಕ್ಕೆ ಹೋಗುವುದಿಲ್ಲ. ಶುಗರ್ ಲಾಬಿಗೆ ಮೆಣೆಯಕೂಡದು ಬಹಳ ದಿಟ್ಟತನದಿಂದ ಮಾನ್ಯ ಹೆಗ್ಗಡೆಯವರು ವರ್ತಿಸಬೇಕು. ಈಗ ಅವರು ಸಕ್ಕರೆ ಕಾರ್ಖಾನೆ ತೆಗೆದುಕೊಳ್ಳಿ ಎಂದು ಹೇಳುವುದು ನ್ಯಾಯವಿದೆ. ಆದರೆ ಸಕ್ಕರೆ ಕಾರ್ಖಾನೆಯನ್ನು ಯಾರೂ ಕೊಡುವುದಿಲ್ಲ. ತೆಗೆದುಕೊಳ್ಳುವುದು ನ್ಯಾಯವಿದೆ. ಏತಕ್ಕೆ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ ಎಂದು ಬಂದಾಗ ಕೇಂದ್ರ ಸರ್ಕಾರದ ಕಡೆ ನೋಡಬೇಕಾಗುತ್ತದೆ. ವಾದ ಪೂರ್ತಿ ಸಮಂಜಸ ಇಲ್ಲ ಎಂದು ಹೇಳುವುದಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ — ಒಟ್ಟು ನಮ್ಮ ದೇಶದಲ್ಲಿ ಸಕ್ಕರೆ ಕಾರ್ಖಾನೆಗಳಿಂದ ರೈತರಿಗೆ ಸಲ್ಲಬೇಕಾದಂಥ ಹಣ ೩೦೦ ಕೋಟಿ ರೂಪಾಯಿ. ನಾವು ರಾಜ್ಯದಲ್ಲಿ ಬೆಳೆಯತಕ್ಕ ಸಕ್ಕರೆಯಲ್ಲಿ ತುಸು ಹೆಚ್ಚು ಕಡಿಮೆ ೧೨-೧೩ರಷ್ಟು ಬೆಳೆಯುತ್ತೇವೆ. ನಮಗೆ ಒಂದೇ ಒಂದು ಅಧಿಕಾರ ಏನಿದೆ ಎಂದರೆ, ಸಕ್ಕರೆ ಕಾರ್ಖಾನೆಗಳನ್ನು ತೆಗೆದುಕೊಳ್ಳುವುದು ಯಾವಾಗ ಬರುತ್ತದೆ, ಎಂದರೆ ಸ್ವಾಚ್ಛುಟರಿ ಪ್ರೆಸ್ ಏನು ಫಿಕ್ಸ್ ಮಾಡುತ್ತಾರೆ ಉದಾಹರಣೆಗೆ ಹೇಳಬೇಕೆಂದರೆ ಈ ಸಾರಿ ಮಾಡಿದ್ದು ಪರಸೆಂಟ್ ಇಳುವರಿಗೆ ೩೦ ರೂಪಾಯಿ ಮಾಡಿದ್ದರು ಅದನ್ನು ಕೊಡಲಿಕ್ಕೆ ನಿರಾಕರಿಸಿದರೆ ಆಗ ರಾಜ್ಯ ಸರ್ಕಾರ

ದವರು ಅಂತಹ ಕಾರ್ಖಾನೆಗಳನ್ನು ತೆಗೆದುಕೊಳ್ಳಬಹುದು. ಅದು ಇಲ್ಲದೇ ಇದ್ದರೆ ನಮ್ಮ ಕೈಯಲ್ಲಿ ಈ ಸಕ್ಕರೆ ಕಾರ್ಖಾನೆಗಳನ್ನು ತೆಗೆದುಕೊಳ್ಳುವುದಕ್ಕೆ ಅಧಿಕಾರ ಇಲ್ಲ. ಮತ್ತೊಂದು ವಿಚಾರ ಹೇಳಬೇಕೆಂದರೆ ಸ್ವಾಚ್ಛುಟಿ ರೇಟ್ ಪ್ರಕಾರ ಏನು ದುಡ್ಡು ಕೊಡಬೇಕಾಗಿರುತ್ತದೆ, ಅದು ಬಾಕಿ ಇದ್ದರೆ, ಅದನ್ನು ನೀವು ಕಟ್ಟು ನಿಟ್ಟು ಗಿ ಕೊಡಲೇಬೇಕೆಂದು ಹೇಳಬಹುದು. ನಾವು ಅಪ್ರತ್ಯಕ್ಷವಾಗಿ ಪ್ರಭಾವ ಹಾಕಬಹುದು ಹೊರತು ಬೇರೆ ಏನೂ ಇಲ್ಲ. ೧೯೮೦-೮೧ನೇ ಇಸವಿಯಲ್ಲಿ ರೈತರಿಗೆ ಕೊಡಬೇಕಾದಂತಾದ್ದು ಬಹಳ ಇತ್ತು. ೧೯೮೨-೮೩ನೇ ಇಸವಿಯಲ್ಲಿ ಕೊಡಬೇಕಾದಂತಾದ್ದು ಬಹಳ ಕಡಿಮೆ. ಇದಕ್ಕೆ ಕಾರಣ ಏನು ಎಂದರೆ ೧೯೮೧-೮೨ನೇ ಇಸವಿಯಲ್ಲಿ ಕೊಟ್ಟಂಥ ದರ ನಮ್ಮ ರಾಜ್ಯ ಸರ್ಕಾರ ಅಡ್ವೈಸ್ ಮಾಡಿದ್ದು ೨೧೦ ರೂಪಾಯಿಗೆ, ಇಳುವರಿ ೮.೫ ಪರ್‌ಸೆಂಟ್. ೧೯೮೨-೮೩ನೇ ಇಸವಿಯಲ್ಲಿ ಅದೇ ದರವನ್ನು ೧೮೦ ರೂಪಾಯಿಗೆ ನಮ್ಮ ಸರ್ಕಾರ ಇಳಿಸಿದ್ದು. ಯಾವಾಗ ೮೦ ರೂಪಾಯಿ ದರಕ್ಕೆ ಇಳಿಸಿದವೋ ಆಗ ಸಕ್ಕರೆ ಕಂಪನಿಗಳವರು ದುಡ್ಡು ಕೊಡಲಿಕ್ಕೆ ಸಾಧ್ಯವಾಯಿತು. ೨೧೦ ರೂಪಾಯಿ ಫಿಕ್ಸ್ ಮಾಡಿದಾಗ ಹೆಚ್ಚು ದುಡ್ಡು ಕೊಡಬೇಕಾದ್ದರಿಂದ ಸಾಧ್ಯವಾಗಿರಲಿಲ್ಲ. ಇದನ್ನು ನೋಡಿದರೆ ತಮಗೆ ಗೊತ್ತಾಗುತ್ತದೆ. ಇವೊತ್ತು ಏವಾದರೂ ದರವನ್ನು ಹೆಚ್ಚು ಫಿಕ್ಸ್ ಮಾಡಿದರೆ ನಾಳೆ ರೈತರು ನಮ್ಮ ಹತ್ತಿರ ದುಡ್ಡು ಕೊಡಿಸಿ ಎಂದು ಬಂದು ಬಿಡುತ್ತಾರೆ.

ಶ್ರೀ ಭೀಮಣ್ಣ ವಿಂಡ್ರೆ.—ಅರಿಯರ್ಸ್ ಪ್ರೆವೆಂಟಿವರದು ಎಷ್ಟು ಕೋ ಆಪರೇಟೀವ್ ಎಷ್ಟು ತಿಳಿಸಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ ಮಾನ್ಯ ಮುಖ್ಯ ಮಂತ್ರಿಗಳು ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದಾರೆ ಅದರಲ್ಲಿ ಸ್ವಲ್ಪಮಟ್ಟಿಗೆ ಫೋರ್ಸ್ ಇದೆ ಎಂದು ಒಪ್ಪಿಕೊಳ್ಳುತ್ತೇನೆ. ಅಪರಂ ಬಂದು ಮಾತು ಏನು ಹೇಳಿದರು ಅಂದರೆ ಓಂದ ೨೧೦ ರೂಪಾಯಿ ಬೆಲೆ ಫಿಕ್ಸ್ ಮಾಡಿದ್ದರಿಂದ ಕೊಡಲಿಕ್ಕೆ ಆಗಲಿಲ್ಲ ಈಗ ೧೮೦ ರೂಪಾಯಿ ಮಾಡಿದ್ದರಿಂದ ಕೊಡಲಿಕ್ಕೆ ಸಾಧ್ಯವಾಗಿದೆ ಎಂದು ಹೇಳಿ ದರು. ಇದರ ಬಗ್ಗೆ ಇನ್ನೂ ಸ್ವಲ್ಪ ಆಳವಾಗಿ ಅಭ್ಯಾಸಮಾಡಬೇಕೆಂದು ಹೇಳುತ್ತೇನೆ. ೨೧೦ ರೂಪಾಯಿ ಬೆಲೆ ನಿಗದಿ ಮಾಡಿದ್ದಾಗ ಸಕ್ಕರೆ ಕಾರ್ಖಾನೆಯವರು ಕೊಡಲಿಕ್ಕೆ ಆಗಲಿಲ್ಲ ಅಂದರೆ ಆ ಸಕ್ಕರೆ ಕಾರ್ಖಾನೆಗಳು ಲಾಭದಾಯಕವಾಗಿ ನಡೆಸಲಿಲ್ಲ ತೊಂದರೆಗೊಳಗಾಗಿದೆ ಎಂದು ಹೇಳುವ ಅಭಿಪ್ರಾಯಕ್ಕೆ ಬರಲಿಕ್ಕೆ ಅವಕಾಶವಾಗುತ್ತದೆ. ನಿಜವಾಗಿ ಲಾಭದಾಯಕವಾಗಿ ನಡೆಸಿಲ್ಲವೆಂದು ನನ್ನ ಪ್ರಶ್ನೆ. ಸರ್ವೇ ಸಾಧಾರಣವಾಗಿ ತಿಳಿದುಬಂದಂಥ ವಿಚಾರ ಅಂದರೆ ಯಾವ ಕಾರ್ಖಾನೆಗಳು ಮುಚ್ಚಲಿಲ್ಲ, ಯಾವ ಕಾರ್ಖಾನೆಗಳು ಮುಚ್ಚಿದು ಕಂಡುಬಂದಿಲ್ಲ. ಸ್ವಲ್ಪಮಟ್ಟಿಗೆ ಬೆಲೆ ಜಾಸ್ತಿ ಇದ್ದರೂ ಇರಬಹುದು, ಅದರ ಬೆಲೆ ಕಡಿಮೆ ಮಾಡಿದರೆ ಹಣ ಕೊಟ್ಟೇಕೊಡುತ್ತಾರೆ ಎನ್ನುವುದು ಎಲ್ಲರಿಗೂ ಗೊತ್ತಿರುವ ವಾದ. ನಿಗದಿ ಮಾಡಿದ ಬೆಲೆ ಒಪ್ಪಿಕೊಂಡು ಕೊಡಬೇಕಾದ್ದು ಧರ್ಮ, ಕೊಡಲಿಕ್ಕೆ ಆಗುವುದಿಲ್ಲ ಎಂದು ಹೇಳಿದರೆ ಸಮಾಜಸವಾಗಿ ನನಗೆ ಕಂಡು ಬರುವುದಿಲ್ಲ. ಆ ರೀತಿ ನಿಗದಿ ಮಾಡಿದ್ದು ತಪ್ಪು ಎಂದು ಹೇಳಲಿಕ್ಕೆ ಆಗುವುದಿಲ್ಲ. ಯಾವ ಒಂದು ಆಧಾರದ ಮೇಲೆ ಮಾಡಿರುತ್ತಾರೆ ಎಂದರೆ ಯಾವುದಾದರೂ ಒಂದು ಉತ್ತರದನಾ ವೆಚ್ಚವನ್ನು ತಿಳಿದುಕೊಂಡು ಮಾಡಿರುತ್ತಾರೆ ಸಂಪನ್ಮನೆ ಮಾಡಿರುವುದಿಲ್ಲ. ಇದು ಕೇಂದ್ರ ಸರ್ಕಾರದವರ ಅಧೀನದಲ್ಲಿ ಬರುತ್ತದೆ ನಮ್ಮ ಅಧೀನದಲ್ಲಿ ಇರುವುದಿಲ್ಲ ಎಂದು ರಾಜ್ಯ ಸರ್ಕಾರದವರು ಹೇಳಬಹುದು. ಈ ಸಂದರ್ಭದಲ್ಲಿ ಒಂದು ಮಾತು ಹೇಳಬೇಕೆಂದರೆ. ಇದೇ ಸಭೆಯಲ್ಲಿ ಒಂದೆ ಮಾನ್ಯ ದೇವರಾಜ್ ಅರಸ್ ಅವರು ಕರ್ನಾಟಕ ರಿಲೀಫ್ ಅಂಡರ್ ಟೇಕಿಂಗ್ಸ್ ಬಿಲ್ಡನ್ನು ಮಂಡಿಸಿದ್ದರು. ಇವೊತ್ತು ಯಾವ ಯಾವ ಕಾರ್ಖಾನೆಗಳು ಖಾಯಿಲೆ ಇವೆ ಅಂತಹ ಕಾರ್ಖಾನೆಗಳನ್ನು ತೆಗೆದುಕೊಳ್ಳುವುದಕ್ಕೆ ಅವಕಾಶವಿರುವುದರಿಂದ, ಆ ಅವಕಾಶವನ್ನು ಉಪಯೋಗ ಮಾಡಿಕೊಳ್ಳಬಹುದು. ಇವೊತ್ತು ಕಾನೂನು ಪಂಡಿತರು ಇದ್ದಾರೆ, ತಜ್ಞರು ಇದ್ದಾರೆ, ಇವರೆಲ್ಲಾ ಯೋಜನೆ ಮಾಡಿದರೆ ಖಂಡಿತ ಮಾಡಲಿಕ್ಕೆ ಸಾಧ್ಯವಿದೆ. ಅದನ್ನು ಉಪಯೋಗ ಮಾಡಿ ಕೊಡಲಿಕ್ಕೆ ಆಗುವುದು ಎಂದು ಹೇಳುವ ಬದಲು ಏನೇನು ಮಾಡಲಿಕ್ಕೆ ಸಾಧ್ಯವಿದೆ ಆ ನೀರಿಗೆ ಹೊಂದಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ. ಅದರ ಬಗ್ಗೆ ಚಾರ್ಜ್ ಮಾಡಿ ಇತ್ಯಾರ್ಥ ಮಾಡತಕ್ಕ ಚಾರ್ಜ್‌ಕೃತಿಯನ್ನು ತೋರಿಸಬೇಕು. ದಬ್ಬಾಳಿಕೆ ತಂದು ಉಪಯೋಗಿಸುವುದು ಸರಿಯಾದ್ದು ಅಲ್ಲ. ಬಹಳ ಇಮಾಡಿಯುಟ್ ಆಗಿ ಫೋರ್ಸ್ ಯೂಸ್ ಮಾಡಿದ್ದಾರೆಂದು ನನ್ನ ಅಭಿಪ್ರಾಯ. ಅವರು ಮೊದಲೇ ಬಂದು ಕುಳಿತುಕೊಂಡರು. ಅದು ನ್ಯಾಯವೋ ಅಲ್ಲವೋ ಅದು ಚರ್ಚಿಸಬೇಕಾದಂಥ ವಿಷಯ. ಅದರ ಅವರನ್ನು ಊಟ ಮತ್ತು ತಿಂಡಿಗೆ ಬಿಡದೇ ಇರುವುದು ಸರಿಯಲ್ಲ. ಊಟ ತಿಂಡಿ ಕೊಟ್ಟು ಎಂ ತು ಹೇಳಿ, ಮಂತ್ರಿಗಳಾದ ಸಿಂಧ್

ಅವರನ್ನೇ ಬಿಡಲಿಲ್ಲ. ಎಂದು ಪತ್ರಿಕೆಯಲ್ಲಿ ಬಂದಿದೆ. ಅವರನ್ನು ಬಿಡಲಿಲ್ಲ ಎಂಬುದು ಹೇಳಿದರೆ ನಿಜ ಏಕೆಂದರೆ, ಮಾನ್ಯ ಮಂತ್ರಿಗಳು ಹೇಳಿರುವ ಆಧಾರದ ಮೇಲೆ ಹೇಳುತ್ತೇನೆ. ಮಂತ್ರಿಗಳು ಹೇಳಿರುವ ವಿಚಾರ ಮತ್ತು ಪತ್ರಿಕಾ ವರದಿ ಸ್ವಲ್ಪ ಹೆಚ್ಚು ಕಡಿಮೆ ಒಂದೇ ವಾದದಲ್ಲಿ ಬರುತ್ತದೆ. ಹಿಂದಿನ ದಿನಗಳಲ್ಲಿ ದಬ್ಬಾಳಿಕೆ ಅಸ್ತ್ರಗಳ ಉಪಯೋಗದ ಮೂಲಕ ರೈತರಿಗೆ ಗುಂಡು ಹಾಕಿದ್ದು ಸತ್ತಿರುವ ಘಟನೆ ಎಲ್ಲರಿಗೂ ತಿಳಿದೇ ಇದೆ. ಆ ರೀತಿಯಲ್ಲಿ ನಡೆದುಕೊಳ್ಳದೇ ಚರ್ಚೆಯ ಮೂಲಕ ಒಗ್ಗೂಡಿಸಿಕೊಳ್ಳುವುದು ಒಳ್ಳೆಯದು. ಇದು ಉಲ್ಲೇಖ ಪರಿಸ್ಥಿತಿಗೆ ಹೋಗದಂತೆ ಕ್ರಮ ಕೈಗೊಳ್ಳಬೇಕೆಂದು ಹೇಳಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಹೆಚ್. ಡಿ. ಚೌಡಯ್ಯ (ಕೆರೆಗೋಡು).—ಸನ್ಮಾನ್ಯ ಅಧ್ಯಕ್ಷರೇ, ನಮ್ಮ ಮುಂದಿರತಕ್ಕ ವಿಷಯ ಏನಿದೆ ಇದಕ್ಕೆ ನಿನೆಯ ದಿವಸ ಮಾನ್ಯ ಕೈಗಾರಿಕಾ ಮಂತ್ರಿಗಳು ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದನ್ನು ನಾನು ಬಹಳ ಎಚ್ಚರಿಕೆಯಿಂದ ಓದಿದ್ದೇನೆ. ಅದನ್ನು ಎರಡು ಭಾಗ ಮಾಡಬಹುದು. ಒಂದು ರೈತ ಸಂಘದಿಂದ ಕಬ್ಬು ಬೆಳೆಗಾರರ ಪರವಾಗಿ ಇಟ್ಟಿರತಕ್ಕ ಬೇಡಿಕೆಗಳು ಮತ್ತು ಸರ್ಕಾರದಿಂದ ಅದರ ಪೂರೈಕೆ ಮತ್ತು ಇನ್ನೊಂದು ಈ ವಿಧಾನಸೌಧದ ಮಹಡಿಯಲ್ಲಿ ೩ನೇ ತಾರೀಖು ರೈತರು ಧರಣಿ ಮಾಡಿದ್ದು ೯ನೇ ತಾರೀಖು ಬೆಳಗಿನ ಜಾವ ೪.೩೦ಕ್ಕೆ ಸರ್ಕಾರ ನಡೆದುಕೊಂಡಿದ್ದು. ಮತ್ತು ಸರ್ಕಾರದ ಅಮಾನುಷ ವರ್ತನೆ.

ಮಾನ್ಯ ಅಧ್ಯಕ್ಷರೇ, ಇದು ಸರ್ಕಾರದ ಅಮಾನುಷ ವರ್ತನೆ ಎಂದು ನಾನು ನನ್ನ ಬಾಯಿಂದ ಹೇಳಬೇಕಾದರೆ ಅವತ್ತಿನ ದರಣಿಯಲ್ಲಿ ಕುಳಿತಿದ್ದವರ ಪೈಕಿ ನಾನು ಒಬ್ಬ. ನಾನು ಇದರ ಇದರ ಪ್ರತ್ಯಕ್ಷ ದರ್ಶಿಯಾಗಿರುವುದರಿಂದ ನಾನು ಈ ಮಾತನ್ನು ಹೇಳುತ್ತಿದ್ದೇನೆ. ೩ನೇ ತಾರೀಖು ಮಾನ್ಯ ಮುಖ್ಯ ಮಂತ್ರಿಗಳು ರೈತ ಸಂಘದ ಪ್ರತಿನಿಧಿಗಳನ್ನು ಸಭೆಗೆ ಬರಬೇಕೆಂದು ಹೇಳಿದ್ದರಿಂದ ನಾವು ಬಂದವು. ಅವತ್ತು ಮಾನ್ಯ ಮುಖ್ಯ ಮಂತ್ರಿಗಳು ಅಸ್ಪೃಶ್ಯರಾಗಿದ್ದುದರಿಂದ ಅವರು ಸಭೆಗೆ ಬರಲಿಲ್ಲ. ನಾನು ಅದನ್ನು ಪ್ರಸ್ತಾಪ ಮಾಡಿದೆ. ಮಾನ್ಯ ಬೊಮ್ಮಾಯಿಯವರು, ಮಾನ್ಯ ವಿ. ಎಲ್. ಪಾಟೀಲರವರೂ ಹಾಗೂ ಮಾನ್ಯ ಜಾಲಪ್ಪನವರೂ ಸರ್ಕಾರದ ಪರವಾಗಿ ಸಭೆಯಲ್ಲಿ ಕೂಡಿದ್ದು ನಡೆಸಿ ೫.೩೦ ಗಂಟೆಗೆ ಚರ್ಚೆ ಪ್ರಾರಂಭವಾಯಿತು ಸಮಾರಂಭ ರಾತ್ರಿ ೭.೦೦ ನಿಮಿಷ ಇರಬಹುದು, ಮಾನ್ಯ ಬೊಮ್ಮಾಯಿಯವರು ನಾನು ಹುಬ್ಬಳ್ಳಿಗೆ ಹೋಗಬೇಕಾಗಿದೆ. ನನಗೆ ಕಾಲಾವಕಾಶ ಇಲ್ಲ, ಇಲ್ಲಿ ನನ್ನ ಸಹೋದ್ಯೋಗಿಗಳು ಇರುತ್ತಾರೆ, ಅವರ ಹತ್ತಿರ ನಿಮ್ಮ ವಿಚಾರವನ್ನೆಲ್ಲಾ ಹೇಳಿ. ನಾವು ೯ನೇ ತಾರೀಖು ನಮ್ಮ ಸಚಿವ ಸಂಘಟಿ ಸಭೆಯಲ್ಲಿ ತೀರ್ಮಾನವನ್ನು ತೆಗೆದುಕೊಂಡು ನಿಮಗೆ ವಿಷಯವನ್ನು ತಿಳಿಸುತ್ತೇನೆ ಎಂದು ಹೇಳಿದರು. ಇದನ್ನು ಅವರು ತಮ್ಮ ಹೇಳಿಕೆಯಲ್ಲಿ ಹೇಳಿದಾರೆ, ಮೇಲ್ಕನೆಯ ಸದಸ್ಯರಾದ ಮಾನ್ಯ ನಾಗೇಗೌಡರು ಬಂದು ಇನ್ನೂ ಸ್ವಲ್ಪ ಹೊತ್ತು ಮಾತನಾಡಿ ಚರ್ಚೆ ಮಾಡಬೇಕೆಂದು ಹೇಳಿದರು ಅದರ, ಅವರು ಒಬ್ಬರು ಮಾತ್ರ ಬಂದು ನನ್ನನ್ನು ಕೇಳಿದರು ಎನ್ನುವ ರೀತಿಯಲ್ಲಿ ಹೇಳಿರುವುದನ್ನು ನೋಡುತ್ತೇವೆ. ಮಾನ್ಯ ನಾಗೇಗೌಡರು ಒಬ್ಬರೇ ಅಲ್ಲ ಅವರೂ ಮತ್ತು ಇನ್ನೂ ಕೆಲವರು ಇನ್ನೂ ಹತ್ತು ನಿಮಿಷ ಕಾಲ ಕೂತು ಕೊಳ್ಳಿ, ಇದು ಮುಗಿಯುತ್ತಾ ಬಂದಿದೆ ಎಂದು ಹೇಳಿದಾಗ. ಇಲ್ಲ. ಇಲ್ಲ. ಸಾಧ್ಯವಿಲ್ಲ. ಎಂದು ಹೇಳಿದರು. ರೈತ ಪ್ರತಿನಿಧಿಗಳಾಗಿ ನಾವು ಬಹಳ ದೂರದಿಂದ ಬಂದಿದ್ದೇವೆ. ನಮಗೆ ಇಪ್ಪತ್ತು ಉತ್ತರ ಕೊಡಬೇಕೆಂದು ಉತ್ತರ ಕೇಳಿದವು. ಮಾನ್ಯ ರವಿನ್ಯೂ ಮಂತ್ರಿಗಳಿಗೆ ಗಂಟೆಯ ವರೆಗೂ ನಮ್ಮ ಜೊತೆಯಲ್ಲೇ ಇದ್ದರು. ಮಾನ್ಯ ಜಾಲಪ್ಪನವರು ಮಾತ್ರ ಅರ್ಧ ಗಂಟೆಗೆ ಒಂದೊಂದು ಸಾೀ ರಂತೆ ಬಂದು ನೋಡಿಕೊಂಡು ಹೊರಗೆ ಹೋಗುತ್ತಿದ್ದರು ೪ನೇ ತಾರೀಖು ಮಾನ್ಯ ಸಿದ್ಧೇಶ್ವರರು, ಮಾನ್ಯ ಜಾಲಪ್ಪನವರು, ಮಾನ್ಯ ಚಂದ್ರಶೇಖರರವರು ಬೇರೆ ಸಮಾರಂಭ ೬.೩೦ ಜನ ಮಂತ್ರಿಗಳು ಬಂದು ಮಾತುಕತೆಯನ್ನು ನಡೆಸಿ. ನಾವು ಮಾನ್ಯ ಮುಖ್ಯ ಮಂತ್ರಿಗಳ ಜೊತೆ ಮಾತನಾಡುತ್ತೇವೆಂದು ಹೇಳಿ ನಂಬಿಸಿ ಹೊರಟು ಹೋದರು, ಇಷ್ಟಾದರೂ, ಮಾನ್ಯ ಬೊಮ್ಮಾಯಿಯವರು ಹೇಳಿದ್ದಾರೆ, ನಾವು ರೈತ ಪ್ರತಿನಿಧಿಗಳು ಹೊರಗೆ ಹೋಗುವುದಕ್ಕೆ ಯಾವುದೇ ನಿರ್ಬಂಧವನ್ನೂ ಹಾಕಿರಲಿಲ್ಲ. ಊಟ, ತಿಂಡಿ ಕೊಡುವುದಕ್ಕೆ ಅಡ್ಡಿ ಮಾಡಲಿಲ್ಲ ಎಂದು. ಈ ರಾಜ್ಯದ ಜನತೆ ೬ ದಿವಸಕಾಲ ಪತ್ರಿಕೆಗಳನ್ನೇ ಓದಿದ್ದಾರೆ. ನಮಗೆ ಊಟ ಕೊಡದಂತೆ ಮಾಡಲು ಸುಮಾರು ೬-೭ ದಿವಸ ಕಾಲ ಪೊಲೀಸರನ್ನು ಈ ವಿಧಾನಸೌಧದ ಸುತ್ತ ಹಾಕಿದ್ದರು. ಪತ್ರಿಕಾ ಕರ್ತರು ನಮ್ಮ ವಿಧಾನಸೌಧದ ಸಮ್ಮೇಳನ ಸಭಾಂಗಣದ ಪಕ್ಕದಲ್ಲಿಯೇ ಇದ್ದಾರೆ. ಅವರು ಮಾತ್ರ ಪ್ರತಿದಿವಸ ೩-೪ ಸಾವಿರ ಯಾದರೂ ಬಂದು ನೋಡಿಕೊಂಡು ಹೋಗುತ್ತಿದ್ದರು. ನಂತರ ೯ನೇ ತಾರೀಖು ನಾನು ಮತ್ತು

ಮಾಜಿ ಸದಸ್ಯರಾದ ಆತ್ಮಾನಂದ ಹಾಗೂ ಮಾನ್ಯ ನಾಗೇಗೌಡರೂ ೫ ಪುಟ್ಟಣ್ಣದಲ್ಲಿ ಉಪ್ಪಿಟ್ಟನ್ನು ರೈತ ಪ್ರತಿನಿಧಿಗಳಿಗೆ ತೆಗೆದುಕೊಂಡು ಹೋಗಿ ಕೊಡಬೇಕೆಂದ ಲೆಜಿಸ್ಲೇಚರ್ ಕಾರ್‌ನಲ್ಲಿ ಬಂದೆವು. ಸುಮಾರು ೫೦-೬೦ ಜನ ಪೋಲಿಸರು ಹಾಗೂ ಪೋಲಿಸ್ ಉನ್ನತ ಅಧಿಕಾರಿಗಳೂ ಬಂದು ನೀವು ಊಟ ತೆಗೆದು ಕೊಂಡು ಹೋಗುವಂತಿಲ್ಲ, ನೀವು ಮಾತ್ರ ಹೋಗುವುದಾದರೆ ಹೋಗಬಹುದೆಂದರು. ನಾವು ಹೋಗುತ್ತಿರುವುದು ಶಾಸನಸಭೆಗೇನೂ ಅಲ್ಲ, ನಾವು ರೈತ ಪ್ರತಿನಿಧಿಗಳಿಗೆ ಊಟವನ್ನು ತೆಗೆದುಕೊಂಡು ಹೋಗುತ್ತಿದ್ದೇವೆಂದು ಹೇಳಿದೆವು. ನೀವು ಊಟ ತೆಗೆದುಕೊಂಡು ಹೋಗಬಾರದೆಂದು ಪೋಲಿಸರು ನಮ್ಮನ್ನು ತಡೆದಮೇಲೆ ನಾವು ವಿಧಾನಸೌಧದ ಪಶ್ಚಿಮ ದ್ವಾರದ ಮುಂಜಗಿನಲ್ಲೇ ಕೂತುಕೊಂಡೆವು. ಆಗ ಮಾನ್ಯ ಮಂತ್ರಿಗಳು ಬಂದು, ಇದೆಲ್ಲಾ ಏನು ಎಂದು ಕೇಳಿದರು. “ಸ್ವಾಮಿ ದೇಶಕ್ಕೆ ಅನ್ನ ಕೊಡುವವರು ರೈತರು, ಅಂಥ ಅನ್ನ ಕೊಡತಕ್ಕ ರೈತ ಪ್ರತಿನಿಧಿಗಳಿಗೆ ಅನ್ನ ಕೊಡದಂತೆ ಅಡ್ಡಿ ಮಾಡುತ್ತಿದ್ದಾರೆಂದು ನಾವು ಹೇಳಿದಾಗ ಅವರಿಂದ ನಮಗೆ ಮರುತ್ತರ ಬರಲಿಲ್ಲ. ಆ ರೈತ ಪ್ರತಿ ನಿಧಿಗಳಿಗೆ ಅನ್ನ ಕೊಡಲು ಅಡ್ಡಿ ಮಾಡುವುದಕ್ಕೆ ಬದಲಾಗಿ ಅವರನ್ನು ಅಲ್ಲಿಂದ ಹೊರಗೆ ದೂಡಬಹುದಿತ್ತು. ಅನಂತರ, ಮಾನ್ಯ ಸಚಿವರಾದ ಜಿ. ಹೆಚ್. ಪಟೇಲರವರು ಬಂದರು. ಅವರು ಇದು ಏನು ಆಶ್ಚರ್ಯ? ನಿಮ್ಮನ್ನು ಬಿಡದಿದ್ದರೆ ನಾನು ತೆಗೆದುಕೊಂಡು ಹೋಗಿ ಕೊಡುತ್ತೇನೆ ಬಿಡಿ ಎಂದು ತೆಗೆದುಕೊಂಡು ಸ್ವಲ್ಪ ದೂರ ಒಳಗೆ ಹೋದರು. ಅನಂತರ ಅವರು ವಾಪಸು ಬಂದರು. ಅನಂತರ ಮಾನ್ಯ ನಜೀರ್ ಸಾಹೇಬರವರು ಬಂದರು. ಅವರೂ ಕೂಡ ಇದೆಲ್ಲಾ ಏತಕ್ಕೆ ಅಂತಿಮ ಕೇಳಿದರು. ನಾವು ರೈತ ಪ್ರತಿನಿಧಿಗಳಿಗೆ ಊಟ ಕೊಡುವುದಕ್ಕೆ ಹೋದರೆ ಪೋಲಿಸರು ನಮ್ಮನ್ನು ಹೊರಗೆ ದೂಡುತ್ತಿದ್ದಾರೆಂದು ಹೇಳಿದಾಗ, ನಾನೇ ತೆಗೆದುಕೊಂಡು ಹೋಗಿ ಕೊಟ್ಟುಬರುತ್ತೇನೆ ಕೊಡಿ ಎಂದು ಅವರು ಆ ಗೊಟ್ಟಣ್ಣಗಳನ್ನು ತೆಗೆದುಕೊಂಡು ಹೋದರು. ಮತ್ತೆ ಅವರೂ ಕೂಡ ವಾಪಸು ಬಂದರು. ಅಲ್ಲಿ ಮಾನ್ಯ ಲೋಕೋಪಯೋಗಿ ಸಾತೆಯ ಮಂತ್ರಿಗಳಾದ ಶ್ರೀಮಾನ್ ದೇವೇಗೌಡರು ವಾಗ್ವಾ ಇರಲಿಲ್ಲ. ಅವರೊಬ್ಬರನ್ನು ಬಿಟ್ಟರೆ ಬಾಕಿ ಎಲ್ಲ ಮಂತ್ರಿಗಳೂ ಕೂಡ ಇದೇ ರೀತಿ ಒಳಗೆ ಸ್ವಲ್ಪ ದೂರ ಹೋಗಿ ಮತ್ತೆ ವಾಪಸು ಬರುತ್ತಿದ್ದರು. ವಾಸ್ತವ ಪರಿಸ್ಥಿತಿ ಹೀಗಿರುವಾಗ ಏತಕ್ಕೆ ಈ ರೀತಿ ಸತ್ಯಕ್ಕೆ ದೂರವಾದ ಹೇಳಿಕೆಯನ್ನು ಮಾನ್ಯ ಸಚಿವರಾದ ಬೊಮ್ಮಾಯಿಯವರು ಕೊಟ್ಟರು? ಅವರು ಕೊಟ್ಟ ಹೇಳಿಕೆ ಸರಿಯೇ ಎಂಬುದನ್ನು ನಾನು ರಾಜ್ಯದ ಒಬ್ಬ ರೈತ ಪ್ರತಿನಿಧಿಯಾಗಿ ತಮ್ಮನ್ನು ಪ್ರಶ್ನಿಸುತ್ತೇನೆ.

ಇನ್ನು ಫನೇ ತಾರೀಖು ಬೆಳಗಿನ ಜಾವ ೪:೩೦ ಗಂಟೆ ಇರಬಹುದು, ಸುಮಾರು ೨೫೦ ಜನ ಪೋಲಿಸರು ಬಂದು ಸಮ್ಮೇಳನ ಸಭಾಂಗಣದ ಬಾಗಿಲನ್ನು ತಟ್ಟಿದರು. ಅವರು ನಮಗೇನೂ ತೊಂದರೆಕೊಡಲಿಲ್ಲ. ಪಾಪ, ಅವರ ಮೇಲೆ ನಾವು ಸಂಘ್ಯ ಹೇಳಬಾರದು. ಅವರೂ ಕೂಡ ಹೇಳಿದರು, ನಾವು ನಿಮಗೆ ಏನೂ ತೊಂದರೆ ಕೊಡುವುದಿಲ್ಲ ಎಂದು. ನಾವು ಜವಾಬ್ದಾರಿ ಇರತಕ್ಕ ಜನ-ನಮ್ಮ ಮೇಲೆ ೪-೫ ಸೆಕ್ಷನ್‌ಗಳನ್ನು ಹಾಕಿ ಅರೆಸ್ಟ್ ಮಾಡಿರುವುದಾಗಿ ಹೇಳಿ ನಮ್ಮನ್ನು ಟಾಯ್‌ಲೆಟ್‌ಗೂ ಕೂಡ ಹೋಗುವುದಕ್ಕೆ ಬಿಡಲಿಲ್ಲ ನೀವು ಟಾಯ್‌ಲೆಟ್‌ಗೆ ಬೇಕಾದರೆ ಅಲ್ಲೇ ಹೋಗುವಿರಂತೆ ಬನ್ನಿ ಎಂದು ಕರೆದುಕೊಂಡು ಹೋದರು. ನಮ್ಮನ್ನೆಲ್ಲಾ ಎಲ್ಲಿಗೆ ಕರೆದುಕೊಂಡು ಹೋದರಪ್ಪಾ ಎಂದರೆ ಕಾಡುಗೊಂಡನಹಳ್ಳಿ ಮತ್ತು ಜಾಲಹಳ್ಳಿ ಪೋಲಿಸ್ ಸ್ಟೇಷನ್‌ಗೆ, ಅಲ್ಲಿಗೆ ಹೋದಮೇಲೆ, ಸ್ವಾಮಿ, ನೀವು ಎಲ್ಲಿ ಹೋಗುತ್ತೀವೆಂದು ಹೇಳಿದರೆ ಅಲ್ಲಿಗೆ ನಿಮ್ಮನ್ನು ಬಿಟ್ಟುಬರುತ್ತೇವೆ ಎಂದು ಹೇಳಿದರು. ಎಲ್ಲೂ ಬಿಡಬೇಡಿ ನಮ್ಮನ್ನು ಕೋರ್ಟಿಗೆ ಕಾಜರು ಮಾಡಿ ಎಂದು ಕೇಳಿದವು. ಕಂತರ ಅವರು ನಮ್ಮ ಮೇಲೆ ೪ ಸೆಕ್ಷನ್‌ಗಳನ್ನು ವಿಧಿಸಿ ಬೇಲ್ ವೇಲೆ ಬಿಡಿ ಎಂದು ನಾವು ಅವರಿಗೆ ಬರೆದು ಕೊಡದಿದ್ದಾರೂ ಬೇಲ್ ವೇಲೆ ಬಿಟ್ಟಿರುವುದಾಗಿ ತಿಳಿಸಿದರು. ಮಾನ್ಯ ಬೊಮ್ಮಾಯಿಯವರು ಈ ರೀತಿ ಹೇಳಿಕೆಯನ್ನು ಕೊಟ್ಟಿರುವುದು ನಿಜಕ್ಕೂ ವಿಷಾದಕರವಾದುದು.

ಮಾನ್ಯ ಆಧ್ಯಕ್ಷರೇ, ನಿನ್ನೆಯ ದಿವಸ ಹಾಲವಾರು ರೈತ ಪ್ರತಿನಿಧಿಗಳನ್ನು ಬಂಧಿಸಿದ್ದಾರೆ. ಅವರನ್ನು ಪೋಲಿಸರು ಏನು ಮಾಡಿದ್ದಾರೆನೋ ಗೊತ್ತಿಲ್ಲ. ಅವರನ್ನು ಕೋರ್ಟಿಗೆ ಕಳು ಹಿಸಿದ್ದಾರೋ, ಅಥವಾ ಬೇರೆ ಎಲ್ಲಿಗಾದರೂ ತೆಗೆದುಕೊಂಡು ಹೋಗಿದ್ದಾರೋ ಗೊತ್ತಿಲ್ಲ. ಇವತ್ತೂ ಕೂಡ ಕೆಲವು ರೈತ ಪ್ರತಿನಿಧಿಗಳನ್ನು ಬಂಧಿಸಿದ್ದಾರೆ.

ಇನ್ನು ಬೇಡಿಕೆಗೆ ವಿಷಯದಲ್ಲಿ ನಾನು ಕೆಲವಾರು ಅಂಶಗಳನ್ನು ಹೇಳಬೇಕಾಗಿದೆ. ಈ ಬೇಡಿಕೆ ಗಳು ೬ ಹಳ ಸಾಮಾನ್ಯವಾದುದು ಎಂದು ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ನಿನ್ನೆ ದಿವಸ ಮೇಲೆ ಮನೆ ಯಲ್ಲಿ ಮಾನ್ಯ ಮಂತ್ರಿಗಳು ನಿಲುವಳಿ ಸೂಚನೆಯ ಬಗ್ಗೆ ಮಾತನಾಡತಕ್ಕ ಈ ಸೂಚನೆಯನ್ನು

ಅಡ್ಮಿಟ್ ಮಾಡಬೇಕೆ ಬೇಡವೇ ಎನ್ನುವ ವಿಷಯದಲ್ಲಿ ಉತ್ತರವನ್ನು ಕೊಡತಕ್ಕಂಥ ಕಾಲದಲ್ಲಿ ನಾನು ಮೊದಲನಿಂದ ಕೊನೆಯವರೆಗೂ ಕೃಳಿತು ಕೇಳಿದೆ. ಅಲ್ಲಿ ಮೂರೇ ಮೂರು ಬೇಡಿಕೆಗಳು. ಏನು ಏನು ಇಳುವರಿ ಬರತಕ್ಕಂಥ ಕಬ್ಬಿಗೆ ೧೦೦ ರೂಪಾಯಿಗಳನ್ನು ನಿಗದಿ ಮಾಡಿರುತ್ತಾರೋ ಅದು ಶಾಸ್ತ್ರೋಕ್ತವಾಗಿ ಮಾಡಿರುತ್ತಾರೆಂದು. ಆದ್ದರಿಂದ ನಮಗೆ ೨೦೧೬೦ ಪೈಸೆಯನ್ನು ಕೊಡಬೇಕೆಂದು ಹೇಳಿದ್ದು, ಅಂದರೆ ೨೧,೬೦ ಪೈಸೆ ಹೆಚ್ಚುವರಿ ಕೊಡಬೇಕು ಎಂಬುದಾಗಿ ರೈತ ಸಂಘದವರು ಸರ್ಕಾರದ ಮುಂದಿಟ್ಟಿದ್ದಾರೆ. ಮತ್ತೆ ಎರಡನೆಯದಾಗಿ ಪರ್ಚೇಸ್ ಟ್ಯಾಕ್ಸ್ ಏನು ಇದೆ, ಹಿಂದಿನ ಸರ್ಕಾರದವರು ೨೬೦ ಪರ್ಸೆಂಟ್‌ನನ್ನು ರೈತರಿಗೆ ವಾಪಸ್ ಕೊಡುತ್ತಿದ್ದರು. ಇದನ್ನು ಉಳಿಕೆ ೧೧-೨೦ ಪೈಸೆಯನ್ನು ರೈತ ಬೆಳೆದು ತಾತ್ಕಾಲಿಕವಾಗಿ ಒದಗಿಸತಕ್ಕಂಥ ಕಬ್ಬಿನ ಬೆಳೆಗೆ ಸರ್ಕಾರ ಕೊಡತಕ್ಕಂಥ ಪರ್ಚೇಸ್ ಟ್ಯಾಕ್ಸ್ ತೆರಿಗೆ ಏನು ಇದೆ ಅದನ್ನು ರೈತರಿಗೆ ವಾಪಸ್ ಕೊಡಬೇಕು. ಇದು ಎರಡನೆಯ ಬೇಡಿಕೆ, ಮೂರನೆಯದಾಗಿ ಮಹಾರಾಷ್ಟ್ರ ತಮಿಳುನಾಡು, ಆಂಧ್ರಪ್ರದೇಶ ಅಕ್ಕಪಕ್ಕದ ರಾಜ್ಯಗಳಲ್ಲಿ ಪ್ರತಿಯೊಂದು ಟನ್‌ಗೆ ೧೦ ರೂಪಾಯಿ ಸಬ್‌ಸಿಡಿ ಕೊಡತಕ್ಕಂಥ ಪದ್ಧತಿ ಏನು ಇರುತ್ತದೆ ಅದರಂತೆ ಕೊಡಬೇಕೆಂದು ಈ ಮೂರು ಬೇಡಿಕೆಗಳನ್ನು ಈ ನಿಮ್ಮ ಮುಂದೆ ಇಟ್ಟಿದ್ದರು. ಮತ್ತೊಂದು ಬೇಡಿಕೆ ಕಳೆದ ಮೂರು ಸಾಲು ವರ್ಷಗಳಿಂದಲೂ ರಾಜ್ಯದಲ್ಲಿರತಕ್ಕಂಥ ಸುಮಾರು ೨೨-೨೩ ಕಾರ್ಖಾನೆಗಳಿಂದ ರೈತರಿಗೆ ಕೊಡಬೇಕಾದಂಥ ೨೦೬-೨೩ ಕೋಟಿ ರೂಪಾಯಿಗಳ ಬಾಕಿ ಏನು ಇದೆ ಅದನ್ನೂ ಕೊಡಬೇಕೆಂದು ಕೇಳಿದ್ದರು. ಅದನ್ನು ಕೊಡುತ್ತೇವೆಂದು ಸರ್ಕಾರದವರು ಹೇಳಿದರೆ ಹೊರತು ಕೊಡತಕ್ಕಂಥ ನಿರ್ದಿಷ್ಟವಾದ ಕಾರ್ಯಕ್ರಮಗಳನ್ನು ಸರ್ಕಾರದವರು ಕೈಗೊಂಡಿಲ್ಲ. ಅದು ಕೂಡ ನಿರ್ದಿಷ್ಟ ಕಾಲದೊಳಗೆ ಕೊಡತಕ್ಕಂಥ ಸರ್ಕಾರ ತೀರ್ಮಾನ ಕೈಗೊಳ್ಳಬೇಕೆಂದು ಹೇಳಿ ಕೇವಲ ಸಾಲು ಬೇಡಿಕೆಗಳನ್ನು ರೈತ ಸಂಘದವರು ಇಟ್ಟಿರತಕ್ಕಂಥದ್ದು.

ಮಾನ್ಯ ಮುಖ್ಯಮಂತ್ರಿಗಳವೇಲೆ ನನಗೆ ಅವಾರವಾದ ಗೌರವ. ೧೯೫೬ರಲ್ಲಿ ಈ ರಾಜ್ಯ ವಿಶಾಲ ಪಾದಾಗಿನಿಂದಲೂ ಕೂಡ ನನಗೆ ತುಂಬ ಪರಿಚಯ. ನಾವು ಅವರೂ ಜೊತೆಯಲ್ಲಿಯೇ ಕೆಲಸ ಮಾಡಿದಂತವರು. ಅವರು ಪೇಲೆ ಮನೆಯಲ್ಲಿ ಉತ್ತರವನ್ನು ಕೊಡುವಾಗ ಬಹುಶಃ ಅವರ ಎದುರು ಗಡಿಯೇ ಹೇಳುತ್ತಿದ್ದೇನೆ, ತಪ್ಪು ಮೂಲಕ ಅಧ್ಯಕ್ಷರೇ ಅವರು ಸ್ವಲ್ಪ ರಾಜಕೀಯ ಮಾಡಿದರು ಎಂದು ಹೇಳಿದರೆ ತಪ್ಪಾಗಿಲ್ಲವರದು. ಒಂದು ರೈತಸಂಘವಿಲ್ಲ ನಾಗಾರು ರೈತಸಂಘಗಳು ಇರುತ್ತದೆ, ಯಾರನ್ನು ಕೇಳೋಣ ಯಾರನ್ನೂ ಬಿಡೋಣ ಎಂದು ಹೇಳಿದ್ದಾರೆ. ತಾವು ಎಲ್ಲರನ್ನು ಕೇಳಿ ಸ್ವಾಮಿ, ಆದ್ದರಿಂದ ನಾನು ರೈತ ಸಂಘದ ಪರವಾಗಿ, ಮೂರು ಜನರ ರೈತರ ಪರವಾಗಿ ನಿಲುತ್ತಿದ್ದೆ. ತೆಗೆದು ಕೊಂಡುಬಂದು ಮಾತನಾಡುತ್ತಿಲ್ಲ. ನಾನು ಮೂಲಭೂತವಾಗಿ ರೈತ. ಆದ್ದರಿಂದ ದಯವಿಟ್ಟು ಏನು ಪರಿಸ್ಥಿತಿ ಇದೆ ಸ್ವಾಮಿ ಅದನ್ನು ಅರ್ಥಮಾಡಿಕೊಳ್ಳಬೇಕು. ನೇ ಕೊನೆ ವಾರದಲ್ಲಿ ಕಬ್ಬನ್ನು ನೆಡುವುದಕ್ಕೆ ಪ್ರಾರಂಭ ಮಾಡಿದ್ದೆ. ಹೋದವರ್ಷ ಲಿನೇ ಮೇ ಕೊನೆವಾರದಲ್ಲಿ ಇಂದಿಗೆ ೧೫ ತಿಂಗಳು ಆಗುತ್ತಿದೆ ಕಬ್ಬು ಈವತ್ತಿನದಿವಸ ಸೊರಗುತ್ತಿದೆ ಸೊರಗುತ್ತಿದೆ ಆದ್ದರಿಂದ ಎರಡು ರೀತಿಯಲ್ಲಿ ರೈತರಿಗೆ ನಷ್ಟವಾಗುತ್ತಿದೆ. ಮತ್ತೆ ಒಂದುಕಡೆ ತೂಕವೂಕೂಡ ಕಡಿಮೆಯಾಗತಕ್ಕಂಥ ಸ್ಥಿತಿ ಇರುತ್ತದೆ. ಇದು ಮೊದಲನೆಯ ನಷ್ಟ. ಕಬ್ಬನ್ನು ಕಾರ್ಖಾನೆಗೆ ಒದಗಿಸಿದಮೇಲೆ ಸಕ್ಕರೆ ಇಳುವರಿ ಆಗುತ್ತದೆ. ಇದು ಎರಡನೆಯ ನಷ್ಟ. ಹೀಗೆ ಎರಡೂರೀತಿಯಲ್ಲಿ ನಷ್ಟವಾಗುತ್ತಾ ಇದೆ. ಆದ್ದರಿಂದ ದಯವಿಟ್ಟು ಕಳಕಳಿಯಿಂದ ಅಧ್ಯಕ್ಷರ ಮುಖಾಂತರ ಮಾನ್ಯ ಮುಖ್ಯಮಂತ್ರಿಯವರನ್ನು ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ ಇದನ್ನು ಪ್ರೋಜೆಕ್ಟ್‌ಗಳೂ ಇಟ್ಟುಕೊಳ್ಳತಕ್ಕಂಥದ್ದು ಸಾಧ್ಯವಾದುದಲ್ಲ ತಾವು ಕೂಡಲೇ ಸಾಳೆಯದಿವಸವೇ ರೈತ ಪ್ರತಿನಿಧಿಗಳನ್ನು ಕರೆದು ಒಂದು ತೀರ್ಮಾನ ಕೈಗೊಳ್ಳತಕ್ಕಂಥದ್ದು ಬಹಳ ಸೂಕ್ತ. ಸರ್ವತ್ರ ದೃಷ್ಟಿಯಿಂದ ಸೂಕ್ತವೆಂದು ಈ ಸಂದರ್ಭದಲ್ಲಿ ಹೇಳಿ ಅಧ್ಯಕ್ಷರು ನನಗೆ ಇಷ್ಟು ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ,

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಚೌಡಯ್ಯನವರಲ್ಲಿ ಪ್ರಾರ್ಥನೆ. ಕಳೆದ ವರ್ಷ ನನಗೆ ೧೬೮ ರೂಪಾಯಿಯಲ್ಲಿ ನಾನೇ ಕಬ್ಬಿನ ಕಾರ್ಖಾನೆಗೆ ಕಬ್ಬನ್ನು ಕೊಡಲು ತಯಾರಾಗಿದ್ದೇನೆಂದು ಹೇಳಿದ್ದಾರೆ. ಈ ವರ್ಷ ಮುನ್ನೂರು ರೂಪಾಯಿಗಳನ್ನು ಕೊಡಬೇಕೆಂದು ಹೇಳುವುದು ನಿಜವೇ ಎನ್ನತಕ್ಕಂಥದ್ದು ಕೇಳುತ್ತೇನೆ. ಇದು ಪ್ರತಿಕೆಯಲ್ಲೂ ಬಂದಿರುವುದನ್ನು ನಾನು ಒದ್ದೆನೆ :

ಶ್ರೀ ಎಚ್. ಡಿ. ಚೌಡಯ್ಯ.—ಬಹುಶಃ ವಾದವಾಗಿ ಹೇಳುತ್ತಾ ಇಲ್ಲ. ೧೬೮ ರೂಪಾಯಿಗಳಿಗೆ ನಾನು ಕಬ್ಬನ್ನು ಸಪ್ಲೈ ಮಾಡುತ್ತೇನೆಂದು ಎಲ್ಲಿಯಾದರೂ ಮಾತನಾಡಿದ್ದರೆ, ಏನಾದರೂ ಹೇಳಿದರೆ

ಇದೇ ಸದನದ ಸದಸ್ಯತ್ವಕ್ಕೆ ರಾಜೀನಾಮೆಯನ್ನು ಕೊಟ್ಟು ರಾಜಕೀಯದಿಂದ ನಿವೃತ್ತನಾಗಿ ಸೈತನಾಗಿಯೇ ಉಳಿಯುತ್ತೇನೆ. ಅಥವಾ ತಾವು ಏನು ಮಾಡುತ್ತೀರಿ ಡಾ. ತಿಮ್ಮೇಗೌಡರೇ ?

ಡಾ. ಎಚ್. ಎಲ್. ತಿಮ್ಮೇಗೌಡರು.—ತಾವು ಮಂಡ್ಯ ಶುಗರ್ ಫ್ಯಾಕ್ಟರಿಗೆ ಅಷ್ಟಕ್ಕೆ ಕೊಡುತ್ತೇವೆಂದು ಹೇಳಿಕೆ ಕೊಟ್ಟಿದ್ದೀರಿ. ನಾವು ತಪ್ಪಾಗಿ ಹೇಳಿದ್ದರೆ ತಿದ್ದಿಕೊಳ್ಳೋಣ. ನಿಮ್ಮನ್ನು ವಿವರಣೆ ಕೇಳಿದೆ.

ಶ್ರೀ ಎಚ್. ಡಿ. ಚೌಡಯ್ಯ.—ತಮಗೆ ಹೇಳುತ್ತೇನೆ, ಹೋದವರ್ಷ ಜನವರಿ ೧೯-೨೦ನೇ ತಾರೀಖಿನಿಂದ ಸಕ್ಕರೆ ಕಾರ್ಖಾನೆ ಪ್ರಾರಂಭವಾಗಬೇಕಾಗಿತ್ತು. ಆಗ ಇದೆ ಸದನ ನಡೆಯುತ್ತಿತ್ತು. ೧೯ನೇ ತಾರೀಖಿನ ಅಂದಿನ ಮುಖ್ಯಮಂತ್ರಿಗಳನ್ನು ಒತ್ತಾಯಮಾಡಿ ೧೯ನೇ ತಾರೀಖಿನ ಹೈವರ್ ಕಮಿಟಿ ಏನು ಇದೆ ಅದನ್ನು ಅವರ ಚೆಂಬರ್‌ನಲ್ಲಿ ಕರೆಸಿ ಅವರು ನಿಗದಿ ಮಾಡಿದರು. ೮.೫ ರಿಕವರಿ ೧೮.೫ ರೂಪಾಯಿ ಕೊಡತಕ್ಕದ್ದು ಅಲ್ಲಿ ನಿಗದಿ ಮಾಡಿದರು. ನಾವು ಅದು ಸಾಧ್ಯವಿಲ್ಲವೆಂದು ಹೇಳಿದೆವು. ಹೋದವರ್ಷ ೨೭.೫ ರೂಪಾಯಿಗಳನ್ನು ಕೊಟ್ಟಿದ್ದಾರೆ. ಅದಕ್ಕೆ ಕಡಿಮೆ ಸಾಧ್ಯವಿಲ್ಲವೆಂದು ಒತ್ತಾಯ ಮಾಡಿದ್ದಕ್ಕೆ ಇಂಟೀರಿಯಂ ಆಡ್ವಾನ್ಸ್ ಎಂದು ಇಟ್ಟುಕೊಳ್ಳಿ ಎಂದು ಹೇಳಿದರು. ೨೦ನೇ ತಾರೀಖಿನ ರೈತರು ಕಬ್ಬನ್ನು ಸಜ್ಜೆ ಮಾಡಬೇಕಾಗಿತ್ತು. ನಾನು ಸಭೆಯಲ್ಲಿ ಇರಲಿಲ್ಲ. ೧೯ನೇ ತಾರೀಖಿನಂದು ಸಡೆದಂಥ ಸಭೆಯಲ್ಲಿ ನಾವು ಯಾರು ಕೂಡ ಇರಲಿಲ್ಲ ಇಲ್ಲಿ ಸದನದಲ್ಲಿ ಇದ್ದೆವು. ಮಾನ್ಯ ಮುಖ್ಯಮಂತ್ರಿಗಳು ಅವರನ್ನು ಕರೆದು ಹೇಳಿದರು. ಎಲ್ಲಿ ಸ್ವಾಮಿ ರೈತರು ಕಬ್ಬನ್ನು ಹೊಡೆಯುತ್ತಿಲ್ಲವೆಂದು. ಅವರು ಕಬ್ಬನ್ನು ಹೊಡೆಯುವುದಿಲ್ಲ, ಕಂಡಿತವಾಗಿಯೂ ಸ್ಪಷ್ಟವಾಗಿ ಮಾಡುತ್ತೇವೆಂದು ಹೇಳುತ್ತಾರೆಂದು ತಿಳಿಸಿದೆವು. ಪುನಃ ೨೫ನೇ ತಾರೀಖಿನ ನಮ್ಮೆಲ್ಲರನ್ನೂ ಕೂಡ ಕರೆದು ಅವರು ಒಂದು ತೀರ್ಮಾನಕ್ಕೆ ಬಂದರೆ ೨೫ ರೂಪಾಯಿ ಕೊಡೋಣವೆಂದು ಹೇಳಿದರು. ಆಗಲೂ ಕೂಡ ರೈತರು ಒಪ್ಪಿಗೆಯನ್ನು ಕೊಡಲಿಲ್ಲ. ನಿಮ್ಮ ಚೇರ್‌ಮನ್ ಪ್ರಯತ್ನ ಪಟ್ಟರು. ಮಂಡ್ಯದಲ್ಲಿ ರೈತರ ಪ್ರತಿನಿಧಿಗಳು, ಕಬ್ಬು ಬೆಳೆಗಾರರನ್ನು ಕರೆದು ರಾತ್ರಿ ೧೦-೧೨ ಗಂಟೆಗಳ ತನಕ ಮಾತುಕತೆ ಆಡಲಿ ಎಂದು ಸರ್‌ಮಾನ್ಯ ದಾತರ್‌ರವರು ಒಂದು ಸಭೆಯನ್ನು ಕರೆದರು. ರೈತರು ಬರಲಿಲ್ಲ. ಮತ್ತೆ ೨೫ನೇ ತಾರೀಖಿನ ಮಂಡ್ಯದಲ್ಲಿ ರೈತಭವನದಲ್ಲಿ ರೈತರ ಒಂದು ಬೃಹತ್ ಸಭೆಯು ನಡೆಯಿತು. ಆ ಸಭೆಯಲ್ಲಿ ಒಂದು ತೀರ್ಮಾನವನ್ನು ಕೈಗೊಂಡರು. ನಮ್ಮ ಶಾಸಕರು, ರೈತ ಪ್ರತಿನಿಧಿಗಳು ಭೇಟಿಯಾಗಲು ಗೊತ್ತುಪಡಿಸಬೇಕೆಂದು ಈ ಸದನ ನಡೆಯುತ್ತಿರುವಾಗ ಇಲ್ಲಿ ಒಂದು ಮಾನ್ಯ ಮುಖ್ಯಮಂತ್ರಿಗಳನ್ನು ಕೇಳಿದರು. ಜುಲೈ, ಒಂದನೇ ತಾರೀಖಿನ ಕಾಲವನ್ನು ಗೊತ್ತುಮಾಡಿ ನಿಗದಿಮಾಡಿ ಅವರಿಗೆ ಪೋಸ್ಟಮಾಡಿ ಕರೆಸಿಕೊಂಡು ಜುಲೈ ಒಂದನೇ ತಾರೀಖಿನ ೫ ಗಂಟೆಯಿಂದ ೮ ಗಂಟೆಯವರೆಗೆ ಕೂಡ ಮಾನ್ಯ ಮುಖ್ಯಮಂತ್ರಿಗಳೂ, ಅರ್ಥ ಮಂತ್ರಿಗಳು ಇನಿತರ ಎಲ್ಲ ಅಧಿಕಾರಿಗಳಿಗೂ ಜೊತೆ ತೀರ್ಮಾನ ಮಾಡಿದರು ಅಷ್ಟೇ, ನಾನು ಯಾವತ್ತು ಕೂಡ ಇಷ್ಟಕ್ಕೆ ಹೊಡೆಯುತ್ತೇನೆಂದು ಹೇಳಿಲ್ಲ. ವಕಾಲತನ್ನು ತೆಗೆದುಕೊಂಡಿಲ್ಲ. ಈ ಸದನ ಇನ್ನೂ ಎರಡು ತಿಂಗಳು ನಡೆಯುವುದು ಇರುತ್ತದೆ. ಯಾವತ್ತೂ ಕೂಡ ನನ್ನನ್ನು ರೈಡ್ ಮಾಡಬಹುದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮೂವತ್ತು ಮೇ ೧೯೪೬ಕ್ಕೆ ಮಂಡ್ಯ ಕಾರ್ಖಾನೆಯಲ್ಲಿ ರೈತ ಪ್ರತಿನಿಧಿಗಳನ್ನು ತಮ್ಮನ್ನು ಕರೆದು, ಅವತ್ತು ತಾವು ಹೇಳಿದಂಥ ಪೈಸಿಡಿಂಗ್‌ನಲ್ಲಿ ಆಗಿರತಕ್ಕಂಥದ್ದು ತಮ್ಮ ಹೇಳಿಕೆ ಕಾರ್ಖಾನೆಗೆ ಕಬ್ಬನ್ನು ಹೊಡೆಯಲು ಜನವರಿ ೧೫ಕ್ಕೆ ಪ್ರಾರಂಭ ಮಾಡಬೇಕೆಂಬ ಹೊದ ಸಲ ಏನು ಅದನ್ನು ಆಪ್ತಿಯನ್ನು ಘೋಷಿಸಿ ಮಾಡಿದೆ. ಅದಕ್ಕಿಂತ ಕಡಿಮೆ ಮಾಡಬಾರದೆಂದು ತಮ್ಮ ಸಲಹೆ ಅವತ್ತು ಕೊಟ್ಟಿದ್ದು, ೧೮೦, ೮.೫ ರಿಕವರಿ ಏನು ಇದೆ ಅದಕ್ಕಿಂತ ಕಡಿಮೆ ಆಗಕೂಡದೆಂದು ತಮ್ಮ ಸಲಹೆ ಸಭೆಯಲ್ಲಿ ಕೊಟ್ಟಿದ್ದು. ಆ ಕಲಹ ಪ್ರಕಾರ ನಡೆದಿದ್ದಾರೆಯೇ ಎಂದು ಕೇಳುತ್ತೇನೆ.

ಶ್ರೀ ಎಚ್. ಡಿ. ಚೌಡಯ್ಯ.—ಗೆಸ್ಸುಹೌಸ್‌ನಲ್ಲಿ ನಡೆದಂಥ ಸಭೆಯಲ್ಲಿ ತಾವು ನನ್ನನ್ನು ಕರೆದಿದ್ದೆವು ಎಂದು ಹೇಳಿದ್ದೀರಿ. ನನ್ನನ್ನು ಕರೆದಿರಲಿಲ್ಲ. ನಾನು ಮದುವೆಗೆ ಹೋಗಿದ್ದೆ. ಪಕ್ಕದಲ್ಲಿರುವ ಕಲ್ಯಾಣ ಮಂಟಪಕ್ಕೆ ಬಂದಿದ್ದಾಗ ತಾವು ಬಂದಿದ್ದೀರೆಂದು ಗೊತ್ತಾಯಿತು. ನನ್ನನ್ನು ಕಂಡಿತವಾಗಿಯೂ ಕರೆದಿರಲಿಲ್ಲ. ಶ್ರೀಮಾನ್ ದೊಡ್ಡ ಬೇರೇಗೌಡರು ಇದ್ದರು, ತಾವು ಅಲ್ಲಿ ಜಿಲ್ಲಾಧಿಕಾರಿಗಳು, ಚೀಫ್ ಮನ್‌ರನ್ನು ರೈತ ಪ್ರತಿನಿಧಿಗಳು ಹೊರಗಡೆ ಇದ್ದರು ೩೦-೫೫ ನಿಮಿಷ ಚರ್ಚೆ ಮಾಡಿದೆವು. ಹಣದ ಬಾಕಿ

ಮತ್ತು ಈಗಾಗಲೇ ಕನ್ನಂಬಾಡಿ ಕಟ್ಟಿಗೆ ನೀರು ಇಲ್ಲದೆ ಕಬ್ಬಿಲ್ಲ ಬಣಗುತ್ತಿದೆ, ಮುನ್ನೂರು ಸಾನೂರು ಜನ ರೈತರು ಅರ್ಜಿ ಕೊಟ್ಟಿದ್ದಾರೆ. ನಮಗೆ ರಿಲೀಸ್ ಮಾಡಿಕೊಡಿ ಎಂದು ಹೇಳಿದೆವು. ತಾವು ಏನು ಹೇಳಿದಿರಿ ಎಂದರೆ ಅದಷ್ಟು ಜಾಗರತೆ ಕೊನೆಯ ಪ್ರಯತ್ನ ಮಾಡುತ್ತೇವೆಂದು ಹೇಳಿದಿರಿ. ನಿಜವಾಗಿಯೂ ಅದು ಮಿಲಿಟರಿ ಅಲ್ಲ, ರೈತರ ವಿಷಯದಲ್ಲಿ ನಮ್ಮದು ಅಚಲವಾದ ನಿರ್ಧಾರ, ಅದಕ್ಕೆ ನಾವು ಕಮಿಟಿ ಮಾಡಿಕೊಳ್ಳುತ್ತೇವೆ.

† ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು. —ಮಾನ್ಯ ಅಧ್ಯಕ್ಷರೇ, ಈಗ ರೈತರು ಏನು ಚಳುವಳಿ ಮಾಡುತ್ತಿದ್ದಾರೆ, ಒದರಲ್ಲಿ ಎರಡು ಪ್ರಶ್ನೆಗಳು ಉದ್ಭವವಾಗುತ್ತವೆ. ಒಂದು ಇದರಲ್ಲಿ ಕೇಂದ್ರಸರ್ಕಾರದ ಜವಾಬ್ದಾರಿ ಏನು ಎಂಬುದು, ಒರಡು, ಇದರಲ್ಲಿ ರಾಜ್ಯಸರ್ಕಾರದ ಜವಾಬ್ದಾರಿ ಏನು ಎಂಬುದು. ಈ ಎರಡೂ ಪ್ರಶ್ನೆಗಳನ್ನು ಸರಿಯಾಗಿ ನಾವು ಅರ್ಥಮಾಡಿಕೊಳ್ಳದಿದ್ದರೆ ಇದು ಗೊಂದಲಕ್ಕೆ ಡಯಾಗ್ನಾಂಟ್‌ವೆಂಬುದೇ ನನ್ನ ಅಭಿಪ್ರಾಯ. ಕೆಲವು ಮಾನ್ಯ ಸದಸ್ಯರು ಮಾತನಾಡುವಾಗ ಸಕ್ಕರೆ ಕಾರ್ಖಾನೆಗಳ ಮಾಲೀಕರು ರೈತರಿಗೆ ಕಬ್ಬಿನ ದಂಡನ್ನು ಇನ್ನೂ ಕೊಡದ ಕಾರಣ ಅವುಗಳನ್ನು ರಾಷ್ಟ್ರೀಕರಣ ಮಾಡಬೇಕೆಂದು ಹೇಳಿದರು. ಇದನ್ನು ನಾನು ಒಪ್ಪುತ್ತೇನೆ. ಸರ್ಕಾರ ನಿಗದಿಪಡಿಸಿದ ಹಣವನ್ನು ಕೊಡದಿದ್ದರೆ ಸಂದರ್ಭದಲ್ಲಿ ಅಂತಹ ಕಾರ್ಖಾನೆಗಳನ್ನು ಸರ್ಕಾರ ತೆಗೆದುಕೊಳ್ಳಬಹುದೆನ್ನುವ ಮಾತನ್ನು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದರು. ಕಬ್ಬಿಗೆ ಕಡಿಮೆ ಬೆಲೆಯನ್ನು ನಿಗದಿ ಮಾಡಿರುವುದು ಕೇಂದ್ರ ಸರ್ಕಾರ ಎಂಬುದನ್ನು ನಾವು ಮರೆಯುವಂತಿಲ್ಲ. ಈ ಸಕ್ಕರೆ ಕಾರ್ಖಾನೆಗಳವರು ರೈತರಿಗೆ ಸುಮಾರು ೨೦ ಕೋಟಿ ರೂಪಾಯಿಗಳಷ್ಟನ್ನು ಬಾಕಿ ಕೊಡಬೇಕಾಗಿರುವುದರಿಂದ ಈ ಬಗ್ಗೆ ರೈತ ಸಂಘದ ಪ್ರತಿನಿಧಿಗಳು ಕೇಂದ್ರ ಸರ್ಕಾರದ ಮೇಲೆ ಒತ್ತಾಯ ತರಬೇಕು. ಇದಕ್ಕಾಗಿ ಮುಖ್ಯಮಂತ್ರಿಗಳನ್ನು ಮತ್ತು ಅಲ್. ಪಾರ್ಟಿ ಡಿಲಿಗೇಷನ್‌ನ್ನು ಪ್ರಧಾನಮಂತ್ರಿಗಳ ಹತ್ತಿರ ಕರೆದು ಕೊಂಡು ಹೋಗಿ ಅವರಿಗೆ ಎಲ್ಲ ವಿಚಾರಗಳನ್ನು ತಿಳಿಸಬೇಕು. ಅನಂತರ ಕೇಂದ್ರಸರ್ಕಾರದ ಆದೇಶದಂತೆ ಯಾವ ಕಾರ್ಖಾನೆಗಳು ನಡೆದುಕೊಳ್ಳುವುದಿಲ್ಲವೋ ಅಂತಹ ಕಾರ್ಖಾನೆಗಳನ್ನು ರಾಜ್ಯಸರ್ಕಾರ ರಾಷ್ಟ್ರೀಕರಣ ಮಾಡದಿದ್ದರೆ ಆಗ ರಾಜ್ಯಸರ್ಕಾರದ ಹೊಣೆಯಾಗುತ್ತಿತ್ತು. ಇಲ್ಲಿ ರಾಜ್ಯಸರ್ಕಾರದ ಕೆಲವು ಹೊಣೆಗಾರಿಕೆ ಇದ್ದರೂ ಸಹ ಕಬ್ಬಿನ ಬೆಲೆ ನಿಗದಿ ಮಾಡುವವರೂವತ್ತು ಸಕ್ಕರೆಯನ್ನು ಬಿಡುಗಡೆ ಮಾಡುವವರು ಕೇಂದ್ರಸರ್ಕಾರದವರೇ ಆಗಿದ್ದಾರೆ. ರೈತರು ಒಂದು ಟನ್ ಕಬ್ಬನ್ನು ಬೆಳೆಯಲು ೨೦-೨೨ ರೂಪಾಯಿಗಳ ಖರ್ಚು ಬರುವಾಗಲೂ ರಸ್ತೆ ಇಳುವರಿ ಕೊಡುವಂತಹ ಕಬ್ಬಿಗೆ ಅವರು ಟನ್ ಒಂದಕ್ಕೆ ೨೫೦ ರೂಪಾಯಿಗಳನ್ನಾದರೂ ಕೊಟ್ಟರೆ ನ್ಯಾಯವಾದ ರೀತಿಯಲ್ಲಿ ಜೇನು ಮಾಡಬಹುದೆಂದು ಹೇಳುತ್ತಿದ್ದಾರೆ. ಈ ಕಾರಣದಿಂದ ಈಗ ನಿಗದಿ ಮಾಡಿರುವಂತಹ ೧೮೦ ರೂಪಾಯಿಗಳ ಬೆಲೆ ಜಾಸ್ತಿ ಎಂದು ನಾನು ಹೇಳುವುದಿಲ್ಲ. ಮಾನ್ಯ ಮುಖ್ಯಮಂತ್ರಿಗಳು ಇದೇ ವಿಚಾರದಲ್ಲಿ ಮೇಲ್ಮನೆಯಲ್ಲಿ ಕೊಟ್ಟಿರುವ ಉತ್ತರವನ್ನು ನಾನು ಪತ್ರಿಕೆಗಳಲ್ಲಿ ನೋಡಿದ್ದೇನೆ. ಒಟ್ಟಿನಲ್ಲಿ ಈ ಒಂದು ಸಮಸ್ಯೆ ಬಗ್ಗೆ ಹರಿಯುವುದು ಮುಖ್ಯ. ಟನ್ ಒಂದಕ್ಕೆ ೨೨೫ ರೂಪಾಯಿಗಳನ್ನಾದರೂ ಕೊಡುವಂತೆ ಮಾಡಬೇಕು. ಮುಖ್ಯವಾಗಿ ಈ ಬಗ್ಗೆ ನಮ್ಮ ವಿರೋಧಪಕ್ಷದ ನಾಯಕರಾದಂಥ ಶ್ರೀ ವೀರಪ್ಪಮೊಯ್ಲಿ ಅವರು ಅಲ್ ಪಾರ್ಟಿ ಡಿಲಿಗೇಷನ್‌ನ್ನು ಕೇಂದ್ರಸರ್ಕಾರದ ಮುಂದೆ ತೆಗೆದುಕೊಂಡು ಹೋಗಿ ಅಲ್ಲಿ ಒತ್ತಾಯ ಮಾಡಬೇಕು. ಇರುವಂತಹ ಸಕ್ಕರೆಯನ್ನು ಜಾಗೃತ ಬಿಡುಗಡೆ ಮಾಡಿದರೆ ರೈತರ ಬಾಕಿಯನ್ನು ಕೊಡಲು ಕಾರ್ಖಾನೆಗಳವರಿಗೆ ಸಹಾಯವಾಗುತ್ತದೆಂದು ಮುಖ್ಯಮಂತ್ರಿಗಳು ಹೇಳಿರುವುದರಿಂದ ಮುಂದೆ ಬರುತ್ತಿರುವ ಹಬ್ಬಗಳಿಗಾಗಿ ಹೆಚ್ಚು ಸಕ್ಕರೆಯನ್ನು ಬಿಡುಗಡೆ ಮಾಡಲು ವ್ಯವಸ್ಥೆ ಮಾಡಬೇಕು ಮತ್ತು ನೆರೆಯ ರಾಜ್ಯಗಳಿಗೂ ಸಾಗಿಸಿ ಮಾರಾಟ ಮಾಡುವುದಕ್ಕೆ ಅವಕಾಶ ಮಾಡಿಕೊಡಬೇಕು. ಈ ರೀತಿ ಮಾಡಿದರೆ ಮಾಲೀಕರುಗಳಿಗೆ ಸಹಾಯವಾಗುತ್ತದೆ. ಈ ಕಾರಣದಿಂದ ಎಲ್ಲರೂ ಸೇರಿಕೊಂಡು ಕೇಂದ್ರ ಸರ್ಕಾರದ ಮೇಲೆ ಒತ್ತಾಯ ಮಾಡಬಹುದು.

ಇನ್ನು ರೈತರ ಮುಖಂಡರು ವಿಧಾನಸೌಧದಲ್ಲಿ ಧರಣಿ ನಡೆಸಿದಾಗ ಅವರಿಗೆ ಊಟ ತೆಗೆದುಕೊಂಡು ಹೋಗಲು ಬಿಡುವುದಿಲ್ಲವೆಂದು ಹೇಳಿದಂಥ ಪೊಲೀಸರ ವರ್ತನೆ ಸರಿಯಾದುದಲ್ಲ. ಈ ಮೊದಲು ರೈತರು ಕಾರ್ಮಿಕರಂತೆ ಸಂಘಟನೆಯಾಗಲಿಲ್ಲ. ಆದರೆ ಅವರೂ ಸಹ ಈಗ ಸಂಘಟನೆಯಾಗುತ್ತಿದ್ದಾರೆ. ರೈತರಿಗೆ ಇರುವುದು ಕೇವಲ ಕಬ್ಬಿನ ಸಮಸ್ಯೆ ಮಾತ್ರವಲ್ಲ, ಅವರು ಬೆಳೆದಂಥ ಧಾನ್ಯಗಳಿಗೂ ನ್ಯಾಯವಾದ

ಬೆಲೆ ಸಿಗಬೇಕಾಗಿದೆ. ಇದಕ್ಕೂ ಮೊದಲು ಹೋಗಿಸೊಪ್ಪಿಗೆ ಸರಿಯಾದ ಬೆಲೆ ಕೊಡಬೇಕೆಂದು ರೈತರು ನಿಷ್ಪಾಣೆಯಲ್ಲಿ ಹೋರಾಟ ನಡೆಸಿದಾಗ ಗೋಲಿಬಾರ್ ಸಹ ಆಯಿತು. ಭತ್ತ, ರಾಗಿ ಮೊದಲಾದ್ದು ಎಲ್ಲ ಧಾನ್ಯಗಳಿಗೂ ನಾಯವಾದ ಬೆಲೆ ಪಡೆಯಲು ರೈತರು ಹೊರಟಿದ್ದಾರೆ ಮತ್ತು ತಮ್ಮ ಹಕ್ಕನ್ನು ಪಡೆಯಲು ಹೋರಾಟ ಮಾಡುತ್ತಿದ್ದಾರೆ. ಆದ್ದರಿಂದ ಈಗ ಕಬ್ಬಿಗೆ ಮಾತ್ರ ಸರಿಯಾದ ಬೆಲೆ ಕೊಟ್ಟರೆ ರೈತರ ಸಮಸ್ಯೆ ಬಗೆಹರಿಯುವುದಿಲ್ಲ. ಅವರ ಎಲ್ಲ ಸಮಸ್ಯೆಗಳನ್ನು ಸರ್ಕಾರದವರು ಅಮೂಲಾಗ್ರವಾಗಿ ಪರಿಶೀಲಿಸಬೇಕು. ಕಬ್ಬಿಗೆ ನಾಯವಾದ ಬೆಲೆ ಕೇಳುವ ಸಮಯದಲ್ಲಿಯೇ ಕಬ್ಬಿನ ಗದ್ದೆಗಳಲ್ಲಿ ಕೆಲಸ ಮಾಡುವಂತಹ ಕೃಷಿ ಕಾರ್ಮಿಕರಿಗೂ ಸಹ ನಾಯವಾದ ಕೂಲಿ ಕೊಡಿಸುವಂತಹ ವ್ಯವಸ್ಥೆ ಮಾಡಬೇಕೆಂದು ಮಾನ್ಯ ಚೌಡಯ್ಯನವರು ಸರ್ಕಾರದ ಮೇಲೆ ಒತ್ತಾಯ ತರಬೇಕು. ಅವರ ಜೊತೆಗೆ ನಾವೆಲ್ಲರೂ ಒತ್ತಾಯ ಮಾಡಬೇಕು. ಇಂತಹ ಸಂದರ್ಭದಲ್ಲಿ ಪಟ್ಟಣದ ಕಾರ್ಮಿಕರನ್ನು ಮತ್ತು ರೈತರನ್ನು ಒಬ್ಬರ ಮೇಲೊಬ್ಬರನ್ನು ಎತ್ತಿ ಕಟ್ಟುವಂತಹ ರೀತಿಯಲ್ಲಿ ಮಾತನಾಡುವುದು ಸುಯಲ್ಪ. ಪಟ್ಟಣದ ಕಾರ್ಮಿಕರು ರೈತರ ಪರವಾಗಿಯೇ ಇದ್ದಾರೆ. ರೈತರಿಗೆ ನಾಯವಾದ ಬೆಲೆ ಸಿಗಬೇಕೆಂದು ನಾನು ಈ ರಾಜ್ಯದ ಸಿ.ಐ.ಟಿ.ಯು. ಅಧ್ಯಕ್ಷನಾಗಿ ಮತ್ತು ಮಾರ್ಕ್ಸ್ವಾದಿ ಗುಂಪಿನ ನಾಯಕನಾಗಿ ಹೇಳುತ್ತಿದ್ದೇನೆ. ರೈತರು ಈಗ ಹೋರಾಟ ಮಾಡಲು ಮತ್ತು ಮುಷ್ಕರ ಮಾಡಲು ತಯಾರಿದ್ದಾರೆ. ಮೊನ್ನೆ ವಿಧಾನಸೌಧದಲ್ಲಿ ಧರಣಿ ಕುಳಿತಿದ್ದ ರೈತರ ಮುಖಂಡರಿಗೆ ಊಟ ಸಾಗಿಸಲು ಪೊಲೀಸರು ಮಂತ್ರಿಗಳಿಗೂ ಸಹ ಅವಕಾಶ ಕೊಡದೆ ತಡೆದಿದ್ದಾರೆ. ಅಂದರೆ ಮಂತ್ರಿಗಳಿಗಿಂತ ಪೊಲೀಸರೇ ಮೇಲ್ವಿಚಾರಣೆ ಮಾಡುತ್ತಿದ್ದಾರೆಂದು ಅರ್ಥವಾಗುತ್ತದೆ. ಊಟ ತೆಗೆದುಕೊಂಡು ಹೋಗಲು ಅವಕಾಶ ಕೊಡದಿದ್ದರೆ ಅವರನ್ನು ಹೊರಗಡೆಗಾಡರೂ ಕಳುಹಿಸಬಹುದಾಗಿತ್ತು. ಆದರೆ ಪೊಲೀಸರ ವರ್ತನೆ ಸರಿ ಯಾದುದಿಲ್ಲ. ಜೈಲಿನಲ್ಲಿರುವವರಿಗೆ ಊಟ ಹಾಕಲಾಗುತ್ತದೆ. ಆದರೆ ವಿಧಾನಸೌಧದಲ್ಲಿರುವವರಿಗೆ ಊಟ ಹಾಕದಿದ್ದರೆ ಹೇಗೆ? ಇಂತಹ ವಿಚಾರಗಳಲ್ಲಿ ಪೊಲೀಸರ ವರ್ತನೆ ಮೊದಲು ಬದಲಾವಣೆಯಾಗಬೇಕು. ಇವರ ಒಂದು ವರ್ತನೆಯಿಂದ ಎಲ್ಲ ಮಂತ್ರಿಗಳಿಗೂ ಅವಮಾನವಾಗಿದೆ ಮತ್ತು ಇಡೀ ಕಾಬಿನೆಟ್ ಅವಮಾನವಾಗಿದೆ. ಊಟ ಕೊಡದಿದ್ದಾಗ ಅವರನ್ನು ಅಲ್ಲಿಂದ ಹೋಗಿ ಎಂದು ಹೇಳಬಹುದಾಗಿತ್ತು. ಇಲ್ಲಿ ಪೊಲೀಸರು ಮಂತ್ರಿಗಳ ಮಾತಿಗೆ ಬೆಲೆ ಕೊಡದಿದ್ದಾಗ ಇನ್ನು ಯಾರಿಗೆ ಬೆಲೆ ಕೊಡುತ್ತಾರೆ? ಪೊಲೀಸರ ವರ್ತನೆ ಬದಲಾವಣೆಯಾಗಬೇಕು. ಅವರು ಎಲ್ಲರೊಡನೆ ಸೌಜನ್ಯದಿಂದ ವರ್ತನೆ ಮಾಡಬೇಕು. ಶಾಸಕರನ್ನು ಊರಾಚಿಗೆ ಕರೆದುಕೊಂಡು ಹೋಗಿ ಬಿಟ್ಟಿದ್ದು ಸರಿಯಲ್ಲ. ಬೇಕಾಗಿದ್ದರೆ ಧರಣಿ ಕುಳಿತವರನ್ನು ಅರೆಸ್ಟ್ ಮಾಡಬಹುದಾಗಿತ್ತು. ಆದರೆ ಇವರ ಒಂದು ವರ್ತನೆಯಿಂದ ಜನರಲ್ಲಿ ಒಂದು ರೀತಿಯ ಬೇಸರ ಬಂದಿದೆ. ಮಂತ್ರಿಗಳಿಗೂ ಬೇಸರ ಬಂದಿದೆ ಎಂದು ಜನರೇ ಹೇಳುತ್ತಾರೆ. ಮಾನ್ಯ ನಜೀರಾಸಾಹ್ ಅವರಾಗಲೀ ಮಾನ್ಯ ಪಟೇಲ್ ಅವರಾಗಲೀ ಊಟ ತೆಗೆದುಕೊಂಡು ಹೋದ ಮೇಲೆ ಅದು ಪುನಃ ವಾಪಸ್ ಬಂದಿದೆ. ಮಾನ್ಯ ಬೊಮ್ಮಾಯಿ ಅವರಿಗೂ ಸಹ ಅವರವರ್ತನೆ ಸರಿಯಾಗಿಲ್ಲ ಎಂದು ಕಂಡಿರಬೇಕು. ಇದರಿಂದ ಸರ್ಕಾರವನ್ನು ಪೊಲೀಸರೇ ಕಂಟ್ರೋಲ್ ಮಾಡಿದಂತೆ ಆಗುತ್ತದೆ. ಇಷ್ಟೊಂದು ಸ್ಪಷ್ಟ ಕೃತ್ಯ ಆದರೆ ಇದು ಖೂಲಿ ರೋಕ್ರೆಸಿಯಾಗುತ್ತದೆ. ಇದಕ್ಕೆ ಸರ್ಕಾರ ಅವಕಾಶ ಕೊಡಬಾರದು ಮತ್ತು ಕಬ್ಬಿಗೆ ಜಾಸ್ತಿ ಬೆಲೆ ಕೊಡಲು ಸರ್ಕಾರ ವ್ಯವಸ್ಥೆ ಮಾಡಬೇಕು. ಇರುವಂತಹ ಬಾಕಿಯನ್ನು ರೈತರಿಗೆ ಕೊಡಿಸಲು ಸರ್ಕಾರ ಮೂಲೀಕರಣಗಳಿಗೆ ಬ್ಯಾಂಕ್ಗಳಿಂದ ಸಾಲ ಕೊಡಿಸಬೇಕು. ಈಗ ಎಷ್ಟೋ ಮಿಲ್ ಮಾಲೀಕರುಗಳಿಗೆ ಸರ್ಕಾರ ಗ್ಯಾರಂಟಿ ನಿಂತು ಸಾಲ ಕೊಡಿಸಿದೆ. ಆದ್ದರಿಂದ ಈಗಿನಂತಹ ಸಕ್ಕರೆ ದಾಸ್ತಾನಿನ ಮೇಲೆ ಸಾಲ ಕೊಡಿಸಿ ರೈತರ ಬಾಕಿಯನ್ನು ಅವರು ತೀರಿಸುವಂತಹ ವ್ಯವಸ್ಥೆ ಮಾಡಬೇಕು. ಕಬ್ಬಿನ ಬೆಲೆ ಜಾಸ್ತಿ ಮಾಡಲು ಕೇಂದ್ರದ ಮೇಲೆ ಒತ್ತಾಯ ತರಬೇಕು. ಇದಕ್ಕೆ ನಮ್ಮ ಪಾರ್ಟಿ ಬೆಂಬಲ ಕೊಡುತ್ತದೆ. ಸರ್ಕಾರ ಇನ್ನೂ ಡೆಪ್ಪಿನ ಮುತ್ತುವರ್ಜಿವಹಿಸಿದರೆ ರೈತರ ಸಮಸ್ಯೆಗಳನ್ನು ಬಗೆಹರಿಸಬಹುದೆಂದು ನಾನು ಹೇಳುತ್ತೇನೆ.

† ಶ್ರೀ ಪಿ. ತಿಪ್ಪಯ್ಯ. (ಮಂಡಿಗೆರೆ). — ಮಾನ್ಯ ಅಧ್ಯಕ್ಷರೇ, ಈ ರೈತರ ಸಮಸ್ಯೆಗಳೇ ಈ ಹಿಂದೆ ಕೂಡ ಇತ್ತು. ಈ ಸಮಸ್ಯೆಗಳ ಸರಮಾಲೆಯನ್ನು ಸೃಷ್ಟಿ ಮಾಡಿದವರು ಈ ಹಿಂದೆ ಸರ್ಕಾರದವರು. ಈಗ ವಿರೋಧಪಕ್ಷದಲ್ಲಿರುವವರು ರೈತರ ಸಮಸ್ಯೆಗಳ ಬಗ್ಗೆ ಬಹಳ ಕಳಕಳಿಯಿಂದ ಮತ್ತು ಬಹಳ ಚೆನ್ನಾಗಿ ವ್ಯಾಖ್ಯಾನಿಸಿದ್ದಾರೆ. ಇವರ ಕಳಕಳಿಯ ವಿಚಾರ ಈ ಸದನಕ್ಕೆ ಅಲ್ಲದೆ ನಮ್ಮ ಕರ್ನಾಟಕ ಜನತೆಗೂ ಗೊತ್ತಿದೆ. ಇಷ್ಟೊಂದು ಕಳಕಳಿ ಇರುತ್ತಿಂತಹ ಜನರು ರೈತರ ವಿಚಾರದಲ್ಲಿ ಈಗಲಾದರೂ ಅಸ್ತಿತ್ವವಹಿಸಿರುವುದು ಸಂತೋಷದ ವಿಚಾರ. ಸರ್ಕಾರದ ಹೊಣೆಗಾರಿಕೆ ಏನಿದೆ ಎಂಬ ಬಗ್ಗೆ ಸಾಕಷ್ಟು ಹೇಳಿ

ದ್ವಾರ. ಈಗ ನಮ್ಮ ರಾಜ್ಯದಿಂದ ಲೋಕಸಭೆಗೆ ಅರಿಸಿಹೋಗಿರುವಂತಹ ೨೩ ಜನ ಸದಸ್ಯರ ಪೈಕಿ ೨೫ ಜನ ಸದಸ್ಯರು ಒಂದು ವರ್ಷದವರೆಗಿದ್ದುಕೊಂಡು ಇಲ್ಲಿಯವರೆಗೆ ಏನು ಮಾಡುತ್ತಿದ್ದರು ಎಂದು ಕೇಳಬೇಕಾಗಿದೆ ? ಇದು ಕೇವಲ ಕರ್ನಾಟಕ ರಾಜ್ಯದಲ್ಲಿರತಕ್ಕಂಥ ಶಾಸನಸಭಾ ಸದಸ್ಯರ ಕೆಲಸವಲ್ಲ ಪಾರ್ಲಿಮೆಂಟ್ ಸದಸ್ಯರ ಕೆಲಸವೂ ಹೌದು. ಪಾರ್ಲಿಮೆಂಟ್‌ನ ಸದಸ್ಯರು ಈ ಪ್ರಶ್ನೆಯನ್ನು ಬಿಡಿಸಲು ಸಾಧ್ಯವಿಲ್ಲವೇ ? ಏಕೆಂದರೆ ಕಬ್ಬಿನ ಬೆಲೆಯನ್ನು ನಿಗದಿ ಮಾಡುವವರು ಕೇಂದ್ರ ಸರ್ಕಾರದವರು ಮತ್ತು ಸಕ್ಕರೆ ಬೆಲೆಯನ್ನು ನಿಗದಿ ಮಾಡುವವರು ಕೇಂದ್ರ ಸರ್ಕಾರದವರು. ಆದ್ದರಿಂದ ಈ ವಿಚಾರದಲ್ಲಿ ಈ ಹಿಂದಿನ ಸರ್ಕಾರದವರು ಏನು ಮಾಡುತ್ತಿದ್ದರು ಎಂದು ಕೇಳಬೇಕಾಗಿದೆ ? ವಿರೋಧಪಕ್ಷದ ನನ್ನ ಮಿತ್ರರು ಎತದಕ್ಕೂ ನಮ್ಮ ಸರ್ಕಾರವನ್ನು ಹೊಣೆಗಾರಿಕೆ ಮಾಡುವುದು ಸರಿಯಲ್ಲ. ಬೆಲೆ ನಿಗದಿ ವಿಚಾರ ಸಕ್ಕರೆ ಪಂಚಿಕೆ ವಿಚಾರವೆಲ್ಲವೂ ಕೇಂದ್ರ ಸರ್ಕಾರದ ಕೈಯಲ್ಲಿರುವಾಗ ವಿರೋಧ ಪಕ್ಷದವರು ಈ ಅಂಶಗಳನ್ನು ಗಮನದಲ್ಲಿಟ್ಟುಕೊಂಡು ಮಾತನಾಡಿದ್ದರೆ ನಾವೂ ಕೂಡ ಅವರ ವಾದವನ್ನು ಸ್ವಾಗತ ಮಾಡಬಹುದಾಗಿತ್ತು. ಪಾರ್ಲಿಮೆಂಟ್‌ನ ೨೫ ಜನ ರೈತರ ಪ್ರತಿನಿಧಿಗಳಲ್ಲವೇ ? ಅವರಿಗೆ ಈ ವಿಚಾರದಲ್ಲಿ ಹೊಣೆಗಾರಿಕೆ ಇಲ್ಲವೇ ? ಹೊಣೆಗಾರಿಕೆ ಇದ್ದರೂ ಸಹ ಅವರುಗಳು ಏತಕ್ಕೆ ಕಣ್ಣುಮುಚ್ಚಿ ಕುಳಿತು ಕೊಂಡಿದ್ದಾರೆ ಎಂದು ನಾನಾ ಕೇಳುತ್ತಿದ್ದೇನೆ ? ಕಾರಣ ಈ ಒಂದು ಪ್ರಶ್ನೆಗೆ ನಮ್ಮ ರಾಜ್ಯದ ಲೋಕಸಭಾ ಸದಸ್ಯರುಗಳು ಕೂಡ ಹೊಣೆಗಾರರು. ವಿರೋಧ ಪಕ್ಷದ ಸದಸ್ಯರುಗಳು ಲೋಕಸಭಾಸದಸ್ಯರಿಗೆ ಅವಯದ ಬಗ್ಗೆ ತಿಳಿಸಬೇಕು. ಕಬ್ಬು ಬೆಳೆಗಾರರ ಜೊತೆಗೆ ಇನ್ನೂ ಅನೇಕ ತರಹ ರೈತರ ಸಮಸ್ಯೆಗಳಿವೆ ಹೊಗೆಸೊಟ್ಟಿನ ಬೆಳೆಗಾರರು, ಕಾಫಿ, ಬೆಳೆಗಾರರು, ಕಾಫಿ, ಬೆಳೆಗಾರರು ಇ. ರೆಲ್ಲರ ಸಮಸ್ಯೆಗಳು ಇವೆ. ಕಬ್ಬು ಬೆಳೆಗಾರರ ಪ್ರಶ್ನೆ ಒಂದೇ ಅಲ್ಲ ಎಲ್ಲಾ ರೈತರ ಸಮಸ್ಯೆಗಳಿವೆ. ಇವುಗಳಿಗೆ ಪರಿಹಾರವನ್ನು ನಾವು ನೀವು ಇಬ್ಬರೂ ಕೂಡಿ ಕಂಡುಹಿಡಿಯಬೇಕು. ನನಗೆ ಇಷ್ಟು ಮಾತನಾಡಲು ಅವಕಾಶ ಕೊಟ್ಟು ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ-೦೦ ಪಿ. ಎಂ.

ಶ್ರೀ ಎಂ. ವೀರಪ್ಪಮೊಯಿಲಿ. — ೨-೩ ದಿವಸ ರಜವಿರುವುದರಿಂದ ಅನೇಕ ಜನ ಸದಸ್ಯರು ಬೇರೆ ಬೇರೆ ಕಡೆ ಹೊರಟಿದ್ದಾರೆ ಆದ್ದರಿಂದ ಈ ಚರ್ಚೆಯನ್ನು ಮಂಗಳವಾರ ಇಟ್ಟುಕೊಳ್ಳುವುದು ಒಳ್ಳೆಯದು.

ಅಧ್ಯಕ್ಷರು. — ಈ ವಿಷಯವನ್ನು ಚರ್ಚೆಗೆ ತೆಗೆದುಕೊಳ್ಳುವಾಗ ಇವತ್ತೇ ಮುಗಿಸಬೇಕೆಂದು ತೀರ್ಮಾನವಾಗಿದೆ. ಇನ್ನೊಂದು ಅರ್ಧ ಗಂಟೆಯಲ್ಲಿ ಮುಗಿಸಬಹುದು. ತಮ್ಮ ಕಡೆಯಿಂದ ನಾಲ್ಕು ಜನ ಮಾತನಾಡುವವರು ಇದ್ದಾರೆ. ಪ್ರತಿಯೊಂದು ಪಕ್ಷದ ಸದಸ್ಯರು ಮಾತನಾಡುವುದಕ್ಕೆ ಸಾಧ್ಯವಾಗುವುದಿಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ. — ಈ ವಿಷಯವನ್ನು ಅರ್ಧ ಗಂಟೆಯಲ್ಲಿ ಚರ್ಚೆಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಎಂ. ಮಹಾದೇವ್. — ದಯಮಾಡಿ ಈಗ ಸಭೆಯನ್ನು ಮುಂದೂಡಿ, ಮಂಗಳವಾರ ಈ ಚರ್ಚೆಯನ್ನು ಮುಂದುವರಿಸೋಣ.

ಅಧ್ಯಕ್ಷರು. — ಮಾನ್ಯ ಸದಸ್ಯರಾದ ಚೌಡಯ್ಯನವರು ಮಾತನಾಡುವಾಗ ಈ ವಿಚಾರವನ್ನು ಇವತ್ತೇ ಮಾತನಾಡಿ ಪೂರೈಸಬೇಕೆಂದು ಹೇಳಿದ್ದಾರೆ. ಜೊತೆಗೆ ಇದು ಅತ್ಯಂತ ಪ್ರಮುಖವಾದ ವಿಚಾರ ಈಗ ಮಾತನಾಡಬೇಕು ಎನ್ನುವವರು ನೀವೇ. ಮಂಗಳವಾರ ಮುಂದುವರಿಸೋಣ ಅಂದರೆ ಏನು ಮಾಡುವುದು.

ಶ್ರೀ ರಘುಪತಿ. — ರೈತರ ಬಗ್ಗೆ ಪ್ರತಿಯೊಬ್ಬ ಸದಸ್ಯರಿಗೂ ಕಾಳಜಿ ಇದೆ. ರೈತರ ಬಗ್ಗೆ ಮಾತನಾಡುವಾಗ ೨ ಗಂಟೆ ಕುಳಿತುಕೊಳ್ಳೋಣ.

ಶ್ರೀ ಎಸ್. ಬಂಗಾರಪ್ಪ. — ರೈತರ ಬಗ್ಗೆ ಎಲ್ಲರಿಗೂ ಕಾಳಜಿ ಇದೆ. ಮಂಗಳವಾರ ಇಡೀ ದಿವಸ ಕುಳಿತುಕೊಳ್ಳೋಣ. ಈಗಾಗಲೇ ಕೆಲವು ಸದಸ್ಯರುಗಳು ಬೆಳಿಗ್ಗೆ ೧೦ ಗಂಟೆಗೆ ಬಂದಿದ್ದೇವೆಂದು ಎದ್ದು ಹೊರಟುಹೋಗಿದ್ದಾರೆ.

ಅಧ್ಯಕ್ಷರು. — ಮಾನ್ಯ ಬಂಗಾರಪ್ಪನವರೂ ಎಲ್ಲರೂ ಎಲ್ಲಾ ಸಮಯದಲ್ಲೂ ಇರುವುದಿಲ್ಲ. It was decided that the discussion under rule 68 should conclude to-day

I will take it that the House will sit beyond 5 pm to-day to complete this item.

ಶ್ರೀ ಎಸ್. ಬಂಗರಪ್ಪ. — ಈಗ ಕೆಲವರು ಮಾತನಾಡುವವರು ಹೆಸರುಗಳನ್ನು ಕಳುಹಿಸಿದ್ದಾರೆ ಇನ್ನು ಕೆಲವರು ಹೆಸರು ಕಳುಹಿಸುವವರು ಇದ್ದಾರೆ, ಮಾತನಾಡುವವರು ಇದ್ದಾರೆ, ಮಂಗಳವಾರ ಚರ್ಚೆ ಮಾಡೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಈಗಾಗಲೇ ಸಕ್ಕರೆ ಕಾರ್ಖಾನೆಯವರು ಕಬ್ಬು ಅರೆಯುವುದನ್ನು ನಿಲ್ಲಿಸಿರುವುದರಿಂದ ಕಬ್ಬು ಒಣಗಿ ಹೋಗುತ್ತಿದೆ ಎಂದು ರೈತರು ನಮಗೆ ಪತ್ರ ಬರೆದಿದ್ದಾರೆ. ಚಿಲಿಗ್ರಾಮ್ ಕೊಟ್ಟಿದ್ದಾರೆ. ಒಂದು ದಿವಸವಾದರೂ ಕೂಡ ರೈತರಿಗೆ ಹಾನಿಯಾಗುತ್ತಿದೆ. ಇದನ್ನು ಎಲ್ಲಿರೂ ಯೋಚನೆ ಮಾಡಬೇಕು. ಸಣ್ಣ ರೈತರು ಚಳುವಳಿಯಲ್ಲಿ ಭಾಗವಹಿಸುವುದಿಲ್ಲ ಈ ವಿಷಯವನ್ನು ಇನ್ನೂ ನಾಲ್ಕು ದಿವಸ ಹಾಗೆಯೇ ಬಿಟ್ಟರೆ ರೈತರ ಬಾಕಿ ಬರುವುದಿಲ್ಲ. ದಯವಿಟ್ಟು ಇವತ್ತು ಚರ್ಚೆ ಮಾಡೋಣ ಇನ್ನೊಂದು ಗಂಟೆ ಕುಳಿತುಕೊಳ್ಳೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ. — ಮಾನ್ಯ ಬೊಮ್ಮಾಯಿವರು ರೈತರ ಬಗ್ಗೆ ಇಷ್ಟು ಕಾಳಜಿ ವಹಿಸುವಾಗ ಮಾತನಾಡೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ. ರೈತರ ಬಗ್ಗೆ ನನಗೆ ಕಾಳಜಿ ಇದೆ, ನಾನು ರೈತರ ಮಗ ನನಗೆ ಇರಲೇ ಬೇಕು.

ಶ್ರೀ ಎಸ್. ಬಂಗರಪ್ಪ. — ಮಾನ್ಯ ಸಚಿವರು ಕಬ್ಬು ಒಣಗತಕ್ಕ ವಿಚಾರವನ್ನು ಹೇಳಿದ್ದಾರೆ. ಅದನ್ನು ಗಮನದಲ್ಲಿರಬೇಕಾಗುತ್ತದೆ. ಚರ್ಚೆಯನ್ನು ಮುಂದುವರಿಸೋಣ ಮಾನ್ಯ ಬೊಮ್ಮಾಯಿ ಯವರು ಬಹಳ ಚೆನ್ನಾಗಿ ಹೇಳಿದ್ದಾರೆ ಅವರಿಗೆ ಅಭಿನಂದನೆ ಸಲ್ಲಿಸುತ್ತೇನೆ. ವಿಚಾರವನ್ನು ವಿವರವಾಗಿ ಹೇಳುವುದಕ್ಕೆ ಹೋಗುವುದಿಲ್ಲ ಧರಣಿ ತಿದ್ದು ರೈತ ಪ್ರತಿನಿಧಿಗಳಿಗೆ ಏನೇನು ತೊಂದರೆ ಆಯಿತು ಎಂಬುದನ್ನು ಮಾನ್ಯ ಸದಸ್ಯರುಗಳು ಚೆನ್ನಾಗಿ ಹೇಳಿದ್ದಾರೆ. ಇನ್ನು ರೈತರ ಬೇಡಿಕೆಗಳು ಏನು ಅವರಿಗೆ ಏನಾಗಬೇಕೆಂಬುದನ್ನು ಮಾನ್ಯ ಸದಸ್ಯರಾದ ಕೃಷ್ಣನ್ ಅವರು ವಿವರವಾಗಿ ಚರ್ಚೆ ಮಾಡಿದ್ದಾರೆ. ರೈತರಿಗೆ ಏನು ಅವಶ್ಯಕತೆ ಇದೆ, ಅವರ ಭಾವನೆ ಏನು ಇದನ್ನು ತಿಳಿದುಕೊಳ್ಳಬೇಕು; ಕಾಲವನ್ನು ವ್ಯಯಮಾಡ ಬಾರದು ಎನ್ನತಕ್ಕ ಭಾವನೆಯನ್ನು ಇಟ್ಟುಕೊಂಡಿದ್ದೇನೆ. ರೈತರು ಮುಖ್ಯವಾಗಿಟ್ಟಿರತಕ್ಕ ಬೇಡಿಕೆ ಗಳೇನೆಂದರೆ (೧) ಸಕ್ಕರೆ ಕಾರ್ಖಾನೆಗಳಿಂದ ಬರಬೇಕಾದ ಬಾಕಿ (೨) ಕಬ್ಬಿಗೆ ನ್ಯಾಯಬೆಲೆ ಸಿಗಬೇಕು (೩) ಸಕ್ಕರೆ ಕಾರ್ಖಾನೆಗಳನ್ನು ರಾಷ್ಟ್ರೀಕರಣ ಮಾಡಬೇಕು ಎನ್ನುವ ಬೇಡಿಕೆಗಳನ್ನು ರೈತಪ್ರತಿನಿಧಿಗಳು ಸರ್ಕಾರದ ಮುಂದಿಟ್ಟಿದ್ದಾರೆ. ಸರ್ಕಾರದ ಮುಂದೆ ಬೇಡಿಕೆಗಳನ್ನು ಇಟ್ಟು ಸರ್ಕಾರ ಅದರ ಬಗ್ಗೆ ಗಮನ ಹರಿಸದಿದ್ದಾಗ ರೈತ ಪ್ರತಿನಿಧಿಗಳು ಧರಣಿ ಮಾಡತಕ್ಕ ಒಂದು ತೀರ್ಮಾನಕ್ಕೆ ಕೈಹಾಕಿದ್ದಾರೆ. ಬೇರೆ ವಿಷಯಗಳಿಗೆ ನಾನು ವಿವರವಾಗಿ ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ. ಇಲ್ಲಿ ಒಂದೇ ಒಂದು ವಿಚಾರ, ಡೈರೆಕ್ಟರ್ ಆಫ್ ಸುಗರ್ ಇವರ ಕಛೇರಿಯಲ್ಲಿ ಏನೊಂದು ಅಂಕಿಅಂಶಗಳನ್ನು ಇಟ್ಟಿದ್ದಾರೆ ಅದನ್ನು ರೈತ ಸಂಘದ ಪ್ರತಿನಿಧಿಗಳು ಪ್ರಿಂಟ್‌ಮಾಡಿ ಎಲ್ಲರಿಗೂ ಕಳುಹಿಸಿದ್ದಾರೆ. ಅದರಿಂದ ಗೊತ್ತಾಗುತ್ತದೆ ರೈತರಿಗೆ ಒಟ್ಟು ೨೫.೭೫ ಕೋಟಿ ರೂಪಾಯಿ ಬಾಕಿ ಬರಬೇಕಾಗಿದೆ. ಇದನ್ನು ರೈತ ಸಂಘದವರು ತಯಾರು ಮಾಡಿಲ್ಲ. ಡೈರೆಕ್ಟರ್ ಆಫ್ ಸುಗರ್ ಅವರೇ ತಯಾರು ಮಾಡಿ ಇಟ್ಟಂತಹ ಅಂಕಿಅಂಶ. ರೈತ ಸಂಘದ ಪ್ರತಿನಿಧಿಗಳು ಇದೇ ವಾದವನ್ನು ಮಾಡಿದ್ದಾರೆ. ರೈತರಿಗೆ ಬರಬೇಕಾದ ಬಾಕಿ ಬಡ್ಡಿಸೇರಿ ಸುಮಾರು ೩೦ ಕೋಟಿ ರೂಪಾಯಿಗಳು.

ಕಬ್ಬು ಬೆಳೆಯತಕ್ಕಂಥ ರೈತರ ಬಾಕಿ ಎಷ್ಟು ಇದೆ ಎನ್ನುವುದನ್ನು ಸ್ಪಷ್ಟವಾಗಿ ಹೇಳಿದ್ದಾರೆ. ಆದರೆ ಆ ಒಂದು ವಿಷಯವನ್ನು ನಾನು ಸ್ಪಷ್ಟವಾಗಿ ಹೇಳಿದ್ದಕ್ಕೆ ಸಂತೋಷಪಡುತ್ತೇನೆ. ಮಾನ್ಯ ಮಂತ್ರಿಗಳಾದಂಥ ಶ್ರೀಮಾನ್ ಬೊಮ್ಮಾಯಿಯವರು ಕೂಡ ಒಪ್ಪಿಕೊಂಡಿದ್ದಾರೆ. ಸುಮಾರು ೨೫.೭೫ ರೂಪಾಯಿಗಳಷ್ಟು ಬಾಕಿ ಇದೆಯೆಂದು ಅಭಿಪ್ರಾಯವನ್ನು ಸಹ ಅವರು ವ್ಯಕ್ತಪಡಿಸಿದ್ದಾರೆ. ಆದರೆ ಮಾನ್ಯ ಮುಖ್ಯಮಂತ್ರಿಗಳು ಕೊಟ್ಟಿರತಕ್ಕಂಥ ಪತ್ರಕಾ ಹೇಳಿಕೆಗಳ ಪ್ರಕಾರ ೫ ಕೋಟಿ ರೂಪಾಯಿ ಗಳೆಂದು ಸ್ಪಷ್ಟವಾಗಿ ಪತ್ರಿಕೆಗಳಲ್ಲಿ ಬಂದಿದೆ. ಆದರೆ ಇದುವರೆಗೂ ಕೂಡ ಸರ್ಕಾರ ಯಾವುದೇ ರೀತಿಯ ಸ್ಪಷ್ಟವಾದ ಸ್ಪಷ್ಟೀಕರಣವನ್ನು ಕೊಟ್ಟಿಲ್ಲ. ಒಂದು ವೇಳೆ ಕೊಟ್ಟಿದ್ದಾರೋ ಇಲ್ಲವೋ ನನಗೆ ಗೊತ್ತಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್. — ೫.೭೫ ಲಕ್ಷ ರೂಪಾಯಿಗಳು.

ಶ್ರೀ ಎಸ್. ಬಂಗಾರಪ್ಪ. — ಕೈಗಾರಿಕಾ ಮಂತ್ರಿಗಳಾದಂಥ ಶ್ರೀಮಾನ್ ಬೊಮ್ಮಾಯಿಯವರೂ ಹೇಳಿದ್ದು ೨೫, ೭೫ ಲಕ್ಷ ರೂಪಾಯಿಗಳೆಂದು.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಕೇಂದ್ರ ಸರ್ಕಾರದ ಕನಿಷ್ಠ ಬೆಲೆ ನಿಗದಿ ಮಾಡಿದ ಆಧಾರದ ಮೇಲೆ ನಾನು ಹೇಳಿದ್ದು. ಆದರೆ ನಾವು ಸಲಹೆ ಮಾಡಿದ ಪ್ರಕಾರ ಹೋದರೆ ಇನ್ನು ಹೆಚ್ಚು ಅಂಕಿಅಂಶಗಳು ಬರುತ್ತವೆ. ನಾನು ತಮಗೆ ಬೇಕಾದರೆ ಲೇಟಿಸ್ಟ್ ಫಿಗರ್ಸ್ ಕೊಡುತ್ತೇನೆ.

ಶ್ರೀ ಭೀಮಣ್ಣ ಮಂಡೇ. — ಕೇಂದ್ರ ಸರ್ಕಾರದವರು ಖಾಸ್ಸಿ ಮಾಡಿದ್ದು ೧೩೦ ರೂಪಾಯಿಗಳು, ಆದರೆ ನೀವು ಸಲಹೆ ಮಾಡಿದ್ದು ೧೮೦ ರೂಪಾಯಿಗಳೆಂದು, Then where is the question of Rs. 130. They have accepted Rs. 180.

SRI S. R. BOMMAI. — I stand by the advice given by the State Government. ಯಾರು ಒಪ್ಪಿಲ್ಲ, ಆದರೆ ನಾವು ಸಲಹೆ ಮಾಡಿದ್ದೇವೆ. ಕೆಲವು ಜನ ರೈತರು ಬಂದು ಸರ್ಕಾರದಲ್ಲಿ ಅಗ್ರಿಮೆಂಟ್ ಕೂಡ ಮಾಡಿಕೊಂಡು ಹೋಗಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ. — ಬಂದು ಟನ್ ಕಬ್ಬಿಗೆ ೧೩೦ ರೂಪಾಯಿಗಳನ್ನು ಕೇಂದ್ರ ಸರ್ಕಾರ ಕೊಡುವುದಾದರೆ ಸುಮಾರು ೫, ೬೬ ಲಕ್ಷ ರೂಪಾಯಿಗಳಾಗುತ್ತದೆ, ಏನು ಪರಿಶ್ರಮವನ್ನು ತಾವು ಹೇಳಿದ್ದೀರಿ. ಆದರೆ ಯಾವುದು ಖಚಿತ ಎಂಬುದರ ಬಗ್ಗೆ ತಾವು ಪತ್ರಿಕೆಗಳಲ್ಲಿ ಯಾರೂ ಸ್ಪಷ್ಟಪಡಿಸಿಲ್ಲ ತಾವು ಬಂದು ವೇಳೆ ಸ್ಪಷ್ಟ ಪಡಿಸಿದ್ದರೆ ಎಲ್ಲರಿಗೂ ವಿಷಯ ಗೊತ್ತಾಗುತ್ತಿತ್ತು. ರೈತರ ಸಮಸ್ಯೆಯನ್ನು ಖಗ್ಗಿಹರಿಸುವ ಬಗ್ಗೆ ಆದರೆ ರೈತರ ಮುಖಂಡರಲ್ಲಿ ಕೂಡ ಅನೇಕ ಜನ ಬುದ್ಧಿವಂತರಿಬ್ಬಾರೆ, ಅವರಿಗೂ ಕೂಡ ಗೊತ್ತಿದೆ ಸಕ್ಕರೆಯ ಬೆಲೆಯನ್ನು ಗೊತ್ತು ಮಾಡುವವರು ಎ.ಪಿ.ಸಿ.ಯವರು ಎಂದು. ಆದರೆ ಅವರು ರೇಟ್ ಖರ್ಚು ಮಾಡುತ್ತಿಲ್ಲ. ರಾಜ್ಯ ಸರ್ಕಾರದವರು ಅವರ ಮೇಲೆ ಒತ್ತಾಯ ತರಬೇಕು ಅದೇ ರೀತಿಯಲ್ಲಿ ಲಿಮಿಟೆಡ್ ಕೂಡ ರೇಟ್ ಖರ್ಚು ಮಾಡುವವರು ಎ.ಪಿ.ಸಿ.ಯವರೇ. ಗೋಡಿ ರೇಟ್ ಖರ್ಚು ಮಾಡುವವರು ಕೂಡ ಅವರೇ. ರಾಜ್ಯ ಸರ್ಕಾರದವರು ರೈತರ ಸಮಸ್ಯೆಗಳನ್ನು ಕೂಲಂಕಷವಾಗಿ ಪರಿಶೀಲಿಸಿ ಅವರ ಮೇಲೆ ಒತ್ತಾಯ ತರಬೇಕೆಂದು ನಾನು ಮಾನ್ಯ ಮುಖ್ಯಮಂತ್ರಿಗಳಿಗೆ ಏನೇ ಹೇಳಿ ಮಾಡಿಕೊಳ್ಳುತ್ತೇನೆ ಎ.ಪಿ.ಸಿ.ಯವರು ಕೇಂದ್ರ ಸರ್ಕಾರದ ನೀತಿಗೆ ಸ್ಪಷ್ಟ ಅಭಿಪ್ರಾಯ ಇದೆ. ಇಡೀ ರಾಜ್ಯದಲ್ಲಿ ಯಾವುದೇ ಒಂದು ಆಹಾರ ಧಾನ್ಯದ ಬೆಲೆಯನ್ನು ನಿಗದಿ ಮಾಡುವವರು ಈ ಎ.ಪಿ.ಸಿ.ಯವರೇ, ಆದರೆ ಅದನ್ನು ಜಾರಿಗೆ ತರುವವರು ಮಾತ್ರ ಕೇಂದ್ರ ಸರ್ಕಾರದವರು. ಇಡೀ ಕರ್ನಾಟಕ ರಾಜ್ಯದಲ್ಲಿ ಇವತ್ತು ರೈತರ ಚಳುವಳಿ ನಡೆಯುತ್ತಿದೆ. ಇಡೀ ಭಾರತ ದೇಶದಲ್ಲಿ ಇಷ್ಟು ಬೊಡ್ಡ ಪ್ರಮಾಣದ ಚಳುವಳಿಯನ್ನು ಯಾರೂ ಮಾಡಿರಲಿಲ್ಲ. ಆದ್ದರಿಂದ ರಾಜ್ಯ ಸರ್ಕಾರದವರು ಕೇಂದ್ರ ಸರ್ಕಾರದ ಮೇಲೆ ಒತ್ತಾಯ ತರಬೇಕು. ತಾವು ರೈತ ಪ್ರತಿನಿಧಿಗಳ ಜೊತೆಯಲ್ಲಿ ಪದೇ ಪದೇ ಮಾತುಕತೆ ನಡೆಸಿದ್ದೀರಿ. ಆದರೆ ಅದರಿಂದ ಅವರಿಗೆ ಏನೂ ಪ್ರಯೋಜನವಾಗಿಲ್ಲ, ತಾವು ಮಾತುಕತೆ ನಡೆಸಿದ ಮೇಲೆ ಅವರಿಗೆ ಯಾವ ಪರಿಹಾರ ಸಿಕ್ಕಿಲ್ಲವೆಂದು ಅವರು ಮನಗಂಡು ಇವತ್ತು ಚಳುವಳಿಯನ್ನು ಮಾಡುತ್ತಿದ್ದಾರೆ. ಇವತ್ತು ಇಡೀ ರಾಜ್ಯದ ಜನತೆಗೆ ಅನ್ನ ಕೊಡುವಂತಹ ಅನ್ನದಾತ ರೈತ. ಅವರಿಗೆ ತಾವು ಮೋಸ ಮಾಡುವುದು ಬೇಡ. ಅವರಿಗೆ ನ್ಯಾಯ ಒದಗಿಸಿ ಕೊಡುವುದು ಕಮ್ಮಿ ಮಾಡಲಿ ರರ್ಕಪ್ಪ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ರೈತ ಗ್ರತಿನಿಧಿಗಳ ಜೊತೆಯಲ್ಲಿ ನಡೆಸಿದ ಸಮಾಲೋಚನೆಯು ಎಲ್ಲಾ ವಿಷಯವನ್ನು ನಾವು ಕೇಂದ್ರ ಸರ್ಕಾರದ ಮಂತ್ರಿಗಳಿಗೆ ತಿಳಿಸಿದ್ದೇವೆ. ಮತ್ತು ರೈತ ಪ್ರತಿನಿಧಿಗಳಿಗೂ ಕೂಡ ತಿಳಿಸಿದ್ದೇವೆ. ಕೆಲವು ಜನ ರೈತರಿಂದ ನಮಗೆ ಪತ್ರಗಳೂ ಕೂಡ ಬಂದಿವೆ. ಆ ಪತ್ರದಲ್ಲಿ ಅನಾರು ಏನು ಬರೆದಿದ್ದಾರೆಂದರೆ ನಿಮ್ಮ ಅಭಿಪ್ರಾಯ ಸರಿಯಾಗಿದೆ ಎಂದು ಸಹ ಬರೆದಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ. — ತಾವು ರೈತ ಪ್ರತಿನಿಧಿಗಳಿಗೆ ತಮ್ಮ ಅಭಿಪ್ರಾಯವನ್ನು ತಿಳಿಸಿ ಅವರು ತಮಗೆ ಮೆಚ್ಚಿಗೆ ವ್ಯಕ್ತಪಡಿಸಿ ಪತ್ರ ಬರೆದಿದ್ದರೆ ನನಗೂ ಕೂಡ ಸಂತೋಷ. ಆದರೆ ರೈತ ಪ್ರತಿನಿಧಿಗಳಲ್ಲಿ ಅನೇಕ ಜನ ಬುದ್ಧಿವಂತರಿದ್ದಾರೆ. ಪೈಪೆಸರ್ ಇದ್ದಾರೆ, ಅದರೂ ಕೂಡ ತಾವು ಅವರ ಚಳುವಳಿಯನ್ನು ಮುಂದುವರಿಸುವುದಕ್ಕೆ ಅವಕಾಶ ಕೊಟ್ಟಿದ್ದೀರಲ್ಲ ? ಅವರ ಚಳುವಳಿಯನ್ನು ನಿಲ್ಲಿಸುವಂತೆ ತಾವು ಮನವಿ ಮಾಡಿಕೊಳ್ಳುವುದರಲ್ಲಿ ಕಷ್ಟವೇನೂ ಇಲ್ಲ. ಅವರಿಗೆ ತಾವು ೧೮೦ ರೂಪಾಯಿಗಳನ್ನು ಒಂದು ಟನ್ ಕಬ್ಬಿಗೆ ಕೊಡಲಿ ಅಥವಾ ೨೦೦ ರೂಪಾಯಿಗಳೇ ಕೊಡಲಿ, ಆದರೆ ರೈತ ಸಂಘ

ದವರು ಒಂದು ರೀತಿ ನೀತಿಯನ್ನು ರೂಪಿಸಿಕೊಂಡಿದ್ದಾರೆ. ಅವರು ಇಟ್ಟಿರತಕ್ಕಂಥ ದೇಶಿಕಗಳು ಸ್ವಟವಾಗಿ ಇವೆ. ಅವರು ಇಟ್ಟಿರತಕ್ಕಂಥ ಬೇಡಿಕೆಗಳನ್ನು ಕೇಂದ್ರ ಸರ್ಕಾರದ ಗಮನಕ್ಕೆ ರಾಜ್ಯ ಸರ್ಕಾರದವರು ಪದೇ ಪದೇ ತರಬೇಕು. ರೈತರು ಬೆಳೆದಂಥ ಬೆಳೆಗೆ ನ್ಯಾಯವಾದ ಬೆಲೆಯನ್ನು ನಾವು ದೊರಕಿಸಿಕೊಡಬೇಕು. ಇವತ್ತು ರೈತರು ಸರ್ಕಾರಕ್ಕೆ ಕೊಡಬೇಕಾದಂಥ ಲೇವಿಯನ್ನು ಕೊಡುವುದಕ್ಕೆ ಕೂಡ ಆಗುವುದಿಲ್ಲ. ಕಾರಣವೇನೂ ಅವನು ಖರ್ಚು ಮಾಡಿದ್ದರಲ್ಲಿ ಅವನಿಗೆ ಅದರಿಂದ ಪ್ರತಿಪಲ ಸಿಗುತ್ತಿಲ್ಲ. ಕಬ್ಬು ಬೆಳೆಯತಕ್ಕಂಥ ಗೃತರಿಗೆ ಗೊತ್ತಿದೆ ಅದರ ಕಷ್ಟ. ಆದ್ದರಿಂದ ಹಾಜ್ಜೆ ಸರ್ಕಾರದವರು ಕೇಂದ್ರ ಸರ್ಕಾರದ ಮೇಲೆ ಒತ್ತಾಯವನ್ನು ತರಲೇಬೇಕು. ಅವರಿಗೆ ನ್ಯಾಯವಾದ ಬೆಲೆಯನ್ನು ದೊರಕಿಸಿಕೊಡಲೇಬೇಕು. ಅವರು ಒಂದು ಟನ್ ಕಬ್ಬಿಗೆ 400 ರೂಪಾಯಿಗಳು ಕೊಡಿ ಎಂದು ಕೇಳುತ್ತಿಲ್ಲ. ಅವರ ಬೇಡಿಕೆ ನ್ಯಾಯಸಮ್ಮತವಾಗಿದೆ ಎಂಬ ಅಂಶವನ್ನು ನಾವು ಮನಗಾಣಬೇಕಾಗಿದೆ. ಆದ್ದರಿಂದ ಯಾವುದು ನ್ಯಾಯವಾದ ಬೆಲೆ ಎನ್ನತಕ್ಕಂಥ ಅಂಶವನ್ನು ಈ ಸದನದ ಚರ್ಚೆಯ ಆಧಾರದ ಮೇಲೆ, ರೈತಸಂಘದ ಪ್ರತಿನಿಧಿಗಳು ಇಟ್ಟಂತಹ ಅಂಕಿಅಂಶಗಳ ಆಧಾರದ ಮೇಲೆ, ನಾವು ಗಮನವನ್ನು ಆ ಕಡೆಗೆ ಹರಿಸಿ ಎ.ಪಿ.ಸಿ. ಮತ್ತು ಗವರ್ನಮೆಂಟ್ ಆಫ್ ಇಂಡಿಯಾ ಮೇಲೆ ಸ್ಪಷ್ಟವಾಗಿ ಒತ್ತಡ ತರತಕ್ಕಂಥ ಕಾರ್ಯಕ್ರಮವನ್ನು ನಾವು ಹಾಕಿಕೊಳ್ಳಬೇಕಾಗುತ್ತದೆ. ಇಲ್ಲಿ ಬಾಕಿ.....

ಅಧ್ಯಕ್ಷರು — ಇನ್ನೂ ಅನೇಕ ಸದಸ್ಯರು ಮಾತನಾಡುವವರಿದ್ದಾರೆ. ಸಾಕಷ್ಟು ಸಮಯ ತೆಗೆದುಕೊಂಡಿದ್ದೀರಿ ಎಂಬುದು ತಮ್ಮ ಗಮನದಲ್ಲಿರಲಿ.

ಶ್ರೀ ಎಸ್. ಬಂಗಾರಪ್ಪ. — ಅಗಬಹುದು. ಇಲ್ಲಿ ಬಾಕಿ ಇರತಕ್ಕಂಥಾದ್ದು ಲೆ.ಜಿ ರಿಕವರಿ ಏನು ಇದೆ ಇವರಿಗೆ ಕೊಡತಕ್ಕಂಥ ದರವನ್ನು ಏನು ನಿಗದಿ ಮಾಡಿದ್ದೀರಿ. ಅದರಲ್ಲೂ ಬಾಕಿ ಇದೆ ಎನ್ನತಕ್ಕಂಥ ಅಂಶ ಬಹಳ ಮುಖ್ಯವಾದದ್ದು. ಮಾನ್ಯ ಮಂತ್ರಿಗಳು ಒಂದು ಮಾತನ್ನು ಹೇಳಿದರು ಅದೇನೆಂದರೆ ಇದರ ಮೇಲೆ ನಾವು ಒತ್ತಡ ಮಾಡುವುದಕ್ಕೆ ಆಗುವುದಿಲ್ಲ. ೧೦೦ ರೂಪಾಯಿಯನ್ನು ಎಪಿಸಿ ಯವರು ನಿಗದಿ ಮಾಡಿದ್ದಾರೆ. ಇದಕ್ಕಿಂತಲೂ ಕಡಿಮೆ ಕೊಟ್ಟರೆ ಮಾತ್ರ ತಾವು ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆಯೇ ಹೊರತು ಬೇರೆ ಯಾವುದೇ ಕಾರಣದಿಂದ ಸಾಧ್ಯವಿಲ್ಲ ಎನ್ನುವ ಮಾತನ್ನು ಹೇಳಿದ್ದಾರೆ. ಇದನ್ನು ಕೇಳಿದರೆ ನನಗೆ ಆಶ್ಚರ್ಯವಾಗುತ್ತದೆ. ಇವತ್ತು ಒಂದು ಫ್ಯಾಕ್ಟರಿಯವರು ಕೊಡುವುದಕ್ಕಾಗುವುದಿಲ್ಲ. ಅಥವಾ ಕೊಡಲಿ ಎನ್ನುವ ಕಾರಣ ಇಟ್ಟರೆ. ರಾಜ್ಯ ಸರ್ಕಾರಕ್ಕೆ ಅನೇಕ ದಾರಿಗಳಿವೆ. ಆ ವಿವರಗಳನ್ನು ನಾನು ಇಲ್ಲಿ ಹೇಳುವುದಿಲ್ಲ. You are armed with so many powers but the only thing is you have to make up your mind to exercise it. - ಅದರೆ ಅಧಿಕಾರ ಇಲ್ಲ ಎನ್ನತಕ್ಕಂಥ ಭಾವನೆ ಮಾತ್ರ ರೈತರಿಗೆ. ಜನರಿಗೆ ಉಂಟಾಗುವಂತೆ ಮಾಡುವುದು ಬೇಡ. ಈ ಕ್ರಮವನ್ನು ಹೇಗೆ ತೆಗೆದುಕೊಂಡಿದ್ದೀರಿ ಎಂಬುದು ನಮಗೆ ಗೊತ್ತಾಗಬೇಕು. ಇಷ್ಟು ವಿಚಾರವನ್ನು ನಾನು ಈ ಸಂದರ್ಭದಲ್ಲಿ ಹೇಳಿ ಒಂದು ಸಲಹೆಯನ್ನು ತಮ್ಮ ಗಮನಕ್ಕೆ ತರಲು ಬಯಸುತ್ತೇನೆ. ಉತ್ತರ ಪ್ರದೇಶ ಸರ್ಕಾರದವರು ಸಕ್ಕರೆ ಕಾರ್ಖಾನೆಗಳನ್ನು ರಾಷ್ಟ್ರೀಕರಣ ಮಾಡಿದರು. ಇದನ್ನು ಅವರು ಯಾವ ಆಧಾರದ ಮೇಲೆ ಮಾಡಿದರು, ಇದಕ್ಕೆ ಏನೇನು ಕಾರಣಗಳು ಎಂಬುದನ್ನು ತಿಳಿದುಕೊಂಡು ಅದನ್ನು ತಾವು ಕೂಡ ತರಬೇಕೆಂಬುದು ನನ್ನ ಅಭಿಪ್ರಾಯ. ಹಾಗೆ ಮಾಡಿದರೆ, ರಾಷ್ಟ್ರೀಕರಣ ಮಾಡಲಿಕ್ಕೆ ಮನಸ್ಸಿದ್ದರೆ ರೈತರ ಬೇಡಿಕೆಯನ್ನು ಏಕೆ ಒಪ್ಪಬೇಕು ? ಮೊನ್ನೆ ಧರಣಿ ಸತ್ಯಾಗ್ರಹ ನಡೆಯಿತು. ಅದರ ಬಗ್ಗೆ ಒಂದೇ ಒಂದು ಮಾತನಾಡಲು ಬಯಸುತ್ತೇನೆ. ಸೌಜನ್ಯದಿಂದ ತಾವು ಮಾತುಕತೆಗೆ ಕರೆದರೆ, ಧರಣಿವನ್ನು ಅಲ್ಲಿಯೇ ಪ್ರಾರಂಭ ಮಾಡಿದರು, ಎಂದು ಮುಖ್ಯಮಂತ್ರಿಗಳು ಕೊಟ್ಟ ಹೇಳಿಕೆಯನ್ನು ನಾನು ನೋಡಿದೆ. ಇದನ್ನು ನಾನು ಕೂಡ ಒಪ್ಪುತ್ತೇನೆ. ಮಾತು ಕುತೆಗೆ ಕರೆದಾಗ ಯಾರೂ ಧರಣಿವನ್ನು ಮಾಡಬಾರದು. ಧರಣಿವನ್ನು ಮಾಡುವ ಮೊದಲು ಸೂಚನೆಯನ್ನು ಕೊಡಬೇಕು. ಅದರ ರೈತಸಂಘದವರ ಬೇಡಿಕೆಗಳನ್ನು ನೋಡಿದರೆ, ಸಕ್ಕರೆ ಡೈರೆಕ್ಟರೇಟರವರು ಹೊರಡಿಸುವ ಅಂಕಿಅಂಶಗಳನ್ನು ನೋಡಿದರೆ, ಬಾಕಿ ಉಳಿದಿರುವ ಮೊತ್ತವನ್ನು ನೋಡಿದರೆ ಸುಮಾರಾಗಿ ಯಾರಿಗಾದರೂ ಸಹನೆ ಮೀರತಕ್ಕಂಥ ವಿಚಾರ ಇದ್ದಿದೆ. ಇಂತಹ ಪರಿಸ್ಥಿತಿಯಲ್ಲಿ ಅಲ್ಲಿ ಅವರು ಸತ್ಯಾಗ್ರಹ ಮಾಡುವ ಮಟ್ಟಕ್ಕೆ ತಲುಪಿದರೆ ಅದರಲ್ಲಿನೂ ಆಶ್ಚರ್ಯ ಇಲ್ಲ. ಒಂದು ವೇಳೆ ಕೂತುಬಿಟ್ಟರು. ಆಯಿತು, ಕೂತ ತಕ್ಷಣ ಅವರನ್ನು ಹೊರಗಡೆ ಹಾಕತಕ್ಕಂಥ ಮನಸ್ಸಿದ್ದರೆ ಅವತ್ತೇ ಏಕೆ ಮಾಡಬಾರದಾಗಿತ್ತು ? ಶ್ರೀ ಸೂರ್ಯನಾರಾಯಣ

ಉಪ್ಪು ಅಮರ ಹೇಳಿದ ಹಾಗೆ ಜೈಲಿಗೆ ಕಳಿಸಿದರೆ ಅಲ್ಲಿ ಅನ್ನವನ್ನಾದರೂ ಕೊಡುತ್ತಿದ್ದರು ಏತಕ್ಕೆ ಅಷ್ಟು ದಿವಸದ ವರೆಗೆ ದರಣಿ ಸತ್ಯಾಗ್ರಹ ಕುಳಿತುಕೊಳ್ಳುವುದಕ್ಕೆ ಬಿಟ್ಟು ಅನ್ನು ಕೊಡದೆ ಅಡ್ಡ ಬಂದಿದ್ದೀರಿ ? ಇವತ್ತು ಗಮನ ಸೆಳೆಯುವ ಸೂಚನೆ ಉತ್ತರದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಹೇಳಿದಾರೆ ಅದೇನೆಂದರೆ ಧರಣಿ ಸತ್ಯಾಗ್ರಹ ಮಾಡಿದವರಿಗೆ ಊಟಕ್ಕೆ, ತಿಂಡಿಗೆ ಯಾವ ತೊಂದರೆಯನ್ನೂ ಮಾಡಿಲ್ಲ ಎಂದು ನೀವು ತೊಂದರೆ ಮಾಡಿದ್ದನ್ನು ಪತ್ರಿಕಾ ಪರಿದಿಗಳು, ಅಲ್ಲಿದ್ದಂತಹ ಮಾನ್ಯ ಸದಸ್ಯರುಗಳು ಅನುಭವ ದಿಂದ ತಿಳಿದುಕೊಂಡು ಬಂದು ಹೇಳಿದ್ದಾರೆ. ಇಲ್ಲಿ ಮಂತ್ರಿಗಳೂ ಕೂಡ ಇದ್ದಾರೆ. ಇದೊಂದು ರೀತಿಯ ಹೊಸ ಬಗೆಯ ಆಡಳಿತ ವೆಂದೇ ಹೇಳಬೇಕಾಗುತ್ತದೆ. ಮಾನ್ಯ ಅಧ್ಯಕ್ಷರೇ, ಅದಕ್ಕೋಸ್ಕರ ಶಾಂತಿಯೇ ಗಣನೆಗೆ ತೆಗೆದುಕೊಳ್ಳಬೇಕಾದ ಒಂದು ವಿಚಾರವೆಂದರೆ, ಒಬ್ಬ ಮಂತ್ರಿಗಳು ಕಾನೂನು ಚಾಹಿರವಾಗಿ ಒಂದು ಕೆಲಸ ಮಾಡಿದರೆ ಅದನ್ನು ಒಪ್ಪೋಣ. ಆದರೆ ಕಾನೂನು ಚಾಲನೆ ಮಾಡ ತಕ್ಕಂಥ ಪೋಲೀಸ್ ಇಲಾಖೆಯವರಾಗಲೀ ಮತ್ತೊಂದು ಇಲಾಖೆಯ ಅಧಿಕಾರಿಗಳಾಗಲೀ ಊಟ ತೆಗೆದುಕೊಂಡು ಹೋದಾಗ ಯಾವ ಕಾನೂನು, ಯಾವ ಸೆಕ್ಷನ್ ಪ್ರಕಾರ ತಡೆದು ನಿಲ್ಲಿಸಿದರು ? ಪತ್ರಿಕೆಯಲ್ಲಿ ವರದಿಯಾಗಿರುವಂತೆ ಎರಡು-ಮೂರು ಜನ ಮಂತ್ರಿಗಳು ಆಹಾರ ಪುಟ್ಟಣ ತೆಗೆದು ಕೊಂಡು ಹೊಗಬೇಕಾದರೆ. ಅದನ್ನು ತಡೆದು ನಿಲ್ಲಿಸತಕ್ಕಂಥ ಒಂದು ವಿದ್ಯುತ್ ಹೇಗೆ ಉಂಟಾಯಿತು ? ಒಬ್ಬ ಅಧಿಕಾರಿ ಕಾನ್‌ಸ್ಟೇಬಲ್‌ಗಳಿಗೆ ಆದೇಶ ಕೊಟ್ಟಿರಬಹುದು, ನಾನು ಆ ಕಾನ್‌ಸ್ಟೇಬಲ್‌ಗಳ ಮೇಲೆ ತಪ್ಪು ಹೊರಿಸುತ್ತಿಲ್ಲ. ಸರ್ಕಾರವ ಅಂಗಾಳು. ಕಾರ್ಯಾಂಗ ಒಂದು ಕಡೆ ಇದೆ, ಅದನ್ನು ನಡೆಸತಕ್ಕಂಥ ಒಬ್ಬವರಾದ್ದರಿಂದ ನಿಮ್ಮ ಕಡೆ ಇದೆ. ಹೀಗಿರುವಾಗ ಮಂತ್ರಿಗಳು ಆಹಾರದ ಪುಟ್ಟಣಗಳನ್ನು ತೆಗೆದು ಕೊಂಡು ಅಲ್ಲಿಗೆ ಹೋದಾಗ ಅವರನ್ನು ತಡೆಹಿಡಿಯತಕ್ಕಂಥ ಧೈರ್ಯ ಒಬ್ಬ ಇಲಾಖೆಯ ವ್ಯಕ್ತಿಗೆ, ಯಾರಿಗೆ ಬಂದಿರಬಹುದು ? ಅಂದರೆ ಈ ರೀತಿಯಾದ ಸೂಚನೆಯನ್ನು ನೀವು ಮೊದಲೇ ಕೊಟ್ಟು ಆ ಮೇಲೆ ಸಿಕ್ಕಿಹಾಕಿಕೊಂಡಿದ್ದೀರಿ. ಪುಟ್ಟಣ ತೆಗೆದುಕೊಂಡು ಹೋಗಿದ್ದೀರಿ. ಅದು ನಿಮ್ಮ ಸೌಜನ್ಯತೆ. ಆಹಾರ ಪುಟ್ಟಣ ತೆಗೆದುಕೊಂಡು ಹೋಗಬೇಕು ಎನ್ನುವ ನಿಮ್ಮ ತೀರ್ಮಾನವನ್ನು ನಾನು ಮೆಚ್ಚುತ್ತೇನೆ. ಆದರೆ ಆಹಾರವನ್ನು ತೆಗೆದುಕೊಂಡು ಹೋಗಬಾರದು ಎಂದು ಮೊದಲೇ ಸೂಚನೆಗಳನ್ನು ಕೊಟ್ಟಿದ್ದೀರಲ್ಲ ಅದಕ್ಕೆ ನೀವು ಎಂತಹ ಮಂತ್ರಿಗಳು ಎನ್ನತಕ್ಕದ್ದು ಪ್ರಶ್ನೆಯನ್ನು ನಾನು ಕೇಳುತ್ತೇನೆ. ಆಹಾರ ಪುಟ್ಟಣ ತೆಗೆದುಕೊಂಡು ಹೋದವರು ಮತ್ತೆ ವಾಪಸ್ಸು ಏಕೆ ತೆಗೆದುಕೊಂಡು ಬಂದಿರಿ ? ಇದರ ಬಗ್ಗೆ ನೀವು ಆ ಮೇಲೆ ಉತ್ತರ ಕೊಡಿ. ಏತಕ್ಕಂದರೆ ಮಾನ್ಯ ಅಧ್ಯಕ್ಷರೇ.....

ಅಧ್ಯಕ್ಷರು :—ನೀವು ಎಷ್ಟು ಹೊತ್ತು ಮಾತನಾಡಬೇಕೆಂದು ತೀರ್ಮಾನ ಮಾಡಿದ್ದೀರಿ ? ಇನ್ನೂ ೧೦-೧೨ ಸದಸ್ಯರು ಮಾತನಾಡುವವರಿದ್ದಾರೆ. ಇದರ ಬಗ್ಗೆ ಸಾಕಷ್ಟು ಚರ್ಚೆ ಆಗಿದೆಯಲ್ಲ ?

ಶ್ರೀ ಎಸ್. ಬಂಗಾರಪ್ಪ :—ಇದರ ಬಗ್ಗೆ ಚರ್ಚೆ ಆಗಿಲ್ಲ. ಆದ್ದರಿಂದ ಮಾನ್ಯ ಅಧ್ಯಕ್ಷರೇ ಅದಕ್ಕೋಸ್ಕರ ನಾನು ಕೇಳುತ್ತಿರುವುದು ಏತಕ್ಕೋಸ್ಕರ ಈ ಪ್ರಸಂಗ ಬಂತು ? ಆಹಾರದ ಪುಟ್ಟಣ ತೆಗೆದುಕೊಂಡುಹೋದ ಮಂತ್ರಿಗಳಿಗೆ ನಾನು ಅಭಿನಂದನೆ ಸಲ್ಲಿಸುತ್ತೇನೆ. ಆದರೆ ಅದನ್ನು ತಡೆದು ನಿಲ್ಲಿಸತಕ್ಕಂಥ ಪ್ರವೃತ್ತಿ ಏನಿದೆ ಅದನ್ನು ಸಹಿಸಲು ನಾನು ತಯಾರಾಗಿಲ್ಲ. ಮುಖ್ಯಮಂತ್ರಿಗಳು ಇದೇನು ಧರ್ಮಶಾಲೆಯ ? ಎನ್ನತಕ್ಕಂಥ ಒಂದು ಮಾತನ್ನು ಹೇಳಿದ್ದಾರೆ. ಧರ್ಮಶಾಲೆ ಇಟ್ಟರೆ ಊಟಗಿಳಿ ಏರ್ಪಾಡು ಮಾಡುತ್ತಾರೆ. ಇದನ್ನು ಮುಖ್ಯಮಂತ್ರಿಗಳು ಸರ್ಕಾರ ತಿಳಿದು ಕೊಳ್ಳಬೇಕು. ಧರ್ಮಶಾಲೆ ಎಂದು ಕೊಂಡರೂ ನೀವು ಇಲ್ಲಿ ಯಾವ ಏರ್ಪಾಡನ್ನೂ ಮಾಡಿಲ್ಲ ಈ ಒಂದು ಸೌಜನ್ಯತೆ ಮಾನ್ಯ ಮುಖ್ಯಮಂತ್ರಿಗಳ ಮನಸ್ಸಿನಲ್ಲಿ ಬರಬೇಕಾಗಿತ್ತು. ಮುಖ್ಯಮಂತ್ರಿಗಳು ಏನು ಉತ್ತರ ಕೊಡುತ್ತಾರೋ ಕಾಧು ಧೂಡೋಣ. ರೈತಸಂಘದ ಪ್ರತಿನಿಧಿಗಳು ಧರಣಿ ಕುಳಿತು ಕೊಂಡಾಗ ಧರ್ಮಶಾಲೆ ಎಂಬ ಹೇಳತಕ್ಕಂತ ಮಾತು, ಪುಟ್ಟಣ ಕಳಿಸದೇ ಇರತಕ್ಕಂಥಾದ್ದು, ಮಾತಕತೆ ಹೆಸರಿನಲ್ಲಿ ರೈತಪ್ರತಿನಿಧಿಗಳ ಸೌಜನ್ಯನತೆಯನ್ನು ಪ್ರಶ್ನೆ ಮಾಡತಕ್ಕಂಥದ್ದು, ನಿಮ್ಮ ಕಾರ್ಯ ನಿರ್ವಹಣೆಯ ರೀತಿನೀತಿಗಳು ಇದನ್ನು ನೋಡಿದರೆ ಅಲ್ಲೇ ಇರುವುದು ರಾಜಕಾರಣಿ ಕರ್ನಾಟಕ ರಾಜ್ಯದ ರೈತಸಂಘವನ್ನು ಒಡೆಯತಕ್ಕಂಥ ರಾಜಕಾರಣವನ್ನು. ಮಾನ್ಯ ಮುಖ್ಯಮಂತ್ರಿಗಳು ಮಾಡಿದ್ದಾರೆ. ಹುಬ್ಬಳ್ಳಿಯಲ್ಲಿ ಮತ್ತೊಂದು ರೈತರ ಅಧಿವೇಶನ ನಡೆಯುವಂತೆ ಮಾಡಿ. ಈ ರೈತ ಸಂಘದ ಬೇಡಿಕೆಗಳನ್ನು ಪರಿಶೀಲಿಸಿ ಎನ್ನುವ ರಾಜಕಾರಣವನ್ನು ಮಾಡಿರತಕ್ಕಂತದ್ದು ಪತ್ರಿಕೆಯಲ್ಲಿ ಬಂದಿದೆ. ಇಂತಹ ಒಂದು ಕೆಲಸಕ್ಕೆ ಸರ್ಕಾರಕ್ಕೆ ಹಾಕಬಾರದಾಗಿತ್ತು. ರೈತರ ಕಷ್ಟಪಟ್ಟು ಕಟ್ಟಿದ ರೈತಸಂಘ ಇದನ್ನು ಮರಿಯತಕ್ಕಂಥ ಕೆಲಸವನ್ನು ಇವತ್ತು ಮಾಡಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನೀವು ಶಿವಮೊಗ್ಗ ಜಿಲ್ಲೆಯವರಾಗಿದ್ದು ಹುಬ್ಬಳಿಯ ರೈತರನ್ನು ಅಪಾದನೆಗೆ ಗುರಿಮಾಡುವಂಥ ಕೆಲಸಕ್ಕೆ ಕೈಯಿಡಬೇಡಿ ಹುಬ್ಬಳ್ಳಿಯಲ್ಲಿ ಬೆಳೆಗಾವಿ. ಬಿಜಾಪುರ, ಬಳ್ಳಾರಿ, ಬಯಲಾಸೀಮ ರೈತರೆಲ್ಲರೂ ಸಭೆ ಸೇರಿದ್ದರು. ಈ ಸಭೆ ಸೇರಿದು ಶ್ರೀ ರೇವಣಸಿದ್ದಪ್ಪನವರ ಅಧ್ಯಕ್ಷತೆಯಲ್ಲಿ ಕಮ್ಯುನಿಸ್ಟ್ ಪಕ್ಷದ ಒಂದು ರೈತ ಸಂಘ ಇದೆ.

ಶಿ-ಸಿಂ ಪಿ. ಎಂ.

ಸಿ.ಪಿ.ಎಂ. ನವರ ರೈತ ಸಂಘವಿದೆ. ಮಾನ್ಯ ರುದ್ರಪ್ಪನವರ ರೈತಸಂಘವಿದೆ. ಎಲ್ಲರೂ ರೈತರಿಗೋಸ್ಕರ ಹೋರಾಟ ಮಾಡುತ್ತಿದ್ದಾರೆ, ಅವರವರಲ್ಲಿ ಭಿನ್ನಾಭಿಪ್ರಾಯ ಬಂತು. ಭಿನ್ನಾಭಿಪ್ರಾಯ ಬಂದಾಗ ಸರ್ಕಾರ ಪಾದ್ಯೆ ಹೋಗಿಲ್ಲ. ಎಲ್ಲರೂ ಒಂದಾಗಿ ಎಂದು ತಿಳಿ ಹೇಳಿದ್ದೇವೆ. ರಾಜಕೀಯವಾಗಿ ನಮ್ಮಲ್ಲಿ ಹೇಗೆ ಭಿನ್ನಾಭಿಪ್ರಾಯಗಳಿವೆಯೋ ಅದೇ ರೀತಿ ರೈತ ಸಂಘದಲ್ಲೂ ಕೂಡ ಭಿನ್ನಾಭಿಪ್ರಾಯಗಳಿವೆ. ಎರಡು ಮೂರು ರೈತ ಸಂಘ ಬಂದರೆ ತಪ್ಪೇನೂ ಇಲ್ಲ. ಎಲ್ಲರೂ ಬಂದಾದರೂ ಒಳ್ಳೆಯದು. ಸರ್ಕಾರ ರೈತ ಸಂಘವನ್ನು ಒಡೆದಿದೆ ಎಂದು ಹೇಳುವುದು ಸರಿಯಲ್ಲ.

ಶ್ರೀ ಎಸ್. ಒಂಗಾರಪ್ಪ.—ರೈತ ಸಂಘವನ್ನು ಒಡೆಯತಕ್ಕ ಪ್ರಯತ್ನದಲ್ಲಿ ನಡೆದಿರತಕ್ಕ ಹಿನ್ನೆಲೆಗಳ ವಿಷಯಗಳು ನನ್ನ ಹತ್ತಿರ ಇವೆ, ಬೇರೆ ಸಂದರ್ಭದಲ್ಲಿ ಹೇಳುತ್ತೇನೆ. ಈಗ ನಾನು ವಿವರವಾಗಿ ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ. ಸಿ.ಪಿ.ಐ. ಮತ್ತು ಸಿ.ಪಿ.ಎಂ. ರೈತ ಸಂಘಗಳು ಬಂದ ಮೇಲೆ ನೀವು ಹಿಂದೆ ಇದ್ದ ರೈತ ಸಂಘ ಎಲ್ಲಾ ಒಂದಾಗಿ ತರುತ್ತೇವೆ ಎನ್ನತಕ್ಕ ನಿಮ್ಮ ವಿಚಾರ ಏನಾಯಿತು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇಬ್ಬರನ್ನೂ ಜೊತೆಗೆ ತರಲಿಕ್ಕೆ ಪ್ರಯತ್ನ ಮಾಡಿದ್ದೇವೆಂದು ಹೇಳುತ್ತಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ನೀವು ಒಂದು ಮಾಡಲಿಕ್ಕೆ ಪ್ರಯತ್ನ ಮಾಡಿಲ್ಲ ಸಂಘವನ್ನು ಒಡೆಯತಕ್ಕ ಪ್ರಯತ್ನ ನಡೆದಿದೆ. ನೀವು ಮಾತೆತ್ತಿದರೆ ರೈತ ಪ್ರತಿನಿಧಿಗಳ ಜೊತೆ ಮಾತುಕತೆ ನಡೆಸಿದ್ದೇವೆ ಸೌಜನ್ಯ ತೋರಿದ್ದೇವೆಂದು ಹೇಳುತ್ತಿದ್ದೀರಿ. ನಾವು ಹಿಂದೆ ಮಾತನಾಡಿಲ್ಲವೆ ? ನಾನು ವ್ಯವಸಾಯ ಮಂತ್ರಿಯಾಗಿದ್ದಾಗ ಆ ಕೆಲಸವನ್ನು ನಾವು ಮಾಡಿದ್ದೇವೆ. ಮಾತುಕತೆಯಾದ ಮೇಲೆ ಫಲಪ್ರದ ಬೇರೆ ರೈತರ ಬೇಡಿಕೆಗಳು ನ್ಯಾಯ ಸಮ್ಮತವಾಗಿವೆ. ಈ ವಿಷಯಗಳು ಇತ್ಯರ್ಥವಾಗಬೇಕು. ತಾವು ಯಾವ ರೀತಿ ಅಂತಿಮ ತೀರ್ಮಾನ ತೆಗೆದುಕೊಂಡಿದ್ದೀರಿ ಎಂಬುದನ್ನು ಹೇಳಬೇಕು. ರೈತ ಸಂಘದವರಿಗೆ ಮುಖಭಂಗವಾಗತಕ್ಕ ಕೆಲಸವಾಗಿದೆ ಅದನ್ನು ನಾನು ವಿಂಡಿಸುತ್ತೇನೆ. ಈ ರೀತಿ ಆಗಬಾರದಾಗಿತ್ತು ಎಂದು ಹೇಳಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ.—ರೈತರು ಈಗ ಜಾಗೃತರಾಗಿದ್ದಾರೆ. ನಮ್ಮ ರಾಜ್ಯದಲ್ಲಿ ಶೇಕಡ ೫೦ ಭಾಗ ರೈತರಿದ್ದಾರೆ. ಬಹಳ ರೈತರು ಇವತ್ತು ಬಡತನದಲ್ಲಿದ್ದಾರೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಮಾನ್ಯ ಸದಸ್ಯರಾದ ಖಂಡ್ರೆಯವರು ಸಕ್ಕರೆ ಕಾರ್ಖಾನೆಯ ಅಧ್ಯಕ್ಷರಾಗಿ ಕಬ್ಬಿಗೆ ವಿಷ್ಣು ಬೆಲೆ ಕೊಡುತ್ತಿದ್ದೀರಿ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಎಸ್. ಭೀಮಣ್ಣ ಖಂಡ್ರೆ.—ಅಮೇಲೆ ಹೇಳುತ್ತೇನೆ. ಇವತ್ತು ರೈತರು ಜಾಗೃತರಾಗಿದ್ದಾರೆ. ಅವರು ಏನು ಬೆಲೆ ಬೆಲೆ ತಿಳಿದಾರೆ. ಆ ಬೆಲೆಗೆ ಏನು ಬೆಲೆ ತೆಗೆದುಕೊಳ್ಳಬೇಕು ಎನ್ನುವುದು ಅವರಿಗೆ ಗೊತ್ತಿದೆ. ರೈತರು ಬೆಲೆದಂತಹ ಬೆಲೆಗೆ ಸರಿಯಾದ ಬೆಲೆ ಕೊಡತಕ್ಕದ್ದು ಕೂಡ ನ್ಯಾಯಯುತವಾಗಿದೆ ಅವರು ಬೆಲೆದಂತಹ ಬೆಲೆಗೆ ಸರಿಯಾದ ಬೆಲೆ ಕೊಡಬೇಕು ಎಂದು ಕೇಳುವಂತಹ ಶಕ್ತಿ ಅರಿಗೆ ಬಂದಿದೆ. ಅದನ್ನು ಈಗ ಪ್ರದರ್ಶನ ಮಾಡುತ್ತಿದ್ದಾರೆ. ನಮ್ಮ ಫ್ಯಾಕ್ಟರಿಗಳು ೧೦-೧೨ ಏಕೆ ವಂಡ ಸ್ಕಾಂಪತ್ತು ಕೋ-ಆಪರೇಟಿವ್ ಫ್ಯಾಕ್ಟರಿಗಳಲ್ಲಿ ಒಂದು ಟನ್ ಕಬ್ಬಿಗೆ ನಾವು ೫೦ ಪರ್ಸೆಂಟ್ ಜಾಸ್ತಿ ಕೊಡುತ್ತಿದ್ದೇದೆ. ಇನ್ನು ಜಾಸ್ತಿ ಕೊಡಬೇಕೆಂದು ವಿಚಾರ ಮಾಡುತ್ತಿದ್ದೇವೆ. ನನ್ನ ಹತ್ತಿರ ಎಲ್ಲಾ ಖಗರ್ ಇದೆ. ಎಲ್ಲಾ ಕೋ-ಆಪರೇಟಿವ್ ಸಕ್ಕರೆ ಕಾರ್ಖಾನೆಗಳು ನಮ್ಮ ತರಹ ಅಂಕಿಅಂಶಗಳನ್ನು ಕೊಡಬೇಕು. ಬೇರೆಯವರು ತಮ್ಮ ತರಹ ಅಂಕಿಅಂಶಗಳನ್ನು ಕೊಟ್ಟಿದ್ದಾರೆಯೇ ಎಂದು ಮಾನ್ಯ ಮಂತ್ರಿಗಳನ್ನು ಕೇಳುತ್ತಿದ್ದೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಡಿಪ್ಟಿಲ್ಸ್ ಪಿಗರ್ಸ್ ಇದೆ ತಮಗೆ ಬೇಕು ಅಂದರೆ ಕೊಡುತ್ತೇನೆ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ.—ನನಗೆ ತಿಳಿದ ಮಟ್ಟಿಗೆ ಕೇಂದ್ರ ಸರ್ಕಾರ ಕೋ-ಆಪರೇಟಿವ್ ಸಕ್ಕರೆ ಕಾರ್ಖಾನೆಗಳು ಕಬ್ಬಿನ ದರವನ್ನು ೧೩೦ ರೂಪಾಯಿ ಕೊಡಬೇಕೆಂದು ಹೇಳಿದ್ದರೂ ನಾವು ೧೮೦ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಇದಕ್ಕಿಂತ ಕಡಿಮೆ ಕೊಟ್ಟಿಲ್ಲ. ನಾವು ಕೊಟ್ಟಿದ್ದರೂ ಕೂಡ ಪ್ರೈವೇಟ್ ಫ್ಯಾಕ್ಟರಿಯವರು ಕೊಡಲಿಲ್ಲವೆಂದು ಹೇಳುತ್ತಿದ್ದಾರೆ, ಕೋ-ಆಪರೇಟಿವ್ ಸಕ್ಕರೆ ಕಾರ್ಖಾನೆಗಳವರು ಅವರ ಸಿಬ್ಬಂದಿಯ ಸಂಬಳ ಸಾರಿಗೆ ಏನೇ ಇರಲಿ ಅವರೇ ಗೌರವೇಂಟೆವರರು ಏನೇನು ಸರ್ಕಾರೀ ನೌಕರರಿಗೆ ಕೊಡುತ್ತಾರೆ ಅದು ಕೂಡ ಕೊಡಬೇಕಾಗುತ್ತದೆ. ನಾವು ಇಷ್ಟೆಲ್ಲಾ ಕೊಟ್ಟು ಕೊಂಡು ಸರಿಯಾದ ದರವನ್ನು ಕಬ್ಬಿಗೆ ಕೊಡುತ್ತಿದ್ದೇವೆ. ಪ್ರೈವೇಟ್ ಫ್ಯಾಕ್ಟರಿಯವರು ಕೊಡದೇ ಇರುವುದಕ್ಕೆ ಕಾರಣವೇನು? ೨೦-೨೫ ಕೋಟಿ ರೂಪಾಯಿಗಳನ್ನು ಕೊಡಬೇಕೆಂದು ರೈತರು ಹೇಳುತ್ತಿದ್ದಾರೆ. ಆ ಹಣವನ್ನು ಕೊಡಿಸುವ ಸಲುವಾಗಿ ನಮ್ಮ ಸರ್ಕಾರ ಪ್ರಯತ್ನ ಮಾಡಬೇಕು. ನಮ್ಮ ಹಿಂದಿನ ಸರ್ಕಾರ ಕೆಲವೊಂದು ಸುಧಾರಣೆಯನ್ನು ಮಾಡಿದೆ. ಪರ್ಚೇಸ್ ಟ್ಯಾಕ್ಸ್ ಪವರ್ ದರ, ಇನ್‌ಕಂಟ್ಯಾಕ್ಸ್ ಇವುಗಳನ್ನೆಲ್ಲಾ ಕಡಿಮೆ ಮಾಡಿ, ಅಗ್ರಿಕಲ್ಚರಲ್ ಇನ್‌ಕಂಟ್ಯಾಕ್ಸ್ ಇಲ್ಲದ ಹಾಗೆ ಮಾಡಿದೆ. ಅದನ್ನು ಇಂಪ್ರಿಮೆಂಟ್ ಸಹ ಮಾಡಿದ್ದೇವೆ. ಇವತ್ತು ನಮ್ಮ ರಾಜ್ಯದಲ್ಲಿ ಜನತಾ ಸರ್ಕಾರ ಬಂದಿದೆ. ಮಾನ್ಯ ಬೊಮ್ಮಾಯಿಯವರು ಮಂತ್ರಿಗಳಾಗಿ ಬಂದ ಮೇಲೆ ನಾವು ನಿರೀಕ್ಷಿಸಿದಷ್ಟು ಕೆಲಸವನ್ನು ಮಾಡಿ ನಮ್ಮ ಆಸೆಯನ್ನು ಪೂರ್ಣ ಮಾಡುತ್ತಿಲ್ಲ ಎನ್ನುವ ವಿಷಾದವಾಗುತ್ತಿದೆ. ಅವರು ವಿರೋಧ ಪಕ್ಷದಲ್ಲಿದ್ದಾಗ ಹೇಗೆ ಮಾತನಾಡುತ್ತಿದ್ದರು? ಮಂತ್ರಿಗಳಾದ ಮೇಲೆ ರೈತರಿಗೆ ಏನೇನು ಆಶ್ವಾಸನೆ ಕೊಟ್ಟಿದ್ದಾರೆ ಆ ಪ್ರಕಾರ ನಡೆದುಕೊಳ್ಳದೇ ಇರುವುದರಿಂದ ಇವತ್ತು ರೈತರು ಧರಣಿ ಮಾಡುತ್ತಿದ್ದಾರೆ. ಬೇರೆಯವರು ಸತ್ಯಾಗ್ರಹ ಮಾಡಿದರೆ ಸರ್ಕಾರ ಹಾಳಾಗುತ್ತದೆ. ಅದೇ ರೈತರು ಸತ್ಯಾಗ್ರಹ ಮಾಡಿದರೆ ಕಬ್ಬಿನ ಬೆಳೆ ಒಣಗಿ ಹೋಗುತ್ತದೆ. ರೈತರಿಗೆ ತೊಂದರೆಯಾಗುತ್ತದೆ. ಪ್ರೈವೇಟ್ ಸಕ್ಕರೆ ಕಾರ್ಖಾನೆಯವರು ಸರ್ಕಾರದ ವೀಕೆನೆಸ್ ತಿಳಿಯುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ ಅದು ಸರಿಯಲ್ಲ ಎನ್ನುವ ಮಾತನ್ನು ಹೇಳುತ್ತಿದ್ದೇನೆ. ಇವತ್ತು ಆಂಧ್ರಪ್ರದೇಶದಲ್ಲಿ ಮತ್ತು ತಮಿಳುನಾಡು ರಾಜ್ಯಗಳಲ್ಲಿ ಕೇಂದ್ರ ಸರ್ಕಾರ ೧೩೦ ರೂಪಾಯಿ ಒಂದು ಟನ್‌ಗೆ ಬೆಲೆ ಕೊಡಬೇಕೆಂದು ಇದ್ದರೂ ಸಹ ಅವರು ಜಾಸ್ತಿ ಕೊಡುತ್ತಿದ್ದಾರೆ. ಆಂಧ್ರಪ್ರದೇಶದ ಮುಖ್ಯಮಂತ್ರಿಗಳಾದ ಎನ್ ಟಿ ರಾಮರಾವ್ ರವರು ಒಂದು ಟನ್ ಕಬ್ಬಿಗೆ ೨೭೫ ರೂಪಾಯಿಗಳನ್ನು ಕೊಡುತ್ತಿದ್ದಾರೆ ಅದೇ ಪ್ರಕಾರ ನಮ್ಮ ಡಿಬ್ಯಾಂಡ್ ಕೂಡ ಇದೆ.

ಶ್ರೀ ಎಂ. ರಘುಪತಿ.—ಆಂಧ್ರಪ್ರದೇಶದಲ್ಲಿ ಯಾವ ರೀತಿಯ ದರ ಕೊಡುತ್ತಿದ್ದಾರೆ ಎನ್ನುವುದು ನಿಮಗೆ ಗೊತ್ತಿದೆಯೇ?

ಶ್ರೀ ಎಸ್. ಭೀಮಣ್ಣ ಖಂಡ್ರೆ.—ನೀವು ವಿವರ ತರಿಸಿಕೊಂಡು ನೋಡಿ.

ಶ್ರೀ ಎಂ. ರಘುಪತಿ.—ನಾವು ಕೊಡುವ ದರದ ಬಗ್ಗೆ ಆಂಧ್ರದ ಮುಖ್ಯಮಂತ್ರಿಗಳಿಗೆ ಹೇಳಿದಾಗ ಅವರು ತುಂಬಾ ಆಶ್ಚರ್ಯಪಟ್ಟರು.

ಶ್ರೀ ಎಸ್. ಭೀಮಣ್ಣ ಖಂಡ್ರೆ.—ರೈತರ ಬಾಕಿ ಏನಿದೆ ಅದನ್ನು ಕೊಡಿಸಲೆಕ್ಕೆ ಮಾನ್ಯ ಮುಖ್ಯಮಂತ್ರಿಗಳು ಮತ್ತು ಬೊಮ್ಮಾಯಿಯವರು ಪ್ರಯತ್ನ ಮಾಡಬೇಕು. ಕಬ್ಬು ಬೆಳೆಯಲೆಕ್ಕೆ ರೈತನಿಗೆ ಎಷ್ಟು ಖರ್ಚಾಗುತ್ತದೆ ಅದನ್ನೆಲ್ಲಾ ಲೆಕ್ಕ ಹಾಕಿ ಸರಿಯಾದ ಬೆಲೆ ಕೊಡತಕ್ಕದ್ದು ಸರಿ. ಕೇಂದ್ರ ಸರ್ಕಾರ ಒಂದು ರೇಟ್ ಫಿಕ್ಸ್ ಮಾಡಿದರೆ ಅದನ್ನೇ ಕೊಡಬೇಕೆಂದೇನೂ ಇಲ್ಲ. ಕೇಂದ್ರದಲ್ಲಿ ಕೂಡ ಏನು ಖರ್ಚು ಬರುತ್ತದೆ ಅದನ್ನೆಲ್ಲಾ ಲೆಕ್ಕ ಹಾಕಿ ಬೇರೆ ದರ ಕೊಡಬೇಕೆಂದು ಯೋಚನೆ ಮಾಡುತ್ತಿದ್ದಾರೆ.

ಈಪೊತ್ತಿನ ದಿವಸ ಲೆವಿ ಶುಗರ್ ಸರಿಯಾಗಿ ಎತ್ತುತ್ತಾ ಇಲ್ಲ.

ಶ್ರೀ ಎಂ. ರಘುಪತಿ.—ಈಪೊತ್ತಿನ ದಿವಸ ಲೆವಿ ಶುಗರ್ ಅನ್ನು ಎತ್ತಿಕೊಂಡೇ ಜನಗಳಿಗೆ ಸಕ್ಕರೆ ಹಂಚುತ್ತಾ ಇರುವುದು.

ಹಂಚುತ್ತಾ ಇರುವುದು.

ಶ್ರೀ ಭೀಮಣಿ ಮಿಡ್ಲೆ.—ತಾವು ನನ್ನ ಜೊತೆಯಲ್ಲಿ ಬಂದರೆ ತೋರಿಸುತ್ತೇನೆ. ನಮ್ಮ ಚಿಲ್ಲೆಯಲ್ಲೇ ಲಿವಿ ಶುಗರ್ ಅನ್ನು ಎತ್ತಲಾರದೇ ಲಕ್ಷಾಂತರ ರೂಪಾಯಿ ಹಾನಿಯಾಗುತ್ತಾ ಇದೆ. ಅದಕ್ಕೆ ಇಂಟರ್‌ಸ್ಟ್ ಕೊಡುವವರು ಯಾರು ? ಇದರಿಂದ ಏಷ್ಟು ನಷ್ಟವಾಗುತ್ತದೆ ಶುಗರ್ ಫ್ಯಾಕ್ಟರಿಯವರಿಗೆ ನೋಡಿ. ಅವರು ಸಾಲವನ್ನು ಬ್ಯಾಂಕ್‌ನಲ್ಲಿ ತೆಗೆದುಕೊಂಡಮೇಲೆ ಲಿವಿ ಶುಗರ್ ಅನ್ನೂ ತಾವು ಎತ್ತಲಾರದೇ ಹೋದರೆ ಇದಕ್ಕೆ ನಷ್ಟ ತುಂಬಿಕೊಡುವವರು ಯಾರು ? ಇಲ್ಲಿ ನೋಡಿದರೆ ಒಂದು ಕಡೆ ಯಲ್ಲಿ ಜನಗಳಿಗೆ ಸರಿಯಾಗಿ ಶುಗರ್ ಸಿಗುತ್ತಾ ಇಲ್ಲ, ಇನ್ನೊಂದು ಕಡೆ ನೋಡಿದರೆ ಲಿವಿ ಶುಗರ್ ಅನ್ನು ಸರಿಯಾಗಿ ಎತ್ತುತ್ತಾ ಇಲ್ಲ, ಸಕ್ಕರೆ ಸಾಕಷ್ಟು ಇದ್ದರೂ ಕೂಡ ಜನಗಳಿಗೆ ಸರಿಯಾಗಿ ಸಿಕ್ಕುತ್ತಾ ಇಲ್ಲ. ಕೇಂದ್ರ ಸರ್ಕಾರದವರು ಲಿವಿ ಶುಗರ್ ಎತ್ತುವುದಕ್ಕೆ ಆದೇಶ ಕೊಟ್ಟಿದ್ದರೂ ಕೇಂದ್ರ ಸ್ಟೇಟ್ ಗೌರ್ಮೆಂಟ್‌ನವರು ಎತ್ತದೇ ಇರುವುದಕ್ಕೆ ಕಾರಣ ಏನು ? ಇದರಿಂದ ನಾನಾದರೂ ಕೇಳುತ್ತೇನೆ ಆಹಾರ ಸಚಿವರಾದ ಶ್ರೀ ಒಸವಣ್ಣ ನಪ್ಪನವರು ಅಸಮರ್ಥರಾಗಿದ್ದಾರೆ ಎಂದು. ಸಕ್ಕರೆಯನ್ನು ಹೊರಗಡೆ ಮಾರಲಿಕ್ಕೆ ಅಧಿಕಾರ ಕೊಟ್ಟಿದ್ದಾರೆ ಅನ್ನುವುದು ತಮಗೆ ಗೊತ್ತಿದೆ. ಗೌರ್ಮೆಂಟ್ ಆಫ್ ಇಂಡಿಯಾನವರು ಒಂದು ಪ್ರೈವ್ ಹಾಕಿ ನಿಮಗೆ ಏನು ಕೊಟಾ ಕೊಟ್ಟಿದ್ದಾರೆ ಅದನ್ನು ಎತ್ತಲಾರದೆ ತಾವು ಫೈಲ್ಯೂರ್ ಆಗಿದ್ದೀರಿ ಎಂದು ಹೇಳಬೇಕಾಗುತ್ತದೆ. ಅದಕ್ಕೋಸ್ಕರವಾಗಿ ತಾವು ಈಗಲಾದರೂ ಅವರಿಗೆ ಹೊರಗಡೆ ಮಾರ್ಕೆಟ್‌ನಲ್ಲಿ ಮಾರುವುದಕ್ಕೆ ಅಧಿಕಾರ ಕೊಡಿ ಎಂದು ಕೇಳಿದ್ದಾರೆ. ನಿಮ್ಮ ಲಿವಿ ಶುಗರ್ ಅನ್ನು ಪರ್ಷಸ್ ಮಾಡಬೇಕಾದರೆ ಅವರಿಗೆ ಪರ್ಷಸ್ ಟ್ಯಾಕ್ಸ್ ೬೦ ರೂಪಾಯಿ ಒಂದು ಟನ್‌ಗೆ ಹಾಕುತ್ತೀರಿ, ಅವರು ಆ ಪರ್ಷಸ್ ಟ್ಯಾಕ್ಸ್ ಅನ್ನು ಮಾಫಿ ಮಾಡಿ ಎಂದು ಕೇಳುತ್ತಿದ್ದಾರೆ, ಕಾರಣ ಹೊರಗಡೆ ಅದೇ ಶುಗರ್ ಅನ್ನು ಒಜಾರ್‌ನಲ್ಲಿ ಮಾರಿದರೆ ೧೦೦೦ ರೂಪಾಯಿ ಲಾಭ ಬರುತ್ತದೆ. ಇದರಿಂದ ಒಟ್ಟು ನಿಮ್ಮ ಇನ್‌ಕಂ ತೆಗೆದುಕೊಂಡರೆ, ನಿಮಗೆ ಕೋಟಾಂತರ ರೂಪಾಯಿ ಲಾಭ ಬರುತ್ತದೆ. ಅದರಿಂದ ನೀವು ಅದರ ಹತ್ತನೇ ಒಂದು ಭಾಗವನ್ನಾದರೂ ಅವರಿಗೆ ಕೊಟ್ಟರೆ ಆ ರೈತರು ಬದುಕಿಕೊಳ್ಳಬಹುದು ಎಂದು ಕೇಳುತ್ತಿದ್ದಾರೆ. ಮತ್ತು ಅವರು ಏನು ಉತ್ಪಾದನೆ ಮಾಡುತ್ತಾರೋ ಅದಕ್ಕೆ ಲಾಸ್ ಆಗದಂತೆ ಸಬ್ಸಿಡಿ ಕೊಡಬೇಕು ಎಂದು ಕೇಳುತ್ತಿದ್ದಾರೆ. ಆಂಧ್ರದಲ್ಲಿ ಮಹಾರಾಷ್ಟ್ರದಲ್ಲಿ ತಮಿಳುನಾಡಿನಲ್ಲಿ ಸಬ್ಸಿಡಿ ಇದಕ್ಕೆ ಕೊಡುವ ಹಾಗೆ ಇಲ್ಲೂ ಕೊಡಿ ಎಂದು ಅವರು ಕೇಳುತ್ತಿದ್ದಾರೆ. ದಿನಾ ಮುಖ್ಯಮಂತ್ರಿಗಳು ಈಗಲೇ ಈ ಬಗ್ಗೆ ಇಂಡಿಯಾ ದೇಶದಲ್ಲಿ ೬೦೦ ಕೋಟಿ ರೂಪಾಯಿ ಬಾಕಿ ಇದೆ ಎಂದು ಹೇಳಿದರು. ಈ ವಿಚಾರದಲ್ಲಿ ಮಾನ್ಯ ಮುಖ್ಯಮಂತ್ರಿಗಳಿಗೆ ನಾನು ತಿಳಿಯಬಯಸುತ್ತೇನೆ ಕೋಆಪರೇಟಿವ್ ಮೂವ್‌ಮೆಂಟ್‌ನಲ್ಲಿ ನಡೆಯತಕ್ಕಂಥಾ ಸಕ್ಕರೆ ಕಾರ್ಖಾನೆಗಳನ್ನು ಏನು ಇವೆ ಅವುಗಳಲ್ಲಿ ಯಾವುದರಲ್ಲೂ ಸರ್ಕಾರದ್ದು ಬಾಕಿ ಇಲ್ಲ. ಅವು ಲಾಭ ನಷ್ಟ ಇಲ್ಲದೇ ಮಾಡುತ್ತಿವೆ. ಈ ೩೦೦ ಕೋಟಿ ರೂಪಾಯಿ ಯಾರಿಂದ ಬಾಕಿ ಇದೆ ಎಂದರೆ ಪ್ರೈವೇಟ್ ಪಾರ್ಟಿಗಳು ಯಾರು ಶುಗರ್ ಫ್ಯಾಕ್ಟರಿ ನಡೆಸುತ್ತಾರೋ ಅವರಿಂದ ಬಾಕಿ ಇದೆ. ಅದುದರಿಂದ ನಾನು ಹೇಳುವುದೇನೆಂದರೆ, ಸರ್ಕಾರದವರು ಆ ಪ್ರೈವೇಟ್ ಫ್ಯಾಕ್ಟರಿಯವರ ಮೇಲೆ ತಮ್ಮ ಅಧಿಕಾರವನ್ನು ಚಲಾಯಿಸಿ ರೈತರಿಗೆ ಸರಿಯಾದ ಬೆಲೆ ಸಿಗುವಂತೆ ಮಾಡಬೇಕು. ಕೇಂದ್ರ ಸರ್ಕಾರದವರು ೧೩೦ ರೂಪಾಯಿಗೆ ಕಡಿಮೆ ಇಲ್ಲದೆ ಕೊಡಬೇಕು ಅಂತ ಮಾಡಿದ್ದಾರೆ. ಇದರ ಬಗ್ಗೆ ಒಂದು ಆಗ್ರಿಮೆಂಟ್ ಆಗಿದೆ. ಅವರೂ ಸಹ ಒಪ್ಪಿ ಕೊಂಡಿದ್ದಾರೆ. ಇದರ ಬಗ್ಗೆ ನಿಮ್ಮ ಅಧಿಕಾರ ಚಲಾಯಿಸಿ ಆ ರೈತರಿಗೆ ಅಷ್ಟು ದುಡ್ಡನ್ನು ಕೊಡಿಸುವ ಹಾಗೆ ಮಾಡಬೇಕು ಇಲ್ಲದೇ ಹೋದರೆ ಆ ಪ್ರೈವೇಟ್ ಫ್ಯಾಕ್ಟರಿಗಳನ್ನು ಕ್ಲೋಸ್ ಮಾಡಿಸಿ ನೀವು ತೆಗೆದುಕೊಳ್ಳುವ ಹಾಗೆ ಮಾಡಬೇಕು. ಈ ಗೀತಿಯಾಗಿ ಕೇಂದ್ರ ಸರ್ಕಾರಕ್ಕೆ ಪತ್ರ ಬರೆದು, ನಿಮ್ಮ ಸಲಹೆಯನ್ನೂ ಏತಕ್ಕೆ ಮಾಡಬಾರದು ? ತಮಗೆ ಇನ್ನೂ ಒಂದು ವಿಷಯ ಹೇಳಬೇಕಾದರೆ, ಕೋಆಪರೇಟಿವ್ ಶುಗರ್ ಫ್ಯಾಕ್ಟರಿಯವರು ಒಂದು ಟನ್‌ಗೆ ೧೮೦ ರೂಪಾಯಿ ಪ್ರಕಾರ ಕೊಡುತ್ತಿದ್ದಾರೆ, ಅದೇ ರೇಟನ್ನು ನೀವು ಏತಕ್ಕೆ ಅವರಿಗೆ ಕೊಡಬಾರದು ? ಪ್ರೈವೇಟ್ ಪಾರ್ಟಿಯವರು ಅವರಿಗೆ ಅಸಾಯ ಮಾಡುತ್ತಿದ್ದಾರೆ, ಇಂಥಾ ವಿಷಯಗಳನ್ನು ನೀವು ಕೇಂದ್ರಕ್ಕೆ ಬರೆದು ತಿಳಿಸಬೇಕು. ಈ ಕೆಲಸ ಮಾಡುವುದರಲ್ಲಿ ತಾವು ಫೈಲ್ಯೂರ್ ಆಗಿದ್ದೀರಾ ? ಬರೆದಿಲ್ಲ. ಕೋಆಪರೇಟಿವ್ ಮೂವ್‌ಮೆಂಟ್‌ನಲ್ಲಿ ಯಾವೇತಿ ಪ್ರಭಾವ ಬರುತ್ತದೆ ಅನ್ನುವುದು ನಮಗೆ ಗೊತ್ತು. ಅದುದರಿಂದ ತಾವು ಯಾರ ಪ್ರಭಾವಕ್ಕೂ ಒಳಗಾಗದೆ ಆ ರೈತರಿಗೆ ಏನು ಅರಿಯಲ್ಪಡಬೇಕೋ ಅದನ್ನು ಕೊಡಬೇಕು ಮತ್ತು ಅವರಿಗೆ ಕಬ್ಬಿಗೆ ಸೂಕ್ತ ಬೆಲೆಯನ್ನು ಕೊಡುವ ಹಾಗೆ ಮಾಡಬೇಕು, ಮತ್ತು ಅವರಿಗೆ ಪರ್ಷಸ್ ಟ್ಯಾಕ್ಸ್ ಅನ್ನು ಮಾಫಿ ಮಾಡಬೇಕು ಎಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಂ. ಮಹದೇವ್ (ನಂಜನಗೂಡು). — ಸನ್ಮಾನ್ಯ ಸಭಾಧ್ಯಕ್ಷರೇ, ಈಗಾಗಲೇ ರೈತರ ಬಗ್ಗೆ ಸಾಕಷ್ಟು ಚರ್ಚೆಯಾಗಿದೆ. ನಾನು ಭಾಷಣ ಮಾಡಲಿಕ್ಕೆ ಹೋಗುವುದಿಲ್ಲ, ಕೆಲವು ಸಲಹೆಗಳನ್ನು ಮಾತ್ರ ಈ ಸಭೆಯ ಮುಂದೆ ಇಡಲು ಬಯಸುತ್ತೇನೆ. ರೈತರು ಈ ದಿವಸ ಬಹಳ ಸಮಸ್ಯೆಗೆ ಸಿಕ್ಕಿಕೊಂಡಿದ್ದಾರೆ ಅನ್ನುವುದು ಎಲ್ಲರಿಗೂ ಗೊತ್ತಿದೆ. ಮಾದಲನೆಯದಾಗಿ, ಕೆಲವರು ಮಳೆ ಆಶ್ರಯದಲ್ಲಿ ಈ ಬೆಳೆಯನ್ನು ಬೆಳೆಯಬೇಕಾಗುತ್ತದೆ, ಎರಡನೆಯದಾಗಿ ಮತ್ತೆ ಕೆಲವರು ನೀರಾವರಿ ಆಶ್ರಯದಲ್ಲಿ ಈ ಕಬ್ಬಿನ ಬೆಳೆಯನ್ನು ಬೆಳೆಯಬೇಕಾಗುತ್ತದೆ. ಈ ರೀತಿಯಾಗಿ ಬೆಳೆದಂಥಾ ಕಬ್ಬು ಬೆಳೆಗೆ ಸರಿಯಾಗಿ ರೇಷು ಅವರಿಗೆ ಸಿಕ್ಕದೇ ಇರುವುದು ಇನ್ನೂ ಮತ್ತಿತರ ಕೆಲವು ಸಮಸ್ಯೆಗಳನ್ನು ಅವರು ಎದುರಿಸಬೇಕಾಗಿದೆ. ಮಳೆ ಆಶ್ರಯದಲ್ಲಿ ಬೆಳೆಯಬೇಕಾದಂಥಾ ರೈತರುಗಳು ಒಂದೊಂದು ಸಂದರ್ಭದಲ್ಲಿ ಪ್ರಕೃತಿಯ ವಿಕೋಪಕ್ಕೆ ತುತ್ತಾಗಬೇಕಾಗುತ್ತದೆ.

ಅಧ್ಯಕ್ಷರು. — ಈಗ ನಮ್ಮ ಮುಂದಿರತಕ್ಕಂಥಾ ವಿಷಯ ಕಬ್ಬು ಸರಬರಾಜು ಮಾಡುವವರಿಗೆ ಹಣ ವಾವತಿ, ಹಾಗೂ ಕಬ್ಬಿಗೆ ಸೂಕ್ತ ಬೆಲೆಯ ಬೇಡಿಕೆ ಇರುವುದರಿಂದ ತಮ್ಮ ಭಾಷಣ ಅದಕ್ಕೆ ಮಾತ್ರ ಸೀಮಿತವಾಗಿರಬೇಕೇ ವಿನಾ ಬೇರೆ ವಿಷಯಕ್ಕೆ ಹೋಗಬಾರದು. ಆ ವಿಷಯಕ್ಕೆ ಮಾತ್ರ ಸೀಮಿತವಾಗಿರಲಿ.

ಶ್ರೀ ಎಂ. ಮಹದೇವ್. — ಸ್ವಾಮಿ, ಈ ಕಬ್ಬು ಬೆಳೆಗಾರರು ಏನು ಇದ್ದಾರೋ ಅವರು ತಮ್ಮ ಕಬ್ಬನ್ನು ಫ್ಯಾಕ್ಟರಿಗೆ ಸಾಗಿಸಲು ಸಕಾಲದಲ್ಲಿ ವಾಹನಗಳನ್ನು ಸಜ್ಜೆ ಮಾಡುವುದಿಲ್ಲ. ಒಂದೊಂದು ಸಂದರ್ಭದಲ್ಲಿ ಅವರಿಗೆ ೪-೫ ದಿವಸವಾದರೂ ವಾಹನಗಳನ್ನು ಸಜ್ಜೆ ಮಾಡುವುದಿಲ್ಲ, ಆದುದರಿಂದ ಏನಾಗುತ್ತದೆ ಆ ಕಬ್ಬುಗಳು ಒಣಗಿ ಹೋಗಿ ತೂಕ ಬಹಳ ಕಡಿಮೆ ಬಂದು ಅವರಿಗೆ ಸಿಕ್ಕುವ ಹಣ ತುಂಬಾ ಕಡಿಮೆಯಾಗುತ್ತದೆ.

ಅಧ್ಯಕ್ಷರು. — ತಮಗೆ ನಾನು ಹೆಚ್ಚಿಗೆ ಹೇಳಬೇಕಾಗಿಲ್ಲ ಇಲ್ಲಿ ಯಾವ ವಿಷಯ ಇದೆ. ಅದಕ್ಕೆ ಮಾತ್ರ ಸೀಮಿತವಾಗಿರಲಿ ಇಲ್ಲದೇ ಹೋದರೆ ಈ ಸಮಸ್ಯೆ ಗೊತ್ತಿರುವವರು ಮಾತನಾಡಲಿಕ್ಕೆ ಅವಕಾಶ ಕೊಡಿ ಎಂದು ನಾನು ತಮ್ಮನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ಮಹದೇವ್. — ಸ್ವಾಮಿ, ನಮಗೂ ಸಹ ಈ ಕಬ್ಬಿನ ಸಮಸ್ಯೆ ಗೊತ್ತಿದೆ ನಾವೂ ಸಹ ಕಬ್ಬು ಬೆಳೆಯುವವರು.

ಶ್ರೀ ಎ. ಲಕ್ಷ್ಮೀನಾಗರ್. — ಮಾನ್ಯ ಸದಸ್ಯರು ನಂಜನಗೂಡಿನ ಬಾಳೆಹಣ್ಣಿನ ವಿಚಾರದಲ್ಲಿ ಮಾತನಾಡಿ ಎಂದರೆ ಚೆನ್ನಾಗಿ ಮಾತನಾಡುತ್ತಾರೆ.

ಅಧ್ಯಕ್ಷರು. — ತಾವು ಮತ್ತೆ ಸಭೆಯ ಮುಂದೆ ಇರತಕ್ಕಂಥಾ ವಿಷಯ ಏನು ಎಂಬುದನ್ನು ಸರಿಯಾಗಿ ಅರ್ಥ ಮಾಡಿಕೊಂಡಿರುವಲ್ಲಾ. ಕಬ್ಬು ಸರಬರಾಜು ಮಾಡುವವರು ಏನೇನು ಸಮಸ್ಯೆಗಳನ್ನು ಎದುರಿಸುತ್ತಿದ್ದಾರೆ ಆ ವಿಷಯಕ್ಕೆ ಸೀಮಿತವಾಗಿರಬೇಕೇ ವಿನಾ ಬೇರೆ ವಿಷಯಕ್ಕೆ ಹೋಗ ಬಾರದು. ನಿಮಗೆ ಬೇಕಾದರೆ ಅದರ ಸಮಸ್ಯೆಗಳು ಏನು ಇವೆ ಅನ್ನುವುದರ ಬಗ್ಗೆ ಮಾತನಾಡಲು ಬೇರೆ ಇನ್ನೊಂದು ಸುಮಾರು ಬಂದಾಗ ಅವಕಾಶ ಮಾಡಿಕೊಡುತ್ತೇನೆ. ಈವಾಗ ಯಾರು ಇದರ ಬಗ್ಗೆ ಹೆಚ್ಚು ಮಾಹಿತಿಯನ್ನು ಕೊಡುತ್ತಾರೆ ಅವರಿಗೆ ಮಾತನಾಡುವುಕ್ಕೆ ಅವಕಾಶ ಮಾಡಿಕೊಡಿ.

ಶ್ರೀ ಎಂ. ಮಹದೇವ್. — ಇದರ ಬಗ್ಗೆ ಹೆಚ್ಚು ಮಾಹಿತಿ ತಿಳಿದುಕೊಂಡಂಥವರು ಮಾತನಾಡಲು, ನಾನು ಕುಳಿತುಕೊಳ್ಳುತ್ತೇನೆ.

† ಶ್ರೀ ಎಂ. ಮಂಜೇಗೌಡ (ಮದ್ದೂರು). — ಸನ್ಮಾನ್ಯ ಅಧ್ಯಕ್ಷರೇ, ಸುಮಾರು ಎರಡು ಗಂಟೆಗಳ ಕಾಲ ನಮ್ಮ ಸ್ನೇಹಿತರುಗಳು ಈಗ ಉದ್ಭವಿಸಿರತಕ್ಕಂಥಾ ಸಮಸ್ಯೆಗಳ ಬಗ್ಗೆ ಮಾತನಾಡಿದ್ದಾರೆ ಬಹುಶಃ ಅವರು ತಪ್ಪು ತಿಳಿದುಕೊಳ್ಳಬಾರದು. ಈ ಒಂದು ಸಮಸ್ಯೆ ಈ ಒಂದು ಪರಿಸ್ಥಿತಿ ಉದ್ಭವಿಸಬೇಕಾದರೆ ಸನ್ಮಾನ್ಯ ಶ್ರೀ ಎಸ್. ಆರ್. ಬೊಮ್ಮನವರು, ಹಾಗೂ ಕೇಂದ್ರದಲ್ಲಿರುವ ಹಾಲಿ ಕೈಗಾರಿಕಾ ರಾಜ್ಯ ಸಚಿವರು ಕಾರಣಕರ್ತರಾಗಿದ್ದಾರೆ ಎಂದು ಹೇಳುತ್ತೇನೆ. ಮತ್ತೊಂದು ಕಡೆ ಮೊದಲಿನಿಂದಲೂ ಕೂಡ ಈ ಸಮಸ್ಯೆಗಳನ್ನು ಸರಿಯಾಗಿ ಅರ್ಥಮಾಡಿಕೊಂಡು ಕೇಂದ್ರ ಸರ್ಕಾರದವರ ಮನಸ್ಸನ್ನು ಒಲಿಸಿಕೊಂಡು ಈ ಸಮಸ್ಯೆಗಳನ್ನು ಇತ್ಯರ್ಥಪಡಿಸಲಿಕ್ಕೆ ಯಾರೂ ಕೂಡ ಸರಿಯಾಗಿ ಪ್ರಯತ್ನಪಡಲಿಲ್ಲ ಎಂದು ನಾನು ಈ ಸಂದರ್ಭದಲ್ಲಿ ತಮ್ಮ ಗಮನಕ್ಕೆ ತರಬಯಸುತ್ತೇನೆ.

ಕಳೆದ ಸಾರಿ ಜಂಟಿ ಶಿಲ್ಪನೇ ತಾರೀಖು ವ್ಯವಸಾಯ ಇಲಾಖೆಯ ಬೇಡಿಕೆಗಳ ಬಗ್ಗೆ ಸುಮಾರು ಒಂದು ಗಂಟೆಯ ಕಾಲ ಮಾತನಾಡಿದಾಗ ಕೆಲವು ಸ್ನೇಹಿತರು ಆಶ್ಚರ್ಯಪಟ್ಟರು. ನಾನು ಆಗ ಅಡಳಿತ ಪಕ್ಷದಲ್ಲಿದ್ದರೂ ಸಹ ವಿಷಯವನ್ನು ಯಾವ ಮುಚ್ಚು ಮೋರೆ ಇಲ್ಲದೆ, ಎಷ್ಟರಮಟ್ಟಿಗೆ ಸರ್ಕಾರ ರೈತರ ಸಮಸ್ಯೆಗಳನ್ನು ಬಗೆಹರಿಸುವುದರಲ್ಲಿ ವಿಫಲವಾಗಿದೆ ಎನ್ನುವುದನ್ನು ಹೇಳಿದ್ದೆ. ಆಗ ಮಾನ್ಯ ಮಂತ್ರಿಗಳಾದ ಲಕ್ಷ್ಮೀಸಾಗರ್ ಅವರು ಮತ್ತು ಮಾನ್ಯ ಬೊಮ್ಮಾಯಿಯವರು ಈ ಕಡೆ ಕುಳಿತಿದ್ದರು. ನಾನು ಆಗ ಮುಂದುವರಿದು ಸರ್ಕಾರದವರು, ರೈತರ ಬಗ್ಗೆ ಇದೇ ರೀತಿಯಲ್ಲಿ ಟಿಪ್ಪಣಿ ಅಡುವುದಾದರೆ ಪಕ್ಷದ ಪರಿಸ್ಥಿತಿ ಬರುತ್ತದೆಯೆಂದು ಕೂಡ ಹೇಳಿದ್ದೆ. ಆಗ ಜನತಾ ಪಕ್ಷದ ಮಂಜುಂಡರ ಗೌಡ ಬಹುವಾಗಿ ಇದನ್ನು ಒಪ್ಪಿಕೊಂಡರು ಮತ್ತು ಆಗ ವಿರೋಧ ಪಕ್ಷದವರು ಇದನ್ನು ಸರ್ಕಾರದ ವಿರುದ್ಧ ಎಷ್ಟು ಬಳಸಬೇಕೋ ಅಷ್ಟು ಬಳಸಿದ್ದೂ ಆಯಿತು. ಈಗ ಅದೇ ಅವರ ಕಡೆ ತಿರುಗಿ ಬಿದ್ದಿದೆ. ಇಲ್ಲಿ ನಾವು ವಾಸ್ತವಾಂಶವನ್ನು ಒಪ್ಪಿಕೊಳ್ಳಬೇಕಾಗಿದೆ. ಯಾರೇ ಆಗಲೀ ಸತ್ಯವನ್ನು ಮರೆಮಾಚಲಿಕ್ಕೆ ಸಾಧ್ಯ ವಾಗುವುದಿಲ್ಲ. ಮಂಡ್ಯದಲ್ಲಿ ಕಬ್ಬನ್ನು ಬೆಳೆಯದೇ ಬೇರೆ ಬೆಳೆಯನ್ನು ಬೆಳೆಯುವುದಕ್ಕಾಗುವುದಿಲ್ಲ. ಅಲ್ಲಿ ಕೂಲಿಗಾರರ ಆಭಾವ ಬಹಳ ಜಾಸ್ತಿ ಇದೆ. ಬೇರೆ ಬೆಳೆಯನ್ನು ಬೆಳೆದರೆ ಅದು ಅವರಿಗೆ ಗಿಟ್ಟುವುದಿಲ್ಲ. ಅವರು ಬಲತ್ಕಾರವಾಗಿಯಾದರೂ ಕಬ್ಬನ್ನು ಬೆಳೆಯ ಬೇಕಾಗುತ್ತದೆ. ಅಲ್ಲಿ ಅರ್ಧ ಎಕರೆ, ಒಂದು ಎಕರೆ ಜಮೀನನ್ನು ಇಟ್ಟುಕೊಂಡಿರುವವರೇ ಹೆಚ್ಚು ಒಡಮಟ್ಟಿದಾರರು. ಇವರು ಬೇಸಾಯ ಮಾಡಿ ಬಂದ ಲಾಭದಲ್ಲಿ ತಮ್ಮ ಸಂಸಾರವನ್ನು ಸಾಗಿಸಬೇಕು, ಮಕ್ಕಳನ್ನು ಓದಿಸಬೇಕು ಮತ್ತು ಎಲ್ಲಾ ವೆಚ್ಚಗಳನ್ನು ಇದರಲ್ಲಿಯೇ ನೂಕಿಕೊಂಡು ಹೋಗಬೇಕು. ಈ ದೃಷ್ಟಿಯಿಂದ ವಿಚಾರ ಮಾಡಿದಾಗ ರೈತರ ಸಮಸ್ಯೆಗಳು ಜಾಸ್ತಿ ಇವೆ. ರೈತರ ಸಂಘದವರು, ಬೇರೆ ಸಂಘದವರು ಯಾರು ಬೇಕಾದರೂ ಏನೇ ಹೇಳಿಕೊಳ್ಳಲಿ. ರೈತರ ಸಮಸ್ಯೆಗಳನ್ನು ಮಾತನಾಡುವಾಗ ನಮ್ಮ ಜಿಲ್ಲೆಯಲ್ಲಿ ಮಾತ್ರ ಸಾವಿರಾರು ಜನ ಒಂದು ಕಡೆ ಸೇರುತ್ತಾರೆ. ಇದಕ್ಕೆ ಕಾರಣವೆಂದರೆ ಇಂದಿನ ವ್ಯವಸಾಯದಲ್ಲಿ ಲಾಭವಿಲ್ಲ. ಇದು ಸತ್ಯ. ಸತ್ಯವಾಗಿರತಕ್ಕ ವಿಚಾರವನ್ನು ಯಾರು ಮರೆಮಾಚಬೇಕಾಗಿಲ್ಲ. ನಮ್ಮ ರಾಜ್ಯದಲ್ಲಿ ಕಬ್ಬಿನ ಬೆಲೆಯನ್ನು ನಿರ್ಧರಿಸತಕ್ಕ ಅಧಿಕಾರ ಸಕ್ಕರೆ ಕಾರ್ಖಾನೆಯವರಿಗಿಲ್ಲ. ರಾಜ್ಯ ಸರ್ಕಾರಕ್ಕೆ ಇಲ್ಲ. ಕಬ್ಬಿನ ಬೆಲೆಯನ್ನು ಗೊತ್ತು ಮಾಡತಕ್ಕವರು ಕೇಂದ್ರ ಸರ್ಕಾರದವರು. ಸಕ್ಕರೆಯನ್ನು ಹೇಗೆ ವಿಲೇವಾರಿ ಮಾಡಬೇಕು ಎಂದು ಹೇಳತಕ್ಕವರೂ ಸಹ ಕೇಂದ್ರ ಸರ್ಕಾರದವರು; ಸಕ್ಕರೆ ಬೆಲೆಯನ್ನು ಗೊತ್ತು ಮಾಡತಕ್ಕವರೂ ಅವರೇ. ೧೯೮೧-೮೨ರಲ್ಲಿ ಲಿಮಿ ಸಕ್ಕರೆ ಬೆಲೆಯನ್ನು ಒಂದು ಕ್ವಿಂಟಾಲಿಗೆ ೨೭ ರೂಪಾಯಿಗಳು ಎಂದು ನಿಗಧಿ ಮಾಡಿದರು; ಮತ್ತು ಕಬ್ಬಿನ ಬೆಲೆ ಒಂದು ಟನ್‌ಗೆ ೧೮೦ ರೂಪಾಯಿ ನಂತೆ ನಿಗಧಿ ಮಾಡಿದರು. ಇದನ್ನು ನಾವು ವಿರೋಧ ಮಾಡಿದ್ದೇವೆ. ಆಗ ನಾವು ಅಂದಿನ ಮುಖ್ಯ ಮಂತ್ರಿಗಳಾದ ಮಾನ್ಯ ಗುಂಡೂರಾಯವರು, ಮಾನ್ಯ ವೀರಪ್ಪ ಮೊಯಿಲಿಯವರು ಇವರಲ್ಲರ ಜೊತೆಯಲ್ಲಿ ಕೆಲಿತು ಭಾರತ ಸರ್ಕಾರದವರ ಮೇಲೆ ಪ್ರಭಾವ ಬೀರಿ ಅದರ ಮನಸ್ಸನ್ನು ನಮ್ಮ ಕಡೆ ಪರಿವರ್ತನೆ ಮಾಡಿ ಕಬ್ಬಿನ ರೇಟನ್ನು ಹೆಚ್ಚು ಮಾಡುವುದಕ್ಕೆ ಸರ್ವ ಪ್ರಯತ್ನವನ್ನೂ ಸಹ ನಾವು ಮಾಡಿದ್ದೇವೆ. ಅವರು ಆಗ ತಾತ್ಕಾಲಿಕ ಬೆಲೆಯನ್ನು ರೈತರಿಗೆ ಕೊಟ್ಟರು. ಸಕ್ಕರೆ ನಿಯಂತ್ರಣ ಇದ್ದ ಕಾಲದಲ್ಲಿ ನಮ್ಮ ಕರ್ನಾಟಕ ಸರ್ಕಾರಕ್ಕೆ ಒಂದು ಟನ್‌ಗೆ ಕಬ್ಬಿಗೆ ೧೩೦ ರೂಪಾಯಿಗಳಿಂದ ೧೭೫ ರೂಪಾಯಿಗಳ ಧಾರಣೆಯನ್ನು ಕೊಟ್ಟಿದ್ದಾರೆ. ಇದು ಇಂಪ್ರೋವ್ ಆಫ್ ರಿಕವರಿ ಆ ರೀತಿಯಾಗಿ ಬೆಳಗಾಂ ಸಕ್ಕರೆ ಕಾರ್ಖಾನೆಯವರು ೧೭೩ ರೂಪಾಯಿಗಳನ್ನು ರಾಯಚೂರು ಸಕ್ಕರೆ ಕಾರ್ಖಾನೆಯವರು ೧೩೦ ರೂಪಾಯಿಗಳನ್ನು, ಮಂಡ್ಯ ಜಾಮಂಡೇಶ್ವರಿಯವರು ೧೫೮-೮೦ ರೂಪಾಯಿಗಳನ್ನು ಕೊಟ್ಟರು. ಆಗ ಲಿಮಿ ಸಕ್ಕರೆ ರೇಟನ್ನು ೨೭ ರೂಪಾಯಿಗಳಿಗೆ ಗೊತ್ತು ಮಾಡಿದರು. ಹೋದ ವರ್ಷ ಏನಾಯಿತು ಎಂದರೆ ಸಕ್ಕರೆ ಪ್ರೊಡಕ್ಷನ್ ಕಾರ್ಖಾನೆಗಳಲ್ಲಿ ಜಾಸ್ತಿಯಾಗಿ ದಾಸ್ತಾನು ಅವರಲ್ಲಿದೆ. ಇಂಥ ಪರಿಸ್ಥಿತಿಯಲ್ಲಿ ಸಕ್ಕರೆ ರೇಟು ಬಿದ್ದು ಹೋಯಿತು. ಲಿಮಿ ಸಕ್ಕರೆ ಬೆಲೆ ಏನು ಇತ್ತೋ ಅದಕ್ಕಿಂತ ಕಡಿಮೆ ಬೆಲೆ ಮಂತ್ರ ಮಾರುಕಟ್ಟೆಯಲ್ಲಿ ಸಕ್ಕರೆಯನ್ನು ಮಾರುವಂತಾಯಿತು. ತಮಗೆ ಗೊತ್ತಿರುವ ಹಾಗೆ ಪ್ರತಿಯೊಂದು ಸಕ್ಕರೆ ಮೂಟೆಗೆ ಕಾರ್ಖಾನೆಯವರಿಗೆ ಐದು ರೂಪಾಯಿಗಳ ಬಡ್ಡಿ ಬೀಳುತ್ತದೆ. ಈ ರೀತಿಯಾಗಿ ಮಂಡ್ಯ ಫ್ಯಾಕ್ಟರಿಯವರು ಸುಮಾರು ಒಂದು ಕೋಟಿ ರೂಪಾಯಿಗಳ ಬಡ್ಡಿಯನ್ನು ಕೊಟ್ಟಿದ್ದಾರೆ. ಎಲ್ಲಾ ಫ್ಯಾಕ್ಟರಿಯವರು ಈ ರೀತಿಯಾಗಿ ಬಡ್ಡಿ ಯನ್ನು ಕೊಟ್ಟಿದ್ದಾರೆಂದು ನಾನು ತಿಳಿದಿದ್ದೇನೆ. ಇಷ್ಟು ನಮಗೆ ಉಳಿದಿದ್ದರೆ ಕಬ್ಬಿನ ಬೆಲೆಯನ್ನು ೧೫೦ ರೂಪಾಯಿ ಕೊಡಲಿಕ್ಕೆ ಕಾರ್ಖಾನೆಯವರಿಗೆ ಯಾವ ತೊಂದರೆಯೂ ಆಗುತ್ತಿರಲಿಲ್ಲ. ಭಾರತ ಸರ್ಕಾರದವರ ಈ ಒಂದು ನಿತಿಯಿಂದಾಗಿ ಪರಿಸ್ಥಿತಿ ಸ್ವಲ್ಪ ಅದಲು ಬದಲು ಆಗಬೇಕಾಯಿತು. ಅದೇ ತಮಿಳು ನಾಡಿನಲ್ಲಿ ಲಿಮಿ

ಸಕ್ಕರೆಯ ಬೆಲೆ ಒಂದು ಮೂಟೆಗೆ ೩೦೦ ರೂಪಾಯಿಗಳನ್ನು ಗೊತ್ತು ಮಾಡಿದ್ದಾರೆ. ಸಮೃದ್ಧ ೨೩೯ ರೂಪಾಯಿಗಳು, ವೆಸ್ಟ್ ಬೆಂಗಾಲ್‌ನಲ್ಲಿ ೧೩೯ ರೂಪಾಯಿಗಳು, ಗುಜರಾತಿನಲ್ಲಿ ಕಡಿಮೆ ಇದೆ ಇನ್ನು ಎಲ್ಲಾ ರಾಜ್ಯದಲ್ಲಿಯೂ ಇದು ೩೦೦ ರೂಪಾಯಿಗಳ ಮೇಲ್ಪಟ್ಟಿದೆ. ಮಧ್ಯಪ್ರದೇಶದಲ್ಲಿ ಸ್ವಲ್ಪ ಜಾಸ್ತಿಯಿದೆ ೩೫೩ ರೂಪಾಯಿ ಇದೆ ಅದರ ಇದರ ಪಚ್ಚು ಏನಾಗುತ್ತದೆ ಅದರ ಒಂದು ಆಧಾರದ ಮೇಲೆ ಸಕ್ಕರೆ ಬೆಲೆಯನ್ನು ಕಬ್ಬಿನ ಬೆಲೆಯನ್ನು ಗೊತ್ತು ಮಾಡಬೇಕು. ಇಳುವರಿ ಆಧಾರದ ಮೇಲೆ ಬೆಲೆಯನ್ನು ಗೊತ್ತು ಮಾಡಿದರೆ ಕಷ್ಟವಾಗುತ್ತದೆ. ಈಗಿನಿಂದಲೇ ಎಲ್ಲರೂ ಕೂಡ ಸತತವಾಗಿ ಪ್ರಯತ್ನ ಪಟ್ಟರೆ ಅಕ್ಟೋಬರ್ ತಿಂಗಳಲ್ಲಿ ಕಬ್ಬಿನ ಬೆಲೆಯನ್ನು ಪುನರ್ ವಿಮರ್ಶೆ ಮಾಡಿಸಲಿಕ್ಕೆ ಸಾಧ್ಯವಾಗಬಹುದು. ಅದನ್ನು ಬಿಟ್ಟು ಇವರ ಕಡೆ, ಅವರ ಕಡೆ ಎಂದು ಮಾತನಾಡಿಕೊಂಡು ಹೋದರೆ ರೈತರ ಮನಸ್ಸನ್ನು ಕದಲಿಸುವುದಲ್ಲದೆ ಪ್ರತಿಯೊಂದು ಹಳ್ಳಿಯಲ್ಲಿಯೂ ಆಶಾಂತಿ ಉಂಟಾಗಿ ಕೊನೆಗೆ ನಾವೆಲ್ಲರೂ ಅದಕ್ಕೆ ತುತ್ತಾಗಬೇಕಾಗುತ್ತದೆ. ಸಮಸ್ಯೆಯಾವ ರೀತಿಯ ದೆಯೆಂದು ಎಲ್ಲರೂ ಅರ್ಥ ಮಾಡಿಕೊಳ್ಳಬೇಕು; ಮತ್ತು ಅದನ್ನು ಸೂಕ್ತ ರೀತಿಯಲ್ಲಿ ಬಗೆಹರಿಸಲಿಕ್ಕೆ ಪ್ರಯತ್ನ ಮಾಡಬೇಕು. ಸಧ್ಯದ ಪರಿಸ್ಥಿತಿಯಲ್ಲಿ ರಾಜ್ಯ ಸರ್ಕಾರದವರು ಮನಸ್ಸು ಮಾಡಿದರೆ ರೈತರಿಗೆ ಇನ್ನೂ ೨ ರೂಪಾಯಿ ಗಳನ್ನು ತಾತ್ಕಾಲಿಕವಾಗಿ ಕೊಡಬಹುದು. ಇವರಿಗೆ ಇರುವ ಅಧಿಕಾರವೂ ಇಷ್ಟು. ಇವರು ತಾವು ಹಾಕುವಂಥ ಪರ್ಚೇಸ್ ಟ್ಯಾಕ್ಸ್‌ನ್ನು ಬಿಟ್ಟು ನಮಗೆ ಕೊಡಬೇಕು, ಇದರ ಮೇಲೆ ಒಂದು ಕಾಸನ್ನು ಹೆಚ್ಚಾಗಿ ಕೊಡಲಿಕ್ಕೆ ಇವರಿಂದಾಗುವುದಿಲ್ಲ. ಇದರಲ್ಲಿ ರಿಸರ್ವ್‌ಬ್ಯಾಂಕ್‌ನವರು ಹಣವನ್ನು ಹೆಚ್ಚು ಕೊಡುವುದಕ್ಕೆ ರಾಜ್ಯ ಸರ್ಕಾರದವರು ಗ್ಯಾರಂಟಿಗೆ ಬರಬೇಕಾಗುತ್ತದೆ. ಇಲ್ಲಿ ಈ ಸಮಸ್ಯೆ ಎರಡೂ ರೀತಿಯಲ್ಲಿದೆ. ಒಂದು ರೇಟನ್ನು ಲಿಮಿಟ್ ಆಧಾರದ ಮೇಲೆ ನಿಗದಿ ಮಾಡುವುದಕ್ಕಾಗುವುದಿಲ್ಲ ನಮಗೆ ನಮಗೆ ಇಷ್ಟು ಧಾರಣೆಯನ್ನು ಕೊಡಬೇಕಾದರೂ ಅದನ್ನು ಇಲ್ಲಿ ಚರ್ಚೆಮಾಡಿ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ; ಮತ್ತು ಬರ್ಚೆ ಮಾಡಿ ಯಾವ ಪ್ರಯೋಜನವೂ ಇಲ್ಲ ಆದ್ದರಿಂದ ಸರ್ಕಾರದವರು ತಾತ್ಕಾಲಿಕವಾಗಿ ೧೨ ರೂಪಾಯಿಗಳನ್ನು ಹೆಚ್ಚು ಕೊಡುತ್ತೇವೆಂದು ಘೋಷಣೆ ಮಾಡಿ ಮತ್ತೆ ಅಕ್ಟೋಬರ್‌ನಲ್ಲಿ ಎಲ್ಲರೂ ಸೇರಿ ಲೋಕಸಭೆಯ ಸದಸ್ಯರನ್ನೂ ಸೇರಿಸಿಕೊಂಡು ಪ್ರಯತ್ನ ಮಾಡೋಣ. ಬೇರೆ ಬೇರೆ ರಾಜ್ಯದಲ್ಲಿ ಲಿಮಿಟ್ ಸಕ್ಕರೆ ರೇಟು ಯಾವ ರೀತಿಯಲ್ಲಿದೆ. ಅಲ್ಲಿಯ ವೆಚ್ಚ ಏನು ಇದೆ ಇದನ್ನೆಲ್ಲವನ್ನೂ ನಾವು ಸಮೀಕ್ಷಿಸಿಕೊಳ್ಳಿ ತಿಳಿದುಕೊಂಡು ಸರ್ವ ಪ್ರಯತ್ನವನ್ನು ಮಾಡಿದರೆ ಕಬ್ಬಿಗೆ ಸೂಕ್ತ ಬೆಲೆಯನ್ನು ಪಡೆಯಲಿಕ್ಕೆ ಸಾಧ್ಯವಾಗಬಹುದು. ಇದರಲ್ಲಿ ನಾವು ರಾಜಕೀಯ ಭಿನ್ನಾಭಿಪ್ರಾಯವನ್ನು ಮರೆಯಬೇಕು, ಈ ರೀತಿಯಾಗಿ ನಾವು ಒಟ್ಟಾಗಿ ಪ್ರಯತ್ನ ಮಾಡಿದರೆ ಮಾತ್ರ ರೈತರ ಸಮಸ್ಯೆಯನ್ನು ಬಗೆಹರಿಸಲಿಕ್ಕೆ ಸಾಧ್ಯವಾಗುತ್ತದೆ. ದಯವಿಟ್ಟು ತಾವು ದೊಡ್ಡ ವನಸ್ಸು ಮಾಡಿ ತಾತ್ಕಾಲಿಕವಾಗಿ ಇದರ ಬಗ್ಗೆ ಒಂದು ಸೂಕ್ತ ನಿರ್ಣಯವನ್ನು ತೆಗೆದುಕೊಳ್ಳಬೇಕು. ತಾತ್ಕಾಲಿಕ ಪರಿಹಾರವಾಗಿ ರೈತರಿಗೆ ೧೨ ರೂಪಾಯಿಗಳನ್ನು ಕೊಟ್ಟು ನವಂಬರ್ ಒಂದರೊಳಗಾಗಿ ಕಬ್ಬಿನ ಬೆಲೆಯನ್ನು ಏರಿಸುವುದಕ್ಕೆ ಸತತ ಪ್ರಯತ್ನವನ್ನು ಮಾಡಬೇಕಾಗಿದೆ. ಇಲ್ಲದೇ ಹೋದರೆ ಇದರಿಂದ ರೈತರಿಗೆ ಏನೂ ಗಿಟ್ಟುವುದಿಲ್ಲ. ಗಿಟ್ಟಿದೇ ಇರತಕ್ಕ ವ್ಯಾಪಾರಮಾಡಿ ರೈತರು ಹೆಚ್ಚು ದಿನ ಬಾಳಲಿಕ್ಕೆ ಸಾಧ್ಯವಿಲ್ಲ. ಅದರಿಂದ ಸರ್ಕಾರದವರು ದೊಡ್ಡ ವನಸ್ಸು ಮಾಡಿ ರೈತರು ಏನು ಮುಷ್ಕರ ಹೂಡಿದ್ದಾರೆ ಅದನ್ನು ಅದನ್ನು ಅರ್ಥಮಾಡಿಕೊಂಡು ಅವರ ಸಮಸ್ಯೆಯನ್ನು ಇತ್ಯರ್ಥ ಮಾಡುವುದಕ್ಕೆ ಪ್ರಯತ್ನ ಪಡಬೇಕೆಂದು ಕೇಳಿ, ನನ್ನ ಮಾತನ್ನು ಮುಗಿಸುತ್ತೇನೆ.

೩-೦೦ ಪಿ. ಎಂ.

† ಶ್ರೀ ಜಿ. ಡಿ. ಸೋಮಪ್ಪ(ಸಕಲೇಶಪುರ).—ಸನ್ಮಾನ್ಯ ಅಧ್ಯಕ್ಷರೇ, ಈ ಒಂದು ಕರ್ನಾಟಕ ರಾಜ್ಯದಲ್ಲಿ ಸುಮಾರು ದಿವಸದಿಂದ ರೈತರ ಬೇಡಿಕೆ, ಇದೆ, ಈ ಬಗ್ಗೆ ಧರಣಿ ಎಲ್ಲಾ ನಡೆಯುತ್ತಾ ಇರತಕ್ಕಂಥಾದ್ದೂ ಕೂಡ ತಮಗೆ ಗೊತ್ತಿದೆ. ಆದರೆ ಒಂದೇಸಾರಿ ಬಗೆಹರಿಸತಕ್ಕ ವ್ಯವಹಾರ ಇದು ಅಲ್ಲದೇ ಇದ್ದರೂ ಕೂಡ ಅವರ ಸಮಸ್ಯೆಯನ್ನು ತಾತ್ಕಾಲಿಕವಾಗಿ ಬಗೆಹರಿಸಲು ಅವರಿಗೆ ರಿಲೀಫನ್ನು ಕೊಡತಕ್ಕ ವ್ಯವಸ್ಥೆಯನ್ನು ಸರ್ಕಾರ ಮಾಡಬೇಕಾಗಿತ್ತು ಅಂಥಾ ಒಂದುಕೆಲಸದಲ್ಲಿ ಸರ್ಕಾರ ವಿಫಲವಾಗಿದೆ ಎನ್ನತಕ್ಕ ಮಾತನ್ನು ನಾನು ಹೇಳುತ್ತೇನೆ. ಮೊನ್ನೆ ೩ನೇ ತಾರೀಖಿನ ದಿವಸ ರೈತನಾಯಕರ ಜೊತೆಜೊತೆ ಮಾಡುವುದಕ್ಕೋಸ್ಕರ ಸರ್ಕಾರ ಕಾರ್ಯಕ್ರಮ ಹಾಕಿಕೊಂಡಿತ್ತು. ಆದರೆ ಅವತ್ತು ಮಾನ್ಯ ಮುಖ್ಯ ಮಂತ್ರಿಗಳಿಗೆ ಆರೋಗ್ಯ ಚೆನ್ನಾಗಿರಲಿಲ್ಲ ಎಂದು ತಿಳಿದು ಬಂತು. ಅಂತಹ ಸಂದರ್ಭದಲ್ಲಿ ಮಾತನಾಡಿ ಎಂದು ಹೇಳುವುದು ಸರಿಯಲ್ಲ. ಆದರೆ ಮುಖ್ಯ ಮಂತ್ರಿಯವರು ಅವರನ್ನು ಪೆನೆಗೆ

ಕರಿಸಿಕೊಂಡ. ಈ ದಿವಸ ಬೇಡ, ಇನ್ನು ೨-೩ ದಿವಸ ಆದ ಮೇಲೆ ಆರೋಗ್ಯ ಉತ್ತಮವಾದನಂತರ ಮಾತನಾಡುತ್ತೇನೆ ಎಂದು ಹೇಳಿದ್ದರೆ ರೈತ ಮುಖಂಡರು ಎಂದು ಅವರು ನನಗೆ ಹೇಳಿದರು. ಅದು ಆಗಲಿಲ್ಲ. ಮಾನ್ಯ ಬೊಮ್ಮಾಯಿಯವರು ಮಾನ್ಯ ವಿ.ಎಲ್. ಪಾಟೀಲರು ಅವಿತ್ತಿನ ಮಿಷಿಂಗ್‌ನಲ್ಲಿ ಸೇರಿದ್ದರು ಎನ್ನ ತಕ್ಕ ಮಾತನ್ನು ಹೇಳಿದರು ಮಾನ್ಯ ಬೊಮ್ಮಾಯಿಯವರು ಆವತ್ತು ವೀರಪ್ಪ ಏಕ್ಸಪ್ರೆಸ್‌ಗೆ ಹೋಗಬೇಕಾಗಿತ್ತು. ಅದಕ್ಕಾಗಿ, ಪ್ರಪ್ರಥಮವಾಗಿ ಅವರವರ ಜಿಲ್ಲೆಗಳಿಂದ ೧೫ ದಿವಸಗಳಿಂದ ಪಾದ ಯಾತ್ರೆಮಾಡಿ ಬಂದಂಥ ರೈತ ಬಾಂಧವರ ಸಮಸ್ಯೆಯನ್ನು ೧೫ ನಿಮಿಷಗಳಲ್ಲಿ ಮುಗಿಸುವುದಕ್ಕೆ ಪ್ರಯತ್ನ ಮಾಡಿದರು. ಪ್ರಯತ್ನಮಾಡಿ ಇವರು ಹೊರಟರು. ಒಂದು ಪಕ್ಷ ಆಗಲೇ ಹಬಳಿಗೆ ಹೋಗಬೇಕಾಗಿದ್ದರೆ ಅವರು ರಾತ್ರಿ ಯಾವ ಕಾರ್ಯಕ್ರಮವಿತ್ತು, ಇವತ್ತು ದೇಶದಲ್ಲಿ ರೈತರ ಸಮಸ್ಯೆ ಬೃಹತ್ತಾಗಿ ಬೆಳೆದಿದೆ. ಮಾನ್ಯ ಬೊಮ್ಮಾಯಿಯವರು ಈ ಕಡೆ ಕುಳಿತಂಥ ಕಾಲದಲ್ಲಿ ಅವರಿಗೆ ರೈತರ ಬಗ್ಗೆ ಎಷ್ಟು ಕಳಕಳಿ ಇತ್ತೋ ಅದು ಈಗ ಮಂಗಳಮಾಯವಾಗಿರುವುದು ಬಹಳ ಶೋಚನೀಯವಾಗಿದೆ ಅಂತಹ ಸಂದರ್ಭದಲ್ಲಿ ಆವತ್ತು ಬೆಳಿಗ್ಗೆ ಕಾರ್ಯಕ್ರಮ ಇದ್ದಂಥ ಕಾಲದಲ್ಲಿ ಇವರು ರಾತ್ರಿ ಹೋಗಬೇಕಾಗಿತ್ತು. ಅಬಾಸಿಡರ್ ಕಾರಿನಲ್ಲಿ ಹೋಗಲಿಕ್ಕೆ ಆಗದೇ ಮೋದರೆ ಮರ್ಸಿಡಿಸ್ ಬೆಂಚ್ ಕಾರ್ ಇತ್ತು ಅವರಲ್ಲಿ ಹೋಗಬೇಕಾಗಿತ್ತು ಅಥವಾ ಬೆಳಿಗ್ಗೆ ಹೆಲಿಕಾಪ್ಟರ್‌ನಲ್ಲಿ ಹೋಗಬೇಕಾಗಿತ್ತು. ಈ ಬಗ್ಗೆ ಅವರನ್ನು ವೈಯಕ್ತಿಕವಾಗಿ ದೂಷಣೆ ಮಾಡುವುದಿಲ್ಲ. ಇವತ್ತು ದೇಶದಲ್ಲಿ ರೈತರ ಸಮಸ್ಯೆ ಇದೆ. ತಾವು ಅಧಿಕಾರಕ್ಕೆ ಬಂದಿದ್ದೀರಿ. ಇದು ಹೇಗೆ ಗಿದೆಯೆಂದರೆ, ಅಪ್ಪ ಮಗುವನ್ನು ಹುಟ್ಟಿಸಿಬಿಟ್ಟು ಅದಕ್ಕೆ ವಿದ್ಯಾಭ್ಯಾಸ ಎಲ್ಲಾ ಮಾಡಿದ ಮೇಲೆ ಅವನು ಅಪ್ಪನನ್ನು ಒದ್ದು ಹೊರಗಡೆ ಹೋದ ಹಾಗೆ ಆಗಿದೆ. ಅಂಥಾ ಒಂದು ಕೆಲಸವನ್ನು ಸರ್ಕಾರ ಮಾಡುತ್ತಿದೆ ಎಂದು ಜನಗಳ ಮನಸ್ಸಿನಲ್ಲಿ ಬಂದಿದೆ.

ಅಧ್ಯಕ್ಷರು.—ಈ ಸಮಸ್ಯೆಗೆ ಪರಿಹಾರ ಏನಾದರೂ ಹೇಳಿ.

ಶ್ರೀ ಜಿ. ಡಿ. ಸೋಮಪ್ಪ.—ಸ್ವಲ್ಪ ಅವಕಾಶಕೊಡಿ ಹೇಳುತ್ತೇನೆ. ಅಂತಹ ಒಂದು ಕಾರ್ಯಕ್ರಮಕ್ಕೆ ಹೊರಗೆಹೋಗತಕ್ಕ ಪ್ರಸಂಗ ಬರಬಹುದು, ಅ ಒಂದು ಕಾರ್ಯಕ್ರಮಕ್ಕೆ ಕೈಹಾಕಬಾರದು ಎಂದು ಹೇಳುತ್ತೇನೆ. ಆವತ್ತು ಈ ಸಮಸ್ಯೆ ಬಗೆಹರಿಯಲಿಲ್ಲ. ಇವರು ಹೊರಟುಹೋದರು. ಅನಂತರ ರೈತ ಮುಖಂಡರು ಧರಣಿ ಕುಳಿತರು, ಅದರಲ್ಲಿ ಶಾಸಕರೂ ಇದ್ದರು. ಆದರೆ ಅವರು ಏನು ಧರಣಿ ಕುಳಿತರು ಅದು ಸರಿ ಎನ್ನ ತಕ್ಕ ಮಾತನ್ನು ನಾನು ಹೇಳುವುದಿಲ್ಲ. ಸಾಮಾನ್ಯವಾಗಿ ಮನುಷ್ಯನಾದವನು ತಪ್ಪುಮಾಡುತ್ತಾನೆ, ತಪ್ಪಿಗೆ ತಕ್ಕ ಶಿಕ್ಷೆ ಕೂಡ ಇದೆ. ಐ.ಪಿ.ಸಿ.ಯಲ್ಲಿ ಮರಣ ದಂಡನೆ ಇಲ್ಲ. ಆಯಾಯ ತಪ್ಪಿಗೆ ಆಯಾಯ ಶಿಕ್ಷೆ ಇದೆ. ಹಾಗಾದರೆ ಅವರನ್ನು ಅವತ್ತೇ ಹೊರಗೆ ಹಾಕಬೇಕಾಗಿತ್ತು, ಆದರೆ ಅವತ್ತು ಇವರನ್ನು ಹೊರಗಡೆ ಹಾಕಲಿಲ್ಲ, ಅದು ಸೌಜನ್ಯ ಒಪ್ಪಿಕೊಳ್ಳೋಣ.

ಅಧ್ಯಕ್ಷರು.—ಹೀಗೆ ತಾವು ಮುಂದುವರಿಸಿದರೆ ನಾವೇಕೆ ಹೊರಗೆ ಹಾಕಬೇಕಾಗುತ್ತದೆ.

(ನಗು)

ಶ್ರೀ ಜಿ. ಡಿ. ಸೋಮಪ್ಪ.—ನಾನು ಇವತ್ತು ಊರಿಗೆ ಹೋಗಬೇಕಾಗಿತ್ತು, ಹೆಚ್ಚು ಹೊತ್ತು ಇರು ಎಂದರೂ ಸಾನು ಇರುವುದಿಲ್ಲ. ಈ ಬಗ್ಗೆ ಮಾನವೀಯ ದೃಷ್ಟಿಯಿಂದ ಯೋಚನೆ ಮಾಡಬೇಕು. ರೈತನನ್ನು ದೇಶದ ಜೈಲಿಲು, ಅನ್ಯದಾತ ಎಂದೆಲ್ಲಾ ಹೇಳುತ್ತೇನೆ. ಮಾನ್ಯ ಬೊಮ್ಮಾಯಿಯವರು ಚೆನ್ನಾಗಿ ರೈತರ ಬಗ್ಗೆ ನಾವು ಹೇಳುತ್ತಿದ್ದರೆ, ಅಂತಹ ಅನ್ಯದಾತರಾದ ರೈತರನ್ನು ಅಂತಹ ಬೃಹತ್ತಾಗಿ ಕಟ್ಟಡದಲ್ಲಿ, ಶ್ರೀಮಾನ್ ಕೇಗಲ್ ಹನುಮಂತಯ್ಯನವರು ಕಟ್ಟಿಸಿದಂತಹ ಈ ವಿಧಾನಸಭೆಯಲ್ಲಿ ಉಪವಾಸ ಕೂಡಿಸಿದ್ದರಲ್ಲಿ ಸ್ವಾಮಿ, ದೇವರು ಇವರಿಗೆ ಒಳ್ಳೆಯದು ಮಾಡುತ್ತಾನೋ ಎಂದು ತಮ್ಮ ಮೂಲಕ ಹೇಳುತ್ತೇನೆ. ಇದರ ಜೊತೆಗೆ ಇವತ್ತು ಕಾನೂನಿನಿಂದ ಎಷ್ಟು ವಿಫಲರಾಗಿದ್ದಾರೆಂದರೆ ಮಂತ್ರಿಗಳಿಗೆ ಊಟ ತೆಗೆದುಕೊಂಡು ಹೋದಾಗ ಅದನ್ನೂ ಕೂಡ ಪೋಲೀಸರು ತಡೆದರು ಅಂದರೆ, ಮಂತ್ರಿಗಳಿಗೆ ಊಟ ತೆಗೆದುಕೊಂಡು ಹೋಗುವುದಕ್ಕೆ ಆಗದೆ ಇದ್ದರೆ ಮತ್ತು ಇವರು ಇದೇ ರೀತಿ ಆಡಳಿತವನ್ನು ಮುಂದುವರಿಸಿದರೆ ಕರ್ನಾಟಕ ರಾಜ್ಯದ ಬಡಬೋರೇಗೌಡನ ಸ್ಥಿತಿ ಏನಾಗುತ್ತದೆ ಎಂದು ಹೇಳಿ, ನಾನು ವಿಷಯಕ್ಕೆ ಬರುತ್ತೇನೆ.

ಶ್ರೀ ಎಂ. ರಘುಪತಿ.—ನೀವು ಮುಗಿಸುತ್ತೀರಿ ಎಂದು ನಾನು ತಿಳಿದುಕೊಂಡಿದ್ದೆ, ಈಗ ವಿಷಯಕ್ಕೆ ಬರುತ್ತಿದ್ದೀರಾ ?

ಶ್ರೀ ಪಿ. ರಾಮದೇವ್.—ಮಾನ್ಯ ಸೋಮಪ್ಪನವರು ಮಾತನಾಡುವುದನ್ನು ನೋಡಿದರೂ ನನಗೂ ಕೂಡ ಕಬ್ಬು ಬೆಳೆಗಾರರ ಬಗ್ಗೆ ಮಾತನಾಡಬೇಕು ಎಂದು ಅನ್ನಿಸುತ್ತದೆ.

ಶ್ರೀ ಜೆ. ಡಿ. ಸೋಮಪ್ಪ.—ಇಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಇರಬೇಕಾಗಿತ್ತು. ಏಕೆಂದರೆ, ಅವರು ಪ್ರತಿಯೊಂದಕ್ಕೂ ನಮಗೆ ಕೇಂದ್ರದ ಹಿಡಿತವಿದೆ, ರಾಜ್ಯಕ್ಕೆ ಹಕ್ಕಿಲ್ಲ ಎಂದು ಹೇಳುತ್ತಾ ಇರುತ್ತಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅವರು ಎಲ್ಲರಿಗೂ ಹೇಳಿದ್ದಾರೆ, ತಾವು ಅರ್ಥಮಾಡಿ ಕೊಳ್ಳಬೇಕು.

ಶ್ರೀ ಜೆ. ಡಿ. ಸೋಮಪ್ಪ.—೧೯೭೨ರಲ್ಲಿ ಮೊರಾರ್ಜಿ ದೇಸಾಯಿಯವರು ಪ್ರಧಾನ ಮಂತ್ರಿಗಳಾಗಿದ್ದಾಗ ಅನೇಕ ರಾಜ್ಯಗಳಲ್ಲಿ ಜನತಾ ಸರ್ಕಾರವಿತ್ತು. ಆ ರಾಜ್ಯಗಳಿಗೆ ಎಷ್ಟು ಅವಕಾಶವನ್ನು ಕೊಟ್ಟಿರುವುದನ್ನು ಅವರು ಹೇಳಲಿ.

ಅಧ್ಯಕ್ಷರು.—ಈಗ ಆ ಪ್ರಶ್ನೆ ಇಲ್ಲ. ರಾಜ್ಯಕ್ಕೆ, ಕೇಂದ್ರಕ್ಕೆ ಯಾರಾರೂ ಎಷ್ಟೆ ಎಷ್ಟು ಅಧಿಕಾರ ಕೊಡಬೇಕು ಎನ್ನುವ ಪ್ರಶ್ನೆ ಈಗ ಇಲ್ಲ. ಈಗ ಸಕ್ಕರೆಗೆ ಎಷ್ಟು ಬೆಲೆ ಕೊಡಬೇಕು ಎಂದು ಹೇಳಿ.

ಶ್ರೀ ಜೆ. ಡಿ. ಸೋಮಪ್ಪ.—ಇವತ್ತು ೨೦ ಕೋಟಿ ರೂಪಾಯಿಗಳನ್ನು ಬೆಂಗಳೂರಿನಲ್ಲಿರತಕ್ಕ ಜನರಿಗೆ ಸಬ್ಸಿಡಿಯಾಗಿ ಕೊಡುತ್ತಾರೆ. ಅದಕ್ಕೂ ಕಬ್ಬು ಬೆಳೆಗಾರರಿಗೆ ಏಕೆ ಕೊಡಬಾರದು. ಜೂನ್ ಆಬ್ಬೆರಿಗೆ ಸಾಲವನ್ನು ಕೊಟ್ಟರೆ ಅವರಿಗೆ ಬಡ್ಡಿ ಬಿಡುತ್ತೇವೆ ಎಂದರು. ನಮ್ಮ ರಾಜ್ಯವನ್ನು ಬರಗಲಾದ ರಾಜ್ಯ ಎಂದು ಘೋಷಣೆ ಮಾಡಿದ ಮೇಲೆ ಜೂನ್ ತಿಂಗಳಲ್ಲಿ ದುಡ್ಡನ್ನು ಕೊಡುವುದಕ್ಕೆ ಆಗುತ್ತದೆಯೇ ? ಅದನ್ನು ಡಿಸೆಂಬರ್‌ವರೆಗೆ ಏಕೆ ವಿಶ್ವರಣೆ ಮಾಡಬಾರದಾಗಿತ್ತು ?

ಅಧ್ಯಕ್ಷರು.—೧೦ ನಿಮಿಷ ಆಯಿತು ಮುಗಿಸಿಬಿಡಿ.

ಶ್ರೀ ಜೆ. ಡಿ. ಸೋಮಪ್ಪ.—ಇವತ್ತು ಮಾತನಾಡುವುದಕ್ಕೆ ಹೆಚ್ಚು ಕಾಲಾವಕಾಶವಿಲ್ಲ. ಮಾನ್ಯ ಮಂಜೇಗೌಡರು ಹೇಳಿದ ಹಾಗೆ ಸಾಲವನ್ನಾದರೂ ಕೊಡಿಸಿ ಅಥವಾ ಸಬ್ಸಿಡಿಯಾದರೂ ಕೊಟ್ಟರೆ ರೈತರಿಗೆ ಅನುಕೂಲವಾಗುತ್ತದೆ. ಅದನ್ನು ಕೊಡತಕ್ಕ ವಿಷಯವಾಗಿತ್ತು ಇನ್ನು ಮುಂದಾದರೂ ಇಂತಹ ಸತ್ಯಾಗ್ರಹಗಳು ನಡೆದಾಗ ಮಾನವೀಯ ದೃಷ್ಟಿಯಿಂದ ಅವರನ್ನು ಉಪವಾಸ ಕೊಡಿಸುವುದಕ್ಕೆ ಆಸ್ಪದ ಕೊಡಬೇಡಿ, ರೈತರನ್ನು ಮಾನವೀಯ ದೃಷ್ಟಿಯಿಂದ ನೋಡಿಕೊಳ್ಳಿ ಎಂದು ಹೇಳಿ ಈ ದಿವಸ ನನಗೆ ಮಾತನಾಡುವುದಕ್ಕೆ ಅವಕಾಶ ಕೊಟ್ಟಿದ್ದಕ್ಕಾಗಿ ತಮಗೂ ಮತ್ತು ಸದಸ್ಯರಿಗೂ ಕೂಡ ಮಂದಿಸಿ, ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕೆ. ಕೆಂಪೇಗೌಡ (ಪಾಂಡವಪುರ).—ಮಾನ್ಯ ಅಧ್ಯಕ್ಷರೇ, ಈ ಸದನದಲ್ಲಿ ಬಹಳ ದೀರ್ಘಕಾಲ ದಿಂದ ರೈತರ ಸಮಸ್ಯೆಯ ಬಗ್ಗೆ ಮಾತುಕತೆ ನಡೆದಿದೆ. ಕಾರ್ಖಾನೆಯ ಮಾಲೀಕರು ಯಾವ ರೀತಿಯಾಗಿ ರೈತರನ್ನು ಶೋಷಣೆ ಮಾಡುತ್ತಿದ್ದಾರೆ ಎನ್ನುವ ಬಗ್ಗೆ ಒಂದೆರಡು ಮಾತುಗಳನ್ನು ಹೇಳಬಯಸುತ್ತೇನೆ. ೧೯೮೦-೮೧ನೇ ಇಸವಿಯಲ್ಲಿ ಮಂಡಾ, ಸರ್ಕಾರಿ ಸ್ಕೌಮ ಡ್ರೈವರು ವ ಸಕ್ಕರೆ ಕಾರ್ಖಾನೆಯವರು ೨೨೫ ರೂಪಾಯಿಗಳನ್ನು ಕೊಡುವುದಾಗಿ ಘೋಷಣೆ ಮಾಡಿದರು ಅದರ ಪ್ರಕಾರ ನಾವು ಅದನ್ನೇ ಅನುಸರಿಸುತ್ತೇವೆಂದು ಹೇಳಿ ಚಾಮುಂಡೇಶ್ವರಿ ಮಾಲೀಕರೂ ಕೂಡ ಹೇಳಿದರು. ಅದಕ್ಕೆ ರೈತರೂ ಸಹ ಒಪ್ಪಿಗೆ ಕೊಟ್ಟಿದ್ದಾರೆ. ಅದರ ಪ್ರಕಾರವಾಗಿ ಅವರಿಗೆ ದುಡ್ಡನ್ನು ಅವರು ಕೊಡಬೇಕಾಗಿತ್ತು. ಆದರೆ ಮಾನ್ಯ ಮಂತ್ರಿಗಳವರು ಹೇಳಿದರು ಕೇಂದ್ರ ಸರ್ಕಾರದವರು ಏನೊಂದು ರೇಟ್‌ನ್ನು ನಿಗದಿ ಮಾಡಿದ್ದಾರೆಂದು ೧೨೦ ರೂಪಾಯಿ ಒಂದು ಟನ್ನಿಗೆಂದು ಅದಕ್ಕಿಂತ ಹೆಚ್ಚಿಗೆ ಕೊಡಿ ಎಂದು ಹೇಳಿ ಅವರ ಮೇಲೆ ಕ್ರಮ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲವೆಂದು ಹೇಳುತ್ತಿದ್ದಾರೆ. ಆದರೆ ಅಲ್ಲಿಯ ಕೆಲವು ಜನ ಟನ್ನಿಗೆ ೨೨೫ ರೂಪಾಯಿಗಳನ್ನು ಈಗಾಗಲೇ ಪಡೆದುಕೊಂಡಿದ್ದಾರೆ. ಕೆಲವು ಜನ ರೈತರಿಗೆ ಮಾತ್ರ ಪಾವತಿ

ಯಾಗಿದ್ದು, ಅದುದರಿಂದ ೧೯೮೧-೮೨ರ ಬಾಕಿ ಏನು ರೈತರಿಗೆ ಕೊಡಬೇಕಾಗಿತ್ತೋ ಅದನ್ನು ಬಾಕಿ ಇಟ್ಟುಕೊಂಡಿರುವುದು ಉಚಿತವಲ್ಲ. ಏತಕ್ಕಿಂತಲೂ ಸಕ್ಕರೆ ದಾಸ್ತಾನು ಎಲ್ಲಾ ಮಾರಾಟವಾಗಿ ಹೋಗಿಬಿಡೆ ಅವರು ಆ ಹಣವನ್ನು ಬೇರೆ ಕಡೆಯಲ್ಲಿ ಬಂಡವಾಳದಲ್ಲಿ ಹೂಡಿದ್ದಾರೆ. ಅದುದರಿಂದ ಈಗಲಾದರೂ ರೈತರಿಗೆ ಏನೂ ನ್ಯಾಯವಾಗಿ ಹಣ ಪಾವತಿಯಾಗಬೇಕಾಗಿದೆಯೋ ಅದನ್ನು ಕೊಡಿಸಿಕೊಡಬೇಕೆಂದು ಸರ್ಕಾರದವರಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಚಂದ್ರರಾವ್ ಪಿ. (ಉಲ್ಲಾಖ).—ಮಾನ್ಯ ಅಧ್ಯಕ್ಷರೇ, ಹಲವಾರು ಹೋರಾಟಗಳನ್ನು ಮಾಡಿದಂಥಾ ಅನುಭವದ ಆಧಾರದ ಮೇಲೆ ನಾನು ಕೆಲವು ಸೂಚನೆಗಳನ್ನು ಕೊಡುವುದಕ್ಕೆ ಅಪೇಕ್ಷೆ ಪಡುತ್ತೇನೆ. ರೈತರ ಪ್ರಶ್ನೆ ಏನಿದೆ ಅದನ್ನು ಮುಂದಕ್ಕೆ ಹಾಕುವುದಕ್ಕೆ ಹೋಗಬಾರದು, ಏತಕ್ಕಿಂತಲೂ ರೈತರು ಬೆಳೆದಂಥ ಕಬ್ಬು ಗಾಣಕ್ಕೆ ಹೋಗಬೇಕಾಗಿದೆ, ಆದರೆ ಅದು ಈಗ ನಿಂತು ಹೋಗಿದೆ. ಅದುದರಿಂದ ಈ ಸಮಯದಲ್ಲಿ ನಾನು ಹೇಳುವುದೇನೆಂದರೆ ಸಂಘಗಳೇ ಆಗಲೀ ಅಥವಾ ಸರ್ಕಾರವೇ ಆಗಲೀ ಪ್ರಿನ್ಸಿಪಲ್ ಮೇಲೆ ನಿಲ್ಲಬಾರದು ಹೋರಾಟಗಳು ನಡೆಸುತ್ತಲೇ ಇರುತ್ತದೆ ಅಂಥಾ ಸಂದರ್ಭದಲ್ಲಿ ಎರಡೂ ಪಕ್ಷದವರೂ ಯಾವುದೇ ಒಂದು ಪ್ರಿನ್ಸಿಪಲ್ ಮೇಲೆ ನಿಲ್ಲಬಾರದೆಂದು ಹೇಳಬಯಸುತ್ತೇನೆ. ಇದರಲ್ಲಿ ಬಹಳ ಮುಖ್ಯವಾದ ಪ್ರಶ್ನೆ ಏನಿದೆ ಅಂದರೆ ಎಲ್ಲಾ ಫ್ಯಾಕ್ಟರಿಗಳನ್ನೂ ನ್ಯಾಶನಲೈಜ್ ಮಾಡಬೇಕೋ ಅಥವಾ ರೇಟ್‌ಗಳನ್ನು ಹೆಚ್ಚಿಸಬೇಕೋ ಎಂಬುದಾಗಿದೆ. ಅದು ಬೇಕಾದರೆ ನಿರ್ಧಾನವಾಗಿ ತೀರ್ಮಾನವಾಗಲಿ, ಅದರ ರೈತರಿಗೆ ಇವತ್ತು ನ್ಯಾಯವಾಗಿ ಅರಿಯರ್ಸ್ ಏನು ದೊರೆಯಬೇಕಾಗಿದೆ ಅದನ್ನು ಕೊಡಿಸಿ ಕೊಡುವುದಕ್ಕೆ ಸರ್ಕಾರ ಮುಂದೆ ಬರಬೇಕಾಗಿದೆ. ಅರಿಯರ್ಸ್ ೨೦ ಕೋಟಿಯಾಗಲೀ ಇಲ್ಲವೇ ೩೦ ಕೋಟಿಯಾಗಲೀ ಅವರಿಗೆ ನ್ಯಾಯವಾಗಿ ಸಲ್ಲಬೇಕಾದ ಹಣವನ್ನು ಒದಗಿಸಿಕೊಡಬೇಕಾಗಿದೆ. ಇವತ್ತು ಲಾ ಪುತ್ತು ಜ್ಯುಸ್ಟ್ ಒಂದೇ ಆಗಿರುವುದಿಲ್ಲ. ಎಷ್ಟೋ ಸಂದರ್ಭದಲ್ಲಿ ಕಾನೂನು ಪ್ರಕಾರವಾಗಿ ರೈತರಿಗೆ ನ್ಯಾಯ ದೊರೆಯದೇ ಇದ್ದರೂ ಸಹ ಜ್ಯುಸ್ಟ್ ಮೇಲೆ ಅವರಿಗೆ ನ್ಯಾಯ ದೊರೆಯಬೇಕಾಗಿದೆ. ಕಾನೂನು ಪ್ರಕಾರ ಬೆಲೆಯನ್ನು ನಿಗದಿ ಮಾಡತಕ್ಕದ್ದು ಕೇಂದ್ರ ಸರ್ಕಾರದವರ ಜವಾಬ್ದಾರಿ ಎಂದು ಮಾನ್ಯ ಮುಖ್ಯಮಂತ್ರಿಗಳಾದ ಶ್ರೀ ರಾಮಕೃಷ್ಣ ಹೆಗಡೆಯವರು ಸ್ಪಷ್ಟವಾಗಿ ಹೇಳಿದ್ದಾರೆ. ಮತ್ತೆ ಅವರಿಗೆ ಇದು ನ್ಯಾಯವಾಗಿ ದೊರೆಯಲೇಬೇಕಾದ್ದು ಎಂದು ಸಹ ಯಾವುದೇ ಮುಚ್ಚುಮರೆ ಇಲ್ಲದೇ ಹೇಳಿದ್ದಾರೆ. ಒಟ್ಟಿನಲ್ಲಿ ಅದು ಕೇಂದ್ರ ಸರ್ಕಾರದವರಲ್ಲಿ ತೀರ್ಮಾನವಾಗುವವರೆಗಾದರೂ ಜ್ಯುಸ್ಟ್ ಆಧಾರದ ಮೇಲೆ ರೈತರಿಗೆ ನ್ಯಾಯವಾಗಿ ಏನು ಹಣ ದೊರೆಯಬೇಕಾಗಿದೆಯೋ ಅದು ೨ ಕೋಟಿ ಇದ್ದರೆ ೧೫ ಕೋಟಿ ಇರಲಿ ಅದನ್ನು ಕೊಡಿಸಿ ಕೊಡುವುದಕ್ಕೆ ಶ್ರೀ ರಾಮಕೃಷ್ಣ ಹೆಗಡೆಯವರ ಸರ್ಕಾರ ಜನತಾ ಸರ್ಕಾರ ಮುಂದಕ್ಕೆ ಬರುತ್ತದೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ದಿ (ವಿರೋಧ ಪಕ್ಷದ ನಾಯಕರು).—ಸನ್ಮಾನ್ಯ ಅಧ್ಯಕ್ಷರೇ, ಇಲ್ಲಿಯ ವರೆಗೂ ಮಾತನಾಡಿದಂಥ ಸರಸ್ಕರು ಏನು ಹೇಳಿದ್ದಾರೆ ಅದನ್ನೇ ಪುನಃ ನಾನು ವಿಶ್ಲೇಷಣೆ ಮಾಡಲಿಕ್ಕೆ ಹೋಗುವುದಿಲ್ಲ. ಕೆಲವು ಮೂಲಭೂತಪಾದ ಪ್ರಶ್ನೆಗಳು ಬಂದಿದೆ ಅದನ್ನು ತಮ್ಮ ಮುಂದಿಡಬೇಕೆಂದು ಇಚ್ಛೆಪಡುತ್ತಿದ್ದೇನೆ. ರೈತರ ಸಮಸ್ಯೆಯ ಬಗ್ಗೆ ಮಾನ್ಯ ಶ್ರೀ ಮಂಜೇಗೌಡರವರು ಹೇಳಿದ ಪ್ರಕಾರವಾಗಿ ನಮಗೂ ಸಹ ಅಧಿಕಾರದಲ್ಲಿದ್ದಾಗ ಈ ಸಮಸ್ಯೆಗಳನ್ನು ಎದುರಿಸಬೇಕಾದಂಥ ಸಂದರ್ಭ ಬಂದಿತ್ತು, ಅಧಿಕಾರದಲ್ಲಿದ್ದರೂ ನಿಮಗೂ ಬರುತ್ತದೆ ಮತ್ತು ಇನ್ನು ಮುಂದೆ ಬರುವವರಿಗೂ ಕೂಡ ಇರುತ್ತದೆ. ಇದರ ಬಗ್ಗೆ ಮಾನ್ಯ ಶ್ರೀ ಮಂಜೇಗೌಡರವರು ಚೆನ್ನಾಗಿ ವಿಶ್ಲೇಷಣೆ ಮಾಡಿ ಹೇಳಿದ್ದಾರೆ. ಈ ಸಮಸ್ಯೆಗಳಲ್ಲಿ ಹಲವು ಮುಖ್ಯವಾದ ಸಮಸ್ಯೆಗಳು ಇದೆ. ಈ ಕಬ್ಬು ಬೆಳೆಗೆ ಬೆಲೆಯನ್ನು ನಿರ್ಧರಿಸುವ ಬಗ್ಗೆ ರಾಜ್ಯ ಸರ್ಕಾರದ ಮತ್ತು ಕೇಂದ್ರ ಸರ್ಕಾರದ ಮೇಲೂ ಜವಾಬ್ದಾರಿ ಇದೆ. ಲೆವಿ ಬೆಲೆಯನ್ನು ಜಾಸ್ತಿ ಮಾಡಬೇಕೆಂದು ಹೇಳಿ ಲೆವಿ ಬೆಲೆಯನ್ನು ಜಾಸ್ತಿ ಮಾಡಿದಾಗ, ರೈತರಿಗೆ ಹೆಚ್ಚಿನ ಹಣವನ್ನು ಕೊಡುವುದಕ್ಕೆ ಆಗುತ್ತದೆ. ಆದರೆ ಮತ್ತೊಂದು ದೃಷ್ಟಿಯಲ್ಲಿ ನೋಡುವುದಾದರೆ ಇವತ್ತು ಕೋಟಿಗಿಂತಲೂ ಮಂದಿ ಕನ್‌ಸೂಮರ್ಸ್ ಏನಿದ್ದಾರೆ ಅವರ ದೃಷ್ಟಿಯನ್ನು ಇಟ್ಟುಕೊಂಡು ನಾವು ನೋಡುವುದಾದರೆ, ಅವರಿಗೆ ನಾವು ನ್ಯಾಯವಾದ ಬೆಲೆಯ ಸಕ್ಕರೆಯನ್ನು ಕೊಡುವುದಕ್ಕಾಗುವುದಿಲ್ಲ ಎನ್ನುವ ವಿಚಾರ ಬರುತ್ತದೆ. ರಾಷ್ಟ್ರಮಟ್ಟದಲ್ಲಿ ಇದರ ಬಗ್ಗೆ ಕೂತುಕೊಂಡು ವಿಚಾರ ಮಾಡಿದಾಗ ರಾಜ್ಯ ಸರ್ಕಾರದವರನ್ನು ಸಹ ಕರೆಸಿ ಆಗ್ರಿಕಲ್ಟುರಲ್ ಪ್ರೈಜ್ ಕಮಿಷನ್‌ರವರು ಈ ವಿಚಾರದಲ್ಲಿ ನಿರ್ಣಯ ತೆಗೆದು ಕೊಳ್ಳುತ್ತಾರೆ.

ಕೇಂದ್ರ ಸರ್ಕಾರದ ಶಿಫಾರಸ್ಸಿನ ಆಧಾರದ ಮೇಲೆ ಕಬ್ಬಿನ ಬೆಲೆ ನಿರ್ಣಯವಾಗುತ್ತದೆ. ಇದು ಕಂಟ್ರೋಲ್ ಆರ್ಡರ್‌ನಲ್ಲಿ ಕೂಡ ಇದೆ. ಕನಿಷ್ಠ ಬೆಲೆ ಇಷ್ಟಕ್ಕಿಂತ ಕಡಿಮೆ ಆಗಬಾರದೆಂಬುದು ಇದೆ. ಹೆಚ್ಚಾಗಿ ಸಕ್ಕರೆ ಕಾರ್ಖಾನೆಯವರು ಮತ್ತು ಕಬ್ಬನ್ನು ಒದಗಿಸತಕ್ಕ ಜನರು ಪರಸ್ಪರ ವಿಚಾರ ವಿನಿಮಯ ಮಾಡಿಕೊಂಡು ಒಂದು ಒಪ್ಪಂದಕ್ಕೆ ಬಂದು ಕಬ್ಬನ್ನು ಕೊಡುತ್ತಾರೆ. ಅವರ ಒಪ್ಪಂದಕ್ಕೆ ಸಹಕಾರ ನೀಡಬೇಕೆಂದು ಸರ್ಕಾರ ಒಂದು ಹೈ ಪವರ್ ಕಮಿಟಿ ಮಾಡಿದೆ. ಆ ಕಮಿಟಿಯವರು ಮಾಲೀಕರನ್ನು ಮತ್ತು ರೈತರ ಪ್ರತಿನಿಧಿಗಳನ್ನು ಕರೆದು ಅವರ ಹತ್ತಿರ ವಿಚಾರ ಮಾಡಿಕೊಂಡು ಅವರ ಒಪ್ಪಂದ ಸರಿಯಾಗಿರಿಸಿ ಸಹಕಾರ ಮಾಡುತ್ತಾರೆ. ಇದು ನಡೆಯತಕ್ಕ ವಿಚಾರ. ಕರ್ನಾಟಕ ರಾಜ್ಯದಲ್ಲಿ ೧೯೭೯ನೇ ಇಸವಿಯಿಂದ ನನಗೆ ತಿಳಿದ ಮಟ್ಟಿಗೆ ಯಾರು ಕನಿಷ್ಠ ಬೆಲೆ ನಿಗದಿ ಮಾಡುತ್ತಾರೋ ಅದಕ್ಕಿಂತ ಹೆಚ್ಚಿಗೆ ಕೊಟ್ಟುಕೊಂಡು ಬಂದಿದ್ದೇವೆ. ಆದರೆ ಲೆಕ್ಕ ಕೂಡ ಇದೆ. ಅನೇಕ ಸಂದರ್ಭದಲ್ಲಿ ಕಾರ್ಖಾನೆಗಳಿಗೆ ಇದು ದೊಡ್ಡ ಭಾರವಾಗಿದೆ. ಸರ್ಕಾರದ ಹತೋಟಿಯಲ್ಲಿರತಕ್ಕ ಸಕ್ಕರೆ ಕಾರ್ಖಾನೆಗಳೇನಿವೆ ಅವು ಸಹಕಾರ ರಂಗದಲ್ಲಿ ಅಥವಾ ಸಾರ್ವಜನಿಕ ರಂಗದಲ್ಲಿ ಇರಬಹುದು, ಅಲ್ಲಿ ಮಾತ್ರ ಹೆಚ್ಚು ಕಡಿಮೆ ಪಾವತಿ ಮಾಡಿದ್ದಾರೆ. ಆದರೆ ಖಾಸಗಿ ಕಾರ್ಖಾನೆಗಳು ಪಾವತಿ ಮಾಡುವುದಕ್ಕೆ ತೊಂದರೆ ಕೊಟ್ಟಿದ್ದಾರೆ. ಈ ಒಂದು ಗೊಂದಲ ರೈತ ಚಳುವಳಿಯಿಂದ ಹುಟ್ಟಿದ ಮತ್ತು ಕಬ್ಬು ಬೆಳೆಗಾರರ ಸಮಸ್ಯೆಯಿಂದ ಹುಟ್ಟಿದೆ. ಅದು ರುದ್ರಪ್ಪನವರ ಅಥವಾ ನಂಜುಂಡಸ್ವಾಮಿಯವರ ನೇತೃತ್ವದಲ್ಲಿ ಹುಟ್ಟಿರಬಹುದು. ಅದು ಶಿವಮೊಗ್ಗದಲ್ಲಿ ಪ್ರಾರಂಭವಾಗಿ ಮಂಡ್ಯಕ್ಕೆ ಹೊರಟಿದೆ. ರಾಜ್ಯದ ಅನೇಕ ಪ್ರದೇಶಗಳಲ್ಲಿ ಈ ಸಮಸ್ಯೆಗಳು ಹಬ್ಬಿವೆ. ಸಾಮಾನ್ಯವಾಗಿ ಹೆಚ್ಚು ನೀರಾವರಿ ಇರತಕ್ಕ ಪ್ರದೇಶಗಳಲ್ಲಿ ಕಬ್ಬನ್ನು ಹೆಚ್ಚಾಗಿ ಬೆಳೆಯುತ್ತಾರೆ. ರಾಜ್ಯದ ೩೬ ಲಕ್ಷ ರೈತರಲ್ಲಿ ೮ ಲಕ್ಷ ಮಂದಿ ನೀರಾವರಿ ಸೌಲಭ್ಯವನ್ನು ಹೊಂದಿರುತ್ತಾರೆ. ಆದರೆ ಅವರೆಲ್ಲರೂ ಕಬ್ಬು ಬೆಳೆಗಾರರೂ ಎಂದು ಹೇಳುವುದಕ್ಕೆ ಬರುವುದಿಲ್ಲ. ಸುಮಾರು ೩೪ ಲಕ್ಷ ಜನ ಕಬ್ಬು ಬೆಳೆಗಾರರೂ ಇರಬಹುದು. ರಾಜಕಾರಣಿಗಳಾದವರು ಅವರ ಸಮಸ್ಯೆಗಳನ್ನು ತಿಳಿದುಕೊಂಡು ಅದಕ್ಕೆ ಯಾವುದೇ ರೀತಿಯ ರಾಜಕೀಯವನ್ನು ಬೆರೆಸದೆ ಸರಿಯಾಗಿ ವಿಶ್ಲೇಷಣೆ ಮಾಡಿ ರೈತರನ್ನು ಸಮಜಾಯಿಸಿದ ಪಕ್ಷದಲ್ಲಿ ಪರಿಸ್ಥಿತಿ ಇಷ್ಟು ಉಲ್ಲಾಸ ಮಟ್ಟಕ್ಕೆ ಬರುತ್ತಿರಲಿಲ್ಲ. ಇದು ಆಗಿನ ನಮ್ಮ ಸರ್ಕಾರಕ್ಕೂ ಅನುಯೋಜಿಸಬಹುದು ಮತ್ತು ಆಗಿನ ಕಾಲದಲ್ಲಿ ವಿರೋಧ ಪಕ್ಷದಲ್ಲಿದ್ದ ನಿಮಗೂ ಅನುಯಿಸುತ್ತದೆ. ತಾತ್ಕಾಲಿಕವಾದ ನಮ್ಮ ಒಂದು ರಾಜಕೀಯ ಕ್ಷೋಭೆಯಿಂದ ಪರಿಸ್ಥಿತಿ ಈ ಒಂದು ಮಟ್ಟಕ್ಕೆ ಬಂದಿದೆ. ಅವರು ೩೦ ರೂಪಾಯಿ ಕೇಳಿದಾಗ, ೫೦ ರೂಪಾಯಿಗಳನ್ನು ಕೇಳಿದರೂ ಕೊಡಬೇಕೆಂದು ಹೇಳಿದ ರಾಜಕಾರಣಿಗಳು ಇದ್ದಾರೆ. ಈಗ ೩೦ ರೂಪಾಯಿಗಳವರೆಗೆ ಕೇಳಿದ್ದಾರೆ. ಇದರಿಂದ ಸರ್ಕಾರದ ಸಮಸ್ಯೆಯನ್ನು ಹೇಗೆ ಎದುರಿಸಬೇಕು ಎಂಬುದನ್ನು ಯೋಚಿಸಬೇಕು. ಅವನ್ನು ಎದುರಿಸಲಿಕ್ಕೆ ನಾವು ಶಕ್ತಿ ಕೊಡುತ್ತೇವೆ. ಆದರೆ ಈ ಸಂದರ್ಭದಲ್ಲಿ ಜನರನ್ನು ತಪ್ಪು ದಾರಿಗೆ ಎಳೆಯತಕ್ಕ ಕೆಲಸವನ್ನು ನಾವು-ನೀವು ಮಾಡಬಾರದು. ಈಗ ಕಳೆದ ೭ ತಿಂಗಳುಗಳಿಂದ ಒಂದು ವಿವಾದ ನಮ್ಮ ಮುಂದಿದೆ. ಈ ಒಗ್ಗಿ ಎಲ್ಲರೂ ಹೇಳಿದ ವಿಚಾರಗಳನ್ನು ವಿಸ್ತಾರವಾಗಿ ಹೇಳುವುದಕ್ಕೆ ಹೋಗುವುದಿಲ್ಲ. ತಾವು ಇದಕ್ಕೆ ಸಮಜಾಯಿಸಿ ಹೇಳಬೇಕು ಮತ್ತು ಸ್ಪಷ್ಟೀಕರಣ ಕೊಡಬೇಕು. ೧೨೦ ದಿನಗಳ ಕಾಲ ಚಾಮುಂಡೇಶ್ವರಿ ಸಕ್ಕರೆ ಕಾರ್ಖಾನೆಯ ಮುಂದೆ ರೈತರು ಧರಣಿ ಕುಳಿತಾಗ ದೇವೇಗೌಡರು ಹೆಚ್ಚು ಬೆಲೆ ನಿಗದಿಪಡಿಸುವುದಾಗಿ ಭರವಸೆ ಕೊಟ್ಟಿದ್ದರು ಎಂದು ರೈತರು ಇಂದಿಗೂ ಹೇಳುತ್ತಾರೆ.

ಶ್ರೀ ಹೆಚ್.ಡಿ. ದೇವೇಗೌಡ.—ಈ ವಿಷಯಗಳಲ್ಲಿ ನಾನು ನನ್ನದೇ ಆದ ನಿಲುವನ್ನು ಕಳೆದ ಒಂದೂವರೆ ವರ್ಷಗಳಿಂದ ತೆಗೆದುಕೊಂಡಿದ್ದೇನೆ. ಆ ಕಡೆ ಕುಳಿತಿದ್ದರೂ ಜವಾಬ್ದಾರಿಯನ್ನು ಬಿಟ್ಟು ಮಾತನಾಡಿದ್ದಿಲ್ಲ. ಈಗಲೂ ಅಷ್ಟೆ. ಈ ವಾದವಿವಾದದಲ್ಲಿ ನಾನು ಸಿಕ್ಕಿಲ್ಲ. ದಯಮಾಡಿ ನನ್ನನ್ನು ಇದಕ್ಕೆ ಎಳೆಯಬೇಡಿ. ರೈತರು ಧರಣಿ ಕುಳಿತಲ್ಲಿಗೆ ಹೋಗಿದ್ದು ನಿಜ. ಅವರಿಂದ ವಿಷಯಗಳನ್ನು ತಿಳಿದುಕೊಂಡು ಬಂದವೇಲೆ ಮುಖ್ಯಮಂತ್ರಿಗಳಿಗೆ ವಿನಂತಿ ಮಾಡಿದ್ದೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ತಾವು ಮಾತು ಕೊಟ್ಟಿದ್ದೀರಿಂಬ ಅಭಿಪ್ರಾಯವನ್ನು ಅವರೂ ಸಮಗೆ ಕೊಡುತ್ತಿದ್ದಾರೆ. ಕೈಗಾರಿಕಾ ಮಂತ್ರಿಗಳು ಕಳೆದ ೭ ತಿಂಗಳುಗಳಿಂದ ಬಾಕಿ ಕೊಡಬೇಕಾದ ಹಣದ ವಿಚಾರದಲ್ಲಿ ಚರ್ಚೆ ಮಾಡುತ್ತಿದ್ದಾರೆ. ಆದರೆ ಸರಿಯಾದ ತೀರ್ಮಾನ ಕೊಡದೆ ೭ ತಿಂಗಳಿಂದ ಈ ವಿಚಾರ ನೆನೆಗುದಿಗೆ ಬಿದ್ದಿದೆ. ಸರ್ಕಾರ ೩೦ ಕೋಟಿ ರೂಪಾಯಿ ಬಾಕಿ ಕೊಡಬೇಕಾದುದು ಇದೆ ಎಂದು ಅವರ ವಾದ ಸಮಾಚಾರ ಸಚಿವರು ೭.೬೭ ಕೋಟಿ ರೂಪಾಯಿ ಮಾತ್ರ ಬಾಕಿ ಇದೆ ಎಂದು ಹೇಳಿದರು. ಮುಖ್ಯಮಂತ್ರಿಗಳು ಹೇಳಿದರು, ೫ ಕೋಟಿ ರೂಪಾಯಿ ಮಾತ್ರ ಬಾಕಿ ಇರತಕ್ಕದ್ದು.

ಎಂದು. ಈ ರೀತಿಯಾಗಿ ಬಾಕಿಯ ವಿಚಾರದಲ್ಲಿ ವ್ಯತಿರಿಕ್ತವಾದ ಅಭಿಪ್ರಾಯಗಳು ನಮ್ಮ ಮುಂದೆ ಬಂದಿವೆ. ಬಹುಶಃ ಈ ಬಗ್ಗೆ ಭಿನ್ನಾಭಿಪ್ರಾಯಕ್ಕೆ ಅವಕಾಶ ಕೊಡದೆ ತಾವು ಅವರನ್ನು ತಮ್ಮಲ್ಲಿಗೆ ಕರೆದು ಬಾಕಿ ವಿಚಾರದಲ್ಲಿ ವಿಶ್ಲೇಷಣೆ ಮಾಡಿ. ಇಲ್ಲಿ ಯಾರು ತಪ್ಪು ದಾರಿಗೆ ಎಳೆದಿದ್ದಾರೆಂಬುದು ಗೊತ್ತಿಲ್ಲ. ಡೈರೆಕ್ಟರ್ ಆಫ್ ಪುಗರ್ ಅವರ ಲೆಕ್ಕದ ಪ್ರಕಾರ ೩೦ ಕೋಟಿ ರೂಪಾಯಿ ಕಾಣಿಸುತ್ತಿದೆ ಎಂದು ಹೇಳಿದ್ದಾರೆ. ಆದ್ದರಿಂದ ಈ ವಿಚಾರದಲ್ಲಿ ಒಂದು ರೀತಿಯಾದ ದೃಷ್ಟಿ ಉಂಟಾಗಿದೆ. ಈ ಹಂತದಲ್ಲಿ ರೈತರಲ್ಲಿ ಇಂಥ ಒಂದು ಆಸೆಯನ್ನು ಹುಟ್ಟಿಸಿದ ಮೇಲೆ ಅದನ್ನು ಪೂರೈಸಬೇಕು. ಇಲ್ಲದಿದ್ದರೆ ಅವರಿಗೆ ಬರಬೇಕಾದ ೩೦ ಕೋಟಿ ರೂಪಾಯಿಗಳನ್ನು ಸರ್ಕಾರದವರು ಮತ್ತು ಕಾರ್ಖಾನೆಯವರು ಸೇರಿ ಕೊಂಡು ತಪ್ಪಿಸಿದ್ದಾರೆಂಬ ಅಭಿಪ್ರಾಯ ಬರುತ್ತದೆ. ಇದು ಸರಿಯಲ್ಲ. ಸಾರ್ವಜನಿಕರಿಗೆ ಮತ್ತು ರೈತರಿಗೆ ಸರಿಯಾದ ಒಂದು ಕಲ್ಪನೆಯನ್ನು ಈ ಸದನದಲ್ಲಿ ಕೊಡಬೇಕು ಅಥವಾ ಅವರ ಜೊತೆಯಲ್ಲಿ ಮಾತುಕತೆ ನಡೆಸಿ ಎಷ್ಟು ಬಾಕಿ ಇದೆ ಎಂದು ಹೇಳಬೇಕು. ಇಡೀ ರಾಷ್ಟ್ರದಲ್ಲಿ ೩೦೦ ಕೋಟಿ ರೂಪಾಯಿಗಳನ್ನು ಕಬ್ಬು ಬೆಳೆಗಾರರಿಗೆ ಕೊಡಬೇಕಾದುದು ಇದೆ ಎಂದು ಮುಖ್ಯಮಂತ್ರಿಗಳು ಕೊಡ ಇಂದು ಬೆಳಗ್ಗೆ ಹೇಳಿದರು. ಜೂನ್ ೧೫ರೊಳಗೆ ಕಬ್ಬು ಬೆಳೆಗಾರರಿಗೆ ಕೊಡಬೇಕಾಗಿದೆ. ೧೪೨೦ ಕೋಟಿ ರೂಪಾಯಿ. ಆ ವೈಕಿ ೧೨೦೪ ಕೋಟಿ ರೂಪಾಯಿಗಳು ಮಾತ್ರ ಸಂದಾಯವಾಗಿದೆ ಎಂದು ಇದಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಲೋಕಸಭೆಯಲ್ಲಿ ಸ್ಪಷ್ಟವಾದ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅಂದರೆ ೨:೩ ಕೋಟಿ ರೂಪಾಯಿಗಳು ಮಾತ್ರ ಇಡೀ ರಾಷ್ಟ್ರದಲ್ಲಿ ಕಬ್ಬು ಬೆಳೆಗಾರರಿಗೆ ಪಾವತಿ ಮಾಡಬೇಕಾಗಿದೆ. ಇಲ್ಲಿ ೩೦ ಕೋಟಿ ರೂಪಾಯಿಗಳಾದರೆ ಅನೇಕ ರಾಜ್ಯಗಳಲ್ಲಿ ಏನೂ ಇಲ್ಲವೆಂದು ಅರ್ಥವಾಗುತ್ತದೆ. ಇದರ ಬಗ್ಗೆ ಲೋಕಸಭೆಯಲ್ಲಿ ಕೇಂದ್ರದ ಸಚಿವರು ಸ್ಪಷ್ಟವಾಗಿ ಹೇಳಿದ್ದಾರೆ. ಅಲ್ಲದೆ ಕಾರ್ಖಾನೆಗಳ ಮೇಲೆ ಕಾರ್ಯಾಚರಣೆ ಮಾಡಬಹುದೆಂದು ಕೂಡ ಹೇಳಿದ್ದಾರೆ. ಎಷ್ಟರಮಟ್ಟಿಗೆ ಅಂಥ ಕಾರ್ಖಾನೆಗಳ ಮೇಲೆ ಕಾರ್ಯಾಚರಣೆ ಮಾಡುವುದಕ್ಕೆ ಕೇಂದ್ರ ಸರ್ಕಾರಕ್ಕೆ ಬರೆದಿದ್ದೀರಿ ಅಥವಾ ತಾವೇ ಈ ಬಗ್ಗೆ ಕಾರ್ಯಾಚರಣೆ ಮಾಡುವುದಕ್ಕೆ ಕ್ರಮ ತೆಗೆದುಕೊಂಡಿದ್ದೀರಿ ಎಂಬುದನ್ನು ದಯಮಾಡಿ ಹೇಳಬೇಕು. ನಿನ್ನೆ ಮತ್ತು ಇವತ್ತೂ ಕೂಡಾ ಕೈಗಾರಿಕಾ ಸಚಿವರು ಮಾತನಾಡುವಾಗ ಒಂದು ವಿಚಾರವನ್ನು ಪ್ರಸ್ತಾಪಿಸಿದ್ದಾರೆ. ಯಾವುದೇ ಒಂದು ಕೆಲಸವನ್ನು ಸರಿಯಾಗಿ ನಿರ್ವಹಣೆ ಮಾಡದೆ ಸಕ್ಕರೆ ಕಾರ್ಖಾನೆ ಮೇಲೆ ಮತ್ತೆ ಯಾವ ಸಕ್ಕರೆ ಕಾರ್ಖಾನೆ ಸರಿಯಾಗಿ ನಡೆಯುತ್ತಿಲ್ಲ ಅಂಥದ್ದರ ಮೇಲೆ ಕ್ರಮ ಕೈಗೊಳ್ಳುವುದಕ್ಕೆ ನಮಗೆ ಯಾವ ಅಧಿಕಾರ ಇಲ್ಲ, ಇದು ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟ ವಿಚಾರ ಎಂದು ಹೇಳಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಿನ್ನೆ ನೀವು ಬರೆದಿಲ್ಲ. ಈ ಬಗ್ಗೆ ಸುಪ್ರೀಂ ಕೋರ್ಟ್ ಡಿಸಿಷನ್ ಇದೆ ಎಂದು ಅದನ್ನು ನಾನು ಕೋರ್ಟ್ ಮಾಡಿ ಹೇಳಿದೆ, ಮತ್ತು ಇದರ ಬಗ್ಗೆ ಕಾನೂನು ಇಲಾಖೆಯಲ್ಲಿ ಪರಿಶೀಲನೆ ನಡೆಯುತ್ತಿದೆ ಎಂದು ಹೇಳಿದೆ ಅಷ್ಟೆ.

೬-೩೦ ಪಿ.ಎಂ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸುಪ್ರೀಂ ಕೋರ್ಟ್ ತೀರ್ಮಾನದ ಬಗ್ಗೆ ಹೇಳಿದ್ದ ನಮಗೆ ಗೊತ್ತಿರಲಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕಾನೂನು ಖಾತೆಯವರು ಈಗಾಗಲೇ ಅದರ ಬಗ್ಗೆ ಅಧ್ಯಯನ ಮಾಡುತ್ತಿದ್ದಾರೆ. ಅವಶ್ಯ ಬಿದ್ದರೆ ಸರ್ಕಾರ ಕಾನೂನು ಮಾಡುವುದಕ್ಕೆ ಸಿದ್ಧವಿದೆ ಎಂದೂ ನಿನ್ನೆ ಹೇಳಿದ್ದೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸುಪ್ರೀಂ ಕೋರ್ಟ್ ಸ್ಪಷ್ಟವಾಗಿ ಹೇಳಿದೆ, ಕಾರ್ಖಾನೆಗಳ ಮೇಲೆ ಒಂದು ಕಾನೂನನ್ನು ಮಾಡಿಕೊಂಡು ಅಂಥ ಕಾರ್ಖಾನೆಗಳನ್ನು ವಶಕ್ಕೆ ತೆಗೆದುಕೊಳ್ಳುವುದಕ್ಕೆ ಅಧಿಕಾರ ಇದೆ ಎಂದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹಾಗಲ್ಲ ಅದು.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—೧೯೭೮ ರಿಂದ ಬಾಕಿ ಇರುವುದರ ಬಗ್ಗೆ ಹೇಳಿರುವುದು.

ಶ್ರೀ ಎಂ. ಎಸ್. ಕೃಷ್ಣನ್.—ಕರ್ನಾಟಕ ಸಿಕ್ ಇಂಡಸ್ಟ್ರೀಸ್ ಆಕ್ಟ್ ಇದೆ. 'ಸಿಕ್' ಎಂಬುದನ್ನು ಬದಲಾವಣೆ ಮಾಡಿ ಕಾನೂನು ಮಾಡುವುದಾದರೆ ಆಗುತ್ತದೆ ಎಂಬುವ ನನ್ನ ಅಭಿಪ್ರಾಯ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಅದಕ್ಕೆ ಕೇಂದ್ರದವರ ಪರ್ವಿಷನ್ ಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅವರು ಕೊಡುತ್ತಾರೆ. ಬೇರೆ ರಾಜ್ಯದವರ ಕಾಯಿದೆಗಳಿಗೆ ಪರ್ವಿಷನ್ ಕೊಟ್ಟರೆ ಅದೇರೀತಿ ನಮಗೂ ಕೊಡುತ್ತಾರೆ. ಇದು ರಾಜ್ಯ ಸರ್ಕಾರದ ಕಾನೂನಿನ ವ್ಯಾಪ್ತಿಗೆ ಬರುತ್ತಿದೆ. ೧೯೮೦ರಲ್ಲಿ ಸುಬ್ರೀಂ ಕೋರ್ಟ್ ಕೂಡ ಈ ಬಗ್ಗೆ ಅಂತಿಮವಾದ ನಿರ್ಣಯವನ್ನು ಕೊಟ್ಟಿದೆ. ನಾವು ಏನೂ ಮಾಡುವುದಕ್ಕಾಗುವುದಿಲ್ಲ ಎಂದು ಸಂಪೂರ್ಣವಾಗಿ ಈ ವಿಚಾರವನ್ನು ಕೈಬಿಡತಕ್ಕದ್ದು ಸರಿಯಲ್ಲ. ಯಾವಯಾವ ಬಾಬಿ ಕಾರ್ಖಾನೆಗಳು ರೈತರ ಹಿತಾಸಕ್ತಿಗೆ ವಿರುದ್ಧವಾಗಿ ಹೋಗುತ್ತಿವೆಯೋ ಅವುಗಳನ್ನು ಹತೋಟಿಗೆ ತರತಕ್ಕ ಕಾರ್ಯಕ್ರಮಗಳನ್ನು ತಾವು ತಪ್ಪದೆ ಮಾಡಬೇಕೆಂದು ಈ ಸದನದ ಮೂಲಕ ಸರ್ಕಾರಕ್ಕೆ ವಿಶೇಷವಾಗಿ ಆಗ್ರಹ ಮಾಡುತ್ತಿದ್ದೇನೆ. ಈ ವಿಚಾರ ಬಂದಿದ್ದು ಎರಡು ತಿಂಗಳಿಂದ. ಮಂಡ್ಯದಲ್ಲಿ ಜೂನ್‌ನಲ್ಲಿ ಕಬ್ಬು ಅರೆಯಬೇಕಾದ ಪ್ರಸಂಗ ಬಂದಿದೆ. ಈ ವರ್ಷ ತಡವಾಗಿ ಜುಲೈ ತಿಂಗಳಲ್ಲಿ ಅರೆಯಬೇಕಾದ ಪ್ರಸಂಗ ಬಂದಿದ್ದದ್ದಿಂದ ೨೭ ದಿವಸ ತಡವಾಗಿದೆ. ಇದರಿಂದ ಕಬ್ಬು ಒಣಗಿ ರೈತರಿಗೆ ಸಾಕಷ್ಟು ತೊಂದರೆ ಕೂಡ ಆಗುತ್ತಿದೆ. ನಿಮಗೆ ಅಧಿಕಾರ ಇಲ್ಲದ್ದನ್ನು ಮಾಡಿ ಎಂದು ಯಾವ ಸದಸ್ಯರ ಆಗ್ರಹವೆನಿಸುತ್ತಿಲ್ಲ. ಆದರೆ ನೀವು ಮಾಡಬೇಕಾದ ಕೆಲಸದಲ್ಲಿ ವಿಫಲರಾದದ್ದು ಏತಕ್ಕೆ ಎಂದು ಪ್ರಶ್ನೆ ಮಾಡಬೇಕಾಗುತ್ತದೆ. ಬಾಕಿ ಹಣದ ವಿಚಾರ ನೀವು ಪರಿಹಾರ ಮಾಡುವಂಥ ವಿಚಾರ. ಹೆಚ್ಚಿನ ಬೆಲೆ ಎಷ್ಟರವುಟ್ಟಿಗೆ ಕೊಡಬಹುದು ಎಂಬುದನ್ನು ಬೇರೆ ವಿಚಾರ ಮಾಡಿ. ರೈತರೊಡನೆ ಸಂಧಾನ ಮಾಡಿಕೊಂಡು ಒಂದು ತೀರ್ಮಾನಕ್ಕೆ ಬನ್ನಿ. ಅಕ್ಟೋಬರ್ ನವೆಂಬರ್‌ನಲ್ಲಿ ಎ.ಪಿ.ಸಿ.ಯವರು ರೆಕಮೆಂಡೇಷನ್ ಕೊಡುತ್ತಾರೆ. ಅಥವಾ ಲೆವಿ ಬೆಲೆ ಏರಿಸಬೇಕಾದ ಪ್ರಸಂಗ ಬರುತ್ತದೆ. ಅದಕ್ಕೆ ಯಾವ ರೀತಿಯಲ್ಲಿ ಆಗ್ರಹಪಡಿಸಬೇಕು ಎಂಬ ಬಗ್ಗೆ ತಾವು ಯೋಚನೆ ಮಾಡಿ. ಇದರ ಬಗ್ಗೆ ರೈತರ ಜೊತೆಯಲ್ಲಿ ಮತ್ತು ವಿರೋಧ ಪಕ್ಷದವರ ಜೊತೆಯಲ್ಲಿ ಚರ್ಚೆ ಮಾಡಿ ಯಾವರೀತಿ ಸಮಂಜಸವಾದ ಉತ್ತರವನ್ನು ಪಡೆಯಬೇಕೆಂಬುದನ್ನು ನೋಡಿ. ಇದನ್ನು ಕೂಲಂಕಷವಾಗಿ ವಿಚಾರ ಮಾಡಿಕೇ ಹೊರತು ರಾಜಕೀಯ ಮಾಡುವುದು ಬೇಡ. ಹಿಂದೆ ಇಂಥ ವಿಷಯಗಳಲ್ಲಿ ಸಾಕಷ್ಟು ರಾಜಕೀಯವನ್ನು ಬೆರೆಸಿ ಅಧಿಕಾರಕ್ಕೆ ಬಂದಿದ್ದೀರಿ. ಇಲ್ಲೂ ಕೂಡ ರಾಜಕೀಯವನ್ನು ಬೆರೆಸಿದರೆ ಅಧಿಕಾರದಿಂದ ಹೋಗುತ್ತೀರಿ. ಈ ಕೆಲಸವನ್ನು ನೀವೂ ಮಾಡುವುದು ಬೇಡ, ನಾವೂ ಮಾಡುವುದು ಬೇಡ.

ಅಧ್ಯಕ್ಷರು.—ಅಧಿಕಾರದಿಂದ ಅವರು ಹೋಗುವುದು ಬೇಡ ಎಂದು ಹೇಳುತ್ತಿದ್ದೀರಾ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಬೇಡ. ಅವರು ಅಧಿಕಾರದಿಂದ ಹೋಗುವುದು ನಮಗೆ ಬೇಕಾಗಿಲ್ಲ. ರೈತರ ನ್ಯಾಯವಾದ ಸಮಸ್ಯೆಗಳ ಬಗ್ಗೆ ಸಂಧಾನ ಮಾಡುವುದಕ್ಕೆ ತಾವೇ ಸಮಯ ಕೊಟ್ಟು ೫ ಗಂಟೆಗೆ ಅವರು ಬಂದಾಗ ಅವರಿಗೆ ಸಿಗದೇ ಹೋಗಿದ್ದು ಸರಿಯಲ್ಲ. ತಾವು ತಮ್ಮ ತಾಪತ್ರೆಯಿಂದ ಹೋಗಿರಬಹುದು.

ಶ್ರೀ ಎಚ್. ಡಿ. ದೇವೇಗೌಡ.—ಈಗ ವಾದ ವಿವಾದ ನಡೆಯುತ್ತಿರತಕ್ಕದ್ದು ಒಪ್ಪಿಗೆ ರೈತರಿಗೆ ಸಂಬಂಧಪಟ್ಟಂತೆ. ರಾಜ್ಯದಲ್ಲಿ ಒಪ್ಪಿಗೆಗೆ ಒಳಪಡದೇ ಇರತಕ್ಕ ರೈತರು ಯಾರು ಕಬ್ಬು ಬೆಳೆದಿದ್ದಾರೆ ಅವರ ಬಗ್ಗೆ ಯಾರ ಕಾಳಜಿಯೂ ಇಲ್ಲ. ನಾನೂ ಕೂಡ ರೈತ, ೧೦ ಎಕರೆಯಲ್ಲಿ ಕಬ್ಬು ಬೆಳೆದಿದ್ದೇನೆ. ಒಪ್ಪಿಗೆಗೆ ಒಳಪಡದೇ ಇರತಕ್ಕ ಕಬ್ಬಿನ ಬೆಳೆಗಾರರು ಯಾರಿದ್ದಾರೆ ಅವರ ಬಗ್ಗೆ ರೈತ ಸಂಘದವರೂ ಕೇಳಿಲ್ಲ. ಈ ಸಭೆಯಲ್ಲೂ ಚರ್ಚೆ ನಡೆಯುತ್ತಿಲ್ಲ. ಆದ್ದರಿಂದ ಇದು ಯಾರು ಯಾರು ಕಬ್ಬು ಬೆಳೆದಿದ್ದಾರೆ ಅದರಲ್ಲಿರ ಹಿತವನ್ನು ಕಾಪಾಡತಕ್ಕ ಚರ್ಚೆ ಅಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಕಬ್ಬಿನ ಬೆಲೆ ನಿಷ್ಕರ್ಷೆ ಮಾಡುವ ಬಗ್ಗೆ ಯಾರು ಹೆಚ್ಚು ಯಾರು ಕಡಿಮೆ ಎಂಬ ಪ್ರಶ್ನೆ ಇಲ್ಲ. ಅದರ ವಿಚಾರ ಬೇಕಾದರೆ ಚರ್ಚೆ ಮಾಡೋಣ.

ಅಧ್ಯಕ್ಷರು.—ದಯವಿಟ್ಟು ಮುಗಿಸಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮುಗಿಸುತ್ತೇನೆ. ೧೯೮೧-೮೨ರಲ್ಲಿ ನಾವು ಕಬ್ಬಿನ ಬೆಲೆಯನ್ನು ಹೆಚ್ಚಿಸಿದ್ದರಿಂದ ರೈತರಿಗೆ ೩೩.೨ ಕೋಟಿ ರೂಪಾಯಿಗಳಷ್ಟು ಲಾಭವಾಗಿದೆ. ಆದ್ದರಿಂದ ಕಬ್ಬು ಬೆಳೆಯತಕ್ಕ ಬೆಳೆಗಾರರ ಸಮಸ್ಯೆ ಪರಿಹಾರ ಮಾಡುವುದರಲ್ಲಿ ಹಿಂದಿನ ಸರ್ಕಾರ ಕೂಡ ಹಿಂದೆ ನಿಂತಿಲ್ಲ ಎಂಬುದನ್ನು ಹೇಳುತ್ತಿದ್ದೇನೆ. ಆದರೆ ಇವತ್ತೂ ಕೂಡ ಯಾವುದೇ ಒಂದು ಪ್ರತಿಷ್ಠೆಗೆ ಒಳಪಡದೇ ರೈತರ ಸಮಸ್ಯೆಗಳನ್ನು ನ್ಯಾಯವಾಗಿ ಚರ್ಚೆ ಮಾಡಿ ಬಗೆಹರಿಸಬೇಕು ಎಂದು ಹೇಳುತ್ತಿದ್ದೇನೆ. ರೈತರು

ಕಾನ್‌ಫರೆನ್ಸ್ ಹಾಲ್‌ನಲ್ಲಿ ಧರಣಿ ಕುಳಿತಿದ್ದನ್ನು ನಾವೂ ಕೂಡ ಸರ್ವಧಾ ಒಪ್ಪುವುದಿಲ್ಲ. ಆದರೆ ಆ ಪರಿಸ್ಥಿತಿಗೆ ತಾವು ಬರುವಷ್ಟಾಗೆ ಮಾಡಿದ್ದರಲ್ಲಿ ತಮ್ಮ ತಪ್ಪು ಇದೆ. ತಾವು ಅವರನ್ನು ಕರೆಸಿ ಸರಿಯಾಗಿ ಮಾತುಕತೆ ಮಾಡಿಲ್ಲ. ಮುಖ್ಯ ಮಂತ್ರಿಗಳ ಆರೋಗ್ಯ ಸರಿಯಿಲ್ಲ ಎಂದು ಹೇಳಿ ೫-೩೦ರ ವರೆಗೆ ಪತ್ರಿಕಾ ಗೋಷ್ಠಿಯಲ್ಲಿ ಭಾಗವಹಿಸಿ ರೈತರನ್ನು ಭೇಟಿ ಮಾಡಬೇಕೆಂದು ಹೋದದ್ದು ರೈತರ ಹೆಚ್ಚಿನ ಕ್ರೋಧಕ್ಕೆ ಕಾರಣವಾಯಿತು. ಆದ್ದರಿಂದ ಮಾನ್ಯ ಮುಖ್ಯ ಮಂತ್ರಿಗಳು ತ್ವರಿತವಾಗಿ ರೈತ ಪ್ರತಿನಿಧಿಗಳನ್ನು ಕರೆದು ಮಾತನಾಡಬೇಕು. ಪ್ರತಿಷ್ಠೆಯ ಮೇಲೆ ನಿಲ್ಲದೆ ಧರಣಿ ಕುಳಿತಿದ್ದ ರೈತ ಪ್ರತಿನಿಧಿಗಳನ್ನು ಕರೆಸಿ ಮಾತುಕತೆ ನಡೆಸಿ ಸಮಸ್ಯೆಗಳನ್ನು ಪರಿಹಾರ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಆ ರೀತಿ ಚರ್ಚೆ ಮಾಡಿ ಸಮಸ್ಯೆಯನ್ನು ಬಗೆಹರಿಸಲು ರೈತರ ಹಿತಾಸಕ್ತಿಗಳನ್ನು ಸಂಪೂರ್ಣವಾಗಿ ಗಣನೆಗೆ ತೆಗೆದು ಕೊಳ್ಳಬೇಕೇ ಹೊರತು ಕೇಂದ್ರ ಸರ್ಕಾರದವರು ಮಾಡಲಿಲ್ಲ ಎಂದು ಜವಾಬ್ದಾರಿಯನ್ನು ತಪ್ಪಿಸಿಕೊಳ್ಳುವ ಕಾರ್ಯಕ್ರಮವನ್ನು ಈ ಸರ್ಕಾರ ಮಾಡಬಾರದು ಎಂದು ಮಾನ್ಯ ಅಧ್ಯಕ್ಷರ ಮೂಲಕ ಸರ್ಕಾರಕ್ಕೆ ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಕೆ. ಬಿ. ಮಲ್ಲಪ್ಪ.—ಮಾನ್ಯ ಅಧ್ಯಕ್ಷರೆ, ನಾನು ವಿರೋಧ ಪಕ್ಷದ ನಾಯಕರ ವಾದವನ್ನು ಕೇಳಿದೆ. ೧೯೮೨-೮೩ರಲ್ಲಿ ಅವರೇ ಅಧಿಕಾರದಲ್ಲಿದ್ದರು. ಅವರು ಅರ್ಧ ಸಚಿವರಾಗಿದ್ದರು. ಆಗಲೂ ೨೪ ಕೋಟಿ ರೂಪಾಯಿ ಬಾಕಿ ಇತ್ತು ಎಂಬುದನ್ನು ಸಭೆಯ ಗಮನಕ್ಕೆ ತರುತ್ತಿದ್ದೇನೆ.

ಅಧ್ಯಕ್ಷರ.—ಅಗ್ರಿಮೆಂಟ್ ಆಗದೇ ಇರುವ ರೈತ ಪ್ರತಿನಿಧಿಗಳ ಬಗ್ಗೆಯೂ ಹೇಳಿದಿರುವುದಕ್ಕೆ ಕಾರಣ ಅವರ ಪ್ರತಿನಿಧಿ ಮಂತ್ರಿಮಂಡಲದಲ್ಲಿದ್ದಾರೆ ಎಂದು ಸುವ್ಯವಹರಿಸಬಹುದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೆ, ಈ ದಿವಸ ಚರ್ಚೆ ಬಹಳ ಸುಧೀರ್ಘವಾಗಿ ನಡೆದಿದೆ. ಚರ್ಚೆಯಲ್ಲಿ ಆನೇಕ ಸಲಹೆ ಸೂಚನೆಗಳು ಬಂದಿವೆ, ಟೀಕೆಯೂ ಬಂದಿವೆ. ಸಮಸ್ಯೆ ಅರಿತುಕೊಳ್ಳುವುದಕ್ಕೆ ಮೊದಲು ಕೆಲವು ಅಂಕಿ ಸಂಖ್ಯೆಗಳನ್ನು ತಿಳಿದುಕೊಳ್ಳಬೇಕಾದುದು ಅಗತ್ಯವಾಗಿದೆ. ಸಕ್ಕರೆ ಕಾರ್ಖಾನೆಗಳು ರೈತರಿಗೆ ಹೆಚ್ಚಿನ ಬೆಲೆ ಕೊಡುವುದಕ್ಕೆ ಅಸಮರ್ಥವಾದ ಕಾರಣವನ್ನು ಮಾನ್ಯ ಸದಸ್ಯರಾದ ಮಂಜೇಗೌಡರು ಹೇಳಿದ್ದಾರೆ. ಲೆವಿ ಬೆಲೆ ೧೯೮೦-೮೧ರಲ್ಲಿ ಕರ್ನಾಟಕದಲ್ಲಿ ಏನಿತ್ತು ಮತ್ತು ಬೇರೆ ಬೇರೆ ರಾಜ್ಯಗಳಲ್ಲಿ ಏನಿತ್ತು ಎಂಬುದನ್ನು ಹೇಳಲೇನೆ. ಕರ್ನಾಟಕದಲ್ಲಿ ರೂ. ೨೭೯ ಇದ್ದರೆ ಬೇರೆ ರಾಜ್ಯಗಳಲ್ಲಿ ೩೧೭, ೩೨೨, ೩೨೦, ೩೦೮, ೩೧೭ ಇದೆ. ನಾನು ವಿವರಕ್ಕೆ ಹೋಗುವುದಿಲ್ಲ. ೧೯೮೧-೮೨ರಲ್ಲಿ ಕರ್ನಾಟಕದಲ್ಲಿ ೨೮೦-೫೭ ಇದ್ದರೆ ಬೇರೆ ರಾಜ್ಯದಲ್ಲಿ ೨೯೩, ೩೩೧, ೨೮೯, ೩೧೪, ೨೧೨, ೩೧೭ ೩೦೨ ಇದೆ. ೧೯೮೨-೮೩ರಲ್ಲಿ ಕರ್ನಾಟಕದಲ್ಲಿ ರೂ. ೨೮೦ ಇದ್ದರೆ ಕೇರಳ ೩೧೭, ತಮಿಳುನಾಡು ೩೦೭, ಅಂಧ್ರ ಪ್ರದೇಶ ೩೧೦, ಮಹಾರಾಷ್ಟ್ರ ೨೮೩, ಗುಜರಾತ್ ೨೮೩, ರಾಜಸ್ಥಾನ ೩೪೭, ಅಸ್ಸಾಂ ೩೩೨, ಹರಿಯಾಣ ೩೦೯, ಪಂಜಾಬ್ ೩೦೭, ಇದೆ. ರಾಷ್ಟ್ರದಲ್ಲಿ ಅತ್ಯಂತ ಕನಿಷ್ಠವಾದ ಲೆವಿ ಬೆಲೆಯನ್ನು ಕೇಂದ್ರ ಸರ್ಕಾರ ನಮ್ಮ ಸಕ್ಕರೆಗೆ ಕೊಡುತ್ತಿದೆ. ಆ ಬಗ್ಗೆ ನನಗೆ ಗೊತ್ತಿದ್ದ ಮಟ್ಟಿಗೆ...

SRI M. VEERAPPA MOILY.—Is it an arbitrary decision ?

SRI S. R. BOMMAI.—Yes.

SRI M. VEERAPPA MOILY.—I am sorry. ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ವಿಷಯದಲ್ಲಿ ಈ ರೀತಿ ಮಾತನಾಡುವುದು ಸರಿಯಲ್ಲ. ಕೇಂದ್ರ ಸರ್ಕಾರ ಅರ್ಬಿಟರಿಯಾಗಿ ಮಾಡಿದೆ ಎಂದು ಹೇಳಿದರೆ ಏನು? It is after costing. ಅವರು ಮಾಡಿರುವುದು. ಇದರಲ್ಲಿ ಡಿಸ್‌ಪ್ಯೂಟ್ ಇದ್ದರೆ ಹೇಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ದಯಮಾಡಿ ಕೇಳಿ. ನ್ಯಾಯವಾಗಿ ನಿರ್ಧಾರ ಆಗಿಲ್ಲ ಎಂಬುದು ನನ್ನ ಸ್ಪಷ್ಟ ಅಭಿಪ್ರಾಯ. ಆದರೆ ಬಗ್ಗೆ ನಾನು ಚರ್ಚೆ ಮಾಡುವಾಗ ಆಧಾರ ಸಹಿತವಾಗಿ ಹೇಳುತ್ತಿದ್ದೇನೆ. ನಮ್ಮ ರಾಜ್ಯದ ಇಳುವರಿ ದೃಷ್ಟಿಯಿಂದ ಸಕ್ಕರೆ ಬೆಳೆಗಾರರ ಖರ್ಚು ಮೆಚ್ಚುಗಳನ್ನು ಮಹಾರಾಷ್ಟ್ರದವರೊಡನೆ ಸರಿದೂಗಿಸಿ ನೋಡಿ, ಎಲ್ಲಾ ವಿಚಾರಗಳನ್ನು ಗಣನೆಗೆ ತೆಗೆದುಕೊಂಡು ...

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಆ ಬಗ್ಗೆ ಕೇಂದ್ರದ ಜೊತೆ ಪ್ರತ್ಯವ್ಯವಹಾರ ಮಾಡಿ, ಕಾಸ್‌ನ್ನು ವರ್ಕ ಮಾಡಿ. ಪ್ರತಿಯೊಂದು ವಿಚಾರಕ್ಕೂ ಕೇಂದ್ರ ಸರ್ಕಾರದವರು ಅರ್ಬಿಟರಿಯಾಗಿ ಮಾಡಿದಾರೊಂದು ಬೈಯುವುದನ್ನೇ ರಾಜಕೀಯ ಬಂಡವಾಳ ಇಟ್ಟುಕೊಂಡರೆ ದಯಮಾಡಿ ಇದ್ದು ನಡೆಯುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಶುಗರ್ ಲಾಬಿ ಬೇರೆ ರಾಜ್ಯಗಳನ್ನು ನಮ್ಮ ರಾಜ್ಯದಲ್ಲಿ ಪವರ್‌ಫುಲ್ಲಾಗಿ ಇಲ್ಲ. ನಮ್ಮ ರಾಜ್ಯದಲ್ಲಿ ಇದು ಪವರ್‌ಫುಲ್ ಇಲ್ಲದಿರುವುದರಿಂದ ಹೀಗೆ ಆಗಿದೆಯೆಂದು ನನ್ನ ಅಭಿಪ್ರಾಯ.

ಶ್ರೀ ಮಂಜೇಗೌಡ.—ಅಗ್ರಿಕ್ಲ್ಚರ್ ಪರ್ಟ್ನಿಸ್ ಕಮಿಟಿಯವರಿಗೆ ಇದುವರೆವಿಗೂ ಕನ್ವೆನ್ಸ್ ಮಾಡುವುದಕ್ಕೆ ಸಾಧ್ಯವಾಗಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಮಂತ್ರಿಗಳು ಆರ್ಬಿಟ್ರಿಯಾಗಿ ಎಂದು ಹೇಳಿದರು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಆರ್ಬಿಟ್ರಿಯಾಗಿ ಎಂದು ಹೇಳುವುದಿಲ್ಲ. ಇವರಿಗೆ ನ್ಯಾಯವಾದ ಬೆಲೆ ದೊರೆತಿಲ್ಲವೆಂದು ನಾನು ಹೇಳುತ್ತಿದ್ದೇನೆ. ನಾವು ಕೇಂದ್ರ ಸರ್ಕಾರ ಹಾಗೂ ಎ.ಪಿ.ಸಿ.ಯವರಿಗೆ ಹೆಚ್ಚು ಬೆಲೆ ನಿಗದಿ ಮಾಡುವುದರ ಬಗ್ಗೆ ಹೆಚ್ಚು ಪ್ರಯತ್ನವನ್ನು ಮಾಡಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಎಲ್ಲಾ ರಾಜಕೀಯ ಮಾಡುತ್ತೀರಿ. I have never mixed up politics while talking. ನಾನೂ ಸಾಕಷ್ಟು ಮಾತನಾಡಬಹುದಿತ್ತು. As a responsible Minister, you please don't mix up politics. We have number of things to talk against you and number of things to defend. ಎಲ್ಲಾ ವಿಷಯಕ್ಕೂ ರಾಜಕೀಯವನ್ನು ಬೆರೆಸಿ ಕೇಂದ್ರ ಸರ್ಕಾರವನ್ನು ದೂರತಕ್ಕ ಕೆಲಸವನ್ನು ಮಾಡಿದರೆ, ಈ ವಿಚಾರದ ಬಗ್ಗೆ ಬೇಕಾದರೆ ನಾವು ಗಂಟೆಗಟ್ಟಲೆ ಮಾತನಾಡಬಹುದು. ಸವಿವರವಾಗಿ ಬೇಕಾದರೆ ಮಾತನಾಡಿ ಕೇಂದ್ರ ಸರ್ಕಾರದವರು ಏನು ಮಾಡಿದ್ದಾರೆ, ಏನು ಮಾಡಬೇಕಾಗಿದೆ ಎಂಬ ಎಲ್ಲಾ ವಿಚಾರವನ್ನು ವಿಚಾರ ಮಾಡೋಣ. If politics is to be talked here, we are ready. If you want business to be transacted here, let us go to the business. You are unnecessarily provoking us.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಸ್ಪ್ಲಾಟಿಸ್ಟಿಕ್‌ಲೆ ಡ್ಯಾಟಾ ಕೊಡುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಏನು ಸ್ಪ್ಲಾಟಿಸ್ಟಿಕ್‌ಲೆ ಡ್ಯಾಟಾ ಕೊಡುತ್ತೀರಿ ?

ಶ್ರೀ ಜಿ.ಎಚ್. ಪಟೇಲ್.—ಭಾರತ ದೇಶದಲ್ಲಿರತಕ್ಕ ಯಾವುದೇ ಒಂದು ರಾಜ್ಯ ತನ್ನ ಯಾವುದೇ ಒಂದು ಅರ್ಥ ನೀತಿಯನ್ನು ರೂಪಿಸುವಾಗ ಕೇಂದ್ರದಲ್ಲಿರತಕ್ಕ ಸರ್ಕಾರದಿಂದ ಆಗಿರತಕ್ಕ ಸವಲತ್ತು, ಅದರಿಂದ ಆಗಿರತಕ್ಕ ವಿಷತುಗಳನ್ನು ಉಲ್ಲೇಖ ಮಾಡದೇ ರೇಗನರವರ 'ಅಡ್ವಿನ್ಸ್ಟೇಷನ್' ಬಗ್ಗೆ, ಮಾಸ್ಕೋದಲ್ಲಿನ ಆಡಳಿತದ ಬಗ್ಗೆ ಮಾತನಾಡುವುದಕ್ಕೆ ಆಗುತ್ತದೆಯೇ ? ಕೇಂದ್ರ ಸರ್ಕಾರದಲ್ಲಿ ಒಂದು ಪಕ್ಷ ಆಡಳಿತದಲ್ಲಿ ಇದೆ ಹಾಗೂ ಕರ್ನಾಟಕದಲ್ಲಿ ಒಂದು ಪಕ್ಷ ಆಡಳಿತವನ್ನು ನಡೆಸುತ್ತಿದೆ. ಕೇಂದ್ರ ಸರ್ಕಾರ ಯಾವುದೇ ಇರಲಿ ರಾಜ್ಯ ಸರ್ಕಾರ ಅದರ ಒಂದು ನೀತಿಯನ್ನು ಪ್ರಸ್ತಾಪ ಮಾಡಿದರೆ ಅದು ರಾಜಕೀಯವಾಗುತ್ತದೆಯೇ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಸರ್ಕಾರದ ನೀತಿಯನ್ನು ಉಲ್ಲೇಖ ಮಾಡುವುದರ ಬಗ್ಗೆ ನನ್ನ ಅಡ್ಡಿ ಇಲ್ಲ. ಇಳುವರಿ ಬಗ್ಗೆ, ಲೇವಿ ಪ್ರೈಸ್ ಬಗ್ಗೆ ಅದು ಮಾಡಿಲ್ಲ, ಇದು ಮಾಡಿಲ್ಲ. ಅದು ಏಕೆ ಪಕ್ಷೀಯವಾಗಿದೆ ಎಂದು ಅಭಿಪ್ರಾಯ ಪಟ್ಟರೆ ಅದು ಸರಿಯಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನ್ಯಾಯವಾದ ಬೆಲೆ ದೊರಕಿಸುವ ಬಗ್ಗೆ ಹಿಂದೆ ಪ್ರಯತ್ನಗಳು ನಡೆದಿಲ್ಲ. ಅದು ಆಗಬೇಕಾಗಿತ್ತು. ಈಗ ಹೆಚ್ಚಿನ ಬೆಲೆ ಕೊಡಿಸತಕ್ಕ ನಂಬಿಕೆ ನನಗಿದೆ. ಆ ಪ್ರಯತ್ನದ ಬಗ್ಗೆ ನಾನು ಮತ್ತು ಮುಖ್ಯ ಮಂತ್ರಿಗಳು ಸಂಬಂಧಪಟ್ಟ ಮಂತ್ರಿಗಳನ್ನು ಡಿಲ್ಲಿಯಲ್ಲಿ ಭೇಟಿ ಮಾಡಿ ನಮಗೆ ಈ ರೀತಿ ಅನ್ಯಾಯ ಆಗಿದೆ ಅದನ್ನು ಸರಿಪಡಿಸಬೇಕೆಂದು ಹೇಳಿದ್ದೇವೆ ಹಾಗೂ ಪತ್ರ ಕೂಡ ಬರೆದಿದ್ದೇವೆ. ದಯಮಾಡಿ ಅರ್ಥಮಾಡಿಕೊಳ್ಳಿ. ಸಕ್ಕರೆ ಕಾರ್ಖಾನೆಗಳಿಂದ ರೈತರಿಗೆ ಬರಬೇಕಾದ ಹಣದ ಬಗ್ಗೆ ನಾನು ಈಗಾಗಲೇ ವಿವರಗಳನ್ನು ಕೊಟ್ಟಿದ್ದೇನೆ. ಕೇಂದ್ರ ಸರ್ಕಾರದ ಕನಿಷ್ಠ ಬೆಲೆ ಆಧಾರದ ಮೇಲೆ ಕೇಂದ್ರ ಸರ್ಕಾರಕ್ಕೆ ಏನು ದರ ಸೂಚನೆ ಮಾಡಿತ್ತು ಆ ಪ್ರಕಾರ ಹಣ ಬರಬೇಕಾಗಿತ್ತು. ಈ ಸರ್ಕಾರ ಅಧಿಕಾರಕ್ಕೆ ಬಂದಾಗ ಸುಮಾರು ೨೦ ಕೋಟಿ ರೂಪಾಯಿ ಹಣ ಕಾರ್ಖಾನೆಗಳಿಂದ ರೈತರಿಗೆ ಬರಬೇಕಾಗಿತ್ತು. ಈ ಸರ್ಕಾರ ಅಧಿಕಾರಕ್ಕೆ ಬಂದಮೇಲೆ ಹೆಚ್ಚಾಗಿ ಸಹಕಾರಿ ಸಕ್ಕರೆ ಕಾರ್ಖಾನೆಗಳು ಮತ್ತು ಮಂಡ್ಯ ಕಾರ್ಖಾನೆಯವರ ಜೊತೆ ಚರ್ಚೆ ಮಾಡಿ ಹಣವನ್ನು

ಪಾಪತಿ ಮಾಡುವುದಕ್ಕೆ ಕೇಳಿದಾಗ ಒಳ್ಳೆಯ ರೀತಿಯಿಂದ ಸಹಕಾರ ಮಾಡಿದರು. ೧೩ ಸಕ್ಕರೆ ಕಾರ್ಖಾನೆಗಳ ಒಂದು ಪಟ್ಟಿಯನ್ನು ನೋಡಿದಾಗ ಬರುವ ಹಣ ಬಹಳ ಕಡಿಮೆ ಇದೆ. ೧೯೮೦-೮೧ನೇ ಸಾಲಿನಲ್ಲಿ ಬರಬೇಕಾದ ಹಣದ ಪಟ್ಟಿ ಹೀಗಿದೆ. ಕಂಪ್ಲಿ ಕಾರ್ಖಾನೆಯಿಂದ ೯.೮೦ ಲಕ್ಷ ಬರಬೇಕಾಗಿದೆ. ಪಾಂಡವಪುರ ಸಕ್ಕರೆ ಕಾರ್ಖಾನೆಯಿಂದ ೨,೦೦೦ ರೂಪಾಯಿ ಬರಬೇಕಾಗಿದೆ. ಹಿರಣ್ಯಕೇಶಿ, ಗೌರಿಬಿದನೂರು, ವಾಣಿವಿಲಾಸ ಸಕ್ಕರೆ ಕಾರ್ಖಾನೆಯಿಂದ ಯಾವುದೇ ಹಣ ಬರಬೇಕಾಗಿಲ್ಲ. ಮಲ ಪ್ರಭಾದಲ್ಲಿ ೨,೦೦೦ ರೂಪಾಯಿ ಬರಬೇಕಾಗಿದೆ.

ಒಬ್ಬ ಮಾನ್ಯ ಸದಸ್ಯರು.—ಹಿರಣ್ಯಕೇಶಿಯಲ್ಲಿ ಏನೂ ಇಲ್ಲ ಎಂದು ಹೇಳುತ್ತಿದ್ದೀರಿ. ಅಲ್ಲಿ ಇನ್ನೂ ಫೈನಲ್ ಬಿಲ್ಲೇ ಆಗಿಲ್ಲ. ಆದರೂ ಏನೂ ಕೊಡಬೇಕಾಗಿಲ್ಲ ಎಂದು ಹೇಗೆ ಹೇಳುತ್ತಿದ್ದೀರಿ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇವತ್ತು ನಾನು ತರಿಸಿಕೊಂಡಿರುವ ಲೆಕ್ಕಾಚಾರದ ಪ್ರಕಾರ ಹೇಳುತ್ತಿದ್ದೇನೆ. ದೊಡ್ಡಗಂಗಾದಲ್ಲಿ ಬಾಕಿ ಇಲ್ಲ. ರಾಯಬಾಗ್‌ನಲ್ಲಿ ಏನೂ ಬರಬೇಕಾಗಿಲ್ಲ. ಚಿತ್ರದುರ್ಗದಲ್ಲಿ ಏನೂ ಬರಬೇಕಾಗಿಲ್ಲ. ಮೈಸೂರು ಶುಗರ್‌ನಲ್ಲಿ ೪ ಲಕ್ಷ ರೂಪಾಯಿ ಬಾಕಿ ಇದೆ. ಇಂಡಿಯಾ ಶುಗರ್ ರಿಫೈನರಿಯಲ್ಲಿ ಬಾಕಿ ಇಲ್ಲ.

ಶ್ರೀ ಎಚ್. ಡಿ. ಜೊಡಯ್ಯ.—ತಾವು ಅಧಿಕಾರಕ್ಕೆ ಬಂದಾಗ ಎಷ್ಟು ಬಾಕಿ ಇತ್ತು ಎಂಬುದನ್ನು ಹೇಳಿ ಸಾಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾವು ಅಧಿಕಾರಕ್ಕೆ ಬಂದಾಗ ಸುಮಾರು ೨೦ ಕೋಟಿ ರೂಪಾಯಿಗಳು ಬಾಕಿ ಇದ್ದವು. ರಾಜ್ಯ ಸರ್ಕಾರದ ಸಲಹೆ ಮೇರೆಗೆ ಬರಬೇಕಾದ ಹಣ ಸುಮಾರು ೯೪೭.೫೨ ಲಕ್ಷ ರೂಪಾಯಿಗಳು.

ಅದನ್ನು ಯಾವ ರೀತಿಯಾಗಿ ಕೊಡಿಸುವುದಕ್ಕೆ ಪ್ರಯತ್ನ ಮಾಡಿದ್ದೇವೆಂಬುದನ್ನು ಆ ಮೇಲೆ ಹೇಳುತ್ತೇನೆ. ಇನ್ನು ಯಾವ ಯಾವ ಸಕ್ಕರೆ ಕಾರ್ಖಾನೆಗಳು ಯಾವ ರೀತಿಯಾಗಿ ಲಾಭ ಹಾನಿಗಳ ಪಟ್ಟಿ ಕೆಲಸ ಮಾಡಿವೆ ಎನ್ನುವ ಬಗ್ಗೆ ಪಟ್ಟಿ ಇದೆ. ಬೇಕಾದರೆ ಓದು ಎಂದರೆ ಓದುತ್ತೇನೆ. ಇದರಲ್ಲಿ ಕಳೆದ ೫ ವರ್ಷದಲ್ಲಿ ಸರ್ವೇ ಸಾಧಾರಣವಾಗಿ ೩ ಫ್ಯಾಕ್ಟರಿಗಳನ್ನು ಬಿಟ್ಟರೆ ಬಾಕಿ ಎಲ್ಲಾ ಕಾರ್ಖಾನೆಗಳೂ ಲಾಸ್ಟಿನಲ್ಲಿವೆ. ರೈತರ ಸಮಸ್ಯೆಯ ಪರಿಹಾರಕ್ಕಾಗಿ ರೈತರ ಪ್ರತಿನಿಧಿಗಳೊಡನೆ ೫ ಸಲ ಮುಖ್ಯಮಂತ್ರಿ ಯವರು ಮತ್ತು ಮಂತ್ರಿಗಳವರು ಸಭೆ ಸೇರಿದ್ದೇವೆ. ನಾನು ಸಹ ಧೀರ್ಘವಾಗಿ ೪ ಸಲ ಅವರ ಜೊತೆಯಲ್ಲಿ ಸೇರಿ ಚರ್ಚೆ ಮಾಡಿದ್ದೇನೆ. ಸಾಧಾರಣವಾಗಿ ೫ ರಿಂದ ೬ ಗಂಟೆಗಳವರೆಗೆ ಚರ್ಚೆ ಮಾಡಿದ್ದೇವೆ. ಈ ಕಬ್ಬಿನ ಬೆಲೆಯನ್ನು ನಿಗದಿ ಮಾಡತಕ್ಕ ವಿಚಾರದಲ್ಲಿ ಮಂಡ್ಯಾ ಶುಗರ್ ಫ್ಯಾಕ್ಟರಿ. ಕೆ. ಎಂ. ದೊಡ್ಡಿ ಶುಗರ್ ಫ್ಯಾಕ್ಟರಿ ಇನ್ನೂ ೪-೬ ಫ್ಯಾಕ್ಟರಿಗಳನ್ನು ಬಿಟ್ಟರೆ ಮಿಕ್ಕ ಫ್ಯಾಕ್ಟರಿಯೊಳಗೆ ಬರತಕ್ಕ ರೈತರ ಕಂಪ್ಲೆಂಟ್ ಅಷ್ಟು ಇರಲಿಲ್ಲ. ಎಲ್ಲರಿಂದ ಕಂಪ್ಲೆಂಟ್ ಬಂದಿದೆಯೋ ಅಲ್ಲಿಗೆಲಾ ಪರಿಹಾರವನ್ನು ಮಾಡತಕ್ಕ ಪ್ರಯತ್ನ ಮಾಡಿದ್ದೇವೆ. ಮಂಡ್ಯಾ ರೈತರ ಸಮಸ್ಯೆ ಬಂದಾಗ ನಾನು ಮಂಡ್ಯಾಕ್ಕೆ ಹೋಗಿದ್ದೆ. ಕೆ. ಎಂ. ದೊಡ್ಡಿ ಸಕ್ಕರೆ ಕಾರ್ಖಾನೆಯ ಪ್ರಕರಣ ಬಂದಾಗ ನಾನು ಮತ್ತು ನನ್ನ ಸಹೋದ್ಯೋಗಿಯಾದ ಶ್ರೀಮಾನ್ ದೇವೇಗೌಡರವರು ಹೋಗಿ ಬಂದು ವರದಿಯನ್ನು ಕೊಟ್ಟಿದ್ದಾರೆ. ನಾನು ಕೂಡ ಹೋಗಿದ್ದೆ. ಈ ಬಗ್ಗೆ ಮಾನ್ಯ ಸದಸ್ಯರಾದ ಶ್ರೀ ಮಂಚೇಗೌಡರವರು ಮತ್ತು ಹಿಂದೆ ಮಂತ್ರಿಗಳಾಗಿದ್ದು ಶ್ರೀ ಮಾದೇಗೌಡರವರನ್ನು ಮತ್ತು ಅಲ್ಲಿಯ ರೈತರ ಮುಖಂಡರಗಳನ್ನು ಕರೆಸಿ ವಿವರಗಳನ್ನೆಲ್ಲಾ ತಿಳಿದು ಕೊಂಡಿದ್ದೆ. ಶ್ರೀಮಾನ್ ಮಾದೇಗೌಡರವರು ಆ ಸಮಯದಲ್ಲಿ ಅಲ್ಲಿಗೆ ಹೋಗಿ ರಾಜಿ ಮಾಡಿಸಿದ್ದಾರೆ. ಅವರ ಬಗ್ಗೆ ಕಾರ್ಖಾನೆಯಲ್ಲಿ ಒಂದು ಪ್ರಕಟಣೆ ಕೂಡ ಅಲ್ಲಿ ಇದೆ. ನಾನು ವಿವರವಾಗಿ ರೈತ ಮುಖಂಡರೊಡನೆ, ಹಿಂದೆ ಮಂತ್ರಿಗಳಾಗಿದ್ದು ಸದಸ್ಯರೊಡನೆ, ಶಾಸಕರೊಡನೆ ಮತ್ತು ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆ ಮಾಡಿಬಂದಾಗ ನನಗೆ ಸ್ಪಷ್ಟವಾದ ಅಭಿಪ್ರಾಯ ಬಂತು. ಆ ಕಾರ್ಖಾನೆ ಮತ್ತು ರೈತರ ನಡುವೆ ಆದಂಥ ಒಪ್ಪಂದದಲ್ಲಿ ಒಪ್ಪಿಗೆ ಆದಂಥ ಕಬ್ಬಿಗೂ ಮತ್ತು ಒಪ್ಪಿಗೆ ಆಗದೇ ಇರತಕ್ಕಂಥ ಕಬ್ಬಿಗೂ ಕೂಡ ಒಂದೇ ಧಾರಣೆಯನ್ನು ಕೊಡತಕ್ಕ ಒಂದು ಪ್ರಯತ್ನ ಮೊಡಿಬಿರುತ್ತದೆ. ಮಾನ್ಯ ಮಂಚೇಗೌಡರವರು ಹೇಳಿದ ಹಾಗೆ ಮಂಡ್ಯಾ ಶುಗರ್ ಫ್ಯಾಕ್ಟರಿಯವರು ಆ ರೀತಿಯಾಗಿ ಕೊಡುವುದಕ್ಕೆ ಒಪ್ಪಿದ್ದಾರೆ ಎನ್ನುವ ವಾದವನ್ನು ಅವರು ಅಲ್ಲಿಯ ಒಬ್ಬ ಡೈರೆಕ್ಟರ್ ಆಗಿ ಹೇಳಿದ್ದಾರೆ ಮತ್ತು ಇಲ್ಲಿ ಶಾಸಕರಾಗಿಯೂ ಹೇಳುತ್ತಿದ್ದಾರೆ. ಆದೇ ರೀತಿಯಾಗಿ ಶ್ರೀ ಮಾದೇಗೌಡರವರ ಅಭಿಪ್ರಾಯವೇನು ಕೊಟ್ಟಿದ್ದಾರೆ ಅದೂ ಕೂಡ ನನಗೆ ಮನವರಿಕೆಯಾಗಿದೆ. ಅಲ್ಲಿಯ ಬ್ಯಾಲೆನ್ಸ್ ಶೀಟನ್ನು ಮತ್ತು ಅಧಿಕಾರಿಗಳ ವರದಿಯನ್ನು

ನೋಡಿದಾಗ ೪ ಲಕ್ಷ ಟನ್ ಕಬ್ಬು ಅರೆಯುವುದಕ್ಕೆ ಕೊಟ್ಟರೆ ಎಲ್ಲರಿಗೂ ಒಂದೇ ದರವನ್ನು ಕೊಡತಕ್ಕ ಮಾತುಕತೆಗೆ ಕಾರ್ಖಾನೆ ಬರುತ್ತದೆಂದು ಹೇಳಿದ್ದಾರೆ. ಈ ರೀತಿಯಾಗಿ ಕೊಡಬೇಕು ಎನ್ನ ತಕ್ಕ ವಾದ ವೇನಿದೆ, ಈ ವಾದವನ್ನು ಮತ್ತೂ ಅಧಿಕಾರಿಗಳ ವಾದವನ್ನು ಮತ್ತೂ ರೈತರ ವಾದವನ್ನು ಕೇಳಿದೆ ಮೇಲೆ ಮತ್ತು ಈ ಬ್ಯಾಲೆನ್ಸ್ ಶೀಟ್ ವಿನಿದೆ ಇದರ ಬಗ್ಗೆ ಹೆಚ್ಚಿನ ವಿವರ ಹೇಳುವುದಕ್ಕೆ ಹೋಗುವುದಿಲ್ಲ. ಆದರೆ ಸರ್ಕಾರ ಇದರ ಬಗ್ಗೆ ಒಂದು ಅಭಿಪ್ರಾಯಕ್ಕೆ ಬಂದಿದೆ ಅದು ಏನೆಂದರೆ ಎಲ್ಲರಿಗೂ ಒಂದೇ ರೀತಿಯ ದರವನ್ನು ಕೊಡಬೇಕೆಂದು ಹೇಳಿ ನಾವು ಕಾರ್ಖಾನೆಯವರಿಗೆ ತಿಳಿಸಿದ್ದೇವೆ. ಆದರೆ ಬೇರೆ ಬೇರೆ ಕಾರ್ಖಾನೆಗಳವರು ಇದೇ ರೀತಿಯಾಗಿ ಹಣವನ್ನು ಕೊಡತಕ್ಕದ್ದರ ಬಗ್ಗೆ ಅವರಿಗೆ ಕೆಲವು ಅಡಚಣೆಗಳು ಇರುವುದನ್ನು ನಮ್ಮ ಮುಂದಿಟ್ಟಿದ್ದಾರೆ. ಇನ್ನು ಸ್ವಲ್ಪ ದಿನವಾದ ಮೇಲೆ ಫೀ ಶುಗರ್ ದಾಸ್ತಾನು ಏನಿದೆ ಅದರ ಮೇಲೆ ಹೆಚ್ಚಿನ ಹಣವನ್ನು ರಿಜರ್ವ್ ಬ್ಯಾಂಕಿನವರು ಸ್ವಲ್ಪ ಕೊಡತಕ್ಕಂಥ ನಿರ್ಣಯವನ್ನು ತೆಗೆದುಕೊಂಡಿದೆ ಈ ಹಣವನ್ನು ಕೊಡುವುದಕ್ಕಿಂತ ಮೊದಲು ನಾನು ಬ್ಯಾಂಕ್ ಅಧಿಕಾರಿಗಳ ಜೊತೆಯಲ್ಲಿ ಮಾತನಾಡಿ ರೈತರಿಗೆ ಕೊಡತಕ್ಕ ಹಣವನ್ನು ಮೊದಲು ಕೊಟ್ಟು ಉಳಿದ ಹಣವನ್ನು ಸಕ್ಕರೆ ಕಾರ್ಖಾನೆಯವರಿಗೆ ಕೊಡಬೇಕೆಂದು ಹೇಳಿ ಒತ್ತಾಯ ಮಾಡಿದ್ದರಿಂದ ಅನೇಕ ಕಡೆಗಳಲ್ಲಿ ರೈತರಿಗೆ ಹಣ ಸಂದಾಯವಾಗಿದೆ, ಪಾವತಿಯಾಗಿದೆ. ಇನ್ನು ೭ ಕೋಟಿ ರೂಪಾಯಿಗಳ ಸಣ ಕೊಡತಕ್ಕದ್ದು ಉಳಿದಿದೆ. ಸರ್ಕಾರ ಈ ಕಾರ್ಖಾನೆಗಳ ಮೇಲೆ ಕಾನೂನಿನ ಬದ್ಧವಾಗಿ ಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಅಧಿಕಾರವಿಲ್ಲ. ಇದರ ಬಗ್ಗೆ ಶುಗರ್ ಕಂಟ್ರೋಲ್ ಆರ್ಡರ್‌ನ ಸೆಕ್ಷನ್ ೩ ಮತ್ತು ೫ನ್ನು ಓದಿ ಹೇಳಿದ್ದೇನೆ. ಅದುದರಿಂದ ಈಗ ಪುನಃ ಓದಿ ಹೇಳುವ ಅವಶ್ಯಕತೆ ಇಲ್ಲವೆಂದು ತಿಳಿದಿದ್ದೇನೆ. ಇವತ್ತಿನ ದಿನವ ಹೆಚ್ಚಿನ ಪ್ರೈಜನ್ನು ಕೊಡಬೇಕಾದರೆ ಶೆಡ್ಯೂಲ್ ೨ರಲ್ಲಿ ಹೇಳಿದ್ದಾರೆ. ಆ ಅಧಿಕಾರ ಕೂಡ ಕೇಂದ್ರ ಸರ್ಕಾರಕ್ಕೆ ಇದೆ. ಇದರಲ್ಲಿ ಕ್ವಿಯರ್ ಆಗಿ ಸ್ಪೆಸಿಫಿಕ್ ಆಗಿ ಫಾರ್ಮುಲಾ ಹಾಕಿದ್ದಾರೆ ಅದಕ್ಕನುಗುಣವಾಗಿ ಹೆಚ್ಚಿನ ಹಣವನ್ನು ಕೊಡಬೇಕಾಗುತ್ತದೆ. ಇನ್ನು ನಡೆದು ಬಂದಂಥ ರೂಢಿ ಏನಿದೆ ಎಂದರೆ ಕೇಂದ್ರ ಸರ್ಕಾರ ಕನಿಷ್ಠ ಬೆಲೆಯನ್ನು ಯಾವುದೇ ರೀತಿಯಲ್ಲಿ ನಿರ್ಣಯ ಮಾಡಿದರೂ ಕೂಡ ರೈತರಿಗೆ ಅನುಕೂಲವಾಗುವ ದೃಷ್ಟಿಯಿಂದ ಕೆಲವು ರಾಜ್ಯ ಸರ್ಕಾರಗಳು ರೈತರಿಗೆ ಟ್ರಾನ್ಸ್‌ಪೋರ್ಟ್ ಚಾರ್ಜಸ್ ಕೊಡುತ್ತಿದ್ದಾರೆ ಮತ್ತೆ ಕೆಲವು ರಾಜ್ಯಗಳಲ್ಲಿ ಪರ್ಚೇಜ್ ಟ್ಯಾಕ್ಸ್‌ಗೆ ಎನ್‌ಸಿಷನ್ ಕೊಡುತ್ತಿದ್ದಾರೆ, ಕೆಲವು ರಾಜ್ಯಗಳಲ್ಲಿ ಒನಿಮಾಂ ಪ್ರೈಜನ್ನು ಫಿಕ್ಸ್ ಮಾಡಿ ಅಡ್ವಾನ್ಸ್ ಕೊಡುತ್ತಿದ್ದಾರೆ. ಹೀಗೆ ಒಂದೊಂದು ರಾಜ್ಯಗಳಲ್ಲಿ ಒಂದೊಂದು ರೀತಿಯಾಗಿ ಮಾಡಿದ್ದಾರೆ. ನಾವು ಕೂಡ ಒಂದು ಹೈ ಪವರ್ ಕಮಿಟಿಯನ್ನು ಕರೆಯುವುದಕ್ಕಿಂತ ಮುಂಚಿತವಾಗಿ ರೈತ ನಾಯಕರ ಜೊತೆಯಲ್ಲಿ ಮುಖ್ಯಮಂತ್ರಿಗಳವರು ಎರಡು ಸಲ ಚರ್ಚೆ ಮಾಡಿದ್ದಾರೆ. ಹೈ ಪವರ್ ಕಮಿಟಿಯ ವಿಚಾರವನ್ನು ಉಭಯತ್ರರೊಡನೆ ಚರ್ಚೆ ಮಾಡಿದ ಮೇಲೆ ನಾವು ಈ ಮುಂಗಡ ಹಣವನ್ನು ಕೊಡತಕ್ಕ ನಿರ್ಣಯವನ್ನು ತೆಗೆದುಕೊಂಡಿದ್ದೇವೆ. ೧೮೦ ರೂಪಾಯಿ ಪರ್ ರೆ.೫ ರೆಕವರಿ ಎಂದು ಮಾಡಿದ್ದೇವೆ, ೫.೬೦ ಪ್ರೈಸೆ ಪರ್ಚೇಜ್ ರಿಬೆಟ್ ಕೊಡತಕ್ಕಂಥದ್ದು ಎಂದು ಮಾಡಿದ್ದೇವೆ. ಪರ್ಚೇಜ್ ಟ್ಯಾಕ್ಸ್‌ನ್ನು ಹಿಂದೆ ಕಾರ್ಖಾನೆಯವರು ಸರ್ಕಾರಕ್ಕೆ ತುಂಬಿ ಅನಂತರ ಸರ್ಕಾರ ಅವರಿಗೆ ವಾಪಸ್ಸು ಕೊಡತಕ್ಕ ಪದ್ಧತಿ ಇತ್ತು. ಆದರೆ ನಮ್ಮ ಸರ್ಕಾರ ಬಂದಮೇಲೆ ನೇರವಾಗಿ ಕಾರ್ಖಾನೆಯವರೇ ರೈತರಿಗೆ ಕೊಡಬೇಕು ಎನ್ನ ತಕ್ಕ ನಿರ್ಣಯವನ್ನು ತೆಗೆದುಕೊಂಡಿದ್ದೇವೆ. ಹೀಗಾಗಿ ಅವರು ಸರ್ಕಾರಕ್ಕೆ ತುಂಬತಕ್ಕ ಅವಶ್ಯಕತೆಯೇ ಇಲ್ಲ. ಇನ್ನು ಹೆಚ್ಚಿನ ಮುಂಗಡ ಹಣವನ್ನು ಕೊಡತಕ್ಕದ್ದರ ಬಗ್ಗೆ ಹಿಂದೆಯೇ ನಿರ್ಣಯವಾಗಿದ್ದರೂ ಕೂಡ ಕೆಲವು ಕಡೆ ರೈತರು ಮತ್ತು ಕಾರ್ಖಾನೆಯವರು ಒಪ್ಪಂದ ಮಾಡಿಕೊಂಡು ಕಡಿಮೆ ಬೆಲೆಗೆ ರೈತರು ಕೊಟ್ಟಿದ್ದಾರೆ. ಇದಕ್ಕೆ ಅಲ್ಲಿಯ ವಿಶೇಷ ಪರಿಸ್ಥಿತಿಯೇ ಹಾಗಿರಬಹುದು. ಹೀಗಾಗಿ ಅವರು ಕಾರ್ಖಾನೆಯವರಿಗೆ ಕಡಿಮೆ ಬೆಲೆಯಲ್ಲಿ ಕೊಟ್ಟಿದ್ದಾರೆ. ಅದುದರಿಂದ ಇದರಲ್ಲಿ ವಾದವಿವಾದವಿಲ್ಲ, ಏಕೆಂದರೆ ಇದು ಅವರವರಲ್ಲಿಯೇ ಒಂದು ತಿಳುವಳಿಕೆ ಒಪ್ಪಂದವಾಗಿದೆ. ಅದುದರಿಂದ ಅದು ಬೇರೆ ವಿಚಾರ. ಇನ್ನು ಯಾವ ಯಾವ ಸಕ್ಕರೆ ಕಾರ್ಖಾನೆಗಳವರು ಸಮರ್ಥರಾಗಿದ್ದರೂ ಕೂಡ ತೊಂದರೆ ಕೊಡುತ್ತಿದ್ದಾರೆ, ತೊಂದರೆ ಕೊಡುತ್ತಿದ್ದಾರೆ ಅಂಥಾ ಕಾರ್ಖಾನೆಗಳವರ ಬಗ್ಗೆ ರಾಜ್ಯ ಸರ್ಕಾರ ಯಾವುದಾದರೂ ಒಂದು ಕಾನೂನಿನಿಂದ ಅಧಿಕಾರ ಪಡೆದು ಸೂಕ್ತವಾದ ಕ್ರಮವನ್ನು ಕೈಗೊಳ್ಳಬೇಕೆಂದು ಅನೇಕ ಜನ ಸದಸ್ಯರು ಹೇಳಿದ್ದಾರೆ ಮತ್ತು ವಿರೋಧ ಪಕ್ಷದ ನಾಯಕರವರೂ ಹೇಳಿದ್ದಾರೆ. ಈಗಾಗಲೇ ನಾನು ಉತ್ತರ ಪ್ರದೇಶದಲ್ಲಿ ೧೯೭೫ರಲ್ಲಿ ಏನು ಕಾನೂನು ಮಾಡಿದ್ದಾರೆ, ಅದು ಸುಪ್ರೀಂ ಕೋರ್ಟ್‌ಗೂ ಹೋಗಿ ಒಂದು ನಿರ್ಣಯವಾಗಿ, ರಾಜ್ಯ ಸರ್ಕಾರಕ್ಕೆ ಅಧಿಕಾರವಿದೆ ಎನ್ನ ತಕ್ಕ ನಿರ್ಣಯವನ್ನು ಕೊಟ್ಟಿದ್ದಾರೆ, ಅದನ್ನು ಕೂಡ ತರಿಸಿ ನಮ್ಮ ಕಾನೂನಿನ ಇಲಾಖೆಯವರಿಗೆ ಈಗಾಗಲೇ ಸರಿಸಿ ಕೊಟ್ಟಿದ್ದೇವೆ. ಅವರು ಇದರ ಬಗ್ಗೆ ಆಲೋಚನೆ ಮಾಡುತ್ತಿದ್ದಾರೆ. ಖಾಸಗಿ:

ಕಾರ್ಖಾನೆಗಳಾಗಲೀ ಇಲ್ಲವೇ ಸರ್ಕಾರಿ ಕಾರ್ಖಾನೆಗಳು ಆಗಲೀ ರೈತರಿಗೆ ಕೊಡತಕ್ಕ ಹಣದ ಪಾವತಿ ಮಾಡುವುದಕ್ಕೆ ಕಾರಣವಿಲ್ಲದೆ ಒಂದು ರೀತಿಯಾಗಿ ಸುಲಿಗೆ ಮಾಡುವುದಕ್ಕೆ ಪ್ರಯತ್ನ ಮಾಡಿದರೆ ಸರ್ಕಾರ ಸಹಿಸುವುದಿಲ್ಲವೆಂದು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ಕಾನೂನು ಬದ್ಧವಾಗಿ ಮಾಡತಕ್ಕ ಕೆಲಸವನ್ನೂ ಮಾಡುತ್ತೇವೆ, ಕಾನೂನಿಗೆ ಒಳಪಡದೇ ಇರತಕ್ಕಂಥ ಕೆಲಸವಾಗಿದ್ದರೆ, ಆಗೂ ಕೂಡ ಸರ್ಕಾರ ಕಾರ್ಖಾನೆಗಳ ಮೇಲೆ ಒತ್ತಾಯವನ್ನು ತಡತಕ್ಕಂಥದ್ದು ಸಾಧ್ಯವಿದೆ. ಇದನ್ನೂ ಕೂಡ ನಾವು ಮಾಡುತ್ತಿದ್ದೇವೆ ಎನ್ನುವ ಮಾತನ್ನು ಈಗಾಗಲೇ ತಿಳಿಸಿದ್ದೇನೆ. ಇನ್ನು ರೈತರ ವಿಚಾರ ಮಾಡತಕ್ಕವಾಗಿ ಉಪವಾಸದ ಬಗ್ಗೆ ಪ್ರಸ್ತಾಪ ಮಾಡಿ ಹೇಳಿದ್ದಾರೆ. ಇದು ಏನು ವೇದಲನೆಯ ಸಾರಿ ಚರ್ಚೆಗೆ ಕರೆದದ್ದು ಅಲ್ಲ. ಇದಕ್ಕೂ ಮೊದಲು ೨ ದಿವಸಗಳ ಕಾಲ ಕೂತು ಚರ್ಚೆ ಮಾಡಿದ್ದೇವೆ.

ಆ ದಿವಸ ನಾನು ಪ್ರಥಮದಲ್ಲಿ ಏಳೂವರೆ ಗಂಟೆಗೆ ಹೋಗಬೇಕಾಗಿದೆ ಎಂದು ಹೇಳಿದೆ. ಈ ವಿಚಾರವನ್ನು ಹೇಳಿದ ಮೇಲೆ ಅವರ ವಾದವನ್ನು ಕೇಳಿ ಸರ್ಕಾರದ ನಿಲುವನ್ನು ವಿವರಿಸಿ ಹೇಳಿದ ಮೇಲೆ ನಂಜುಂಡಸ್ವಾಮಿಯವರು ನಾಲ್ಕು ಸೂಚನೆಗಳನ್ನು ಕೊಟ್ಟರು. ಆಗ ನಾನು ರೆನೇ ತಾರೀಖು ನಡೆಯ ತಕ್ಕ ಮಂತ್ರಿಮಂಡಲದ ಸಭೆಯ ಮುಂದಿಟ್ಟು ತಮಗೆ ಣೇ ತಾರೀಖು ತಿಳಿಸುತ್ತೇನೆಂದು ಹೇಳಿದೆ. ಅಲ್ಲಿಗೆ ಚರ್ಚೆ ಮುಕ್ತಾಯವಾಯಿತು. ಆಗ ಅವರು ನಿಮ್ಮ ಅಭಿಪ್ರಾಯ ನೀವು ಹೇಳಿದ್ದೀರಿ, ನಮಗೆ ಡೆಫೆನೆಟ್ ಡೇಟ್ ಹೇಳಿ ಎಂದು ಹೇಳಿದರು, ಆಗ ನಾನು ಮಂತ್ರಿಮಂಡಲದ ಸಭೆ ರೆನೇ ತಾರೀಖು ಸೇರಿದರೆ ತಮಗೆ ಣೇ ತಾರೀಖು.—ಭೇಟಿಮಾಡುತ್ತೇನೆ ಣೇ ತಾರೀಖು ಸೇರಿದರೆ ೧೦ನೇ ತಾರೀಖು ತಮಗೆ ಭೇಟಿಮಾಡುತ್ತೇನೆ ಎಂದು ಹೇಳಿದೆ. ಮಾನ್ಯ ಸದಸ್ಯರು ಅಲ್ಲೇ ಇದ್ದರು ನಾನು ಆ ಡೇಟನ್ನು ಡೆಫೆನೆಟ್ ಆಗಿ ಹೇಳಿದೆ. ಕಾನೂನು ಪ್ರಕಾರ ಕಾರ್ಖಾನೆಗಳ ಮೇಲೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದರ ಬಗ್ಗೆ ನಂಜುಂಡಸ್ವಾಮಿಯವರ ಜೊತೆ ಚರ್ಚೆ ಮಾಡಿದೆ. ಅನಂತರ ಅವರು ಹೊರಗೆ ಬಂದು ಕಾನೂನು ಪ್ರಕಾರ ಈ ರೀತಿ ಮಾಡಲಿಕ್ಕೆ ಬರುತ್ತದೆಂದು ಹೇಳಿದರು. ಇದರ ಬಗ್ಗೆ ನಾನು ವಿವರವಾಗಿ ಚರ್ಚೆ ಮಾಡುತ್ತೇನೆಂದು ಹೇಳಿದೆ. ಅಲ್ಲಿಗೆ ಚರ್ಚೆ ಮುಕ್ತಾಯ ವಾದಂತಾಯಿತು. ಅನಂತರ ಚರ್ಚೆಗೆ ಬರುವಂಥ ಸಮಯದಲ್ಲಿ ತಾವು ಎಷ್ಟು ಜನ ಬರಲಿತ್ತೀರಾ ಎನ್ನುವುದನ್ನು ತಿಳಿಸಿ ಎಂದು ಹೇಳಿದೆ. ಚರ್ಚೆಗೆ ಕರೆದದ್ದು ೫೫ ಜನ ಪ್ರತಿನಿಧಿಗಳನ್ನು ಶಾಸಕರನ್ನು. ಆಮೃತ ನಾನು ಸುಮಾರು ೫೦ ಜನರಿಗೆ ತಿಂಡಿ ತರಿಸಿದ್ದೆ, ಸುಮಾರು ೨೦೦ ಜನ ಬಂದರೆ ನಾವು ಏನು ಮಾಡಬೇಕು ? ಹಿಂದಿನ ಸಭೆಯಲ್ಲಿ ಮುಖ್ಯಮಂತ್ರಿಗಳು ಸಂಘದ ವತಿಯಿಂದ ಬರುವುದಾದರೆ ೫೦೦ ಜನರಿಗೆ ಹೇಳಿ, ವ್ಯವಸ್ಥೆ ಮಂಡಲಿಕ್ಕೆ ಅನುಕೂಲವಾಗುತ್ತದೆಂದು ತಿಳಿಸಿದ್ದರು. ಅದರ ಪ್ರಕಾರ ೧೦ ಜನರಿಗಿಂತಲೂ ಹೆಚ್ಚು ಜನ ಪ್ರತಿನಿಧಿಗಳು ಬರುವುದಿಲ್ಲ ಎಂದು ಹೇಳಿದ್ದರು. ೨೦೦ ಜನರು ಏತಕ್ಕೆ ಬಂದರು. ಮೊದಲು ಸಭೆ ಕರೆದದ್ದು ಮಂತ್ರಿಗಳ ಛೇಂಬರ್‌ನಲ್ಲಿ ಮಿಟಿಂಗ್ ನಡೆಸಲಿಕ್ಕೆ. ಹೆಚ್ಚು ಜನರು ಬಂದಿದ್ದಾರೆಂದು ಹೇಳಿದಮೇಲೆ ಕಾನ್‌ಫರೆನ್ಸ್ ಹಾಲ್‌ಗೆ ಹೋಗಬೇಕಾಯಿತು. ಮಂಡ್ಯ ಫ್ಯಾಕ್ಟರಿಯವರು ಪ್ರಾರಂಭ ಮಾಡುವ ಬಗ್ಗೆ ಪ್ರಕಟಣೆ ಹೊರಡಿಸಿದ್ದರು ಸರ್ಕಾರವೇ ನಿರ್ಣಯದ ಪ್ರಕಾರ ಹಣ ಮುಂಗಡ ಜುಲೈ ೨೭ನೇ ತಾರೀಖು ಕೊಡತಕ್ಕದ್ದು ರೈತಸಂಘದ ಒಂದು ನೋಟಿಸ್‌ನಲ್ಲಿ ಹೇಳಿದಾಗ ಜುಲೈ ೩೦ನೇ ತಾರೀಖಿಗೆ ಮಂಡ್ಯ ಶುಂಗರ್ ಫ್ಯಾಕ್ಟರಿ, ಅಸಿಟೇಟ್ ಫ್ಯಾಕ್ಟರಿ, ದಿಷ್ಟಲಿರಿ ಫ್ಯಾಕ್ಟರಿಗಳಿಗೆ ನಾವು ಬೀಗಮುದ್ರೆ ಹಾಕುತ್ತೇವೆಂದು ಹೇಳಿದರು. ೩೦೦ ರೂಪಾಯಿ ನೀವು ಕೊಡದೇ ಹೊರರೆ ನಾವು ಬೀಗ ಹಾಕುತ್ತೇವೆಂದು ಪ್ರಕಟಣೆ ಕೊಟ್ಟು ನೋಟಿಸ್ ಕೊಟ್ಟರು. ಈ ನೋಟಿಸ್ ಹಿನ್ನೆಲೆಯಲ್ಲಿ ಚರ್ಚೆ ಮಾಡಲಿಕ್ಕೆ ಬಂದಾಗ ನಾನು ಬಹಳ ಸಂತೋಷವಾಗಿ ಅವರ ವಾದವನ್ನು ಕೇಳಿ ಕೊಂಡು ಯಾವ ರೀತಿಯಾದ ಸಹಾಯ ಮಾಡಬೇಕು ತಿಳಿಸಿ ಎಂದು ಹೇಳಿದ್ದೇನೆ. ಅಲ್ಲಿಗೆ ಚರ್ಚೆ ಮುಕ್ತಾಯ ವಾಯಿತು. ಅದು ಆದಮೇಲೆ ಧರಣಿ ಕಾಳಿತುಕೊಳ್ಳತಕ್ಕದ್ದು ಏನಿದೆ. ಇದನ್ನು ನೋಡಿದರೆ ಏನಾಗುತ್ತದೆ. ಮೊದಲೇ ಅಲ್ಲಿ ಧರಣಿ ಕೂರುವ ಒಂದು ನಿರ್ಣಯ ಮಾಡಿಕೊಂಡು ಬಂದಿದ್ದರು ಎನ್ನುವ ಭಾವನೆ ನನಗೆ ಬಂದಿದೆ. ಇದು ಸೂಕ್ತವೇ ತಾವೇ ಅಲೋಚನೆ ಮಾಡಬೇಕು. ಚರ್ಚೆಗೆ ಆಹ್ವಾನಿಸಿ ರುವಾಗ

ಶ್ರೀ ಎಂ. ವೀರಪ್ಪಮೊಯಿಲಿ.—ಅಲೋಚನೆ ನಾವೆಲ್ಲಾ ಮಾಡಿದ್ದೆವು. ಈಗಲೂ ಮಾಡುತ್ತಿದ್ದೇವೆ. ಅಲೋಚನೆ ಸ್ವಲ್ಪ ತಮ್ಮ ಸದಸ್ಯರಿಗೆ ನಿಮಗೆ ಮೊದಲೇ ಆಗಿದ್ದರೆ ಪರಿಸ್ಥಿತಿ ಏನೂ ಆಗುತ್ತಾ ಇರಲಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನೀವು ಹೇಳಿದ್ದನ್ನು ಅರ್ಥಮಾಡಿಕೊಂಡಿದ್ದೇನೆ. ಅವರು ಮಾಡಿದ್ದು ಸೂಕ್ತವಾದ ನಿರ್ಣಯ ಅಲ್ಲ. ನಾವು ರೈತರ ಪ್ರತಿನಿಧಿಗಳೊಡನೆ, ರೈತರ ನಾಯಕರೊಡನೆ

ಸೌಹಾರ್ದಯುತವಾಗಿ ನಡೆದುಕೊಳ್ಳುತ್ತಿದ್ದೇನೆ, ಇದು ಮುಂಗಡವಾಗಿ ಕೊಡತಕ್ಕ ಹಣ. ಇದು ಕೊನೆಗೆ ನಿರ್ಣಯವಾಗಬೇಕಾದ್ದು ಕೇಂದ್ರಸರ್ಕಾರದವರು ಸಪ್ಲಂಬರ್‌ನಲ್ಲಿ ಮಾಡಬೇಕಾಗುತ್ತದೆ. ರಾಜ್ಯಸರ್ಕಾರದ ಅಭಿಪ್ರಾಯ ಕೇಳುತ್ತಾರೆ, ಆಗ ಸ್ಪಷ್ಟವಾದ ವಾದವನ್ನು ಅವರ ಮುಂದೆ ಇಡುತ್ತೇವೆ. ಆದರೆ ಬಗ್ಗೆ ವಿವಾದ ಬೇಡ. ಇವೊತ್ತು ನಾನು ಕೇಂದ್ರಸರ್ಕಾರವನ್ನು ಟೀಕೆ ಮಾಡುವ ದೃಷ್ಟಿಯಿಂದ ಹೇಳುತ್ತಿಲ್ಲ, ಪರಿಸ್ಥಿತಿ ಒತ್ತಡ ಆಗಿದೆ. ಸಕ್ಕರೆ ಜಾಸ್ತಿ ಇದೆ ಲೆವಿ ಶುಗರ್ ರಾಜ್ಯ ಸರ್ಕಾರದವರು ಎತ್ತಬೇಕು. ಲೆವಿಶುಗರ್ ಫೀ ಶುಗರ್ ಏನಿದೆ ಅದರ ರೇಟು ಹೆಚ್ಚು ಕಡಿಮೆ ಇರುವುದರಿಂದ, ಲೆವಿ ಅಂಗಡಿಯಲ್ಲಿ ತೆಗೆದುಕೊಂಡು ಹೋಗುತ್ತಾರೆ. ಹಳ್ಳಿಯಲ್ಲಿ ಸಕ್ಕರೆ ಷಿಫ್ಟ್ ಮಾಡುವುದಿಲ್ಲ. ಸಿಟಿಗಳಲ್ಲಿ ಬಟ್ಟರೆ ಹಳ್ಳಿಗಳಲ್ಲಿ ಯಾರು ತೆಗೆದುಕೊಳ್ಳುತ್ತಿಲ್ಲ. ಮಾನ್ಯ ಭೀಮಣ್ಣ ಖಂಡ್ರೆಯವರು ಹೇಳಿದ್ದು ನಿಜ. ಸಕ್ಕರೆ ತಗೊಂಡರೆ ಅದನ್ನು ತೆಗೆದುಕೊಳ್ಳುತ್ತಕ್ಕ ಜನರು ಬೇಕಾಗುತ್ತದೆ. ಇವೊತ್ತು ನಾವು ಕೋಟಾ ಹೆಚ್ಚು ಮಾಡಿದ್ದೇವೆ. ಇವೊತ್ತು ಹಳ್ಳಿಯಲ್ಲಿ ತೆಗೆದುಕೊಳ್ಳುತ್ತಕ್ಕ ಜನ ಇಲ್ಲ. ಎಲ್ಲದಕ್ಕಿಂತಲೂ ಹೆಚ್ಚಾಗಿ ಫೀ ಶುಗರ್ ಇದೆ ಎಂದು ನಮ್ಮ ಮಾನ್ಯ ಮಂಜೇಗೌಡರೇ ಹೇಳಿದರು. ನಮ್ಮ ರಾಜ್ಯದಲ್ಲಿ 2 ಲಕ್ಷ ಟನ್ ಇದೆ. ಒಂದು ತಿಂಗಳಿಗೆ ಒಂದೂವರೆ ಕಾರ್ಖಾನೆಯಿಂದ ಒಂದು ಕೋಟಿ ರೂಪಾಯಿ ಬಡ್ತಿ ಕೊಡಬೇಕಾಗುತ್ತದೆ. ಇದನ್ನು ಎಲ್ಲಿಯವರೆಗೆ ಕೊಡಬಹುದು. ಈ ಬಡ್ತಿ ಕೊಟ್ಟರೆ ಸಕ್ಕರೆ ಕಾರ್ಖಾನೆ ಹಾನಿಯಿಂದ ರೈತರಿಗೆ ಹೆಚ್ಚಿನ ಬೆಲೆ ಕೊಡತಕ್ಕದ್ದು ಉಂಟಾಗಬಹುದೇ? ಇದನ್ನು ಗಂಭೀರವಾಗಿ ಎಲ್ಲರೂ ಆಲೋಚನೆ ಮಾಡಬೇಕಾಗುತ್ತದೆ. ಕೇಂದ್ರಸರ್ಕಾರದ ಆತಂಕ ಇರಬಹುದು, ಹೆಚ್ಚು ಬೇಗನೆ ಬಿಡುಗಡೆ ಮಾಡತಕ್ಕ ಅವರಿಗೆ ಏನು ತೊಂದರೆ ಇದೆಯೋ ಗೊತ್ತಿಲ್ಲ ಇದು ರಾಷ್ಟ್ರದ ಸಮಸ್ಯೆ, ರಾಜ್ಯದ ಸಮಸ್ಯೆಯನ್ನು ನಾವೆಲ್ಲರೂ ಗಂಭೀರವಾಗಿ ಆಲೋಚನೆ ಮಾಡಿ ಕೇಂದ್ರಸರ್ಕಾರಕ್ಕೆ ಮನವರಿಕೆ ಮಾಡಬೇಕಾಗುತ್ತದೆ. ಕೇಂದ್ರ ಸರ್ಕಾರ ಅವರ ಕರ್ತವ್ಯ ಮಾಡಬೇಕಾಗುತ್ತದೆ. ಹಾಗೆ ರಾಜ್ಯ ಸರ್ಕಾರವು ಮಾಡಬೇಕಾಗುತ್ತದೆ. ಈಗ ನಮ್ಮ ಆರ್ಥಿಕ ಪರಿಸ್ಥಿತಿ ಯು ಇತಿಮಿತಿಯಲ್ಲಿ ಎಷ್ಟು ಕೊಡಲಿಕ್ಕೆ ಸಾಧ್ಯವಿದೆಯೋ ಅಷ್ಟು ಕೊಟ್ಟಿದ್ದೇವೆ ರೈತರ ಬೇಡಿಕೆ ಏನೂ ಬಿಟ್ಟಿಲ್ಲ. ಇವತ್ತು ರೈತನ ಬೆಳೆಗೆ ಬೆಲೆ ನ್ಯಾಯವಾಗಿ ದೊರೆಯಲೇಬೇಕು ಅದು ಬೇಗ ಬರಲಿ ಇವೊತ್ತು ಕಬ್ಬು ಬೆಳೆಯತಕ್ಕವನಿಗೆ ಹೋದವರ್ಷಕ್ಕಿಂತಲೂ ಹೆಚ್ಚು ಖರ್ಚು ಬಂದಿದೆ, ಬೆಳೆಯತಕ್ಕ ಖರ್ಚು ಹೆಚ್ಚಾಗಿದೆ. ಹೆಚ್ಚು ಬೆಲೆ ಬರಬೇಕು. ಇದನ್ನು ಕೊಡಬೇಕಾದರೆ ಕೇಂದ್ರ ಸರ್ಕಾರದವರು ನಾವು ಎಲ್ಲರೂ ಕೂಡ ಆಲೋಚನೆ ಮಾಡಿ ಒಂದು ನಿರ್ಣಯಕ್ಕೆ ಬರಬೇಕಾಗುತ್ತದೆ. ಈ ರೈತನ ತೊಂದರೆ ಪರಿಹಾರಕ್ಕೆ ಇದರಲ್ಲಿ ಎಲ್ಲರ ಸಹಕಾರ ಬೇಕಾಗುತ್ತದೆ. ಈ ಮಾತನ್ನು ರೈತ ನಾಯಕರ ಮುಂದೆ ಬಿಂಬಿಸಿದ್ದೇನೆ. ಅವರ ಅಭಿಪ್ರಾಯ ಏನಿದೆ ಅದನ್ನು ನಾನು ಇಲ್ಲಿ ಹೆಚ್ಚು ವಿವರವಾಗಿ ಹೇಳುವುದಿಲ್ಲ. ಕೇಂದ್ರಸರ್ಕಾರದ ಜೊತೆ ಹೋರಾಟ ಮಾಡತಕ್ಕ ವಿಚಾರ ಹೇಳಿದರೆ, ಅದು ಬೇರೆ. ಅವರ ದೃಷ್ಟಿಕೋನವೇ ಬೇರೆ. ರಾಜ್ಯಸರ್ಕಾರ ಈಗ ಇದ್ದ ಸುವಿಧಾನದ ಚೌಕಟ್ಟಿನಲ್ಲಿ ಕೇಂದ್ರಸರ್ಕಾರದ ಜೊತೆ ವ್ಯವಹರಿಸಬೇಕಾಗುತ್ತದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಕನ್‌ಸ್ಟ್ರಾಂಟೇಷನ್ ನಾನು ಹೇಳಿಲ್ಲ. ತಾವು ಪ್ರೇಜರ್ ತರಬೇಕೆಂದು ಹೇಳಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ —ಈಗ ನಾನು ಕೆಲವು ರೈತ ನಾಯಕರ ವಿಚಾರವನ್ನು ತಿಳಿಸಿದೆ. ಇವೊತ್ತು ಮೊರಾಸಿಸ್ ಬಹಳ ಹುಡುಕಾದ ಪ್ರಶ್ನೆ, ಇದಕ್ಕೆ ಒಂದು ಹೆಚ್ಚಿನ ಬೆಲೆ ಸಿಕ್ಕದರೆ ರೈತರಿಗೆ ಅನುಕೂಲವಾಗುತ್ತದೆಂದು ಕೇಂದ್ರದ ಕೆಮಿಕಲ್ ಮಿನಿಸ್ಟರ್ ಶ್ರೀಮಾನ್ ಸಾಠೆಯವರ ಜೊತೆ ಚರ್ಚೆ ಮಾಡಿದ್ದೇನೆ. ಶುಗರ್ ಹೊರಬೇಶಕ್ಕೆ ಸಾಗಿಸಲಿಕ್ಕೆ ಅವಕಾಶ ಕೊಡಿ ಎಂದು ಕೇಳಲಾಗಿದೆ. ರೈತರಿಗೆ ಸಕ್ಕರೆ ರೂಪದಲ್ಲಿ ಹಣ ಕೊಡಲಿಕ್ಕೆ ಚರ್ಚೆ ಮಾಡಿದ್ದೇವೆ. ಎಲ್ಲಾ ವಿಚಾರಗಳನ್ನು ಕೇಂದ್ರಸರ್ಕಾರದ ಮುಂದಿಟ್ಟಿದ್ದೇವೆ. ಕೇಂದ್ರಸರ್ಕಾರದವರು ಇದರ ಬಗ್ಗೆ ತುರ್ತಾಗಿ ನಿರ್ಣಯ ತೆಗೆದುಕೊಳ್ಳತಕ್ಕದ್ದು ಇಲ್ಲ. ಈ ಸಲಹೆಗಳನ್ನು ಆಲೋಚನೆ ಮಾಡುತ್ತೇವೆಂದು ಹೇಳಿದ್ದಾರೆ. ಶ್ರೀಮಾನ್ ಸಾಠೆಯವರು ಈ ಮೊರಾಸಿಸ್ ಎಕ್ಸ್‌ಪೋರ್ಟ್ ಮಾಡತಕ್ಕ ವಿಚಾರದಲ್ಲಿ ಒಳ್ಳೆಯ ಅನುಕೂಲವಾದಂಥ ಅಭಿಪ್ರಾಯ ವ್ಯಕ್ತಮಾಡಿದ್ದಾರೆ. ಯಾವರೀತಿ ಮಾಡಬೇಕು ಅದರ ಬಗ್ಗೆ ಡಿಟೈಲ್ ಆಗಿ ಚರ್ಚೆ ಮಾಡಲಿಕ್ಕೆ ಹೇಳಿದ್ದೇವೆ. ನಾವು ಈ ವಿಷಯವನ್ನು ಕೇಂದ್ರ ಸರ್ಕಾರದ ಮುಂದೆ ಇಟ್ಟಿದ್ದೇವೆ. ಅವರ ಜೊತೆಯಲ್ಲಿ ಬೇಕಾದರೆ ಚರ್ಚೆ ಮಾಡೋಣ.

ಶ್ರೀ ಜೆ. ಹೆಚ್. ಪೇಟೆಲ್.—ಮಾನ್ಯ ಅಧ್ಯಕ್ಷರೇ ನಮ್ಮ ಪಕ್ಕದ ರಾಜ್ಯವಾದ ತಮಿಳುನಾಡು ಮತ್ತು ಕೇರಳ ರಾಜ್ಯಗಳಿಗೆ ಕೇಂದ್ರ ಸರ್ಕಾರ ಯಾವ ಆದೇಶವನ್ನು ಕೊಡದೆ ಅಲ್ಲಿನ ಕಾಕಂಬಿಯನ್ನು ಮಾರಾಟ ಮಾಡುವುದಕ್ಕೆ ಆಜ್ಞೆಯನ್ನು ಕೊಟ್ಟಿದ್ದಾರೆ. ಆದರೆ ನಮ್ಮ ರಾಜ್ಯದ ಕಾಕಂಬಿಯನ್ನು ಮಾರಾಟ ಮಾಡುವುದಕ್ಕೆ ನಮಗೆ ಆಜ್ಞೆಯನ್ನು ಕೊಟ್ಟಿಲ್ಲ ಈ ಕಾಕಂಬಿಯನ್ನು ಮಾರಾಟ ಮಾಡಿದ್ದರೆ ನಮ್ಮ ರಾಜ್ಯ ಸರ್ಕಾರಕ್ಕೆ ಸುಮಾರು ಕೋಟಿ ರೂಪಾಯಿಗಳ ಆದಾಯ ಬರುತ್ತಿತ್ತು. ಆ ಆದಾಯ ಈಗ ನಮಗೆ ನಷ್ಟವಾಗಿ ಹೋಗಿದೆ. ನಮ್ಮ ಸಕ್ಕರೆಯ ಕಾಕಂಬಿಯೆಲ್ಲಾ ಹಾಳಾಗಿ ಹೋಗುತ್ತಿದೆ. ಇದಕ್ಕೆ ಯಾರು ಜವಾಬ್ದಾರರು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ವಿಚಾರದಲ್ಲಿ ಕೇಂದ್ರ ಸರ್ಕಾರದ ಜವಾಬ್ದಾರಿ ಕೂಡ ಇದೆ. ಆ ಮಾತನ್ನು ನಾನು ಈ ಸಂದರ್ಭದಲ್ಲಿ ಸ್ಪಷ್ಟವಾಗಿ ಹೇಳುತ್ತೇನೆ. ಸಕ್ಕರೆ ಬೆಲೆಯನ್ನು ನಿಗದಿ ಮಾಡುವುದು ಕೇಂದ್ರ ಸರ್ಕಾರದ ಕೈಯಲ್ಲಿ ಇದೆ. ಆ ಅಧಿಕಾರವನ್ನು ನಮಗೆ ಕೊಟ್ಟಿಲ್ಲ. ಆದರೆ ರಾಜ್ಯ ಸರ್ಕಾರ ಕೇಂದ್ರ ಸರ್ಕಾರವನ್ನು ಒತ್ತಾಯ ಮಾಡಬಹುದು. ಆ ಕರ್ತವ್ಯವನ್ನು ನಾವು ಈಗಾಗಲೇ ಮಾಡಿದ್ದೇವೆ. ಈ ವಿಚಾರವನ್ನು ನಾವು ರೈತ ಮುಖಂಡರಿಗೆ ಈಗಾಗಲೇ ತಿಳಿಸಿದ್ದೇವೆ.

ಶ್ರೀ ಸಿ. ಬೈರೋಡ್.—ಮಾನ್ಯ ಅಧ್ಯಕ್ಷರೇ, ಇವತ್ತು ಇಡೀ ರಾಷ್ಟ್ರದಲ್ಲಿ ಲೆವಿಯನ್ನು ರೈತರ ಮೇಲೆ ಹಾಕುತ್ತಿದ್ದಾರೆ. ಸಕ್ಕರೆಯ ಬೆಲೆಯನ್ನು ನಿಗದಿ ಮಾಡುವುದಕ್ಕೆ ಆಗುವುದಿಲ್ಲವೇ ? ರೈತನು ಸುಮ್ಮನೆ ಮೂರ್ಖ ಮನುಷ್ಯನಾಗಿದ್ದಾನೆಂದು ಅವನನ್ನು ತಾವು ಈ ರೀತಿ ಮಾಡುವುದು ಸರಿಯಲ್ಲ. ಅವನು ಎಚ್ಚೆತ್ತುಕೊಂಡರೆ ನಿಮಗೆ ಬಹಳ ಕಷ್ಟವಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನೀವು ಹೇಳತಕ್ಕಂಥ ಪ್ರಶ್ನೆಯನ್ನು ನಾನು ರೈತರ ಚರ್ಚೆಗೆ ಬದಾಗಲೇ ಹೇಳಿದ್ದೇನೆ. ಇದು ಬಹಳ ಗಂಭೀರವಾದಂಥ ಸಮಸ್ಯೆ ಎನ್ನುವುದು ರೈತರು ಕೂಡ ಮನಗಾಣಬೇಕು. ಇದು ನಮ್ಮ ಕೈಯಲ್ಲಿ ಇಲ್ಲ. ಮತ್ತೆ ರೈತರಿಗೆ ನಾವು ತಿಂಡಿ ಕೊಡದೆ ತಡೆಗಟ್ಟಿದ್ದೇವೆಂದು ಹೇಳುವುದು ಸರಿಯಲ್ಲ. ಅವರು ಯಾವಾಗ ಬೇಕಾದರೂ ಹೋಗಿ ತಿಂಡಿ ತಿಂದು ಒರಬಹುದಾಗಿತ್ತು. ಆದರೆ ರೈತರನ್ನು ಯಾರೂ ತಡೆಗಟ್ಟಿಲ್ಲ. ತಿಂಡಿ ತಿನ್ನುವುದಕ್ಕೆ ಯಾರಿಗೂ ಸರ್ಕಾರ ನಿರ್ಬಂಧ ಹಾಕಿಲ್ಲ. ಹೊರಗಡೆಯಿಂದ ತಿಂಡಿ ತರಿಸಿಕೊಂಡು ತಿನ್ನುವುದಕ್ಕೆ ಮಾತ್ರ ಬಿಟ್ಟಿಲ್ಲ. ಆದರೆ ಆ ವಿಷಯವನ್ನು ಸರ್ಕಾರ ಅಷ್ಟು ಲಘುವಾಗಿ ತೆಗೆದುಕೊಂಡಿಲ್ಲ. ಅವರಿಗೆ ಏನೇನು ಸೌಕರ್ಯ ಬೇಕೋ ಆ ಎಲ್ಲಾ ಸೌಕರ್ಯವನ್ನು ಸೌಕರ್ಯವನ್ನು ಮಾಡಿದ್ದೇವೆ.

ಶ್ರೀ ಹೆಚ್. ಡಿ. ಚೌಡಯ್ಯ.—ಮಾನ್ಯ ಮಂತ್ರಿಗಳು ಈ ಸದನವನ್ನು ತಪ್ಪು ದಾರಿಗೆ ಎಳೆದು ಕೊಂಡು ಹೋಗುತ್ತಿದ್ದೀರಿ. ನಾನೂ ಕೂಡ ರೈತರ ಜೊತೆಯಲ್ಲಿ ಧರಣಿ ಸತ್ಯಾಗ್ರಹ ಮಾಡಿದ್ದೇನೆ. ಆದರೆ ತಾವು ನಿಜವಾಗಿ ಬೆಂಗಳೂರಿನಲ್ಲಿ ಇರಲಿಲ್ಲ. ತಾವು ದಿನಾಂಕ ೮-೭-೭೩ರಂದು ಬೆಳಿಗ್ಗೆ ೧೧-೦೦ ಗಂಟೆಗೆ ಕ್ಯಾಬಿನೆಟ್ ಮಿಟಿಂಗ್‌ಗೆ ನೇರವಾಗಿ ಬಂದಿದ್ದೀರಿ. ಆದರೆ ಈ ವಿಷಯ ತಮಗೆ ಏನೇನೂ ಗೊತ್ತಿಲ್ಲ. ಆದರೆ ಮಾನ್ಯ ಮಂತ್ರಿಗಳು ಮಾತನಾಡುವಾಗ ಹೇಳಿದರು ಊಟ ಮತ್ತು ತಿಂಡಿಯನ್ನು ತಿನ್ನುವುದಕ್ಕೆ ಸರ್ಕಾರ ನಿರ್ಬಂಧ ಹಾಕಿಲ್ಲವೆಂದು. ಆದರೆ ನಾನು ಊಟ ತೆಗೆದುಕೊಂಡು ಬಂದರೆ ಬಾಗಿಲಿನಲ್ಲಿ ಬಿಡಲಿಲ್ಲ. ಒಬ್ಬ ಶಾಸಕನಿಗೆ ಬಾಗಿಲಲ್ಲಿ ಬಿಡಲಿಲ್ಲವೆಂದ ಮೇಲೆ ಮತ್ತೆ ನೀವು ರೈತರನ್ನು ಖಿಟ್ಟಿದ್ದೀರಾ ? ಇದು ಒಬ್ಬ ಮಂತ್ರಿ ಸ್ಥಾನದಲ್ಲಿರುವವರು ಪ್ರಾಮಾಣಿಕವಾಗಿ ಹೇಳತಕ್ಕಂಥ ಮಾತೇ ? ನೀವು ವಿಧಾನ ಸೌಧದ ಸುತ್ತಮುತ್ತ ಸರ್ಪ ಕಾವಲು ಹಾಕಿ ರಾಜ್ಯಭಾರ ಮಾಡುತ್ತಿದ್ದೀರಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಊಟ ಮತ್ತು ತಿಂಡಿಯನ್ನು ತಿನ್ನುವುದಕ್ಕೆ ಯಾವ ನಿರ್ಬಂಧವನ್ನು ಕೂಡ ಸರ್ಕಾರ ಹಾಕಿಲ್ಲ. ಆದರೆ ನಾನು ಒಂದು ಮಾತನ್ನು ಮಾನ್ಯ ಸದಸ್ಯರನ್ನು ಕೇಳುತ್ತೇನೆ. ರೈತರು ನಮ್ಮ ಜೊತೆಯಲ್ಲಿ ಮಾತುಕತೆ ನಡೆಸಲು ಬಂದು ನಮಗೆ ಸಕ್ಕರೆ ಬೆಲೆಯನ್ನು ನಿಗದಿ ಮಾಡುವ ತನಕ ನಾವು ಹೋಗುವುದಿಲ್ಲವೆಂದು ಪಟ್ಟು ಹಿಡಿದು ಕಛೇರಿಯ ಕಾರ್ಯಕಲಾಪಗಳಿಗೆ ತೊಂದರೆ ಕೊಡುವುದು ಸರಿಯೇ ? ಈ ರೀತಿಯಾಗಿ ಯಾರಾದರೂ ಇದುವರೆಗೂ ಮಾಡಿದ್ದಾರೆಯೇ ? ಈ ಮಾತನ್ನು ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳಲಿ. ಅವರಿಗೆ ಇದು ಒಪ್ಪಿಗೆಯಾಗುತ್ತದೆಯೇ ? ಈ ರೀತಿ ಮಾಡಿದರೆ ಸರ್ಕಾರ ಏನು ಮಾಡಬೇಕು. ಈ ರೀತಿ ರೈತರು ಮಾಡಬೇಕಾದ ಇದರಲ್ಲಿ ಕೆಲವು ರಾಜಕೀಯ ಒತ್ತಡಕ್ಕೆ ಮಣಿದು ಅಲ್ಲಿ ರಾಜಕೀಯ ಚಿತಾವಣೆ ಪ್ರಾರಂಭ ಮಾಡಿದರು. ಇದರಲ್ಲಿ ಕೆಲವು ಜನ ಶಾಸಕರ ಕೈವಾಡ ಕೂಡ ಇದೆ.

ಶ್ರೀ ಹೆಚ್. ಡಿ. ಚೌಡಯ್ಯ:—ಮಾನ್ಯ ಮಂತ್ರಿಗಳು ಈ ರೀತಿಯಾಗಿ ಹೇಳಬಾರದು. ಇದರಲ್ಲಿ ರಾಜಕೀಯ ಚಿತಾವಣೆ ಏನೂ ಇಲ್ಲ. ಈ ಧರಣಿ ಸತ್ಯಾಗ್ರಹದಲ್ಲಿ ನಿಮ್ಮ ಪಕ್ಷದ ಸದಸ್ಯರು ಕೂಡ ಇದ್ದಾರೆ. ಆದರೆ ಅವರು ಕೂಡ ರಾಜಕೀಯ ಚಿತಾವಣೆ ಮಾಡಿದ್ದಾರೆ ಯೇ ಆ ರೀತಿ ಇದ್ದರೆ ನಿಮ್ಮ ಸರ್ಕಾರ ಅಸ್ತಿತ್ವದಲ್ಲಿ ಇರುತ್ತದೆಯೇ? ನಿಮ್ಮ ಪಕ್ಷದ ಸದಸ್ಯರಾದ ಕೆಂಪೇಗೌಡರು ಮತ್ತು ಬಂಡಿ ಸಿದ್ದೇಗೌಡರು ಹಾಗೂ ಇತರರು ಇದ್ದಾರೆ. ಅವರಲ್ಲೂ ನಿಮ್ಮ ವಿರೋಧ ರಾಜಕೀಯ ಮಾಡುತ್ತಾರೆಯೆಂದು ತಾವು ಹೇಳುತ್ತೀರಾ?

ಶ್ರೀ ಎಂ. ವೀರಪ್ಪ ಮೊಯ್ಲಿ:—ಆ ರೀತಿ ನಿಮ್ಮ ಪಕ್ಷದವರು ನಿಮ್ಮಲ್ಲಿಯೇ ರಾಜಕೀಯ ಚಿತಾವಣೆಯನ್ನು ಪ್ರಾರಂಭ ಮಾಡಿದರೆ ಇರುತ್ತದೆಯೇ, ಅದರಿಂದ ನಿಮಗೆ ತೊಂದರೆಯಾಗುವುದಿಲ್ಲವೇ?

ಶ್ರೀ ಎಸ್. ಆರ್. ಬೊಮ್ಮಾಯಿ:—ಆದರೆ ತಾವು ಆ ರೀತಿಯ ರಾಜಕೀಯ ಮಾಡುವುದಕ್ಕೆ ಹೋಗಬೇಡಿ. ಆ ರೀತಿ ಮಾಡಿದರೆ ನಮಗೇನೂ ತೊಂದರೆಯಾಗುವುದಿಲ್ಲ. ರೈತರ ಸಮಸ್ಯೆಗಳನ್ನು ಬಗೆಹರಿಸುವುದಕ್ಕೆ ನಮ್ಮ ಸರ್ಕಾರ ಯಾವಾಗಲೂ ಸಿದ್ಧವಾಗಿದೆ. ನಮ್ಮ ಸರ್ಕಾರದ ಬಾಗಿಲು ಸದಾ ತೆರೆದಿರುತ್ತದೆ. ಅವರು ಯಾವಾಗಲಾದರೂ ಬಂದು ಮಾತುಕತೆ ನಡೆಸಬಹುದು.

ಶ್ರೀ ಎಂ. ವೀರಪ್ಪ ಮೊಯ್ಲಿ:—ರಾಜಕೀಯ ಚಿತಾವಣೆ ಮಾಡುತ್ತಾರೆಯೆಂದು ಹೇಳಿದ ಮೇಲೆ ಮಾತುಕತೆ ನಡೆಸಲು ಯಾರು ಬರುತ್ತಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ:—ನಾವು ಮೊನ್ನೆ ರೈತರ ಜೊತೆಯಲ್ಲಿ ಮಾತುಕತೆ ನಡೆಸಿ ಎಲ್ಲಾ ಮುಂಗಿಸಿ ಮೇಲೆ ಆ ರೈತರ ನಾಯಕರು ನನ್ನ ಜೊತೆಯಲ್ಲಿ ಕೆಳಗಡೆ ಬಂದು ನನ್ನನ್ನು ಕಾಂನಲ್ಲಿ ಕುಳ್ಳಿರಿಸಿ ಹೊರಗೆ ಹೋದರು. ಆದರೆ ಅವೇಲೆ ಈ ರೀತಿ ನಡೆದಿದೆ ಎಂದರೆ ಇದು ರಾಜಕೀಯವಲ್ಲದೆ ಮತ್ತೇನು? ಇದು ರೈತರ ಸರ್ಕಾರ ಎಂದು ಮಾನ್ಯ ಮುಖ್ಯಮಂತ್ರಿಗಳು ಮತ್ತು ಮಂತ್ರಿಮಂಡಲದ ಎಲ್ಲಾ ಸದಸ್ಯರು ಈ ಮಾತನ್ನು ಹೇಳಿದ್ದಾರೆ. ಆದರೆ ನಾನು ಈ ಸಂದರ್ಭದಲ್ಲಿ ಒಂದು ಮಾತನ್ನು ಮಾತ್ರ ಹೇಳಬಯಸುತ್ತೇನೆ. ರೈತರಿಗೆ ಏನೇನು ಸಹಾಯ ಮಾಡಲು ನಮ್ಮ ವ್ಯಾಪ್ತಿಯಲ್ಲಿ ಬರುತ್ತದೆಯೋ ಅಷ್ಟು ಸಹಾಯವನ್ನು ನಾವು ಖಂಡಿತ ಮಾಡುತ್ತೇವೆ. ಅದು ಬಿಟ್ಟು ನಾವು ಭೇರೇನೂ ಮಾಡುವುದಕ್ಕೆ ಆಗುವುದಿಲ್ಲ. ಮತ್ತು ಕೇಂದ್ರ ಸರ್ಕಾರದ ಜೊತೆಯಲ್ಲಿ ನಾವು ಬೇಕಾದರೆ ಮಾತುಕತೆ ನಡೆಸೋಣ. ನಮ್ಮ ಸರ್ಕಾರ ಯಾವಾಗಲೂ ರೈತರ ಸರ್ಕಾರ. ಇದು ರೈತರ ಹಿತರಕ್ಷಣೆ ಯನ್ನು ವಡುತ್ತದೆ ಎನ್ನುವ ಭರವಸೆಯನ್ನು ನಾನು ಈ ಸದನದಲ್ಲಿ ಕೊಡುತ್ತಾ ಇಷ್ಟು ಮಾತನಾಡಲು ಅವಕಾಶವನ್ನು ಕಲ್ಪಿಸಿಕೊಟ್ಟ ಮಾನ್ಯ ಅಧ್ಯಕ್ಷರಿಗೆ ವಂದಿಸಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಹೆಚ್. ಡಿ. ಚೌಡಯ್ಯ:—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ನಿವಿರವಾದಂಥ ಉತ್ತರ ಕೊಡಲಿಲ್ಲ. ರೈತರ ಸಮಸ್ಯೆಯನ್ನು ಬಗೆಹರಿಸುವಂತೆ ಕಾಣಲಿಲ್ಲ. ರೈತರ ಹಿತರಕ್ಷಣೆಯ ಬಗ್ಗೆ ಮಾತನಾಡುತ್ತಾರೆ. ಆದರೆ ಅವರ ಸಮಸ್ಯೆಯನ್ನು ಅರಿತುಕೊಂಡಿಲ್ಲ. ಅವರು ಇದುವರೆಗೂ ಮಾತನಾಡಿದ್ದು ಜನರಲ್ ಪುಲ್ ಆಯಿತು.

ಮಾನ್ಯ ಮಂತ್ರಿಯವರು ಖಚಿತವಾಗಿ, ವಿವರವಾಗಿ ಉತ್ತರವನ್ನು ಹೇಳಲಿಲ್ಲ. ಏನು ಸಮಸ್ಯೆ ಉದ್ಭವವಾಗಿರುತ್ತದೆ, ಅದನ್ನು ಪರಿಹರಿಸಲು ರೈತರ ಪ್ರತಿನಿಧಿಗಳನ್ನು ಕರೆದು ಮಾತನಾಡುತ್ತೇವೆಂದು ಹೇಳಿ ಭೋಷಣೆ ಮಾಡಿದ್ದು ಅದು ಬರೆ ಜನರಲ್ ಆಗಿ ಭಾಷಣವಾಯಿತು ಅಷ್ಟೇ?

ಶ್ರೀ ಎಂ. ವೀರಪ್ಪ ಮೊಯ್ಲಿ:—ರೈತರ ಸಮಸ್ಯೆ ಏನು ಉದ್ಭವವಾಗಿರುತ್ತದೆ ಅದಕ್ಕೆ ಪರಿಹಾರ ಕೊಟ್ಟು ಹಾಗೆ ಆಗಲಿಲ್ಲ. ಒಂದು ತೃಪ್ತಿಕರವಾದ ಉತ್ತರ ರೈತರಿಗೆ ಸಿಗಲಿಲ್ಲ. ಸುಮಾರು 20 ದಿವಸಗಳಿಂದ ಕಬ್ಬು ಒಡಗೂತ್ತಿದೆ. ಎರಡು ಮೂರು ದಿವಸ ಕಾಯುವುದಕ್ಕೆ ಆಗುವುದಿಲ್ಲ ಆದ್ದರಿಂದ ಇದಕ್ಕೆ ಏನಾದರೂ ಪರಿಹಾರ ಕಂಡುಹಿಡಿಯಬೇಕೆಂದು ಮಾನ್ಯ ಸದಸ್ಯರು ಹೇಳಿದರು. ಅದಾದ ಮೇಲೆ ಸಮರ್ಪಕವಾದ ಉತ್ತರವನ್ನು ಕೊಡಲಿಲ್ಲ. ವ್ಯಾಪಕವಾಗಿ ಸಮಸ್ಯೆಗಳನ್ನು ಸದನದ ಮುಂದೆ ಇಟ್ಟಿರಬಹುದು. ಆದರೆ ವ್ಯವಹಾರೀವಾಗಿ ಪರಿಹಾರವನ್ನು ಮಾಡತಕ್ಕಂಥದ್ದು ತಮ್ಮ ಕೈಯಲ್ಲಿ ಇರತಕ್ಕಂಥದ್ದು. ಸಹಕಾರಿ ಸಕ್ಕರೆ ಕಾರ್ಖಾನೆಗಳ ಒತ್ತಡಕ್ಕೆ ಮಣಿದು ರೈತರ ಸಮಸ್ಯೆಗಳನ್ನು ಪರಿಹರಿಸಲು ಶಕ್ತಿ ಇಲ್ಲವೆಂದು ಕೈಕಟ್ಟಿ ಕುಳಿತುಕೊಳ್ಳತಕ್ಕಂಥ ಅಸಮರ್ಥತೆಯನ್ನು ದಯವಿಟ್ಟು ತೋರಿಸಬೇಡಿ ಎನ್ನುವ ಮಾತನ್ನು ನಾನು ಹೇಳುತ್ತೇನೆ. ತಮ್ಮ ಅಸಹಕಾರ ಪ್ರವೃತ್ತಿಯನ್ನು

ನೋಡಿದರೆ ಅವರೂ ಎರಡು ಮೂರೂ ಬೇಡಿಕೆಗಳನ್ನು ಇಟ್ಟಿರುತ್ತಾರೆ ಅಷ್ಟನ್ನೂ ಕೂಡ ಕೊಡಲಿಕ್ಕೆ ಸಾಧ್ಯವಾಗಿಲ್ಲ, ಅದಕ್ಕೆ ನಾನು ಹೇಳತಕ್ಕಂಥದ್ದು ಏನೆಂದರೆ ಅವರನ್ನು ಕರೆದು ಮಾತುಕತೆ ಮಾಡಿ ಸಂದಾನ ಮಾಡಾ ಸಮಸ್ಯೆಯನ್ನು ಪರಿಹರಿಸಬೇಕು. ಹಿಂದಿನ ಸರ್ಕಾರ ಇದ್ದಾಗ ಡೆಡ್‌ಲಾಕ್ ಪರಿಸ್ಥಿತಿಯೂ ಉಂಟಾಗಿರಲಿಲ್ಲ. ಈಗ ಆಗರತಕ್ಕಂಥ ಡೆಡ್‌ಲಾಕ್ ಪರಿಸ್ಥಿತಿಯನ್ನು ಸಂವಾದ ರೂಪದಲ್ಲಿ ಪರಿಹರಿಸಿಕೊಳ್ಳಲು ವಿಫಲರಾಗಿದ್ದೀರಿ. ಆದ್ದರಿಂದ ರೈತರನ್ನು ಸಮಸ್ಯೆಯಾಗಿ ಮಾಡುವುದಕ್ಕೆ ಪ್ರಯತ್ನ ಮಾಡಿಲವೆಂದು ಸ್ಪಷ್ಟವಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕೆ. ಎಂ. ದೊಡ್ಡಿಯಲ್ಲಿ ಹಿಂದಿನ ಸರ್ಕಾರ ರೈತರೊಡನೆ ಸಂದಾನ ಮಾಡಲು ಹೋಗಿ ಮೂರು ಜನ ರೈತರು ಗುಂಡಿಗೆ ಆಹುತಿಯಾದರು. ಇದು ಹಿಂದೆ ನಡೆದಂಥ ಕತೆ. ಕೆ. ಎಂ. ದೊಡ್ಡಿಯಲ್ಲಿ ಏನು ನಡೆಯಿತು, ಏನು ಮಾತುಕೊಟ್ಟಿರಿ, ನಿಮ್ಮ ಸರ್ಕಾರ ಏನು ಮಾಡಿದೆ ಅದನ್ನೆಲ್ಲವನ್ನು ಹೇಳಬೇಕಾದ್ದು ಇಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.—ಮಾಡತಕ್ಕಂಥ ಕರ್ತವ್ಯ ಏನು ಮಾಡಿಲ್ಲ ಎಂದು ಹೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇದು ನಮ್ಮ ಕೆ. ಎಂ. ದೊಡ್ಡ ಪ್ರಕರಣ. ನೀವು ಮಾಡಿರತಕ್ಕಂಥ ಪಾಪವನ್ನು ನಾವು ತೊಳೆಯಬೇಕಾಗಿದೆ.

ಶ್ರೀ ಎಂ. ವೀರಪ್ಪಮೊಯಿಲಿ — ಆಗು ಯಾರು ಮಾಡಿದ್ದು ಯಾರ ಪ್ರಚೋದನೆಯಿಂದ ಆಯಿತು ಎನ್ನುವ ಬಗ್ಗೆ ಎನ್‌ಕ್ವಯರಿ ಆಗುತ್ತಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ವಿರೋಧ ಪಕ್ಷದ ನಾಯಕರು ಕೆಲವಾರು ವಿಚಾರಗಳನ್ನು ಹೇಳಿದ್ದಾರೆ. ಈಗಾಗಲೇ ತಾವು ಹೇಳಿಕೆಯಲ್ಲಿ ಸ್ಪಷ್ಟವಾಗಿ ಹೇಳಿದ್ದೀರಿ ೧೮೦ ರೂಪಾಯಿ ಅಂದರೆ ೮.೫ ಸರ್ಕಾರದ ತೀರ್ಮಾನ. ಇದು ಬೇರೆ ಬೇರೆ ರಾಜ್ಯಗಳು ಮಾಡಿರತಕ್ಕಂಥದ್ದಕ್ಕೂ ಲಾಭದಾಯಕವಾಗಿದೆ. ರೈತರು ಇದನ್ನು ಒಪ್ಪಲಿ. ಅಂಥ ತಮಿಳಿನಾಡು, ಮಹಾರಾಷ್ಟ್ರ, ಕ್ಷೀಂತ ಹೆಚ್ಚಾಗಿರುತ್ತದೆ. ಇದಕ್ಕಿಂತ ಹೆಚ್ಚು ಮಾಡಲಿಕ್ಕೆ ಸಾಧ್ಯವಾಗುವುದಿಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.—ಸನ್‌ಮಾನ್ಯ ಮುಖ್ಯಮಂತ್ರಿಗಳೇ ರೈತರನ್ನು ಕರೆದು ಚರ್ಚೆ ಮಾಡಿ. ಪ್ರತಿಷ್ಠೆಯಮೇಲೆ ಏತಕ್ಕೆ ನಿಂತಿದ್ದೀರಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸರ್ಕಾರದ ನಿಲುವನ್ನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ಇದು ಅಷ್ಟೊಂದು ಪ್ರಮುಖ ವಿಚಾರವಾಗಿರುವುದರಿಂದ ಬೆಳಿಗ್ಗಾರರು ರೈತರ ಮೇಲೆ ಆಸಕ್ತಿ ಇರುವ ಮುಖ್ಯಮಂತ್ರಿಗಳು ಇಲ್ಲ ಇರಬೇಕಾಗಿತ್ತು ನೇರವಾಗಿ ಆಪಾದನೆ ಇರುವುದರಿಂದ ಚರ್ಚೆ ಆಸ್ತದ ಕೊಡದೆ ಸನ್‌ಮಾನ್ಯ ಮುಖ್ಯಮಂತ್ರಿಗಳು ಸರಿಯಾದ ಸಮಜಾಯಿಶಿಯನ್ನು ಕೊಡಬೇಕಾಗಿತ್ತು. ಸದನದ ಸದಸ್ಯರನ್ನು ವಿಶ್ವಾಸಕ್ಕೆ ತೆಗೆದುಕೊಂಡು ರೈತರ ಸಮಸ್ಯೆಯನ್ನು ಪರಿಹಾರ ಮಾಡಬೇಕಾಗಿತ್ತು. ಈಂಥ ಒಂದು ಪ್ರಾಮಾಣಿಕವಾದ ಪ್ರಯತ್ನವನ್ನು ಅವರು ಮಾಡಲಿಲ್ಲ. ಈಗಲಾದರೂ ಮಾಡಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಗುಂಡೂರಾಯರು ಎಲ್ಲ ಡಿಮಾಂಡ್‌ಗಳನ್ನು ಅವರೇ ಮಾಡುತ್ತಿದ್ದರೆ ? ಅವರು ಮಾಡುತ್ತಿದ್ದದ್ದನ್ನು ಹೇಳಿಕೊಂಡರೆ ನನಗೆ ನಗು ಬರುತ್ತದೆ, ಬಹಳ ಆಶ್ಚರ್ಯವಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಒಂದಲ್ಲ ಸರ್ಕಾರದ ಅರ್ಥ ಪೋರ್ಟ್ ಫೋಲಿಯೋ, ಬೇಡಿಕೆಗಳ ಬಗ್ಗೆ ಚರ್ಚೆಯಾದಾಗ ಮಾನ್ಯ ಗುಂಡೂರಾಯರು ಹಿಂದಿನ ಸಭೆಯಲ್ಲಿ ಇರುತ್ತಲೇ ಇರಲಿಲ್ಲ. ಮುಕ್ಯಾಲು ಬಾಗ ಬಡ್ಡೆ ಟ್‌ಗೆ ಉತ್ತರವನ್ನು ಕೊಡುತ್ತಿದ್ದವರು ಶ್ರೀಮಾನ್ ಮೊಯಿಲಿಯವರು. ಸಮಾನ್ಯವಾಗಿ ಖಾತೆಗೆ ಸಂಬಂಧಪಟ್ಟ ಮಂತ್ರಿಗಳೇ ಇರುತ್ತಿರಲಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ರೈತರಿಗೆ ಕೊಡಬೇಕಾಗಿರತಕ್ಕಂಥ ಬಾಕಿಯನ್ನು ಕೊಡುವ ಬಗ್ಗೆ ತಾವು ಒಂದು ದಿಟ್ಟವಾದ ನಿಲುವನ್ನು ತೆಗೆದುಕೊಳ್ಳಬೇಕು ಇದರಿಂದ ರೈತರಿಗೆ ಸ್ವಲ್ಪಮಟ್ಟಿಗೆ ತೊಂದರೆ ಕಡಿಮೆಯಾಗುತ್ತದೆ. ಅವರನ್ನು ಕರೆದು ಮಾತನಾಡಿ ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಂಗಳ ಹಣದ ಬಗ್ಗೆ ಸರ್ಕಾರ ಏನು ನಿಲುವನ್ನು ತೆಗೆದುಕೊಂಡಿರುತ್ತದೆ ಅದು ಸಮಂಜಸವಾಗಿರುತ್ತದೆ. ಮತ್ತು ಸ್ಪಷ್ಟವಾದ ಅಭಿಪ್ರಾಯವೂ ಆಗಿರುತ್ತದೆ. ಕೆಲವು ರೈತರನ್ನು ಬಿಟ್ಟು ಅನೇಕ ರೈತರು ಈ ನಿರ್ಣಯವನ್ನು ಸ್ವಾಗತ ಮಾಡಿರುತ್ತಾರೆ. ಮಂಡ್ಯ ಜಿಲ್ಲೆಯಲ್ಲಿಯೇ ಪ್ರಾರಂಭಮಾಡಿ ಕಬ್ಬು ಕೊಡುವುದಕ್ಕೆ ತಯಾರಾಗಿದ್ದಾರೆ. ಈವತ್ತು ರೈತರಿಗೆ ನಾವು ಮಂಗಳ ಹಣವನ್ನು ಕೊಡಲು ಏನು ನಿರ್ಧಾರ ಮಾಡಿರುತ್ತೇವೆ ಅದನ್ನು ಒಪ್ಪಿಕೊಳ್ಳಬೇಕೆಂದು ಹೇಳುತ್ತೇವೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ನಾನು ಹೇಳುವುದು ಇಷ್ಟೆ. ಮಾನ್ಯ ಮುಖ್ಯಮಂತ್ರಿಗಳು ರೈತರನ್ನು ನೋಡುತ್ತೇವೆಂದು ಆಶ್ವಾಸನೆಯನ್ನು ಕೊಟ್ಟು ಅವರನ್ನು ನೋಡದಿದ್ದರೆಂದರೆ ಅವರು ನಿರಾಶರಾಗಿರುತ್ತಾರೆ. ಇದರಿಂದ ಪ್ರಶ್ನೆ ಉದ್ಭವವಾಗಿರುತ್ತದೆ, ಎರಡು ದಿವಸಗಳೊಳಗೆ ಅವರನ್ನು ಕರೆದು ಮಾತುಕತೆ ಮಾಡಿ, ಸಂಧಾನ ಮಾಡಿ ಪರಿಹಾರವನ್ನು ಹುಡುಕಬೇಕೆಂದು ಕೇಳಿಕೊಳ್ಳುತ್ತೇನೆ. ಅದಕ್ಕಾಗಿ ತಾವು ಉತ್ತರ ಹೇಳಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದಕ್ಕೆ ಉತ್ತರ ಹೇಳುತ್ತೇನೆ. ಮಂಗಳ ಹಣದ ಬಗ್ಗೆ ಸರ್ಕಾರದ ನಿರ್ಧಾರ ಸ್ಪಷ್ಟವಾಗಿದೆ. ಈ ನಿರ್ಧಾರವನ್ನು ರೈತರು ಒಪ್ಪಿಕೊಂಡರೆ ಬಹಳ ಒಳ್ಳೆಯದು ಇಲ್ಲದಿದ್ದರೆ ಆಂಧ್ರ, ತಮಿಳುನಾಡು ಮತ್ತು ಮಹಾರಾಷ್ಟ್ರದಲ್ಲಿ ಯಾವ ಒಂದು ರೀತಿಯಿರುತ್ತದೆ ಇದನ್ನಾದರೂ ಒಪ್ಪಿಕೊಂಡು ತಿಳಿಸಲಿ.

ಇನ್ನು ಅರಿಯಲ್ಪಟ್ಟ ಬಗ್ಗೆ ಹೇಳುವುದಾದರೆ ಇದು ಬಹಳ ಮಹತ್ವದ ಪ್ರಶ್ನೆ. ಒಂದೆ ೨೦ ಕೋಟಿ ರೂಪಾಯಿಗಳು ಇದ್ದು ಈಗ ೯ ಕೋಟಿ ರೂಪಾಯಿಗಳಿಗೆ ಬಂದಿದೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ತಾವು ಹೇಳಿದರೆ ೨೦ ಕೋಟಿ ರೂಪಾಯಿ ಇರತಕ್ಕಂಥದ್ದು. ೯.೫ ಕೋಟಿ ರೂಪಾಯಿ ಇರತಕ್ಕಂಥದ್ದು. ೭ ಕೋಟಿ ಎಂದು ಹೇಳಿದ್ದೀರಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅರ್ಥ ಮಂತ್ರಿಗಳು ಅರ್ಥಮಾಡಿಕೊಳ್ಳಬೇಕು. ೯.೫೨ ಕೋಟಿ ಒಂದೆ ಇದ್ದು ಎಂದು ಹೇಳಿದ್ದೇವೆ, ಈ ಹಣವನ್ನು ತಾವು ಈ ಸೆಕ್ಷನ್ ಅಂತ್ಯದೊಳಗೆ ರೈತರಿಗೆ ಮುಟ್ಟಿಸತಕ್ಕಂಥ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಂ. ವೀರಪ್ಪಮೊಯಿಲಿ.—ಏಳು ಅಥವಾ ಒಂಬತ್ತು ಕೋಟಿ ರೂಪಾಯಿಗಳನ್ನು ಸಂದಾಯಮಾಡಲು ಎರಡು ತಿಂಗಳು ಬೇಕೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸಕ್ಕರೆ ಕಾರ್ಖಾನೆಗಳಿಗೆ ಒಂದೊಂದಕ್ಕೂ ಭೇಟಿ ಕೊಡುತ್ತೇವೆ. ಸಕ್ಕರೆಯನ್ನು ಬಿಡುಗಡೆ ಮಾಡುವುದಕ್ಕೆ ಕೇಂದ್ರ ಸರ್ಕಾರವನ್ನು ಕೇಳುತ್ತೇವೆ. ಸಕ್ಕರೆಯನ್ನು ಒಂದು ವಾರದೊಳಗೆ ಬಿಡುಗಡೆ ಮಾಡಿ ಅವರು ಹಣವನ್ನು ಕೊಡಲಿಕ್ಕೆ ಒಪ್ಪಿಕೊಂಡಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಲೆವಿ ಶುಗರ್‌ನ್ನು ತೆಗೆದುಕೊಂಡು ಹೋಗಿ ಎಂದು ಹೇಳಿದರೂ ಸೊಸೈಟಿಯವರು ಬಯ್ಯುತ್ತಿಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.—ಅಧ್ಯಕ್ಷರೇ, ದಯವಿಟ್ಟು ಮಾನ್ಯ ಸಚಿವರು ಈ ರೀತಿಯಾದ ಉತ್ತರವನ್ನು ಕೊಟ್ಟು ಈ ಸಭೆಯನ್ನು ಕೊಟ್ಟು ಈ ಸಭೆಯನ್ನು ತಪ್ಪದಾರಿಗೆ ಎಳೆಯಬಾರದು. ಪಬ್ಲಿಕ್ ಡಿಸ್ಟ್ರಿಬ್ಯೂಷನ್ ಫೋರ್ ಆಗಿದೆ ಅದಕ್ಕೆ ಸೊಸೈಟಿಯವರ ಮೇಲೆ ಹೇಳುವುದು ಸರಿಯಲ್ಲ. ಆದುದರಿಂದ ಆ ವಿಚಾರ ಹೇಳುವುದನ್ನು ಬಿಟ್ಟು ಬೇರೆ ವಿಚಾರ ಹೇಳಿ. ರೈತರನ್ನು ಇವತ್ತು ಅಥವಾ ನಾಳೆ ಕರೆಸಿ ಮಾತನಾಡಿ ಈ ಸಮಸ್ಯೆಯನ್ನು ಇತ್ಯರ್ಥ ಮಾಡುತ್ತೀರಾ ಎಂಬುದರ ಬಗ್ಗೆ ಹೇಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ರೈತ ಮುಖಂಡರು ಯಾವಾಗ ಬಂದರೂ ಆಹ್ವಾನವಿದ್ದೇ ಇದೆ. ಅವರಿಗೆ ಬರುವುದು ಬೇಡಅಂದು ಹೇಳುವುದಕ್ಕೆ ನಾವು ತಯಾರಾಗಿಲ್ಲ. ಮುಖ್ಯ ಮಂತ್ರಿಗಳವರೂ ನಾವು ಯಾವಾಗಲೂ ಚರ್ಚೆ ಮಾಡಲು ತಯಾರಾಗಿದ್ದೇವೆ.

ಅಧ್ಯಕ್ಷರು.—ಈಗ ಸಭೆಯು ಮೇಲೆದ್ದು ಮಂಗಳವಾರ ೧೧ ಗಂಟೆಗೆ ಪುನಃ ಸೇರುವುದು.

(ಸದನವು ಏಳು ಗಂಟೆ ಮೂವತ್ತೆರಡು ನಿಮಿಷಕ್ಕೆ ಮುಕ್ತಾಯವಾಗಿ, ಪುನಃ ಮಂಗಳವಾರ, ದಿನಾಂಕ ೧೬ನೇ ಆಗಸ್ಟ್ ೧೯೮೩ರ ದಿನೊಂದು ಗಂಟೆಗೆ ಸೇರಲು ನಿಶ್ಚಯಿಸಿತು.)